

अद्वैतब्रह्मसिद्धेर्विषयानुक्रमणिका

प्रथमो मुद्गरप्रहारः

विषयाः	प्रश्नाणि	पङ्क्तयः
१ मङ्गलाचरणम् ...	१	६
२ ग्रन्थकर्तुः प्रतिज्ञा ...	१	८
३ तत्र वादिनं प्रति गुरुशास्त्रविषये विकल्पा प्रश्नः	२	३
४ तस्य क्रमशः खण्डनम् ...	२	१०
५ असत्त्वं प्रागभावप्रतियोगित्वम् ...	२	१६
६ तस्य विकल्पा खण्डनम् ...	२	१८
७ परमाणुषु प्रागभावाभावे शङ्का ...	३	८
८ तस्याः खण्डनम् ...	३	११
९ वैशेषिकमतमाश्रित्य ह्यणुकाद्युत्पत्तिविषये वादिन उपपत्तिः ...	४	१
१० तस्याः खण्डनम् ...	५	५
११ अदृष्टस्य निमित्तत्वनिराकरणम् ...	५	२१
१२ चेतनानधिष्ठितस्य कर्मणः निमित्तत्व- निराकरणम् ...	५	२३
१३ चेतनाधिष्ठितस्य कर्मणः निमित्तत्व- निराकरणम् ...	६	२
१४ कर्मणः चेतनाधिष्ठितत्वनिराकरणम् ...	६	२
१५ ईश्वरस्य आप्तकामत्वात् न निमित्तत्वम् ...	६	७
१६ आद्यकार्यस्य सकलकत्वनिराकरणम् ...	६	१३
१७ श्रुतिसिद्धस्य अनुमानविषयत्वनिराकरणम् ...	६	१८
१८ विपाकानपेक्षस्य कर्मणः निमित्तत्वनिरा- करणम् ...	७	१

विषयाः

पृष्ठानि पङ्क्तयः

१९	अदृष्टस्य परमाणुसमवेतत्वनिराकरणम्	...	७	१०
२०	परमाणुषु संयोगस्वरूपानुपपत्तिः	...	८	१
२१	तस्यैव दिग्देशकालावच्छेदनिराकरणम्	...	८	८
२२	परमाणूनां स्वभावः	...	८	१८
२३	संयोगस्य अन्यथानुपपत्त्यारम्भकत्वम्	...	९	६
२४	तुटेः कार्यत्वम्	...	९	६
२५	परमाणूनां नित्यत्व-जगदुपादानत्व- निराकरणम्	९	६

इति परमाणुखण्डनम् ।

१	संयोगसिद्धिसम्पादकसमवायस्य दुर्निरूप्यत्वम्	१२	१
२	सम्बन्धस्वरूपम्	१२	१०
	समवायस्य स्वतन्त्रत्वपरतन्त्रत्वनिराकरणम्	१४	३
	गुणस्य द्रव्यवृत्तित्वम्	१४	३
	अयुतसिद्धिनिराकरणम्	१५	१४
६	समवायस्य सम्बन्धिभ्यां निराकरणम्	१६	८

इति समवायखण्डनम् ।

१	कार्यस्य कारणादनन्यत्वम्	१८	१
२	द्रव्यव्यवहारकल्पनस्य व्यर्थत्वम्	१८	१८
३	नापि गुणपदार्थः	१९	५
४	द्रव्यत्वगुणत्वाद्यपरसत्ताया असिद्धिः	१९	१४
५	अनुगतप्रतीतिरत्र न मानम्	२१	२
६	घटपटभेदप्रतीतिरपि न भेदसाधिका	२२	२
७	ब्रह्मणः सर्वेन्द्रियग्राह्यत्वम्	२२	११
८	अत्रैव कालस्य असङ्गावरूपक्षिपस्य निराकरणम्	२३	६

इति सत्ताखण्डनपूर्वकासत्कार्यवादखण्डनम् ।

विषयः	पृष्ठाणि	पङ्क्तयः
१ देहस्य गुरुशब्दाभिधेयत्वम् ...	२४	४
२ प्रधानादीनां देहाकारपरिणामनिराकरणम्	२४	१३
३ आरम्भवादनिराकरणम् ...	२६	१४
४ सत्कार्यवादनिराकरणखण्डनम् ...	२७	३
५ प्रधानस्य चेतनाधिष्ठितस्य अनधिष्ठितस्य च जगत्कारणत्वनिराकरणम् ...	२८	५
६ प्रकृतिविशिष्टस्य परिणामित्वनिराकरणम् ...	२८	१८
७ प्राभाकरमते तत्त्वज्ञानेऽस्य क उपयोगः ...	३१	१०
८ साङ्ख्यपातञ्जलमतेऽपि न आत्मसाक्षात्कार- सम्भवः ...	३२	१०
९ प्रधानस्य ईक्षणत्वनिराकरणम् ...	३५	११
१० योगस्मृतिनिराकरणम् ...	३६	८
११ मायाशक्तिनिरूपणम् ...	३७	६
१२ अन्ये तु परमेश्वरे देह-देहिभावं न मन्यन्ते ...	४०	१०
१३ मायास्वरूपम् ...	४१	८

इति मते निराकरणम्

१ सर्वेषां दर्शनान्तराणां निर्विपरिवर्तननिर्णयः	४०	८
२ श्रुतिविरुद्धस्य मतस्य निराकरणम् ...	४०	१

इति सर्वव्यापकस्य सत्यस्य निराकरणम्

१ ईश्वरस्य अविच्छिन्नचित्तस्य निराकरणम् ...	४२	१
२ ब्रह्मविवर्तनस्य निराकरणम् ...	४३	१

द्वितीयो मुद्गरप्रहारः

विषयाः

पृष्ठानि पङ्क्तयः

१	जीवात्मनः गुरुशब्दाभिधेयत्ववादनिराकरणेन		
	लोकायतिकमतस्य देहात्मवादनिराकरणम्	५४	१
२	बौद्धेषु वैभाषिकादीनां निरूपणम्	...	५५ ४
३	वैभाषिकमतोपन्यासः	...	५६ ६
४	सौत्रान्तिकमतोपन्यासः	...	५७ १४
५	बौद्धमतखण्डनम्	...	६२ १८
६	आत्मनः क्षणिकत्वाभावः	...	७० १६
७	बाह्यार्थस्य स्वलक्षणत्वनिराकरणम्	...	७१ १८

इति बाह्यार्थस्त्ववादिवैभाषिक-सौत्रान्तिकयोर्मतखण्डनम् ।

१	योगाचारमतोपन्यासः	...	७५ १
२	योगाचारमतखण्डनम्	...	७६ १
३	सौत्रान्तिकमते अनुमेयो बाह्यार्थः	...	७७ ८
४	प्रत्यक्षदृष्टस्य बाह्यार्थस्य निराकरणम्	...	७८ १२
५	परमाणूनामनैरन्तर्यम्	...	७९ १५
६	भेदः भ्रान्तिकृतः	...	८० १२
७	बाह्यार्थाभावस्य प्रकारान्तरेण खण्डनम्	...	८१ ८

इति विज्ञानवादिमतखण्डनम् ।

१	शून्यवादि-माध्यमिकमतोपन्यासः	...	८४ १
२	तन्मतखण्डनम्	...	८५ ५

इति शून्यवादिमतखण्डनम् ।

१	दिगम्बरजैनमतोपन्यासः	...	८७ १
२	तत्र पुद्गलास्तिकायः	...	८७ १५

विषयाः	पृष्ठानि	पङ्क्तयः
३ बन्धः अष्टविधं कर्म ...	८८	१८
४ दिगम्बरमतानुसारेण मोक्षपदार्थनिरूपणम्	८९	१३
५ स्याद्वादः ...	९०	२
६ एकान्तवादः ...	९१	१
७ अनैकान्तिकवादः ...	९१	१३
८ दिगम्बरजैनमतखण्डनम् ...	९२	६
९ तत्र सप्तभङ्गीन्यायखण्डनम् ...	९३	१
१० स्याद्वादनिराकरणम् ...	९४	१८
११ आत्मनः सावयवत्वमनुपपन्नम् ...	९५	१४
१२ आत्मनः अणुपरिमाणत्वनिराकरणम् ...	९७	७

इति दिगम्बरमतखण्डनम् ।

१ चार्वाकमतोपन्यासः ...	९८	१
२ तत्र अग्निहोत्रादीनां जीविकात्वम् ...	१००	५
३ चार्वाकमतखण्डनम् ...	१०२	१
४ आत्मनः नित्यत्वसाधनम् ...	१०२	१३
५ वार्द्धके प्रत्यभिज्ञाननिराकरणम् ...	१०३	१५
६ आत्मनः ध्वंस-प्रागभावयोरसिद्धिः ...	१०४	१८
७ अदृष्ट-परलोकादिस्वीकारः ...	१०५	८

इति चार्वाकमतखण्डनम् ।

तृतीयो मुद्गरप्रहारः

१ वैशेषिकादिमतानुसारेण गुरुशब्दाभिधेयस्य न सिद्धिः ...	१०७	४
२ आत्मनः सगणत्वम् ...	१०८	२०

विषयाः	पृष्ठानि	पङ्क्तयः
३. आत्मनः चिदचिदात्मकत्वं न.	... १०८.	२२
४. शरीरेन्द्रिय-मनसामात्मत्वासम्भवः	... १०८	१५
५. आत्मनः विज्ञानघनत्वनिराकरणम् १०८	२५
६. आत्मनः स्वरूपस्य वैशेषिकोक्तस्य खण्डनम्	... ११२	३
७. नैयायिकोक्तस्य आत्मनः खण्डनम्	... ११३	२०
८. मुक्तिस्वरूपम् ११६	१०
९. सवासनस्य मिथ्याज्ञानस्य संसारहेतुत्वम्	... ११७	२५
१०. समवायनिरूपणम्	... ११८	१८
११. चैतन्यस्य द्विरूपत्वखण्डनम्	... १२१	७
१२. आत्मनानात्वस्य दुर्निरूपत्वम्	... १२२	२
१३. मनःस्वरूपम् १२४	१३
१४. कामादेरन्तःकरणधर्मत्वम्	... १२६	११

इति मनसोऽनिन्द्रियत्वप्रतिपादनम् ।

१. ज्ञानात्मनोः गुणगुणिभावखण्डनम्	... १२७	५
२. आत्मनानात्वखण्डनम्	... १२७	११

इति ज्ञानात्मनोगुणगुणिभावखण्डनपूर्वकात्मनानात्वखण्डनम् ।

१. घटपटाद्यनात्मभेदनिराकरणम्	... १२८	१२
------------------------------	---------	----

२. प्राभाकर-भट्टभास्कर-त्रिदण्डि-वैशेषिक-

तार्किक-साङ्ख्य-पातञ्जल-माध्व-जैनमत-

निराकरणम्	... १३०	४
-----------	---------	---

३. विशिषणविशेष्यभावेन प्रत्यक्षतो भेदाग्रहणम्	१३२	८
---	-----	---

इति अतिरिक्तभेदखण्डनम् ।

१. साङ्ख्यसम्मतभेदनिराकरणम्	... १३२	१५
-----------------------------	---------	----

२. धर्मित्वेन भेदनिराकरणम्	... १३४	१४
----------------------------	---------	----

३. भेदस्वरूपम्	... १३६	८
----------------	---------	---

इति स्वरूपभेदखण्डनम् ।

विषयाः

पृष्ठानि पङ्क्तयः

१	क्षपणकसम्मतभिन्नाभिन्नत्वनिराकरणम्	...	१३७	२३
२	भावाभावयोरनैकान्तत्वम्	...	१३८	८
३	सामान्यविशेषादेव भिन्नाभिन्नत्वम्	...	१३८	२२
४	कार्य-कारणयोर्भेदस्वरूपत्वनिराकरणम्	...	१३८	१४
५	भेदाभेदयोः आश्रयत्वनिराकरणम्	...	१४१	१
६	रामानुजमतखण्डनम्	...	१४३	८
७	तादात्म्यसम्बन्धनिराकरणम्	...	१४३	२०

इति भेदाभेदखण्डनम् ।

१	श्रुतिविरोधपरिहारः	...	१४७	५
२	मिथ्यास्वरूपम्	...	१४७	१७
३	जगत ईश्वरमायाकल्पितत्वम्	...	१४८	८
४	मिथ्यात्वस्य मिथ्यात्वम्	...	१५१	२५
५	शब्दधीप्रामाण्यत्वस्य सत्यत्वम्	...	१५३	१

इति जगत्सत्यत्वखण्डनपूर्वक-मिथ्यात्वोपपत्तिः ।

१	वियदादिप्रपञ्चस्य मिथ्यात्वम्	...	१५४	१
२	कल्पितपदार्थस्य अर्थक्रियाकारित्वे युक्त्यन्तरम्	...	१५५	७

इति मिथ्यापदार्थमाप्यर्थक्रियाकारित्वविधिः ।

१	विरुद्धधर्माश्रयत्वलिङ्गेन भेदमिहेः युक्तान्तरेण निराकरणम्	...	१५६	८
२	सञ्चितकर्मणामनन्तत्वम्	...	१५८	१५
३	ज्ञानेनैव अज्ञाननिवृत्तिः	...	१६०	१
४	न्यायभाष्योक्तस्य अपवर्गस्य खण्डनम्	...	१६१	१०
५	दुःखध्वंसस्य नित्यत्वानुपपत्तिः	...	१६२	१

विषयाः	काम्यतेति	न	७
६ अविव्यानिवृत्तिविशिष्टत्वेन	...	१६३	७
वाच्यम्	...	१६४	१४
७ अविव्यानिवृत्तेः दुर्निरूपत्वम्	...	१६५	६
८ स्वप्रकाशचैतन्यसम्बन्धेनैव भानमभ्युपेयम्	...		

चतुर्थो मुद्गरप्रहारः

१ मीमांसकमतोपन्यासः	...	१७१	७
२ तत्र प्राभाकरमतोपन्यासः	...	१७२	१
३ भाट्टमतोपन्यासः	...	१७३	८
४ तन्निराकरणम्	...	१७३	२३
५ मनसः मध्यमपरिणामवत्त्वनिराकरणम्	...	१७४	७
६ प्रसङ्गात् नैयायिकसम्मतप्रवृत्त्याग्रहस्य प्रति-	...	१७६	१३
पादनम्	...	१७७	१३
७ त्रिदण्डमतोपन्यासः	...	१७८	१२
८ वेदवाक्यानां विधिशेषत्वासम्भवः	...	१८२	१३
९ वेदान्तवाक्यं विध्यर्थवादोभयविलक्षणम्	...	१८४	८
१० षड्विधलिङ्गानि	...	१८६	२
११ वेदान्तानां स्वतः प्रामाण्यम्	...	१८८	१०
१२ ज्ञान-कर्मणोः न समुच्चयः	...		

इति ज्ञानकर्मसमुच्चयखण्डनम् ।

१ नित्यसुखसाक्षात्काररूपस्य मोक्षस्य अनुप-	...	१८५	१२
पत्तिः	...	१८६	१३
२ त्रिदण्डमतस्याप्यनवकाशः	...		

इति भट्ट-त्रिदण्डाभयसम्मतमीमांसकखण्डनम् ।

विषयानुक्रमिका

२५

विषयः

पृष्ठानि पङ्क्तयः

ईश्वरनिरूपणम्

... १६८ ७

जीवेश्वरविभागप्रक्रिया

... २०० ३

एकस्यैव ईश्वरस्य चतुर्मुखाद्याकारः

... २०१ ५

इत्यापातत ईश्वरनिरूपणम् ।

१ जीवतत्त्वनिर्णयः

... २०२ ८

२ जीवस्य प्रतिबिम्बत्वम्

... २०३ ६

३ भगवत्कृपया अज्ञाननिवृत्तिः

... २०३ २१

इति प्रतिबिम्बवादः ।

१ अवच्छेदवादः

... २०४ १८

२ अज्ञानसत्त्वानङ्गीकारः

... २०६ ५

३ इन्द्रियादेः प्रपञ्चज्ञानमपि कारणत्वाभावः

... २०७ १२

४ मायाकार्यस्य अनिर्वाच्यत्वम्

... २०८ १४

५ विधि-निषेधशास्त्रयोः न अनुपपत्तिः

... २०८ २०

इत्यवच्छेदवादः ।

१ प्रतिबिम्बावच्छेदवादानां बालबोधनार्थत्वम्

... २११ २१

२ एकजीववादाख्यः वेदान्तसिद्धान्तः

... २१३ १

३ पूर्वपूर्वकल्पिताविद्योपहित-उत्तरोत्तरकल्पकः

... २१४ ८

४ सृष्टिप्रलयादेः न कोऽपि कल्पकः

... २१५ २२

इति सङ्क्षेपेण दृष्टिसृष्टिवादः ।

१ सृष्टिदृष्टिसम्मतप्रतिबिम्बवादः

... २१६ १८

२ जीवस्य प्रतिकर्मव्यवस्था

... २१८ ८

३ आपरोक्ष्यम्

... २१८ २२

४ सङ्क्षेपशरीरकाचार्यमतम्

... २२३ ४

इति मान-मेयादिप्रतिकर्मव्यवस्था ।

१	जाग्रदाद्यवस्था	२२६	२०
२	अत्रैव श्रुतिप्रामाण्यम्	२२७	१८

इति सङ्क्षेपेण जाग्रदवस्था ।

१	स्वप्नावस्थास्वरूपम्	२२८	५
२	जाग्रद्वोधने स्वप्नभ्रमनिवृत्तिः	२३०	८
३	भिन्नाश्रयत्वात् ज्ञानेन अज्ञाननिवृत्तिः	२३२	३
४	ब्रह्मज्ञानात् ब्रह्मभावः	२३४	२
५	भावरूपज्ञानस्य अभावविलक्षणत्वादिसाधनम्	२३५	२१	

इति स्वप्नावस्थानिरूपणम् ।

१	अथ सुषुप्तिः	२३७	१५
२	अथ आनन्दसत्त्वे श्रुतिप्रामाण्यम्	...	२४५	७
३	विषयसुखमपि न स्वरूपसुखादतिरिक्तम्	...	२४६	१७
४	तत्र आक्षेपः	२४७	११
५	समाधानम्	२४८	४
६	चतुर्धा जगति पदार्थव्यवस्थितिः	...	२५०	८
७	तत्र आक्षेपः	२५१	३
८	समाधानम्	२५१	४
९	अहंपदार्थविवेचनम्	२५१	१८
१०	जाग्रदाद्यवस्थानां त्रैविध्यनिरासः	...	२५१	२४
११	तासामेव सूक्ष्मो भेदः	२५२	१२

इति विस्तरेण सुषुप्तिनिरूपणम् ।

१	मतभेदेन साक्षिणः कोटिचतुष्टयमपि सम्यगेव	२५३	५
२	एकजीववादिमतविरोधपरिहारः	...	२५६
३	आवृतस्य आत्मनः भाने आक्षेपः	...	२५६
४	तस्य निराकरणम्	...	२५७
५	आनन्दस्यापि प्रकाशापत्तिः	...	२५७

इति सङ्क्षेपेण साक्षिप्रकरणम् ।

विषयाः

पृष्ठानि पङ्क्तयः

१	अथ दृश्यपदार्थनिरूपणम्	...	२५७	१६
२	अत्र साङ्ख्यमतस्य प्रदर्शनपूर्वकं निरासः	...	२५८	१४
३	प्रतिकर्मव्यवस्था	...	२६०	१८
४	पुरुषस्य न सर्वदा सर्वभानापत्तिः	...	२६१	१२
५	प्रतिबिम्ब एव अन्योन्यं विषयता	...	२६२	१६
६	'सप्तदशैकं लिङ्गम्' इत्यादिना प्रदर्शिता लिङ्ग- शरीरप्रक्रिया इष्टैव	...	२६३	१३

इति अमूर्तपदार्थनिरूपणम् ।

१	मूर्तपदार्थनिरूपणम्	...	२६५	१
२	आत्मनः समष्टिशरीरम्	...	२६५	५

इति सङ्क्षेपेण मूर्तपदार्थः ।

१	लिङ्गशरीरमपि द्विविधम्	...	२६५	८
२	एकैव आत्मेति सिद्धान्तः	...	२६५	१७

इति सृष्टिप्रकरणम् ।

१	जीव-ब्रह्मणोः ऐक्यविवेचनम्	...	२६६	१
२	जहदजहन्नक्षणा ऐक्यस्योपपत्तिः	...	२६८	४
३	तत्र वार्त्तिकमतमाश्रित्य आक्षेपः	...	२६८	११
४	तस्य खण्डनम्	...	२६८	१७
५	पातञ्जलसिद्धान्तखण्डनम्	...	२६८	२६
६	रामानुजानां भेदाभेदवादः	...	२७०	५
७	तस्य खण्डनम्	...	२७०	८
८	शब्दबोधः	...	२७१	१३
९	ब्रह्मसाक्षात्कारे किं करणम्	...	२७३	६
१०	आत्मनः न मनोजन्यसाक्षात्कारविषयत्वम्	...	२७८	४
११	शब्दस्य अपरोक्षज्ञानजनकत्वम्	...	२७८	१२

इति शब्दादपरोक्षज्ञानसिद्धिः ।

अद्वैतब्रह्मसिद्धेः

पृष्ठानि पङ्क्तयः

विषयाः

१ अविद्यानिवर्तकम्	२८२	१५
२ अविद्यानिवृत्त्यैव मुक्तिः	२८३	२०
३ अथ कस्यायं मोक्षः	२८४	११

इति चिदंशस्य मुक्त्यन्वयित्वनिरूपणम् ।

१ अथ जीवन्मुक्तिः	२८५	६
२ विवरणकारमतम्	२८७	४
३ जीवन्मुक्तौ आक्षेपः	२८७	१६
४ यमाः	२८७	२०
५ शौचम्	२८८	३
६ यमा एव महाव्रतशब्दवाच्या भवन्ति	२८८	१३
७ समाधिः	२८२	१

सोऽयं ग्राह्यसमाधिः ।

१ समाधिस्वरूपम्	२८२	२
२ विदेहशब्दवाच्यत्वम्	२८३	१३

सोऽयं ग्रहणसमाधिः ।

१ अस्मिता	२८४	३
२ प्रकृतिलयः	२८४	८

सोऽयं गृहीतसमाधिः ।

१ उक्तसमाधीनां विवेचनम्	२८४	१
२ मुक्तिविरोधिसमाधीनां फलम्	२८४	१८
३ सूक्ष्मविषयः	२८५	१२
४ निर्विचारस्य फलम्	२८५	२७
५ प्रज्ञालोकः	२८६	७

अद्वैतब्रह्मसिद्धौ उपलब्धानां ग्रन्थानां तत्कर्तृणां च नामानि ।*

(वर्णानुक्रमेण)

नामानि	पृष्ठानि	पङ्क्तयः
१ अद्वैतमकरन्दः ...	२१३	१२
२ अनन्तवीर्यः ...	८०	४
३ अभियुक्ताः ...	२५८	२७
४ आचार्याः ...	२५८	१८
५ आनन्दगिरिस्वामी	८	२१
६ कपिलः ...	३६	२
७ कथ्यटः ...	२२	३
८ कल्पतरुः ...	२७१	२१
९ क्षणिकाः ...	१३७	१
१० काशीखण्डम् ...	२८८	२३
११ खण्डनखण्डखाद्यटीका	११०	१५
१२ खण्डनखण्डखाद्यम्	८५	२३
१३ गौतमः ...	४३	८
१४ गौतमसूत्राणि	११२	३
१५ चार्वाकः ...	८८	१
१६ जैनाः ...	१३०	१०

* इदमत्रावधेयम् । येषां ग्रन्थानां तत्कर्तृणां च नामानि ग्रन्थेषु बहुवारमुपलब्धानि तेषा-
मेकस्यैव स्थलस्य निर्देशः कृतः ।

तथा च नाम वैदिकग्रन्थानां नामानि सङ्गृहीतानि बहुषु स्थलेषु विशिष्टनामनिर्देशाभावात्
तत्प्रयोगनाभावाच्च ।

	नामानि			पृष्ठानि	पङ्क्तयः
१७	जैमिनिसूत्राणि	१३५	७
१८	जरनैयायिकाः	२३	२०
१९	तार्किकाः	१३	१
२०	तापनीयम्	२५२	१०
२१	त्रिदण्डिनः	१९६	१३
२२	दिगम्बराः	८७	२
२३	नरसिंहाश्रमः	२२२	२२
२४	नारदपाञ्चरात्रम्	४४	१३
२५	नारदीयम्	२०२	३
२६	नारायणाचार्यः	१	३
२७	नैष्कर्म्यसिद्धिः	१७५	७
२८	न्यायकुसुमाञ्जलिः	१०५	४
२९	न्यायभाष्यम्	४५	१२
३०	पञ्चपादिका	२३३	२
३१	पराशरोपपुराणम्	४४	१०
३२	पाणिनिः	१५	८
३३	पातञ्जलभाष्यम्	५१	४
३४	प्राभाकराः	३१	१७
३५	बृहदारण्यकभाष्यम्	२२०	१९
३६	ब्रह्मानन्दः	१	१
३७	ब्रह्मसिद्धिकारः	१५८	११
३८	बादरायणसूत्रम्	१६०	१७
३९	बादरायणसूत्रभाष्यटीका	४६	१
४०	बार्हस्पत्यसूत्राणि	१०२	१३
४१	बुद्धमुनिः	५५	४
४२	बौद्धव्याकरणम्	८६	१२

नामानि

पृष्ठानि पङ्क्तयः

४३	भर्तृहरिकारिका	२२	३
४४	भगवद्गीता	३८	११
४५	भट्टपादः	४५	१
४६	भट्टभास्करः	१३०	८
४७	भट्टाः	३२	१४
४८	भाष्यकारः	८	१८
४९	मनुः	३५	१७
५०	माध्यमिकाः	५५	५
५१	मायामोहः	१००	११
५२	मीमांसकवार्त्तिकम्	४५	१
५३	मोक्षधर्मः (भारतान्तर्गतः)	३८	७
५४	याज्ञवल्क्यः	४७	२
५५	योगवासिष्ठम्	२८४	२०
५६	योगाचाराः	५५	५
५७	रागिगीता	१७६	१७
५८	रामानुजाः	१४७	८
५९	वेदान्तमुक्तावलिः	२६	१८
६०	वर्धमानोपाध्यायः	११०	१६
६१	वसिष्ठः	४५	६
६२	वाचस्पतिमिश्रः	२४	८
६३	वार्त्तिकम्	२१	२१
६४	वायुपुराणम्	४६	७
६५	विज्ञानभिन्नुः	२७	१
६६	विद्यारण्यस्वामी	८५	१५
६७	विवरणम्	२२२	२
६८	विष्णुपुराणम्	१०	१५

नामानि	पृष्ठानि	पङ्क्तयः
६८ वेदान्तकौमुदी	...	२५३ १६
७० वैभाषिकाः	५५ ४
७१ वैशेषिकाः	१२ १७
७२ शिरोमणिः	८ १५
७३ श्रीमद्भागवतम्	...	४१ ८
७४ संचिपशारीरकम्	...	२०३ ३
७५ सर्वज्ञात्मगुरुः	२४८ १८
७६ स्वरूपप्रकाशः	२८७ १४
७७ साङ्ख्यभाष्यम्	२७ १
७८ सौत्रान्तिकाः	५५ ४
७९ हारीतः	१७७ ६

ओं नमः श्रीगणेशाय

अद्वैतब्रह्मसिद्धिः



नमामि सद्गुरुं^१ शान्तं ब्रह्मानन्दं मुनीश्वरम् ।
यत्कृपालवलेशेन^२ सत्तर्कस्फुरणं मम ॥१॥
श्रीमन्नारायणाचार्यं सनातनांशवं^३ सदा ।
वन्देऽहं वाङ्मनःकायैर्द्वैतध्वान्तनिवृत्तये ॥२॥
श्रुतिसिद्धं च यद्ब्रह्म सच्चिदानन्दमद्वयम् ।
तदत्र चिन्त्यते तर्कैर्मनोमलनिवृत्तये^४ ॥३॥

इह खलु श्रुतिस्मृतीतिहासपुराणाद्यखिलवाङ्मयसिद्धमप्यद्वयं
ब्रह्म जन्मान्तरीयदुरितप्राबल्येन द्वैतसत्यत्वाभिनिवेशवशात् केचि-
न्मन्दमतयः श्रुतितात्पर्यानभिज्ञाः नरकप्राप्तिहेतून् ब्रह्मन् गुरु-
शास्त्रं मिथ्या सत्यं वा—इत्याद्यसत्तर्कानुज्ञावयन्ति । तदप्रयितुं,
तैश्चोद्भाविताैरपक्वज्ञाननिष्ठानामसम्भावनादिदोषाः मनसि प्ररोहन्ति ;

१ तं गुरुं, सच्चिदानन्दब्रह्मरूपमित्यपि ख, चिह्नितपुस्तकपाठः ।

२ लेशमात्रेणेति ख, ग, चिह्नितपुस्तकपाठः ।

३ गुरुमिति ग, पुस्तकपाठः ।

४ विशुद्धये इति ख, ग, पुस्तकपाठः ।

पदार्थगतगुणसामान्याद्यच्छेदप्रसङ्गात्, तेषां भवन्मते भावधर्मत्वेन स्वीकारात् । न च शशविषाणकूर्मलोमादेरस्यासतो विशेषः स्वीक्रियत इति वाच्यम्,—सामान्याद्यभावेन भेदकधर्माभावात् ।

नापि द्वितीयः ; असत्त्वात्प्रागभावप्रतियोगित्वे तु नरशृङ्गादौनामपि प्रागभावप्रतियोगित्वं स्यात्, प्रागभावस्य च प्रतियोग्युत्पादकत्वनियमेन सर्वेषामसतां सत्त्वं स्यात् । नचेष्टापत्तिः,—सदसद्विभागयोर्दत्तजलाञ्जलिप्रसङ्गः स्यात् ।

ननु परमाणुषु शशशृङ्गस्य वायौ रूपादेरित्यात्यन्ताभावेनैव प्रागभावाभावः,—वायौ रूपं नास्त्यौत्पत्तिरिति गम्यात्यन्ताभावस्यैव तत्र स्वीकारात्, प्रागभावात्यन्ताभावयोश्च विरोधात्, इति चेत् ; न,—अभावसामान्यस्य समवायनिराकरणप्रस्तावे प्रागभावप्रध्वंसयोश्च तृतीयमुद्गरे विस्तरेण निराकार्यमाणत्वाच्च ।

यच्चोक्तं परमाणुभ्यां द्व्यणुकोत्पत्तिरिति सा उत्पत्तिः किं सती, उत असती ? आद्ये कारणव्यापारवैयर्थ्यम्, द्वितीये तु असदुत्पत्तिरुत्पद्यत इति तदुत्पत्तेरप्युत्पत्त्यन्तरं तत्राप्यन्यदिति स्फुटैवानवस्था । अथ पटात्तदुत्पत्तिर्नातिरिच्यत इति चेत् न । तदा पटइत्युक्ते पुनरुत्पद्यत इति वक्तुमशक्यम् । पौनरुक्त्यदोषात् । तस्मात्स्वसत्तासमवायो वा स्वकारणसमवायो वा द्व्यणुकाद्युत्पत्तिः । सा च न सम्भवति । समवायस्य नित्यत्वात् कारणव्यापारो व्यर्थः । अग्रे समवायस्य विस्तरेण निराकार्यमाणत्वाच्च ।

१ रिवास्यासतो इति ख. पुस्तके ।

२ शशशृङ्गादौनां इति ख, ग. पुस्तकयोः ।

३ नन्वित्यारभ्य निराकार्यमाणत्वादित्यन्तं ख, ग. पुस्तकयोर्नास्ति । क. पुस्तकेऽस्यैव पाठान्तरम् ननु परमाणुषु शशशृङ्गवायुरूपादेः प्रागभावाभावादेव सत्त्वाप्रतीतिः वायौ रूपं नास्तीतिप्रतीतिगम्यात्यन्ताभावस्यैव तत्र ग्रहणात् इति ।

ननु ह्यणुकाद्युत्पत्तिर्नानुपपन्ना । तथा हि । वैशेषिकाणां परमाणुससर्थकमनुमानम् । सर्वं कार्यद्रव्यं स्वपरिमाणादणुतर-परिमाणसंयोगसचिवस्वसमानजातीयानिकद्रव्यारब्धं भवि तुमर्हति सावयवत्वात् । यत्सावयवं तत्स्वपरिमाणादणुतरपरिमाणसंयोग-सचिवस्वसमानजातीयानिकद्रव्यारब्धं दृष्टम् यथा तन्त्वारब्धः पट इति । एवं यत्किञ्चित्सावयवं ह्यणुकादिकार्यं तत्सर्वमेवंविधद्रव्यारब्ध-मिति । अतो ऽत्यन्ताणुपरिमाणा निरवयवाः संयोगसचिवाः कार्येण पार्थिवत्वादिना समानजातीया नित्या बह्ववश्च परमाणवः सावयव-द्रव्याणामारम्भकाः सिद्धाः । न च 'न कदाचिदनीदृशं जगत् किन्त्वीदृशमेव' इत्यादिन्यायेन अनाद्यनन्तत्वाज्जगतो हेत्वाकाङ्क्षा-भावान्न परमाण्वपेक्षेति वाच्यम् । विमतमाद्यन्तवत् सावयव-त्वात्पटवदित्यनुमित्या जगदाद्यन्तवत्त्वनिश्चयात् । न च स्वभावादे-वोत्पत्तेर्न कारणाकाङ्क्षेति वाच्यम् । विमतं सकारणकम् कार्यत्वात्-सम्मतवत् इति कार्यस्य सकारणकत्वनिश्चयात् । न च कार्यत्वे ऽपि ब्रह्मण एवास्तु कारणतेति वाच्यम् । तस्य निर्गुणत्वान्निरवयवत्वाच्चा-रम्भकसंयोगासम्भवात् । न च परमाणवोऽप्यनित्याः मूर्त्तत्वात् घटवत् इति वाच्यम् । अणुपरिमाणतारतम्यं कचिद्विश्रान्तं परिमाणतारतम्य-त्वात् महत्परिमाणतारतम्यवत् । इत्यनुमानान्महत्त्वस्येवापकर्ष-विश्रान्तिभूमित्वेनाणूनां परतो विभागासम्भवात् कारणविभागा-त्कारणविनाशाद्वा कार्यद्रव्यस्य नाशाभ्युपगमात् । अणूनामपि सकारणकत्वकल्पने अनवस्थानात्सृष्टिप्रलयाद्यभावप्रसङ्गः । तस्मात् कार्यद्रव्यस्य परमाणुपर्यन्तो विभाग एव प्रलयः । न चैकद्रव्यशेषे स कथमिति वाच्यम् । कार्यद्रव्यमात्रस्य युगपन्नाशोऽवान्तरप्रलय इत्यभ्युपगमात् । सर्वकार्यध्वंसो महाप्रलय इति । भावकार्यं तु

१ क, ग, पुस्तकयोरिदं नास्ति ।

२ सर्वमित्यारभ्य स्त्रीकारादित्यन्तं क, पुस्तके नास्ति ।

चतुर्विधपरमाणुक्रिया । यतोऽवान्तरप्रलये दोधूयमानाः परमाण-
वस्तिष्ठन्तीति स्वीकारात् । सृष्टिक्रमस्तु प्रनष्टे जगति परमेश्वरस्य
सिद्धिज्ञायां सत्यां प्राणिनां कर्मवशात् निश्चलेषु परमाणुष्वद्यं
कर्मात्पद्यते । तस्मात्कर्मण एकः परमाणुः परमाण्वन्तरेण संयुज्यते ।
तस्माच्च संयोगाद्द्व्यणुकमारभ्यते । तेभ्यस्त्रिभ्यो द्व्यणुकेभ्यस्त्र्यणुक-
मित्यादिक्रमेण वात्वादिसकलं जगज्जायते । अणुगतेभ्यश्च रूपादिभ्यो
द्व्यणुकादिगतानि रूपादीनि सम्भवन्ति तन्तुपटन्यायेन इति किम-
नुपपन्नम् । इति चेत् नेतत्सारम् । तथा हि । परमाणूनामाद्य-
स्यान्त्यस्य च कर्मणो निमित्तमस्ति न वा ? नान्त्यः । आकस्मिकत्वा-
पत्तेः । आद्ये तन्निमित्तं दृष्टमदृष्टं वा ? दृष्टमपि किं यत्नः ? यथा
शरीरचेष्टायाम् । किं वा अभिघातः ? क्रियाविषयद्रव्यस्य द्रव्या-
न्तरेण संयोगात्मकः । यथोद्यमितमुशलस्योलूखलेन यथा वा
तरुषु पवनस्य । अथ वा संयुक्तस्य विशेषापेक्षः स एव संयोगो
नोदनाख्यः यथा आक्षेपानुकूलयत्नापेक्षः सन्नद्धः करशरसंयोगः ।
यद्वा नोदनेन तुल्ययोगक्षेमः संस्कारो वेगः स्थितिस्थापको वा, गुरुत्वं
वा ? तत्र नाद्य उपपन्नः । तदानीमात्ममनःसंयोगस्य निरूपयितु-
मशक्यत्वात् । नचात्ममनसोर्नित्यत्वात्तत्संयोगजः प्रयत्नोऽस्तीति
वाच्यम् । शरीरप्रतिष्ठितयोरेवात्ममनसोः संयोगे सत्यात्मगुणप्रयत्ना-
द्यभ्युपगमात् । प्रलये च शरीराद्यभावात् । अन्यथा—सुक्तावपि
बुद्धादिविशेषगुणोत्पत्त्या संसारापत्तेर्दुर्वारत्वात् । नापि द्वितीयादयः ।
अभिघातादानां प्रयत्नसापेक्षत्वात् । अथास्त्वदृष्टमेव निमित्तमिति
चेत् ? न । तत्किमात्मसमवेतं परमाणुसमवेतं वा न कर्म-
निमित्तम्* । अचेतनत्वात् । न चाचेतनमेवादृष्टं लोहस्थाशमेव
कर्म निमित्तमस्तु इति वाच्यम् । चेतनानधिष्ठितस्य परमाणोरदृष्ट-

* परमाणोरद्यक्रियानिमित्तमित्यर्थः ।

सान्निध्यस्य सदातनत्वे प्रलयाद्यभावः । असान्निध्ये च सृष्ट्यभाव-
प्रसङ्गात् । अथ चेतनाधिष्ठितमेव कर्म* निमित्तमदृष्टमिति चेत् ?
तर्हि जीवाधिष्ठितमौश्वराधिष्ठितं वा ? नाद्यः । प्रलये जीवानां
त्वन्मते चैतन्याभावात् । न द्वितीयः । ईश्वरस्य नित्यसान्निहिततया
कादाचित्कप्रवृत्तिहेतुत्वायोगात् । किञ्च तव मते ईश्वरस्य प्रवृत्तिरेव
न सम्भवति ; यतः सा हि सुखे दुःखाभावे तत्साधने च
दृश्यते । ईश्वरस्य च त्वमकामत्वेन तदभावस्य स्वतःसिद्धत्वात् ।
“आत्मकामस्य का सृष्टिः” इति श्रुतेः । किञ्च परमाण्वधिष्ठाता
ईश्वरः परमाणुक्रियां प्रति निमित्तमात्रं प्रत्यक्षसिद्धः अनुमानसिद्धो
वा ? नाद्यः । तस्य परोक्षत्वात् । न द्वितीयः । लिङ्गाभावात् ।
न च आद्यकार्यं सकर्तृकं कार्यत्वात् घटवत्—इति लिङ्गसम्भव इति
वाच्यम् । आद्यकार्यं नानाकर्तृजन्यं कार्यत्वात् प्रासादादिवत्—इति
सत्प्रतिपक्षादाभासत्वम् । यदि तु चितिः सकर्तृकेत्येव पक्षः तदापि
परमाणुषु अंशतो ऽसिद्धिः, घटादिषु सिद्धसाधनं च दोषः । घटस्य
हि कपालिकादयसंयोगानन्तरं सिद्धत्वेन कुलालस्य तत्पितृवदन्यथा-
सिद्धत्वात् दृष्टान्तासम्भवः । तथा च श्रुतिः—

निर्विकल्पमनन्तं च हेतुदृष्टान्तवर्जितम् ।

अप्रमेयमनादिं च यज् ज्ञात्वा मुच्यते बुधः ॥ इति ।

न च श्रुतिसिद्धस्यानुमानविषयत्वम् सिद्धसाधनात् । न
चास्तिकं प्रत्यनुमानोपन्यासस्य व्यर्थत्वे ऽपि नास्तिकं प्रति सार्थक-
त्वादिति वाच्यम् । इष्टापत्तेः । तृतीये तु वक्ष्यमाणाभिन्न-
निमित्तोपादानस्यैव श्रुत्या प्रतिपादनात् न निमित्तमात्रत्वस्य ।
तस्य च मायाद्वारैव सिद्धत्वात्कुत्र परमाणाद्यपेक्षा । तथाच श्रुतिः—

मायां तु प्रकृतिं विद्यान्मायिनं तु महेश्वरम् ।

स मायी सृजते विश्वं..... ॥ इत्यादि ।

किञ्च । तददृष्टं विपाकानपेक्षमेव कर्म निमित्तं तदपेक्षं वा ? नाद्यः । सृष्टेः प्रागपि कर्मात्पादसम्भवेन प्रलयाद्यभावप्रसङ्गात् । न द्वितीयः । अदृष्टकृतकादाचित्काणुगतर्मासम्भवात् । तथा हि । विपाको नाम ह्यदृष्टगतः कश्चिद्धर्मो न जायते । किन्तु कर्मविधिना कालविशेषनियतफलदातृत्वं यस्य कर्मणश्चोदितं तस्य कालागम एवविपाकः, अनियतकालविशेषाणां कर्मणां प्रबल-कर्मान्तरप्रतिबन्धाभावो वा विपाकः । अदृष्टानि हि तत्तत्काल-कृतकर्मानुगुणफलदायित्वेन विविधकालफलदानस्वाभावानि* । अतोऽनन्तैरात्मभिः विविधकालफलदायित्वेनानुष्ठितानां कर्मणामेक-दैकरूपविपाको न सम्भवति । एवं परमाणुसमवेतत्वमप्यदृष्टस्य न । अदृष्टादीनामात्मन्येव समवायाङ्गीकारात् । न च समवायाभावेऽप्यणुसंयुक्तात्मसमवेतत्वाददृष्टस्याणुभिः संयुक्तसमवायोऽस्त्येति वाच्यम् । आत्मनः सर्वगतत्वेन सदान्स्वभवादणुप्रवृत्तेरविच्छित्तेः, अण्वात्मनोः संयोगस्याणुकर्मजत्वेऽपि तत्प्रवाहसातत्याप्रवृत्तिसातत्य-मेव न द्व्यणुकाद्युत्पत्तिः । न चागन्तुकः संयुक्तसमवाय इति वाच्यम् । अदृष्टादागन्तुकः संयुक्तसमवायः आगन्तु तसंयुक्तसमायाच्चादृष्ट-परिकल्पनमित्यन्योऽन्याश्रयात् । किञ्च न केवलं हेत्वभावादणुसंयो-

* ननु नित्यानां कर्मणां कुत्रोपयोगः इति चेत् ? उच्यते । इष्टानिष्टफलानामनारब्धानां चयार्थानि नित्यानीति चेत् न । अकरणे प्रत्यवायश्रवणात् । प्रत्यवायशब्दो हि अनिष्ट-विषयः । नित्याकरणनिमित्तस्य प्रत्यवायस्य दुःखरूपस्यागामिनः परिहारार्थानि नित्यानीत्य-भ्युपगमात् नानारब्धकर्मफलचयार्थानि । यदि नामानारब्धकर्मचयार्थानि नित्यानि कर्माणि स्वीक्रियेरन् तर्ह्यशुद्धमेव चयेयुर्न तु शुद्धं कर्म । विरोधाभावात् । नह्येष्टफलस्य कर्मणः शुद्धरूपत्वान्नित्यैर्विरोधः सम्भवतीति वाच्यम् । अनात्मविदो हि कामो अनात्मविषय एव स्यात् । आत्मनि च कामनानुपपत्तेर्नित्यत्वात् । “स्वयच्चात्मा परं ब्रह्म” इत्युक्तम् । नित्यादीनां चाकरणसम्भवः । यतः प्रत्यवायानुपपत्तिः । अतः पूर्वोपचितदुरितेभ्यः प्राप्यसायायाः प्रत्यवाय-क्रियायाः नित्याकरणं लक्षणम् इति शतुर्नानुपपत्तिः । अन्यथा ह्यभावाद्भावोत्पत्तिरिति सर्व-प्रमाणकोपः स्यात् । अतोऽयद्वतः आत्मन्यवस्था नानुपपन्नमिति तैत्तिरीयोपनिषद्भाष्यम् ।

गानुपपत्तिः, किन्तु परमाणुषु संयोगस्वरूपानुपपत्तिरपि । तथा हि । परमाण्वोः परस्परसंयोगो व्याप्यवृत्तिर्वा अव्याप्यवृत्तिर्वा ? आद्ये एकस्यापरेण बाह्याभ्यन्तरेण व्याप्तौ परमाणुमात्रतापत्तेरुप-
चयानुपपत्तिः । प्रदेशवद्द्रव्ययोरेव संयोगदर्शनात् । कर्णशृङ्गुली-
संयोगस्याकाशे व्याप्यवृत्तौ देशान्तरीयशब्दग्रहणप्रसङ्गात् च । न
द्वितीयः । निर्विभागे तस्मिन्निन्द्रियाद्यगोचरे दृष्टानुसारेण स्वात्य-
न्ताभावसमानाधिकरणसंयोगासम्भवात् । सावयवत्वेन जन्यत्वादि-
प्रसङ्गाच्च । किञ्च दिग्देशकालावच्छेदोऽपि तस्यास्ति न वा ? आद्ये
निरवयवस्यावच्छेदकत्वे व्याघातः । अन्ये तु परमाणुव्योम्नोर्निष्प्र-
देशकत्वाविशेषात्तुल्यपरिमाणतापत्तिः । तथा च व्योम्नोऽणुत्वं अणो-
र्विभुत्वं चापद्येत । एतेन निरवयवतया समवाय्यसमवायिकारणा-
भावात् व्योमादीनामणूनां च अनुत्पत्तिर्निरस्ता । न च त्रुटावेवास्तु
विश्रान्तिरिति वाच्यम् । गौतमकाणादाभ्यामनङ्गीकारात् । परि-
च्छिन्नस्योपादानं विना महत्त्वायोगात् । मध्यमपरिमाणस्यानित्यत्व-
नियमाच्च । एतेन यत् पदार्थखण्डने शिरोमणिना—

‘परमाणुसङ्गावे मानाभावात् त्रुटावेव विश्रान्तिः । न च योगज-
प्रत्यक्षं मानमिति वाच्यम् । तर्हि योगिन एव गत्वा प्रष्टव्याः ।’
इत्यादि वल्लिगतं तदप्यपास्तम् । अपसिद्धान्तत्वात् । किञ्च
परमाणवः किं प्रवृत्तिस्वभावा निवृत्तिस्वभावा वा ? उभयस्वभावा
अनुभयस्वभावा वा ? आद्ये नित्यमेव प्रवृत्तेर्भावात् प्रलयाभाव-
प्रसङ्गः । द्वितीये नित्यमेव निवृत्तेर्भावात्सर्गाभावप्रसङ्गः । न तृतीयः ;
असम्भवात् । चतुर्थे तु—निमित्तवशात्प्रवृत्तिः तद्वशान्निवृत्तिश्च ।
निमित्तन्तु पूर्वमेव निराकृतमस्माभिः । यच्च परमाणोरणुत्वं निर-
वयवत्वं नित्यत्वं स्पर्शवत्त्वं चाभ्यपगम्यते तत्र अणूनां स्पर्शवत्त्वेनैव स्थूलत्वं

सुहृत्प्रहारः १] अद्वैतब्रह्मसिद्धिः

साधयवत्वमनित्यत्वं च प्रसज्येत । एकधर्माभ्युपगमे धर्मान्तरस्यापि
नियतत्वात्, घटादौ तथा दर्शनात् । न च परमाण्वो नित्याः
सत्त्वे सत्यकारणवत्त्वादिति वाच्यम् स्पर्शवत्त्वेन कारणवत्त्वोपपत्तेः ।
न च—कार्यनित्यत्वनिषेधः सत्प्रतियोगिवस्तुपूर्वकः निषेधत्वात्
घटनिषेधवत्—इत्यणूनां नित्यत्वमिति वाच्यम् निषेधस्यात्म-
नित्यत्वेनाप्युपपत्तेः । ननु जन्यद्रव्यं प्रति संयोगस्यान्यथानुपपत्त्या-
रम्भकतया कृतत्वात्सर्गाद्यवच्छिन्नोऽनवच्छिन्न एव वास्त्विति चेत् ?
न । अन्यथानुपपत्तेरभावात् ।

तथा हि । किं संयोगस्य संयोगत्वसामान्येन कारणता, उत
संयोगविशेषत्वेन ? नायः—घटकारणीभूते एकस्मिन्नेव मृत्कपाले
तत्तत्प्रदेशावच्छिन्नसंयोगेभ्यः शरावाद्युत्पत्तेरसम्भवात् । संयोगत्व-
सामान्येन संयोगैक्ये एकस्य घटकार्यस्यैव सम्भवात् । न द्वितीयः
—घटादिस्थलेऽवयवसंयोगविशेषस्य सत्यपि कारणत्वे दुग्धजल-
घृतादेर्दधिहिमरूपेण परिणामस्थलेऽवयवक्रियादिष्वेव कारणत्व-
कल्पनात् । तत्र संयोगपरम्पराधीनावयवपरम्परोत्पत्तिक्रमेण
द्रव्योत्पत्तिकल्पने गौरवात्, तथाऽननुभवाच्च । न हि तावद्देश-
व्यापिदौषप्रभादेरवयवपरम्परोत्पत्तिक्रमेणोत्पत्तिः केनाप्यनुभूयते ।
एतदभिप्रेत्यैव भगवता भाष्यकारेणाप्युक्तम्—
“कार्यारम्भोऽपि न केवलीनावयवसंयोगेनैव भवति । क्षीरजलादौ-
नाम् अन्तरेणाप्यवयवसंयोगान्तरं दधिहिमादिकार्यारम्भदर्शनात् ॥”
इति ।

अत्रानन्दगिरिस्वामिव्याख्या । आदिशब्देन लवणादिर्गृह्यते ।
क्षीराद्यनुगुणादवयवसंयोगादतिरिक्तदध्याद्यनुगुणः संयोगोऽवयव-
संयोगान्तरं विनित्यर्थः । दध्यादिषु सत्यपि कार्यद्रव्यत्वे विशिष्टा-
नेकद्रव्यारब्धाऽसिद्धेरनैकान्यात् । एतेन कार्यद्रव्यं स्पर्शरिमारब्ध-
तरपरिमाणारब्धं कार्यद्रव्यत्वादित्यपास्तम् । ननु—जालद्रव्येनैकैर्दृष्टं
तत्कार्यं भवितुमर्हति—

इत्यनुमानेन त्रुटिकारणीभूतं द्वाणुकं सिध्यति एवं द्वाणुकमपि सावयवं भवितुमर्हति आद्यकार्यत्वात् । तदारम्भकौ च परमाणू । तयोरपि कार्यत्वे ऽवयवानन्यात् सुमेरुराजसर्षपयोः समपरिमाणा-
पात इत्येवं परमाणवः निरवयवाः सिध्यन्ति । तेषां संयोगोऽपि कार्यान्वयानुपपत्त्या सिध्यति । तत्र च संयोगो व्याप्यवृत्तिरव्याप्य-
वृत्तिरित्यादिविकल्पानवकाशः “न हि दृष्टे ऽनुपपन्नं नाम” इति न्यायात्—इति चेत् ? न । त्रुटेरन्यथाप्युपपत्तिसम्भवात् ।

तथा हि । आदौ वक्ष्यमाणपञ्चीकरणानुसारेणाकाशादिक्रमेणा-
विद्यायां महापृथ्वी जायते । तदनन्तरं पृथिव्युपादानीभूताया-
मविद्यायां घटो जायते । घटोपादानीभूतायामविद्यायां दण्डा-
द्यभिघातजक्रियया कपालिका उत्पद्यन्ते । कपालिकोपादानी-
भूतायामविद्यायां अभिघातक्रियया चूर्णरजो जायते । चूर्णरज-
उपादानीभूतायां पूर्वत्रुटिर्जायते । अभिघातरूपक्रियाया अप्युपा-
दानीभूता अविद्यैव * । सिद्धान्ते जगत्सर्गे अविद्यातिरिक्तसामग्र-
नङ्गीकारात् । तदुक्तं विष्णुपुराणे—

१ ‘चूर्णं रजः’ इति क. पुस्तके । रजःशब्दस्य पुल्लिङ्गमपि । यथाहामरसिंहः—“पांसुर्ना
न द्वयो रजः” इति ।

* न्यायकुसुमाञ्जली प्रथमसप्तके—

इत्येषा(१) सहकारिशक्तिरसमा मायादुरुचोतिती
मूलत्वात्प्रकृतिः प्रबोधमयतीऽविद्येति यस्योदिता ।
देवो(२)ऽसौ विरसप्रपञ्चरचनाकलोलकोलाहलः
साक्षादगच्छितया मनस्यभिरतिं वध्नानु शान्ती मम ॥

इत्युक्तम् । द्वितीयसप्तकेऽपि—

कारं कारमलौकिकाद्गुणमयं मायावशात्सहस्रम्
हारं हारमपीन्द्रजालमिव यः कुर्वन् जगत्क्रीडति ।
तं देवं निरवयवहस्तैरदमिध्यानानुभावं भवम्
विश्रासैकमुवं शिवं प्रतिगमम् भूयासमग्ने ध्वपि ॥

इति सप्तकार्यसङ्ग्राहकं श्रीकवयम् ।

(१) प्रकृतपुस्तके ‘इत्येतत्सहकारि०’ इति पाठः ।

(२) ‘देवो’ इति च पाठः ।

मही घटत्वं घटतः कपालिकाः कपालिकासृग्णरजस्ततोऽणुः ।

जनैः स्वकर्मास्त्वमितात्मदर्शनैरालक्ष्यते ब्रूहि किमत्र तत्त्वम् ॥

इति । अणुरत्र तुटिः । एवं तुटेरप्यतिरिक्तं किञ्चन सूक्ष्मतरं वस्तु परमाणुरस्तु । स च विनष्टमर्हति पृथिव्यादिजातीयत्वात् तवाभीष्टद्वयणुकवत् । न चैतावन्मात्रेण परमाणवो नित्याः तैर्जगदखिलमुत्पद्यते पूर्वोक्तयुक्तिविरोधात् श्रुतिविरोधाच्च । तथा हि—

“एतस्मादात्मन आकाशः सम्भूतः आकाशाद्वायुः वायोरग्निः अग्नेरापः अद्भ्यः पृथिवी” । [तै० उ० ब्राह्मणानन्दवल्ली]

इति । अत्र चाकाशम्युति प्रथममायापरिणामविशेषस्येक्षणस्यैव कारणत्वमुक्तम् ॥

“तदेतत् बहु स्यां प्रजायेय” इति श्रुतेः । एवं वायादिकं प्रति आकाशस्यैवेत्यादिक्रमेण बोद्धव्यम् । तस्मात्कार्यद्रव्यं प्रति संयोगस्य कारणत्वमपास्तम् । ननु परमाणूनां निरवयवानामपि संयोगार्थमवयवाः कल्पन्ते—इति चेत् ? न । अवयवानां कल्पितत्वे संयोगद्वयणुकादीनामपि कल्पितत्वापातात् । कल्पितानां चावस्तुत्वात्, वस्तुतः संयोगस्यासमवायिकारणत्वाभावात् । न चासमवायिकारणमन्तरेणापि कल्पितसंयोगेन कार्यकारणभावसिद्धिरिष्टेति वाच्यम् । तथा सति स्वप्नदृष्टेकादिभिरपि सत्यगृह्यारम्भापत्तेः, भावरूपकार्यं नासमवायिकारणं विनेति तत्र सिद्धान्तविरोधाच्च । अनुमानानि चान्नाशुक्लानि—न संयोगसचिवाः परमाणवः, स्वातन्त्र्ये सति तद्धेतु-कर्मशून्यत्वात् आकाशादिवत् ; कर्मशून्याः परमाणवः, तद्धेतु-प्रयत्नाभिघातादिशून्यत्वात् आकाशवत् ; परमाणवो द्रव्यानारम्भकाः, निरवयवत्वेन संयोगप्रचयहीनत्वात् आत्माकाशादिवदिति ।

ब्रूति परमाणुखण्डनम् ।

एवं संयोगासिद्धिवत्संयोगसिद्धिसम्पादकसमवायाङ्गीकारस्यापि दुर्निरूपत्वम् । तथा हि—समवायिभ्यामत्यन्तभिन्नः समवायिनोर्यः * घटकः समवायः स समवायिभ्यामसम्बद्धः सम्बद्धो वा ? नाद्यः । हिमवद्विन्ध्ययोरपि घटकत्वप्रसङ्गात् । न द्वितीयः । तत्रापि सम्बन्धान्तरमित्यनवस्थाप्रसङ्गात् । न च समवायः स्वरूपसम्बन्धेनैव सम्बन्धान्तरानपेक्षेण सम्बद्ध इति वाच्यम् । स्वरूपस्य निरूपणानर्हत्वात् । यथा स्वरूपं किमधिकरणम् उत आधेयम् ? यद्वा प्रतीतिकालः किं वा प्रतीतिरेव ? उतावच्छेदकदेशो वेत्यत्र विनिगमनाविरहात् 'तुष्यतु दुर्जन'न्यायेन † स्वीकारेऽपि न निर्वाहः १ ।

तथा हि । स्वरूपसम्बन्धः किं समवायस्वरूपस्तदतिरिक्तो वा ? आद्ये आत्माश्रयः । स्वं न स्वीयमित्यनुभवेन बाधश्च । द्वितीये तु अनवस्था स्फुटैव । ननु‡ किमप्रामाणिकत्वेन समवायस्यायुक्तत्वमुच्यते अनवस्थया वा ? नाद्यः । द्विविधो हि लोके सम्बन्धः । संयोगः समवायश्च । तत्र संयोगो नाम युतसिद्धयोः सम्बन्धः । स च प्रत्यक्षेणैवावगम्यते । यथा घटरज्जसम्बन्धः । समवायः पुनरयुतसिद्धानामेव । ते चावयवावयविनौ क्रिया-क्रियावन्ती जातिव्यक्ती विशेषनित्यद्रव्ये चेति । स चैतेषु §- 'द्रव्य-प्रत्ययलिङ्गगम्यः' इति वैशेषिकाः ॥ ।

* अत्र च समवायो विद्यते ययोस्तौ समवायिनाविति व्याख्येयम् ।

† यच्च प्रतिपक्षिप्रतिपादितं पक्षं दुष्टमपि वादी प्रौढिवादेनाङ्गीकृत्याप्यन्यथाभङ्गो धूमयति तत्रास्य न्यायस्य प्रवृत्तिः ।

१ 'स्वरूपस्य' इत्यारभ्य 'निर्वाहः' इत्यन्तो गम्यः ख, पुस्तके नास्ति । ग, पुस्तके तु 'निरूपणानर्हत्वात्' इत्येतदेव वर्त्तते ।

‡ अत्र प्रमाणसिद्धत्वाभावेनैत्यर्थो ऽवगन्तव्यः ।

§ द्रव्य तन्तुषु पट इत्यादि प्रत्ययो ज्ञानं हेतुर्ज्ञापकं लिङ्गं यस्य स समवायो ऽनुमेय एव न तु प्रत्यक्ष इत्यर्थः ।

॥ वैशेषिकास्तु—न प्रत्यक्षः समवायः । यावदाश्रयप्रत्यक्षं विना सम्बन्धप्रत्यक्षासम्भवात् । सम्बन्धप्रत्यक्षे यावदाश्रयप्रत्यक्षं हेतुः । अन्यथा घटौ संयुक्ताविति वत् घटाकाशौ संयुक्ताविति ।

‘प्रत्यक्षसिद्ध एव’ इति च तार्किकाः*—इत्यन्यदेतत् । तथा हि । इह तन्तुषु † पट—इति प्रत्ययो धर्मिसम्बन्धपूर्वको भवितुमर्हति, अबाधितेहप्रत्ययत्वात् । यदित्यं तत्तथा । यथा—कुण्डे बदराणि—इत्यादिप्रत्ययः । अत एव न द्वितीयोऽपि । प्रमाणसम्बद्धकार्यान्यथा-नुपपत्तिसिद्धस्य चासत्तर्कानवस्थादिदोषानवकाशात्—इति चेत् ? भ्रान्तोऽसि ।

तथा हि न तावत्—इह तन्तुषु पट—इत्यादिप्रतीतिः, अपि तु इमे ‡ तन्तवः पट—इति १—मृदयं घट—इत्याद्यभेदविषयां प्रतीतिः । एवं सर्वत्र । न हि—शाखासु वृक्ष—इति प्रतीतिः ।

घटे रूपसमवाय इतिवदाकाशे शब्दसमवाय इत्यपि प्रत्यक्षापत्तेः । अत एव संयोगप्रत्यक्ष एव यावदाश्रयप्रत्यक्षं हेतुः, लाघवात् । न तु सम्बन्धमात्रप्रत्यक्षे, संयोगसमवायान्यतरत्वरूप-सम्बन्धत्वस्य कार्यतावच्छेदककोटिप्रवेशे गौरवात्—इति यदाहुः तत् पराक्तम् । घटाकाश-संयोगादिप्रत्यक्षापत्तेर्वारणायानुमेयसमवायस्यावश्यकत्वादिति सुधियो विदां कुर्वन्तु ।

* अयुतसिद्धानां सम्बन्धः समवायः । विशेषणतान्यसम्बन्धेन यावदुभयसत्त्वं यथोपपत्तिरश्रयि-भावः तावदयुतसिद्धौ । यथा गुणगुणिनी । पटीत्युक्तेः पूर्वं तन्तुसत्त्वादव्याप्तेर्वारणायोभयेति । बायुरूपभावाकालघटादेरयुतसिद्धत्ववारणाय विशेषणतान्येति । अभावस्य च विशेषणतयैव सम्बन्धस्वीकारात् । कालोऽपि विशेषणतयैव जगदाधारः । इदानीं घटः—इदानीं जगत्—इति प्रतीत्या आधाराधेयभावः । ‘प्रथमान्ते मुख्यविशेषकः शाब्दबोधः’ इति स्वीकारात् । प्राचीनास्तु—विनाशक्षणपर्यन्तं यथोपपत्तिरश्रयिभावः तावदयुतसिद्धौ । ते चावयवावयवविनी गुणगुणिनी क्रियाक्रियावन्तौ जातिव्यक्तौ विशेषनित्यद्रव्ये चेति । तन्मुपटादयः अवयवावयवविनी । आश्रयनाशजन्यपटादिनाशस्थले नाशसमये पटादेरनाशितत्वाभ्युपगमादिनाशपर्यन्तमिति । तदसङ्गतमेव । नित्यगुणतदाश्रययो रात्मात्मत्वजात्योर्विशेषनित्यद्रव्ययोरव्याप्तेः । सोऽयं समवायः—इह तन्तुषु पटः समवेतः—इत्यादिप्रत्यक्षसिद्ध एव । एवं नैयायिकाः ।

मीमांसकास्तु—गुणगुणादीनां तादात्म्यमेव प्रतीयते । नीलो घटश्चञ्चलः अपृथक् सृष्ट—इत्यभेदानुभवान्निःप्रमाणकमेव समवायाङ्गीकार—इत्याहुः ।

† तन्त्रधिकरणकः पट इत्यर्थः ।

‡ तन्तुरूपः पट इत्येव वक्तुमुचितम् ।

१ क. पुस्तके ‘वत्’ इत्यधिकं वर्तते ।

किन्तु—वृत्ते शाखा—इति प्रतीतिः । तथा—पटे तन्तव—इति१ चानु-
भूयते । तस्मादबाधितेहप्रत्ययस्य बाधितत्वादसिद्धो हेतुः २ ।

किञ्चायं समवायः सम्बन्धिभ्यामन्योऽनन्यो वा ? अथान्य इति
चेत् स्वतन्त्रः परतन्त्रो वा ? अथ स्वतन्त्र इति चेत् तर्हि तथैवो-
पलभ्येत३ आत्माकाशादिवत् । अथ परतन्त्र इति चेत् यत्तन्त्रो ऽसौ
तेन सम्बन्धो वक्तव्यः । गुणादिषु तथा दर्शनात् । न चासौ सम्बन्ध-
त्वात्सम्बन्धान्तरानपेक्ष—द्रव्यञ्चैर्वाच्यम् । संयोगे व्यभिचारात् । अथ
संयोगस्य सम्बन्धत्वे ऽपि गुणत्वात्सम्बन्धान्तरापेक्षा । सामान्यादीनां
तु परतन्त्राणामसम्बन्धरूपत्वादेव तदपेक्षा । समवायः पुनः
सम्बन्धरूपो न गुणश्चेति वैषम्यमिति चेत् ? तर्हि सम्बन्धत्वादस्य
संयोगवदेव गुणत्वमनुमीयताम् । अथ—द्रव्यवृत्तिर्गुणः४ । सम-
वायस्तु गुणादिष्वपि वर्तते, ततश्च न गुणः—इति चेत् ? तर्हि
'तुथतु दुर्जन' न्यायेनास्तां तावद्गुणादिषु समवायः । कार्यकारण-
समवायस्य तु गुणत्वमनुमीयताम् । द्रव्ययोः सम्बन्धत्वात्संयोग-
वत् । अथ—संयोगस्य युतसिद्धसम्बन्धत्वात् केवलद्रव्यवृत्तित्वाच्च
गुणत्वम् । समवायः पुनरयुतसिद्धसम्बन्धो न द्रव्यमात्रवृत्तिश्चेत्य-
गुणत्वमिति चेत् ? तर्हि ब्रूहि केयमयुतसिद्धिः ? अपृथग्देशत्वं
वा अपृथक्कालत्वं वा अपृथक्स्वभावत्वं वा ? आद्ये ऽपि
सम्बन्धिनोर्द्वयोरपृथग्देशत्वं वा एकतरस्य वा ? प्रथमे पटस्य तन्तुसम-
वेतत्वेन तन्तुदेशत्वम् पटगतशुक्लत्वस्य पटे समवेतत्वेन पटदेशत्व-
मित्येवं द्रव्यगुणयोर्भिन्नदेशत्वस्य त्वयैव स्वीकारात् । अन्ये तु घटाकाश-
संयोगेन घटाकाशयोरप्ययुतसिद्धत्वापत्तेः । सत्यपि घटस्य मृद्देशत्वे

१ ख. ग. पुस्तकयोः 'वचानु०' इति अधिकम् ।

२ 'तस्मात्' इत्यारम्भ 'हेतुः' इत्यनं ग. पुस्तके नास्ति ।

३ '०वोपलब्धः स्यात्' इति ख. पुस्तके ।

४ क. पुस्तके तु 'सर्वद्रव्यवृत्तिः' इति वर्तते ।

आकाशस्य नित्यद्रव्यत्वेनान्यत्र समवायाभावेन पृथग्देशत्वाभावात् ।
 नापि द्वितीयः—सव्यदक्षिणयोर्गोविषाणयोरयुतसिद्धत्व*प्रसङ्गात् ।
 न तृतीयः—द्रव्यगुणयोरात्मभेदस्य तत्र मते ऽसम्भवात् । न च द्रव्य-
 गुणयोः समवायस्वीकारेण स्वरूपभेदसम्भवेनात्मभेदः सम्भवतीति
 वाच्यम् । समवायस्याद्याप्यनिरूपणत्वात् । तस्माद्गुणस्य द्रव्य-
 तादात्म्येनैव प्रतीयमानत्वादयुतसिद्धप्रसिद्धिः । अपि च । अयुत-
 सिद्धशब्दो ऽपृथगुत्पत्तौ मुख्यः ।

“यु मिश्रणामिश्रणयोः ” इति पाणिनिस्मरणात्,
 अमिश्रणार्थक धातुग्रहणात् २ । सा च अपृथगुत्पत्तिर्भवन्मते
 न द्रव्यगुणयोरस्ति । द्रव्यस्य प्राक् सिद्धेः गुणस्य पश्चादुत्पत्तेश्च १ ।
 अथ—सम्बन्धितयैव कार्यस्य कारणे सिद्धिरयुतसिद्धिः—इति चेत्,
 तर्हि कार्यं किं सिद्धं सत् कारणे समवेति ? समवेतं वा सिद्धेत् ?
 युगपदुभयमिति वा ?

आद्ये कार्यस्य पूर्वसिद्धत्वादयुतसिद्धत्वहानिः ३ । द्वितीये
 तु—उत्पत्तेः पूर्वमसतः कार्यस्य कथं कारणे समवायः ? अथ—
 असतो ऽपि कार्यस्य कारणे समवायः कल्प्यते—इति चेत् ? तर्हि
 येनात्मना कार्यस्य कारणे समवायः कल्प्यते तत् किमसिद्धकार्यके ?
 उत सिद्धकार्यके ? असिद्धकार्यके चेत्, तर्हि कार्यं सदसदात्मकं †

* कार्यकारणभावसिद्धिप्रानन्तरमपृथक्स्वभावत्वमित्यर्थः ।

१ ‘प्रसङ्गो दुर्वारः स्यात्’ इति ख, पुस्तके ।

२ ‘अमिश्रणार्थकस्यैव धातोर्गोविषाणयोः’ इति ख, ग, पुस्तकयोः ।

† अत्र प्रथमं द्रव्यस्य सिद्धिः अनन्तरं तत्र गुणस्योत्पत्तिरिति यदुक्तं तन्न सर्वं आह्वयन्ते ।
 वस्तुतस्तु द्रव्यसिद्धिसमकालमेव गुणोत्पत्तिरिति वक्तव्यम् ।

३ ‘सिद्धत्वस्यैव हानिः’ इति ख, पुस्तके ।

† सत्त्वं कालत्रयेऽपि सत्त्वेन प्रतीयमानम्, आरम्भवत् । असत्त्वं तु कालत्रयेऽपि सत्त्वेन
 प्रतीयमानम्—अविषाणादिवत् । एतदुभयं आत्मा स्वयं यस्य तत्सदसदात्मकम् ।

स्यात्। तच्च विरुद्धम्—बाधात्। सिद्धकार्यके* चेत्, तर्हि
समवायेन सह ताद्रूप्येण निर्वृत्तेः†। सिद्धरूपस्य न स्यात् कारणे
समवायः। अथ सम्बन्धः स्वरूपसिद्धिश्च कार्यस्य युगपदेवास्तु
इति चेत्, तत्सिद्धावस्थं कार्यं सद्वा असद्वा उभय-
विलक्षणं वा? आद्ये सिद्धस्यैव सम्बन्ध इत्ययुतसिद्धत्वहानिः।
द्वितीये न कार्यस्य समवायः तस्य अद्याप्यसिद्धत्वात्। तृतीये तु—
अनिर्वचनीयवादप्रसङ्गेन आगतो ऽसि मार्ग—वेदान्तमतप्रवेशात्।
एतेन गुणादिष्वपि समवायो निरस्तः।

तस्मात् समवायः सम्बन्धिभ्यामन्यथेत् तर्हि तस्यापि सम्ब-
न्धान्तरं वक्तव्यम्। अथ—अस्त्येव तस्यापि सम्बन्धान्तरं विशेषण-
विशेष्यलक्षणमिति चेत्? तदपि दुर्वचम्‡। दण्डदेवदत्तयोर्विशेषण-
विशेष्यभावस्य सम्बन्धान्तरं§ प्रयुक्तत्वान्न॥ विशेषणविशेष्यभाव एव
सम्बन्धः। सम्बन्धान्तराभ्युपगमे च अनवस्थैव दुर्वारा॥ अथ—प्रती-
त्यनवस्थैव व्यवहारविरोधिनी न सत्तानवस्था इयं तु सत्ता-
नवस्था—इति चेत्? न, प्रतीतिरप्यनवस्थानात्। तथा हि—समवायः
स्वयं विशेषणत्वात् स्वसिद्धौ सम्बन्धान्तरमपेक्षत एव। तदपि
सम्बन्धान्तरमिति प्रतीतावप्यनवस्था सिद्धेवेति। तस्मान्न समवायः
सम्बन्धिभ्यामन्य इति सिद्धम्। न च—ताभ्यामभिन्न एवास्त्विति

* सिद्धमेव कार्यं यस्मिन् तत्सिद्धकार्यकम्, कारणमित्यर्थः।

† निर्वृत्तिशब्देनात्र सिद्धेर्निराकरणं कर्तव्यम्।

‡ दुःखेनापि वक्तुमशक्यम्।

§ संयोगाख्यसम्बन्धान्तरेणेत्यर्थः।

॥ सम्बन्धान्तरकारणवत्त्वात् सम्बन्धान्तरेण अन्यत्वादिति यावत्।

॥ 'तुष्यतु दुर्जन'न्यायेन विशेषणविशेष्याख्यसम्बन्धस्य विशेषणताविशेष्याख्यत्वरूपसम्बन्धाङ्गी-
कारेणानवस्थाविरहे ऽपि समवायसङ्गोक्त्य तुल्ययुक्त्या तद्विशेषणविशेष्याख्यस्याप्यङ्गीकारे द्वयोः
कल्पने गौरवात्। लाघवाद्विशेषणताविशेष्याख्य एवाङ्गीक्रियताम्। अलं समवायेनानर्गङ्गनेति
तात्पर्यम्।

तस्मादुपपत्त्यनुभवाभ्यां न कार्यस्य कारणादन्यत्वम् । अपि तु कारणस्यैवायमनिर्वाच्यः परिणामभेद इति । तथा च कार्यस्य कारणानतिरेकात् किं केन सम्बद्धम् । संयोगस्य च संयोगिभ्यामनतिरेकान्न तयोः संयोग इति । न च—सम्बन्धः सम्बन्धिभ्यां वस्त्वन्तरम् सम्बन्धिशब्दधीव्यतिरेकेण समवायशब्दधीदर्शनात्—इति वाच्यम् । तत्तदनिर्वचनोयानेकविशेषावस्थापेक्षया एकस्मिन्नपि नानाशब्दधियोरुपपत्तेः । यथा एको देवदत्तः स्वगतविशेषापेक्षया अनुषो ब्राह्मणोऽवदातः*, स्वगतावस्थापेक्षया बालो युवा स्थविरः, स्वक्रियाभेदापेक्षया श्रोत्रियः पाचकः, परापेक्षया तु पिता पुत्रः पौत्रो भ्राता जामाता इति, यथा चैकापि सती रेखा स्थानान्यत्वेन निविश्यमाना एकशत-सहस्रादिशब्दधीभेदयुता भवति, तथा सम्बन्धिनोरेव सम्बन्धिशब्दधीव्यतिरेकेण संयोग-समवायशब्दधीयोग्यत्वं न व्यतिरिक्तं वस्तु इति । तस्मात् कार्त्स्न्यैक-देशाभ्यामन्तरालदेशशून्यावस्थार्थी संयोगसमवायशब्दधीगम्याविति । अङ्गुल्योनैरन्तर्यं संयोगः, दधिकुण्डयोरौत्तराधर्यं संयोगः इत्याद्यहम् । तदेवं द्रव्याभिन्ना गुणकर्मसामान्यविशेषसमवायाः इति सिद्धम् ।

किञ्च गुणादीनां द्रव्याभिन्नत्वे सिद्धेऽपि द्रव्यव्यवहारकल्पनं व्यर्थमेव । तथा हि—तत्र पृथिव्येतेजोवाय्वाकाशकालदिगात्मनसां द्रव्यत्वोपपादनं किं लोकव्यवहारार्थं अथवा तेषां द्रव्यत्वज्ञानेन मोक्षार्थं वा ? नाद्यः । न हि—द्रव्यमानय—इत्यादिव्यवहारो लोके दृश्यते । द्रव्यशब्देन सुवर्णादेरेव प्रत्ययात् । नापि द्वितीयः । पृथिव्यादीनां द्रव्यत्वे ज्ञातेऽपि दुःखध्वंसलक्षणमोक्षसाधनीभूत-मिथ्या-ज्ञाननाशसम्भवात् । प्रत्युत लोकसिद्ध-पृथिवी-इत्यादिनामभि-

* अवदातः—सितः गौरवर्ण इत्यर्थः ।

१ '०स्थामपेक्ष' इति ग. पुस्तके ।

व्यवहारे सिद्धेऽपि पृथिव्यादयो द्रव्याणोति पृथिव्यादीनामलौकिकं निष्प्रयोजननामान्तरस्थापनेन^१ सिध्द्याज्ञानमेव प्रतन्यते । तस्मान्न द्रव्यपदार्थः कश्चिदस्ति । किन्तु पृथिव्यादिषु सर्वेषु नाम्नोऽनुगति-दर्शनात् नामपदार्थ एवायम् ।

नापि गुणपदार्थः । श्यामगुणो घटः—इति व्यवहाराभावात् । किन्तु—श्यामो घटः—इति प्रत्ययात् घटो नाम पदार्थः श्यामत्वा-दिना रूप्यत इति रूपपदार्थ एव श्यामादिः । कर्मपदार्थस्तु^२ क्रियारूप* एक एव, न उत्त्क्षेपणादिना पञ्चविधः—सर्वत्र क्रियाया एव दर्शनात् । इत्थं च वक्ष्यमाणं यावदविद्याकार्यं परिदृश्यमानो नामरूपक्रियात्मको दृश्यपदार्थ[†] एवायम्, दृक्पदार्थश्च ‡ आत्मा, इति पदार्थद्वयं सिध्यति व्यवहारे । परमार्थतस्तु अविद्या-तत्कार्यनाशादालैव एकः इति चतुर्थमुद्गरे स्पष्टं भविष्यति इति ।

द्रव्यादेरभावाच्च द्रव्यत्वगुणत्वाद्यपरसत्तापि न सिध्यति—वक्ष्यमाण-ब्रह्मसत्तयोपपत्तेः^३ । परसत्तासामान्यसपि न । नित्यद्रव्यस्य स्वत एव व्यावर्तकत्वसम्भवात् भवन्ततेऽपि न विशेषसिद्धिः । अस्मन्मते तु आत्मेतरस्य नित्यस्याभावान्न व्यावर्तकापेक्षा । समवायासिद्धि-

१ 'नामान्तरकरणेन' इति ग, पुस्तके वर्तते । ख, पुस्तके तु 'नामान्तरेण' इत्येव वर्तते । परमिदं पाठद्वयमप्यसङ्गतमिव प्रतिभाति ।

२ 'कर्मपदार्थस्त्वेक एव' इति क, पुस्तके । तदशङ्कमिति प्रतिभाति ।

* उत्त्क्षेपणापक्षेपणादि सर्वसपि क्रियाशब्दवाच्यमेव भवितुमर्हति । यत उत्त्क्षेपणादि सर्वं क्रियैव इत्यभिप्रायः ।

† दर्शनयोग्य इत्यर्थः । एतदुपलक्षणमात्रम् । अत एव श्रीचादिग्राह्यविषयाणामपि दृश्यपदार्थत्वं सम्भवति ।

‡ 'दृक्पदार्थः' द्रष्टा इति यावत् । एतेन इन्द्रियैरर्थग्राहक आत्मा दृक्पदार्थ इति सिद्धम् ।

३ 'ब्रह्मणः सत्तया उपपत्तेः' इति ग, पुस्तके ।

रुतैव । अभावस्तु प्रतियोग्यभावादेव न सिध्यति । तस्मात् सद्वृत्ते
ब्रह्मणि सर्वस्यापि प्रतीयमानस्य जगतः वक्ष्यमाणरीत्या कल्पितत्वं
सिद्धम् । तथा च श्रुतिः—

एवमेव खलु सौम्य अन्नेन शुद्धे १ नापोमूलमन्विच्छ ।

अग्निः सौम्य शुद्धेन तेजोमूलमन्विच्छ ।

तेजसः सौम्य शुद्धेन सन्मूलमन्विच्छ ।

सन्मूलाः सौम्येमाः प्रजाः सदायतनाः

सत्प्रतिष्ठाः २ * ।

१ 'शुद्धेन' इति ख, पुस्तके ।

२ 'प्रतिष्ठिताः' इति क, पुस्तके पाठः ।

* उद्दालक आह—हे सौम्य श्वेतकेतो ! अग्निः रसादिभावेन नौतेनाशितेनान्नेन निष्पादित-
मिदं शरीरं शुद्धः अद्भुतोत्पत्तित उद्भूतः । तमिदं शुद्धं कार्यं शरीराख्यं वटादिशुद्धवदुत्पत्तितं
विजानीहि । किं तव विज्ञेयमिति चेत् ? शृणु—इदं शरीरं शुद्धवत् कार्यत्वात् नामूलं
भविष्यति । तर्हि तस्य क मूलं स्यात् ? इति पृष्ठ आह पिता—अन्नादन्यत्र तस्य क मूलं
स्यात् ? अन्नमेव तस्य मूलम् । कथमिति चेत् ? अशितं ह्यन्नमग्निर्द्रवीकृतं जाठरेणाग्निना
पच्यमानं रसादिभावेन परिणमते, रसात् शोणितम्, शोणितान्मांसम्, मांसान्मेदः, मेदसीऽस्थीनि,
अस्थिभ्यो मज्जा, मज्जातः शुक्रम । तथा योषिष्ठुक्तं चात्र रसादिक्रमेणैवं परिणतं लोहितं
भवति । ताभ्यां शुक्रशोणिताभ्यां अन्नकार्याभ्यां संयुक्ताभ्यां प्रत्यहं भुज्यमानेनान्नेनैवमापूर्यमाणभ्यां
मृत्पिण्डैः कुड्यामिव प्रत्यहमुपचीयमानोऽन्नमूलो देहशुद्धः परिनिष्पन्न इत्यर्थः ।

यत्तु देहशुद्धस्य मूलमन्नं निर्दिष्टं तदपि देहवद्विनाशोत्पत्तिमत्त्वात् कक्षाक्षित् मूलादुत्पन्नम् ।
यथा देहशुद्धोऽन्नमूलः 'एवमेव खलु सौम्य अन्नेन शुद्धेन' कार्यभूतेन अन्नस्य शुद्धस्य 'आपो-
मूलमन्विच्छ' प्रतिपद्यस्व । एवमेव 'अग्निः सौम्य शुद्धेन' कार्येण कारणं 'तेजोमूलमन्विच्छ' ।
तस्यापि विनाशोत्पत्तिमत्त्वात् शुद्धत्वम् । 'तेजसा सौम्य शुद्धेन सन्मूलमन्विच्छ' एकमेवाद्वितीयं
परमार्थसत्यम् । यस्मिन् सर्वमिदं वाचारम्भणं विकारी नामधेयममृतं रज्ज्वामिव सर्पादि-
विकल्पजातमध्यस्तमविद्यया, तदस्य जगतो मूलम् । अतः हे 'सौम्य इमाः सर्वाः प्रजाः
सन्मूलाः सत्कारणाः । न केवलं सन्मूला एव । इदानीमपि स्थितिकाले 'सदायतनाः'
सदाश्रया एव । न हि सदमनाश्रित्य घटादेः सत्त्वं स्थितिर्वास्ति । अन्ते च 'सत्प्रतिष्ठाः'
सदेव प्रतिष्ठा लयः समाप्तिरवसानं परिशिषे यासान्ताः । अतः सर्वेषां कार्याणां ब्रह्मणि
कल्पितत्वं सिद्धमित्यलं पञ्चवितेन ।

इति सर्वेषामपि कार्याणां सति ब्रह्मणि कल्पितत्वेन रूपादि-
न चात्र सत्त्वं सामान्यम्—पूर्वमेव दूषितत्वात् मानाभयेन रूपादेः
चानुगतप्रतीतिरेव तत्र मानम्—इति वाच्यम्, तस्याः ११: सिद्धान्ते
साधारण्यात् । अन्यथा सत्ताजात्याः द्रव्यगुणकर्ममात्रवद् यत् स्वतन्त्र-
मती, जातिः सती, ध्वंसः सन्—इत्यादिप्रत्ययानिर्वाहात् । १५ ।

द्रव्यगुणकर्ममात्रवृत्तिसङ्घस्य स्वानुः तु मानं
परीत्यस्यापि सुवचत्वाच्च । न च—चरमकतया
सत्ता सती, एवं कालिकसम्बन्धेन—ध्वंसपरिवृण्ड-
ीयतीति किमनुपपन्नम् ? इति वाच्यम् । १६—
प्रयनिर्वाहत्वेन सम्बन्धभेदस्य स्वरूपसत्त्वस्य
त्वात् । विषयस्थाननुगमेऽपि प्रतीत्यनुगमे जाति-
त् । तस्मादेकमेव सद्रूपं ब्रह्म स्वतः स्फुरणरूपं
मासकं कथ्यमानेन स्वतादात्म्याध्यासेन सर्वत्र सद्भव-
। सन् घटः—इति तावत् प्रतीत्या सद्ब्रह्ममात्राभिन्नत्वं
तम्, न तु सत्तासमवायित्वम्—अभेदप्रतीतिर्भेद-
निर्वाहत्वात्, एवं—सत् द्रव्यम्, सन् गुणः, सत् कर्म, सत्
न् विशेषः, सन् समवायः, सन् अभावः—इत्यादिप्रतीत्या
सतः सिद्धम् । द्रव्यगुणादिभेदासिद्ध्या च नैतेषु धर्मिषु
धर्मः कल्प्यते । किं तु ब्रह्मरूपिणि सति धर्मिणि द्रव्याद्य-
लाघवात् । तच्च वास्तवं न सम्भवतीत्याध्यात्मिक-
तिपादनस्य वक्ष्यमाणत्वात् । तदुक्तं वार्तिके—
सत्तातोऽपि न भेदः स्याद् द्रव्यत्वादेः कुतोऽन्यतः ।
एकाकारा हि संवित्तिः सद्ब्रह्मं सन्गुणस्तथा ॥ इति ।

१ 'सत्ताजातिद्रव्यगुणे'ति ख, ग, पुस्तकयोः ।

२ 'न च चरमविके एकाग्रयत्नसम्बन्धेन तथात्वप्रतीतिरिति वाच्यम् । सत्सदिति
प्रतीत्या द्रव्यगुणकर्ममात्रवृत्तिसत्त्वस्य अन्यथापाददस्यकल्पनात् । वैपरीत्यस्यापि सुवचत्वाच्च ।
एकरूपप्रतीतिरेकरूपनिर्वाहात् तथैव वक्तुमुचितम् ।' एतावान् अन्यः ख, पुस्तके अधिको दृश्यते ।

रुक्तेव । अ० एव—घटाद्भिन्नः पटः—इत्यादिप्रतीतिरपि न भेद-
ब्रह्मणि सर्वं घट-पट-तद्भेदानां सदभेदेनैक्यात् । अत एव महाभाष्य-
सिद्धम् । त० कथ्यतेन काश्मीरधुरन्धरेण स्वमतोपष्टम्भार्थं भट्टहरि-

एवमेव—

अद्विसम्बन्धिभेदात्तत्तैव भिद्यमाना गवादिषु ।

तेज जातिरित्युच्यते तस्यां सर्वे शब्दा व्यवस्थिताः ॥

स० तां प्रातिपदिकार्थं च धात्वर्थं च प्रचक्षते ।

ए० सा नित्या, सा महानात्मा, तामाहुस्त्व-तलादयः ॥

शास्त्रेषु प्रक्रियाभेदैरविद्यैवोपवर्ण्यते ।

समारम्भस्तु भावानां अनादिब्रह्मणश्च यः ॥ इति ।

एतेनैव सद्रूपस्य ब्रह्मणः सर्वेन्द्रियग्राह्यत्वमपि सिद्धम् । ननु
कथं चक्षुरादिज्ञानविषयत्वं ब्रह्मणः—रूपादिहीनत्वात् ? न च
स्वरूपतोऽयोग्यत्वेऽपि चन्द्रावच्छिन्नत्वेन राहोरिव घटावच्छिन्नत्वेन
योग्यता—इति वाच्यम् । शब्दाद्यवच्छिन्नत्वेन गगनादेरपि योग्यता-
प्रसङ्गात् । राहोस्तु नीलस्य स्वतो योग्यस्य दूरत्वदोषेण योग्यस्य
शुक्लभास्वरचन्द्रसम्बन्धाच्चाक्षुषत्वम् । न च—

न सोऽस्ति प्रत्ययो लोके यत्र कालो न भासते ।

इति मौमांसकोक्तरीत्या कालस्येव ब्रह्मणोऽपि भविष्यतीति—
वाच्यम् । तस्याप्यत एवानङ्गीकारात् । न चानुभवविरोधः ; परमाणु-
वानयं देशः—इत्याद्यनुमानरूपज्ञानलक्षणयाप्यपपत्तेः १ —इति चेत् ?
न ; इदानीं घटः—इति स्वाधिकरणावच्छिन्नत्वेनानुभवस्य सार्व-
जनीनस्यापलापापत्तेः । न च—रूपादिसामग्र्योबाधात् २ कथमनुभवः ?
इति वाच्यम् । प्रतिनियतेन्द्रियग्राह्यप्रत्यक्षत्वावच्छिन्नं प्रत्येव रूपादेः

१ अयं पाठो न समीचीनः ।

२ 'लाभात्' इति ख. पुस्तके ।

इत्यादौ परिणामाङ्गीकारे परमात्मविजातीय आकाशः कथं प्रकृतिपरिणामो भवति ? एवं आकाशविजातीयो वायुः, वायु-विजातीयं तेजः, तेजोविजातीयं जलम्, जलविजातीया पृथिवी च कथं स्यात् ? मृत्परिणामस्य घटशरावादेर्मृद्विजातीयत्वाददर्शनात् । साजात्ये च जातिसाङ्कर्यापत्त्या भूतविभागो न स्यात् । तथा च तेजः अनुष्णाशोतम्, जलमुष्णम् पृथिवी शीतला इत्यपि स्यात्, दुग्धत्यागेन दधित्यागोऽपि प्रसज्जेत, तथा च धर्मशास्त्रविप्लवः स्यात् । तस्मात्सत्कार्यवादो न युक्तिसहः, तद्वरं परिणामवादः एवास्तु युक्तिसहत्वात् ।

तथा हि—आत्माकाशादीनां न परिणाम्याकारता^१ । किन्तु यदीयसूक्ष्मांशाः यत्राविभक्ताः येनोपष्टब्धाः कार्यमुत्पादयन्ति तदधिष्ठानकारणत्वम् निमित्तकारणताविशेषः । उपादानकारणत्वं तु स्वस्वसूक्ष्मावयवानामेव । अतो न भूतसाङ्कर्यमपि—विजातीयत्वात् । तस्मान्न परिणामवादोऽपि युक्तिसहः । आरम्भवाद एवास्तु प्रामाणिकः—इति चेत् ? भ्रान्तोऽसि ; पूर्वमेव विस्तरेण दूषितत्वात् । तस्मान्न सतो जनिर्नाप्यसतो जनिः । किन्त्वाकाशादिप्रपञ्चस्या-निर्वाच्यत्वेन मायिकत्वम् । प्रपञ्चो मायिकः परिणामारम्भयोः साङ्ख्य-वैशेषिकसम्मतयोरनन्तर्भावे सति जन्यत्वात् । शुक्तिरजतादि-वदित्यनुमानाच्च । उक्तं च वेदान्तसुक्तावलीकृद्भिः—

यथा^४ सतो जनिर्नैवमसतोऽपि जनिर्न च ।

जन्यत्वमेव जन्यस्य मायिकत्वसमर्पकम् ॥

१ क. पुस्तके 'अग्निः' इति वर्तते । यद्यपि इमौ द्वावपि पर्यायशब्दौ, तथापि सूक्ष्मार्थ-ग्रहणे अस्त्राण्यीयान् भेदः । ततश्च अर्थभेदोऽपि भवत्येव ।

२ ख. पुस्तकेऽत्र 'वरमारम्भवाद एवास्तु' इति वर्तते ।

३ ख. ग. पुस्तकयोः 'परिणामिकारता' इति वर्तते । परन्त्विदमशुद्धमिति प्रतिभाति ।

४ 'यथा सन्नैव भवति तथा सदपि न क्वचित्' । इति ग. पुस्तके वर्तते, तात्पर्यं न कश्चिद्विशेषः ।

इति सङ्क्षेपः । एतेन यच्चात्र १ साङ्ख्यभाष्यकृता विज्ञानभिन्नुणा समाधानत्वेन प्रलपितं तदप्यसङ्गतमेव ।

तथा हि—अथैवं सत्कार्यवादनिराकरणपराः प्रष्टव्याः । आविर्भावः किं ज्ञानम् उत अन्यदेवाभिप्रेतम् ? तत्राद्ये दूषणमबोधादेव । “न हि साक्षात्कारत्वं दण्डचक्रादिकार्यतावच्छेदकम्” इति भगवान् कपिलो मुनिर्ब्रूते । तथा वदतो भ्रान्तत्वमेव प्रसज्येत । दण्डादिकं विनापि इन्द्रियादिना साक्षात्कारोपपत्तेर्व्यभिचारात् । तस्माद्वितीयः पक्षः परिशिष्यते ।

तथा हि—तत्र पदार्थानामवस्थाद्वयं भवति ; एकानागतावस्था, अपरा वर्तमानावस्था । सामग्रीतः प्राक् प्रथमा, पश्चाद्वितीया । सैव च सामग्रा निर्वर्त्यते । न च तामादायैव सदसद्विकल्पोऽस्त्विति वाच्यम्—तस्याः सदसदात्मकत्वस्वीकारात् । न चैवं विरोधः—इति वाच्यम् । विभिन्नरूपेणैव तत्स्वीकारात् । अनागतावस्थत्वेनासत्त्वं २ वर्तमानावस्थतद्व्यक्तित्वेन च सत्त्वम् । सत्त्वं च कालसम्बन्ध एव, तदभावो ह्यसत्त्वम् इत्यादि स्वयमेवोद्भावनीयमिति तत्सर्वम-पास्तम् ३ । विभिन्नरूपेण सत्त्वासत्त्वनिर्वाहे विभिन्नधर्मयोः सत्त्वासत्त्व-निर्वाहोऽपि धर्मान्तरानुसरणेनैव । तत्राप्युत्तरोत्तरं तथैवेत्यनवस्था स्फुटैव ४ । स्वरूपेण तु धर्मसत्ता निर्वक्तुमशक्यैव, स्वस्य सम्बन्ध-रूपत्वासम्भवात् ५ । अतो सम्बन्धान्तरेण धर्मसत्ता सम्बन्धान्तर-प्रयुक्तधर्मसत्ताप्रयुक्तैव इति भवति सम्बन्धानवस्थापि इति दिक् ।

१ ग, पुस्तके ‘तथात्र’ इति वर्तते ।

२ ‘वर्तमानावस्थत्वेनासत्त्वम् । तद्व्यक्तित्वेन सत्त्वम्’ इति ख, ग, पुस्तकयोः । वर्तमानावस्था नाम अनागता, प्रथमेत्यर्थः ।

३ ‘साटोपमाहेति चेत्’ इति ग, पुस्तके वर्तते । ‘स्ववृद्धिपरिपाकविलम्बनैवेति’ एतावदधिकं ख, पुस्तके दृश्यते । ‘तथा हि’ इति ख, ग, पुस्तकयोः ।

४ ‘स्फुटैव’ एतन्नास्ति ख, ग पुस्तकयोः ।

५ ‘स्वसम्बन्धः’ इति ग, पुस्तके ।

तथा च विभिन्नधर्मयोः सत्त्वासत्त्वस्य वक्तुमशक्यत्वात् । तत्प्रयुक्ता-
वस्थयोः सदसद्रूपत्वमपि सुतरां निर्वक्तुमशक्यमेव इत्यलमसम्भाष्य-
सम्भाषणेन इति । विस्तरस्त्वग्रे तृतीयमुद्गरे भेदाभेदवादिनं प्रति
प्रतिपादनीयमेव इति इहोपरम्यते ।

किञ्च खोक्तव्यापि तव न निर्वाहः । तथा हि—प्रधानं किं
निरवयवं आकाशादिवत् ? सावयवं वा वायादिवत् ? नाद्यः ।
परिणामासम्भवात् । न च—तवापि निरवयवस्य ब्रह्मणः कथं जगद्रूपेण
परिणामः—इति वाच्यम् । जगतो वक्ष्यमाणब्रह्मविवर्तत्वेन अङ्गीकारात् ।
न द्वितीयः—सावयवत्वेऽनित्यत्वेन “अजामेकां लोहित-शुक्ल-
कृष्णाम्” इत्यादिश्रुतिविरोधात् । अथ कृतस्त्रस्य परिणाम एकदेशस्य
वा ? आद्ये अनित्यत्वप्रसङ्गः, द्वितीये तु निरवयवस्यैकदेशासम्भवः ।
किं च प्रधानस्य महदादिरूपेण परिणामित्वं किं चेतनाधिष्ठितस्य
अनधिष्ठितस्य वा ? अन्ये अचेतनत्वेन विचित-जगद्रचनानुपपत्तिः ।
“इच्छतेर्नाशब्दम्” इति न्यायात् ।* प्रथमे तु किं चैतन्यस्य परिणामः,
उत शुद्धस्य † वा, आहो विशिष्टस्य ? नाद्यः—चैतन्यस्य निर्विकार-
कूटस्थत्वेन तथाङ्गीकारे वक्ष्यमाणानेक-श्रुति-स्मृति-युक्तिविरोधात् ।
न द्वितीयः—पूर्वमेव दूषितत्वात् । नापि तृतीयः । प्रकृतिवैशिष्ट्यं
किं जीवस्य उत ईश्वरस्य वा ? नाद्यः । किञ्चिदज्ञत्वाज्जगत्सर्गाद्यनु-
पपत्तेः । न द्वितीयः । ईश्वरानङ्गीकारात् । अथ—सेश्वरसाङ्ख्यमतौ
भवतु प्रकृतिविशिष्टस्य महदादिपरिणामित्वम् इति चेत् ? न ; प्रकृति-

* अवेदमनुसन्धेयम् । ननु—प्रधानस्यापि सत्त्वांशमादाय उपादानगोचरज्ञानचीक्रीर्षा-
कृतिमत्त्वादिसम्भवः सुवचः—इति चेत् ? न । तदानीं साम्यावस्थायां विषमावस्थात्मकज्ञान-
कृत्यादिपरिणामाधीगात् । विषमावस्थायां प्रधानस्वरूपमङ्गप्रसङ्गाच्च । साम्यावस्थापन्न-
गुणत्रयस्यैव प्रधानत्वाङ्गीकारात् । न च—साम्यावस्थोपलक्षितं गुणत्रयं तदिति वाच्यम् ।
साम्यावस्थायाः सदानन्दे विशेषणत्वप्रसङ्गात् । कादाचित्काले त्वसत्कार्यवादप्रसङ्गो दुर्वारः ।

† ‘शुद्धस्य’ प्रधानस्येत्यवसेयम् ।

शब्देन किं माया उच्यते ? मायेश्वराभ्यां अन्यदेव किञ्चिद्वा ? नान्यः—
अप्रसिद्धत्वात् । आद्ये त्विष्टापत्तेः—

मायां तु प्रकृतिं विन्द्यान्मायिनं तु महेश्वरम् । इति श्रुतेः ।

किं च सा माया सतो वा ईश्वरवत्, उत असतो
नरशृङ्गवत्, अनिर्वाच्या वा ? नाद्यः—वक्ष्यमाणाद्वैतश्रुति-
विरोधात् । न द्वितीयः—असतः प्रमाणाविषयत्वात् ? , सदसदात्म-
कत्वेन विरोधाच्च । न तृतीयः—सदसद्भ्रामनिर्वाच्यत्वाङ्गीकारे-
त्वद्वैतवादप्रसङ्गात् । किं च ईश्वरे प्रकृतिवैशिष्ट्यं किं संयोगेन, किं
वा समवायेन, आहो तादात्म्येन, यद्वा मायिकेन ? नाद्यः—
संयोगस्य समवायाधोनत्वात् । तस्य च द्व्यणुकखण्डनेनैव
निराकृतत्वात् । अतएव न द्वितीयोऽपि । तृतीये तु तादात्म्यमपि
किं भेदसहिष्णु* उत अभेदरूपमेव वा ? आद्ये समवायनिरासेनैव
निरासः । द्वितीये त्वीश्वरातिरिक्तप्रकृत्यसिद्धेश्च । चतुर्थे त्वद्वैतवाद-
प्रवेशः । अथ प्रलये विलोमपरिणामपरम्पराप्यस्ति न वा ? नाद्यः—
'गुणानां साम्यावस्थाप्रकृतिः प्रलयः' इति प्रलयलक्षणविरोधात् । नापि
द्वितीयः—कदाचित्परिणमते कदाचिन्नेतिविनिगमकाभावात् । ननु
—तृणादेरन्यानपेक्षस्यैव कदाचित् क्षीररूपेण परिणामः कदाचिन्न
इत्यादिवत्तत्रापि सम्भवति—इति चेत् ? न ;—तत्रापि धेन्वादि-
जठरसम्बन्धस्यैव नियमात्, बलीवर्दादावभावाच्च । ननु—यथा
पङ्कपुरुषोऽन्धं प्रवर्तयति, यथा वाशमायस्कान्तो लोहम्, एवं पुरुषः
प्रकृतिशक्तिहीनोऽपि दृक्शक्तिहीनं प्रधानम्—इति चेन्न ;—वागादिना
पङ्कोः सान्निध्येनायस्कान्तस्य प्रवर्तकत्वात् । पुरुषस्य वागाद्यभावात्,
नित्यसन्निधानेन नित्यं प्रवर्तकत्वापत्तेश्च । न च—स्वत एव परिणामः
सम्भवतीति वाच्यम् । प्रयोजनाभावात् । न च पुरुषभोगः

१ इदं ख, पुलके नास्ति ।

* भेदो विकल्पः तं सहते इति भेदसहिष्णु विकल्पसहमित्यर्थः ।

प्रयोजनम् । त्वन्मते पुष्करपलाशवत्पुरुषस्य निर्लेपत्वस्वीकारात् । अन्यथाख्यात्यनिर्वचनीयस्यात्यनङ्गीकारेण भोगारोपस्याप्यसम्भवात् । ननु—वस्तुतो निर्लेपत्वेऽपि कर्तृत्वाद्याश्रयबुद्ध्याविवेकेन भोक्तृत्वादिसम्भवात् तद्विवेकेन च कर्तृत्वनिवृत्त्या मोक्षस्यापि सम्भवादिति चेत् ? न तव मतेऽविवेकपदार्थस्यैवालोकत्वात् । तथा हि—अविवेको नाम किं विवेकाभावः, यद्वा तदन्यः, उत तद्विरोधी ? नाद्यः—अभावाद्भावोत्पत्त्यनङ्गीकारात् । न द्वितीयः—विवेकादन्यस्य घटादेः कर्तृत्वादिसङ्गहेत्वदर्शनात् । तृतीये तु भावरूपमज्ञानमेव तदिति वाच्यम् । तथा चागतोऽसि मार्गे, मायावादप्रवेशात् । तदुक्तम्—

अविवेककृतः सङ्गो नियमश्चेति चेत्तदा ।

बलादापतितो मायावादः साङ्ख्यस्य दुर्मतेः ॥ इति ।

किं च प्रकृतिपुरुषविवेकस्य षट्पदार्थषोडशपदार्थविवेकस्य वा मोक्षहेतुत्वे न किमपि प्रमाणं पश्यामः । अलौकिक—फलसाधनताया आगमैकं वेद्यत्वात् । न च—कणाद-कपिलादिवाक्यमेव मन्वादिवाक्यवदत्र प्रमाणमिति वाच्यम्—युक्तिशास्त्रत्वेनागमविधया प्रामाण्याभावात् । अन्यथा प्रतिज्ञामात्रेणैव वस्तुसिद्धेरुद्देशलक्षण-परीक्षादिप्रयासो न स्यात् ।

ये तद्विदुरमृतास्ते भवन्त्यथेतरे दुःखमेवापि २ यन्ति* ।

मृत्योः स मृत्युमाप्नोति य इह नानेव पश्यति १ ।

१ 'आगमैक्यं' इति क, पुस्तके ।

२ ग, पुस्तके 'य एतद्विदुः ०मेवोपयन्ति' इति पाठः ।

* ब्रह्मविद आहुः । यथा वयं ब्रह्म विदित्वा अस्मादिनाशनात् 'सुक्ताः एवं 'ये तत् ब्रह्म विदुः' ज्ञातवन्तः 'ते अमृता' सुक्ता 'भवन्ति' । ये पुनरेवं ब्रह्म न विदुः ते 'इतरे' ब्रह्मविद्भ्योऽन्ये अब्रह्मविद इत्यर्थः । 'दुःखं' जन्ममरणदिलक्षणमेवापि 'यन्ति' प्रतिपद्यन्ते । अविदुषां न कदाचिदपि दुःखनिवृत्तिः । ते हि दुःखमेव आत्मत्वेनोपगच्छन्ति इति भावः ।

† परमार्थज्ञानसंस्कृतेन मनसैव आचार्योपदेशपूर्वकं चानुद्गष्टव्यम् । तत्र च दर्शनविषये

इत्यादि श्रुतिबोधितत्वाच्च । कीदृशं च तज्ज्ञानं मोक्षहेतुः, सामान्याकारेण वा विशेषाकारेण ? आद्ये प्रमेयत्वादिरूपेण सर्वेषामस्यैव तज्ज्ञानम् । द्वितीये तु—सर्वेषां पदार्थानां तेन तेन रूपेण ज्ञानं ब्रह्मणोऽप्यशक्यम्—अनन्तत्वात् । अथ द्रव्यत्वादिना ज्ञानं कारणमिति चेत् ? तर्हि तद्विभागवचनादेव तन्नाभात्पृथिवीत्यादिरूपेण तदुत्पादनं व्यर्थम् । एवं प्रकृतिपुरुषविवेकोऽपि विकल्पनीयम्—तत्रापि सामान्याकारेण ज्ञानस्यातिसुलभत्वात् । विशेषाकारेण चाशक्यत्वात्, त्वेवानुपपत्तिः । अथात्मतत्त्वज्ञानं कारणमिति चेत् ? न तत्र तार्किकादिपक्षे ‘अहं जानामि’ इत्यात्मज्ञानं वर्तत एव सार्वजनीनम् । न चास्य पारोक्ष्यं भ्रान्तित्वं वा शक्यं वक्तुम् । अथैतस्यापरोक्षप्रमात्वेऽपि मिथ्याज्ञानवासनावशौक्यतत्त्वान्न मिथ्याज्ञाननिवर्तकता । किन्तु पदार्थतत्त्वविवेकोत्तरकालीनश्रवणादिपरिपाकजनितज्ञानान्तरस्यैव सवासनमिथ्याज्ञाननिवर्तकत्वम्—इति चेत् ? न । आत्मापरोक्ष-प्रमात्वेन वासनानिवर्तकत्वाभावस्य तत्रापि समानत्वात् । तन्निष्ठवैजात्ये प्रमाणाभावाच्च । विस्तरेण चैतस्य तृतीयमुद्गरे नैयायिकमोक्षखण्डने प्रतिपाद्यमानत्वाच्चेहोपरम्यते ।

प्राभाकराणां तु अख्यात्यङ्गीकारेण भ्रान्तित्वानभ्युपगमात्तत्त्वज्ञानस्य कोपयोगः ? अथ “क्षीयन्ते चास्य कर्माणि” इति श्रुतेः कर्मक्षय एव ज्ञानेन क्रियते—इति चेत् ? तर्हि आत्मतत्त्वज्ञानस्य सर्वदा विद्यमानत्वात् कुतो न कर्मक्षयः ? त्वया तु गुणगतजातेरनङ्गीकाराद्वैजात्यांशमपि न शक्यते वक्तुमित्यधिकम् । अथ ब्रह्मचर्यादिशम-दमाद्यङ्गोपहृतमपुनरावृत्तिफलकं विहितं ज्ञानं तन्निवर्तकमिति चेत् ? न । ज्ञानस्य कर्तुमकर्तुमन्यथाकर्तुमशक्यत्वेन

ब्रह्मणि न इह नानास्ति किञ्चन । न किञ्चिदप्यसति नानात्वे नानात्वमध्यारोपयत्यविद्या । एवं सति ‘य इह नानेव पश्यति’ ‘स मृत्वीः मृत्युं’ मरणान्मरणं ‘आप्नोति’ । अविद्याध्यारोपणव्यतिरेकेण नास्ति परमार्थतो द्वितीयमित्यर्थः ।

विधेयत्वानुपपत्तेः । कीदृशं च ज्ञानं विधीयते—ज्ञानादिविशिष्टात्म-
विषयं वा, केवलात्मविषयं वा ? आद्ये—संसारिज्ञानान्न विशेषः
आत्मतज्ज्ञानयोर्गुणगुणिभावस्य आत्मनानात्वस्वीकारस्य च विस्तरेण
तार्किकं प्रति श्रुतियुक्त्यनुभवबाधितत्वस्य प्रतिपाद्यमानत्वाच्च ।
द्वितीये तु—मोक्षहेत्वात्मतत्त्वज्ञानविषयस्य शुद्धात्मविषयत्वम् । तच्च
सजातीय-विजातीय-स्वगत-भेदरहितत्वमेवायातम् । तथा च ब्रह्म-
वादिसतप्रवेशः । प्रत्यक्षादीनां चान्यथोपपत्तिं वक्ष्यामः । उदाहृत-
श्रुतेश्च कर्मकारणोभूतमिथ्याज्ञानस्य तत्त्वज्ञाननिवर्त्यत्वात् तद्वारा
कर्मक्षयप्रतिपादने तात्पर्यम्, न तु साक्षाद्विरोधः इत्युपरस्यते ।

साङ्ख्य-पातञ्जलमतेऽपि आत्मनो नित्यानुमेयत्वान्न तत्साक्षात्कार-
सम्भवः*, परोक्षज्ञानं तु अद्याप्यस्तीति न तत्साधनम् । न
च—परोक्षत्वभावस्याप्यात्मनो योगजधर्मप्रभावात् साक्षात्कार-
सम्भव इति वाच्यम्—योगजधर्मस्यापि पदार्थसामर्थ्यानुसारेणैवातिशय
हेतुत्वात् । तदुक्तं भट्टैः—

यत्राप्यतिशयो दृष्टः स स्वार्थानतिलङ्घनात् ।

दूर-सूक्ष्मादिद्विचौ १ स्यान्न रूपे श्रोत्रवृत्तिता ॥ इति ।

तस्मात्प्रकृतिपुरुषविवेकस्य दुर्निरूप्यत्वेन तत्साध्यमोक्षस्याप्य-
सिद्धरापातेन प्रयोजनत्वाभावेन च न प्रधानस्य महदादिरूपेण
परिणामित्वसिद्धिः । एतेन प्रकृतिपुरुषविवेकादनाद्य २ विवेक-
निवृत्तौ तं पुरुषं प्रति च निरधिकारायाः प्रकृतेः न पुन-
स्तद्भोगार्था प्रवृत्तिः इति त्रिविधदुःखस्यैकान्तात्यन्तः ३ निरोध एव ।

* वक्ष्यमाणचतुर्थसुद्धरे निर्विकल्पकसमाधिर्नैव साक्षात्काराङ्गीकारात् ।

१-२ “सूक्ष्मादिद्विचौ” इति क पुस्तके ।

२ ‘अविद्या’ इति ख. पुस्तके ।

+ साधनान्तरभावित्वमैकान्तिकत्वम् । साधनेन सिद्धस्य वस्तुनोऽविनाशित्वमात्यन्तिकत्व-
मित्यर्थोऽवगन्तव्यः ।

स्वभावतः केवलस्यापि पुरुषस्य केवल्यमित्यङ्गीकृतमप्यपास्तम् ।
वक्ष्यमाणचतुर्थमुद्गरे सहावाक्यार्थविरोधाच्च इत्यन्यत्र विस्तर इति
दिक् ।

प्रकृतमनुसरासः । ननु—यथा जलमचेतनं स्वभावत एव
निम्नाभिमुखं चलति तथा प्रधानं परिणमते इति न सहकार्यपेक्षा—
इति चेत् ? भ्रान्तोऽसि—जलादावधिष्ठातृदेवतायाः श्रुतिसिद्धत्वात् ।
श्रुतिश्च—

एतस्य वा अक्षरस्य प्रशासने गार्गि सूर्याचन्द्रमसौ विधृतेः* तिष्ठतः ।
एतस्य वा अक्षरस्य प्रशासने गार्गि द्यावापृथिव्यौ विधृतेः† तिष्ठतः ॥ इति ।
यो वा एतदक्षरं गार्गि विदित्वाऽस्माल्लोकात्प्रैति स ब्राह्मणः ।
यो वा एतदक्षरं गार्ग्यविदित्वाऽस्माल्लोकात्प्रैति स क्षपणः‡ ॥ इति ।

* ‘प्रशासने’ उत्पादनपालनादौ ‘तिष्ठतः’ स्थितौ भवत इत्यर्थः । यथा राज्ञः प्रशासने
राज्यमस्फुटितं नियतं वर्तते एवम् ‘एतस्य अक्षरस्य प्रशासने हे गार्गि सूर्याचन्द्रमसौ’ सूर्यश्च
चन्द्रमाश्च सूर्याचन्द्रमसौ अहोरात्रयोर्लोकप्रदीपौ, तादर्थ्येन प्रशासित्रा ताभ्यां निर्वर्त्यमानलोक-
प्रयोजनविज्ञानवता निर्मितौ ‘विधृते’ च स्याताम् । साधारणसर्वप्राणिप्रकाशोपकारकत्वात्
लौकिकप्रदीपवत् । तस्मादस्ति तत् येन विधृतावीश्वरी स्वतन्त्रौ सन्तौ सूर्याचन्द्रमसौ निर्मितौ
तिष्ठतः । नियतदेशकालनिमित्तोदयास्तमनवृद्धिचयाभ्यां च वर्तेते । तदस्तु एवमेतयोः
प्रकाशयित्वा अक्षरं प्रदीपकत्वं विधारयितवत् ।

† ‘विधृते’ नियन्त्रिते । द्यावापृथिव्यौर्विधृतत्वं गुरुत्वे सति पतनयून्यत्वम् । द्यौश्च पृथिवी
च ‘द्यावापृथिव्यौ’ तौ सावयवत्वात् स्फुटनस्वभावे अपि सन्तौ, गुरुत्वात् पतनस्वभावे, संयुक्तत्वादि-
योगस्वभावे, चेतनावदभिमानिदेवताधिष्ठितत्वात् स्वतन्त्रे अपि एतस्य ‘अक्षरस्य’ प्रशासने वर्तेते
‘विधृते’ तिष्ठतः । एतद्वि अक्षरं सर्वव्यवस्थासेतुः सर्वमर्यादाविधारणम् अतो नास्याक्षरस्य
प्रकाशनं द्यावापृथिव्यौ अतिक्रामतः । तस्मिद्धमस्यास्तित्वमक्षरस्येति सङ्क्षेपः ।

‡ यो वा एतदक्षरमविदित्वा अस्मिंल्लोके जुहोति तपते वा बहूनि वर्षंसहस्राणि
अन्तवदेवाय तत्फलं भवति । फलभोगान्ते क्षीयन् एवास्य कर्माणि । अपि च हे ‘गार्गि यो वा

अन्तर्यामिब्राह्मणं च—

यः पृथिव्यां तिष्ठन्पृथिव्यामन्तरो । यं पृथिवी न वेद * ।

यस्य पृथिवी शरीरम् † यः पृथिवीमन्तरो यमयति ‡ ।

एवं योऽप्सु तिष्ठन्, यस्तेजसि, यो वायौ, योऽन्तरिक्षे, यः प्राणे, यो वाचि, यश्चक्षुषि, यः श्रोत्रे, यो मनसि, यस्त्वचि, यो विज्ञाने, यो रेतसि, अदृष्टो द्रष्टा, अश्रुतः श्रोता, अमृतो मन्ता, अविज्ञातो विज्ञाता ; नान्योऽतोऽस्ति द्रष्टा, नान्योऽतोऽस्ति श्रोता, नान्योऽतोऽस्ति मन्ता§, नान्योऽतोऽस्ति विज्ञाता||, एष आत्मान्तर्याम्यमृतोऽन्यदार्तम् । इत्यादि** ।

यच्चीकृतं “विषयमात्रं सुखाद्यात्मकं पद्मावतीन्यायेन” इति तदप्यप्रामाणिकमेव ।

तथा हि—विषयमात्रस्य सुखाद्यात्मकत्वे सर्वान्प्रत्यविशेषापत्तेः । सुखं नष्टमुत्पन्नं विषयसत्त्वेऽप्यनुभवाच्च । अथ ब्रह्मवादिमतेऽपि मायायां ब्रह्माधिष्ठानमीक्षणरूपमपेक्ष्य परिणामाङ्गीकारे ईक्षणरूपे

एतदक्षरमविदित्वा अस्मात् लोकात् प्रैति' म्रियते परलोकं गच्छति वा स 'कृपणः' कृतफलस्यैवोपभोक्ता जननमरणप्रवन्धारुढः संसरति । अथवा 'कृपणः' पणक्रीतो दासादिरिवेत्यर्थः । अथ य एतदक्षरं विदित्वाऽस्माज्जोकात् प्रैति स ब्राह्मणः ब्रह्मवित् अक्षयफलोपभोक्ता जननादिरहितः ब्राह्मण इव स्वतन्त्र इति वा भवतीत्यर्थः ।

* पृथिवी स्वाधिष्ठातृदेवता तादात्म्यमापन्नापि यं न वेद न जानातीत्यर्थः ।

† स्वशरीरमिति । पृथिव्यादेः शरीरप्रयत्नेन साक्षाज्जनितक्रियाश्रयत्वादौशशरीरत्वम् ।

‡ जीवप्रयत्नसाक्षाज्जनित-क्रियाश्रयस्त्वेव जीवशरीरत्वात् ।

§ 'यमयति' नियमयतीत्यर्थः । नियम्यत्वं केवलस्य पृथिव्यादेर्देशकालविशेष एव स्थाप्यमानत्व-चाख्यमानत्वादिकम् । एवमन्यत्रापि बोध्यम् ।

|| 'मन्ता' सङ्कल्पयिता । कार्यसङ्कल्पकत्वैत्यर्थः ।

|| 'विज्ञाता' निश्चेता, निश्चयस्य विज्ञानत्वात् ।

¶ 'अमृतः' संसारधर्मरहितः, जन्म-जरादिधर्मशून्य इत्यर्थः ।

** 'आर्तम्' विनाशि । बाधेन पीडितं मिथ्येति यावत् ।

मायापरिणामे ईक्षणान्तरं वाच्यमित्यनवस्था । सन्निधिमात्रं चेदधिष्ठानं तदा सर्वदा परिणाम इति वाच्यम्—इति चेत् ? न । ईक्षणरूपपरिणामस्य ईक्षणाधिष्ठाननैरपेक्ष्यस्य—

सदेव सौम्येदमग्र आसीत् । एकमेवाद्वितीयम् । इत्यनन्तरं—
स ऐक्षत । बहु स्याम् । प्रजायेयम् ।

इति श्रुत्यैव बोधितत्वेन परिणामान्तरस्यैव ईक्षणाङ्गीकारात् । कदाचिदेव 'ऐक्षत' इत्यस्य ईश्वरस्वातन्त्र्यस्यापि श्रुत्यैव बोधितत्वान्न दोषावकाशः । अव्याप्यवृत्तिशक्तिसम्भवाच्च । वस्तुतस्तु वक्ष्यमाणानिर्वचनीयजगत्कृत्वस्यातर्क्यस्य तर्कानवसराच्च । तथा च श्रुतिः ।

नैषा तर्केण मतिरापनेया* [कठोपनिषत् अ. १ वं २ कं.] इति ।

प्रधानस्य वाचेतनत्वेन तदसम्भवात् । माया-तदीक्षणहिरण्य-गर्भाणामेव प्रधान-महदहङ्कारनामस्थापनेऽपि ईक्षणेऽस्मत्-सम्भता-ध्यासिकसम्बन्धानङ्गीकारेण त्वया तस्य स्वातन्त्र्यं वक्तुमशक्यत्वात् । अहङ्कारसृष्ट्यनन्तरं भूतसृष्टेर्वक्ष्यमाणश्रौतसृष्टिविरुद्धत्वाच्च । अद्वैत-वादस्य श्रुति-स्मृतिसिद्धत्वाच्च । तथा च श्रुतिः—

एको देवः सर्वभूतेषु गूढः सर्वव्यापी सर्वभूतान्तरात्मा । इत्यादि ।

मनुश्च—

सर्वभूतेषु चात्मानं सर्वभूतानि चात्मनि ।

समं पश्यन्नात्मयाजी स्वाराज्यमधिगच्छति† ॥ इति ।

[अ. १२ श्लो. २१]

* अस्याः श्रुतेरियं व्याख्या—अतः अन्यप्रोक्ते आत्मनि उत्पन्ना येयमागमप्रतिपाद्यात्मनि 'मतिः' 'नैषा तर्केण' खबुद्धिभ्रूहमादेण 'अपनेया' न प्रापणीयेत्यर्थः । नापनेतव्या न हन्तव्या । तार्किको ह्यनागमज्ञः खबुद्धिपरिकल्पितं यत्किञ्चिदेव कथयति । इति शङ्करभगवत्पूज्यपादाः । रामानुजाचार्यास्तु 'एषा' आत्मविषयिणी 'मतिः' 'तर्केण न' प्रापणीया । अतः तर्ककुशलेनापि स्वयं ज्ञातुं न शक्येत्यर्थः ।

† सर्वभूतेष्वधिष्ठानतया अनुस्यूतः सर्वभूतानि चाधिष्ठेयतया तन्निन्नेवारोपितानि इति समं पश्यन् इति योजना, "सर्वं खल्विदं ब्रह्म" इति श्रुतेः । 'आत्मा' अन्तःकरणं तच्छ्रु

न च—

ऋषिं प्रसूतं कपिलं यस्तमग्रे ।

ज्ञानैर्विभर्त्ति जायमानं च पश्येत् ।*

इत्यादिश्रुत्युक्तामाहात्म्यात् कपिलः प्रबलः—इति वाच्यम् ।

यहै किञ्चन मनुरवदत्तज्ञेयजम् ।

इत्यादि श्रुत्या च सन्वादिस्मृतीनामेव प्रामाण्योक्तेः ।

यद्यपि वक्ष्यमाणप्रत्यक्षाद्वैतश्रुतिविरोधोऽस्ति, तथापि स्मृत्या प्रत्यवस्थाने स्मृत्यैव समाहितम् । अथास्तु कपिलस्मृतेरप्रामाण्यम्, न तु योगस्मृतेः—

यदा पञ्चावतिष्ठन्ते ज्ञानानि मनसा सह ।

बुद्धिश्च न विचेष्टेत तामाहुः परमां गतिम् ॥

तां योग इति मन्यन्ते स्थिरामिन्द्रियधारणाम् † ।

तिरुन्नतं स्थाप्य समं शरीरम् ।

इत्यादि श्रुत्युक्ताष्टाङ्गयोगप्रतिपादकत्वात्—इति चेत् सत्यम् ; प्रयोजनवद्वैतसाक्षात्कारोपयोगियोगप्रतिपादनार्थं अनादिपूर्वपक्ष-

कर्म करोति स 'आत्मयाजी' तदधिकारकं ज्ञानमित्यधिकारिनिर्देशः । 'स्वाराज्यं' सुक्तिरिति वा निर्देशः । स्वेनैव राजते इति स्वराट् स्वप्रकाशं ब्रह्म तस्य भावः स्वाराज्यम् । 'अधिगच्छति' प्राप्नोति इत्यर्थः । सर्वज्ञनारायणस्तु—सर्वेषु ईज्यमानदेवतासु आत्मान-नीज्यत्वेन पश्यन् सर्वभूतात्मन्यात्मनि आत्मानि ईज्यमानेन सर्वभूतानीज्यन्ते इति सममुभयत्र । आत्माननीज्यमानं पश्यन् आत्मयाजो भवति । स च स्वाराज्यं स्वतः सर्वाधिपत्यमधिगच्छति इति व्याचख्यौ ।

* अस्याः श्रुतेः व्याख्यानपरः श्लोकः—

आदौ यो जायमानं च कपिलं जनवेदधिषम् ।

प्रसूतं विष्टयाद् ज्ञानैस्त' पश्येत्परमेश्वरम् ॥

इति । उक्तानार्थोऽयम् ।

† 'यदा तदधिगच्छति' इत्युक्तम् । तत्र सा हृत् कथं प्राप्यत इति तदर्थो योग उच्यते । ज्ञानार्थत्वात् श्रीवादीनि पञ्च इन्द्रियाणि 'ज्ञानानि' इत्युच्यन्ते । तानि ज्ञानशब्दवाचा-

कच्चान्यायाभाससिद्धा प्रधानादिप्रक्रिया नूदिता, न तु तत्र कापिल-पातञ्जलादिस्मृतेस्तात्पर्यम् । एवं न्याय-सौमांसादि-शास्त्राणामप्यद्वैतानुकूलपूर्वपक्षकक्षापूरणार्थत्वं बोद्धव्यम् ।

ननु अस्तु प्रकृतिपुरुषविवेकस्य दुर्निरूपत्वेनाप्रामाण्यम्, अद्वितीये ब्रह्मणि मायाशक्तेरप्यनिर्वाच्यत्वेन तुल्यमेव दुर्निरूपत्वम् ।

तथा हि—मायाशक्तिः किमधिष्ठानरूपा ? यद्वा कार्यरूपा ? उत तदुभयभिन्ना ? आद्ये—दृष्टान्ताभावः, न हि दाहशक्तिर्दहनरूपा सम्भवति—प्रतिबन्धके सति दाहासम्भवात् ; द्वितीये तु—कार्यस्योत्पत्तेः पूर्वमभावादसत्त्वापत्तिः ; तृतीये तु—सापि सती असती वा ? आद्ये—अद्वैतहानिः ; द्वितीये—शून्यत्वापत्त्या जगत्कारणत्वासम्भवः । किं च तत्रापि प्रमाणमस्ति न वा ? आद्ये किं प्रत्यक्षम् ? उतानुमानम् ? यद्वोपमानम् ? आहो शब्दः ? अथ वा अर्थापत्तिः ? आहोस्वित् अनुपलब्धिः ? इति । तत्र नाद्यः । अतोन्द्रियायास्तस्याः प्रत्यक्षप्रमाणाविषयत्वात्, सर्वसम्भवेन्द्रियगणवत् । अनुमानस्य चानिर्वाच्यत्वेनैव व्याप्तिज्ञानासम्भवात् । नापि शब्दः, जाति-गुण-क्रिया-सम्बन्धाद्यभावात् । नाप्यर्थापत्तिः, तां विना कस्यचिदर्थस्याप्यनुपपत्त्यसम्भवात् । नाप्यनुपलब्धिः, अभावाभावात् । नान्त्यः* । सर्वप्रमाणविरहिणोऽलीकत्वस्यैव पर्यवसानात्—इति चेत् ? उच्यते । यथा कार्यरूपात्स्फोटात्कारणरूपादग्नेश्च दाहशक्तिः,

नोन्द्रियाणि 'यदा' यस्मिन्काले स्वस्वविषयेभ्यो निवर्तितानि आत्मन्येव 'अवतिष्ठन्ते' 'सह मनसा' यदनुगतानि भवन्ति । तेन सङ्कल्पाद्व्यावृत्तेन अन्तःकरणेन । 'बुद्धिर्माध्ववसाद्य-लक्षणा' 'न विचेष्टते' न व्याप्रियते 'तामाहुः परमां गतिम्' ।

तामोद्देशीं तदवस्थां 'योगमिति' 'मन्यन्ते' वियोगमेव सन्तम् । सर्वानर्थसंयोग-लक्षणा ह्यियमवस्था योगिनः । एतस्यां ह्यवस्थायां अविद्याध्यारोपणवर्जितस्य आत्मा । स्थिरामचला ईन्द्रियधारणां बाह्यान्तःकरणानां धारणमित्यर्थः ।

* प्रमाणाभाव इत्यर्थः ।

यथा वा पृथुबुधोदराकारात् घटकार्यात् कारणरूपायाश्च मृदः
घटशक्तिरतिरिक्ताऽनिर्वाच्या कल्पयते ; तथा मायाशक्तिरपि कार्यान्यथा-
नुपपत्तिगम्या सदसद्भ्यामनिर्वाच्या अतिरिक्तैवेति न पूर्वीक्तदोषा-
वकाशः । तदुक्तम्—

का १ र्यादाश्रयतश्चैषा भवेच्छक्तिर्विलक्षणा ।
स्फोटाङ्गारो दृश्यमानो शक्तिस्तवानुमीयते ॥
पृथुबुधोदराकारो घटः कार्योऽथ मृत्तिका ।
शब्दादिभिः पञ्चगुणैर्युक्ता शक्तिस्त्वतद्विधा ॥
न पृथ्व्यादिर्न शब्दादिः शक्तावस्ति यथा तथा ।
अत एव ह्यचिन्त्यैषा न निर्वचनमर्हति ॥ इति ।

उक्तं च भगवता गीतायां चतुर्थेऽध्याये ।

* अजोऽपि सन्नव्ययात्मा भूतानामीश्वरोऽपि सन् ।
प्रकृतिं स्वामधिष्ठाय सम्भवाम्यात्ममायया ॥ इति ।

अनादिमायैव मदुपाधिभूता, यावत्कालस्थायित्वेन च नित्य-
जगत्कारणत्वसम्प्रादिका, मदच्छेदैव प्रवर्तमाना, विशुद्धसत्त्वमयत्वेन
मम भूर्तिः । तद्विशिष्टस्य च अजत्वमव्ययत्वमीश्वरत्वं चोपपन्नम् ।
अतोऽनेन नित्येन देहेन 'विवस्वन्तं' च त्वां च प्रति इमं 'योगम्'
उपदिष्टवानहम् १ इत्युपपन्नम् । तथा च श्रुतिः—“आकाशशरीरं

१ 'वस्तोराश्रयतः' इति क. पुस्तके पाठः, परं नैष साधूयानिति प्रतिभाति ।

* 'अजोऽपि' सन्निति अपूर्वदेहग्रहणम्, अव्ययात्मापि सन् इति पूर्वदेहविच्छेदम्, 'भूतानां'
भवनधर्मिणाम् सर्वेषां ब्रह्मादिस्तत्त्वपर्यन्तानां 'ईश्वरोऽपि' सन् इति धर्माधर्मत्वं निवारयति ।
कथं तर्हि देहग्रहणमित्युत्तरार्धेनाह—'प्रकृतिं स्वामधिष्ठाय सम्भवामि' ? प्रकृतिं मायाख्याम्
विविधां अनेकशक्तिम् अघटमानघटनापटोयसीम् । स्वां स्वीपाधिभूताम् । अधिष्ठाय चिदाभासेन
वशीकृत्य । सम्भवामि । तत्परिणामैरेव देहवानिव जात इव च भवामि इति योजनीयम् ।

+ अस्य मूलं गीतायां चतुर्थ्याध्याये "इमं विवस्वन्तं योगं प्रोक्तवानहमव्ययम्" इति ।

ब्रह्म” इति । आकाशोऽत्वाऽव्या^{*}कृतम् । “आकाश एवतदीतं च प्रीतं च” इत्यादौ तथा दर्शनात् ।

आकाशस्तत्त्वित्वात्[†] इति न्यायाच्च[‡] ।

तर्हि भौतिकविग्रहाभावात्तद्वर्ममनुष्येत्यादिप्रतीतिः कथम् ? इति चेत् । तत्राह । आत्ममाययेति । मन्माययैव मयि मनुष्यत्वादिप्रतीतिः । लोकानुग्रहाय न तु वस्तुवृत्त्या इति भावः । तदुक्तम् मोक्षधर्मे ।

माया ह्येषा मया सृष्टा § यन्मां पश्यसि १ नारद ।

सर्वभूतगुर्यैर्युक्तं न तु मां द्रष्टुमर्हसि २ ॥ इति ।

‘सर्वभूतगुर्यैर्युक्तं कारणोपाधिं मां चर्मचक्षुषा द्रष्टुं नार्हसीत्यर्थः । उक्तं च भगवंता भाष्यकारेण ।

* अव्याकृतशब्देन मायैवेति शास्त्रम् ।

† छान्दोग्ये ‘अस्य लोकस्य का गतिः ?’ इति शालावत्येन पृष्टः प्रवाहणः ‘आकाश इति होवाच ।’ तत्र आकाशशब्देन किं परं ब्रह्म अभिधीयते उत भूताकाशम् ? इति संशयः । उभयत्र प्रयोगदर्शनात् । भूतविशेषे तावत् सुप्रसिद्धो लोक-वेद्योराकाशशब्दो ब्रह्मण्यपि क्वचित् प्रयुज्यमानो दृश्यते । तथापि प्रसिद्धतरेण प्रयोगेण शीघ्रं बुद्धयारोहात् आकाश-शब्देन भूताकाश एव याच्य इति । न चायमाकाशशब्द उभयोः साधारणः शक्यो विज्ञातुम् । अनेकार्थत्वप्रसङ्गात् । तस्मादाकाशशब्दो ब्रह्मणि गौणी भवितुमर्हति ; न च मुख्यसम्भवे गौणार्थग्रहणं युक्तम्, इति प्राप्ते आह—‘आकाश’शब्देन इह ब्रह्मणो ग्रहणं युक्तम् । कुतः ‘तत्त्वित्वात्’ परस्य हि ब्रह्मण इदं लिङ्गम् । ‘सर्वाणि ह वा इमानि भूतानि आकाशादेव समुत्पद्यन्ते’ । इति परब्राह्मणः सर्वभूतानामुत्पत्तिरिति वेदान्तेषु मर्यादा । अतः प्रसिद्धि-वलेन प्रथमतः भूताकाशप्रतीतावपि ब्रह्मलिङ्गादाकाशशब्देन ब्रह्मैव याच्यमिति सङ्गेपः ।

‡ न्यायो व्याससूत्राणि उत्तरमीमांसा वा ।

§ एषा विचिदरूपा मूर्तिर्मायाविक्रितित्वान्माया मयैव ईश्वरेण सृष्टा निर्मितेत्यर्थः ।

१ ‘पश्यती’ति क, पुस्तके ।

२ ‘०मर्हती’ति क, ख, पुस्तकयोः ।

“स च भगवान् ज्ञानै*श्वर्य-शक्ति-बल-वीर्य-तेजोभिः षड्गुणैः
सदा † सम्पन्नः त्रिगुणात्मिकां वैष्णवीं स्वां मायां प्रकृतिं वशीकृत्य
अजोऽव्ययो भूतानामोश्वरो नित्य-शुद्ध-बुद्ध-मुक्त-स्वभावोऽपि
सन् स्वसायया देहवानिव जात इव च लोकानुग्रहं कुर्वन्
लक्ष्यते । स्वप्रयोजनाभावेऽपि भूतानुजिष्टक्षया” ।
इति व्याख्याद्विषयोक्तम् । “स्वेच्छानिर्मितेन मायामयेन दिव्येन
रूपेण सम्बभूव” इति ।

नित्यो यः कारणोपाधर्मायाख्याऽनेकशक्तिमान् ।

स एव भगवद्देह इति भाष्यकृतां मतम् ॥ इति ।

अन्ये तु परमेश्वरे देहदेहिभावं न मन्यन्ते । किञ्च । यश्च
नित्यो विभुः सच्चिदानन्दधनो भगवान् वासुदेवः परिपूर्णो निर्गुणः
परमात्मा स एव तद्विग्रहो नान्यः कश्चिद्भूत-भोतिको मायिको वा
इति । अस्मिन्पक्षे इत्थं योजना—

आकाशवत्सर्वगतश्च नित्यः । अविनाशी वा अरे ऽयमात्मा ।
अनुच्छिन्तिधर्मा । इति श्रुतेः ।

वस्तुगत्या जन्म-विनाशरहितः सर्वभासकः । सर्वकारण-
मायाधिष्ठानत्वेन सर्वभूतेश्वरोऽपि सन्नहं प्रकृतिं स्वभावं सच्चिदानन्द-
धनैकरसम् । मायां व्यावर्त्यति । स्वामिति । निजस्वरूप-
मित्यर्थः ।

स भगवः कस्मिन्प्रतिष्ठितः ? स्वे महिम्नि । इति श्रुतेः ।

* तत्र चेतनाचेतनात्मक-सकलप्रपञ्चगोचरं ज्ञानमेव ज्ञानम् । अप्रतिहतेच्छलमैश्वर्यम् ।
जगत्प्रकृतिस्वभावः शक्तिः । जगत्सृजतोऽस्य अमाभावः अथवा स्वसृष्टसकलधारणसामर्थ्यं
बलम् । जगत्प्रकृतिलेऽपि पयोदधिभावेन विकारविरही वोर्यम् । जगत्सृष्टौ सहकार्यनपेक्षत्वं
पराभिभवसामर्थ्यं च तेज इत्यनुसन्धेयम् ‘तत्त्ववया’दौ ।

† ‘सदा’ इत्यनेन यावत्कालस्थायित्वम् । न तु नित्यत्वम् । कालस्यापि स्वमते
कल्पितत्वादित्यलं विस्तरेण ।

स्वरूपमधिष्ठाय स्वरूपावस्थित एव सन् । सम्भवामि ।
देह-देहिभावमन्तरेणैव देहिबद्धवहरामि । कथं तर्हि अदेहे
सच्चिदानन्दघने देहत्वप्रतीतिः ? अत आह—आत्ममायया इति ।
निर्गुणे शुद्धे सच्चिदानन्दघने मयि भगवति वासुदेवे देह-देहिभाव-
शून्ये तद्रूपेण प्रतीतिः मायामात्रमित्यर्थः । तदुक्तम्—

कृष्णमेनमवेहि त्वमात्मानमखिलात्मनाम् ।

जगद्धिताय सोऽप्यत्र देहीवाभाति मायया ॥ इति ।

सप्तमेऽध्याये च—

दैवौ ह्येषा गुणमयी मम माया दुरत्यया ।

मामेव ये प्रपद्यन्ते मायामेतां तरन्ति ते ॥* इति ।

‘दैवौ’ “एको देवः सर्वभूतेषु गूढः सर्वव्यापी सर्व-
भूतान्तरात्मा” इति श्रुतिप्रतिपादितं स्वतो द्योतनवति देवे स्वप्रकाश-
चैतन्यानन्दे निर्विभागे तदाश्रयतया तद्विषया च कल्पिता । ‘एषा’
साक्षिप्रत्यक्षत्वेनापलापनार्हा । ‘हि’ शब्दाद्भ्रमोपादानत्वाद्व्यर्थापत्ति-
सिद्धा च । ‘गुणमयी’ सत्त्व-रजस्तमोगुणात्मिका । त्रिगुणरज्जु-
रिवातिदृढत्वेन बन्धनहेतुः । ‘मम’ मायाविनः परमेश्वरस्य ।
स्वभूता स्वाधीनत्वेन जगत्सृष्ट्यादिनिर्वाहिका । ‘माया’ तत्त्वप्रतिभास-
प्रतिबन्धेन अतत्त्वप्रतिभासहेतुरावरण-विच्छेपशक्तिद्वयवृत्त्यविद्या सर्व-
प्रपञ्चप्रकृतिः ।

मायां † तु प्रकृतिं विद्यान्मायिनं तु महेश्वरम् ।

* व्याख्यातं चेत् । ‘दैवौ’ देवस्य मम ईश्वरस्य विष्णोः स्वभावभूता । ‘हि’ यस्मात् ।
‘एषा’ यद्योक्ता ‘गुणमयी’ । ‘मम माया दुरत्यया’ दुःखेन अत्ययः अतिक्रमणं यस्याः सा ।
तत्र एवं सति ‘सर्वधर्मान् परित्यज्य मामेव’ मायाविनं स्वात्मभूतं सर्वात्मना ‘ये प्रपद्यन्ते ते
मायामेतां’ सर्वभूतचित्तमोहिनीं ‘तरन्ति’ अतिक्रामन्ति । स’सारबन्धनान्मुच्यन्त इत्यर्थः ।

† ननु केयं माया ? प्रकृतिः इति चेत् । सा किं साङ्गसम्मतगुणवय-सात्यावस्था ?
विकारावस्थायामव्याप्तेः । तदानीं सात्यावस्थायामभावात् । न च अनादिभावत्वे सति

‘मामेव ये प्रपद्यन्ते’ मामेव सर्वोपाधिरहितं चिदानन्द-सदात्मान-
मखण्डं प्रपद्यन्ते वेदान्तवाक्यजन्यया निर्विकल्पकसाक्षात्काररूपया
अज्ञानतत्कार्यविरोधिन्या चेतोवृत्त्या विषयीकुर्वन्ति । ‘तं’ ये केचित् ।
‘एतां’ दुरतिक्रमणीयाम् । ‘मायाम्’ अखिलानर्थभुवम् अनायासेनैव ।
‘तरन्ति’ अतिक्रामन्ति । इति व्याख्या । श्रुतयश्च अग्रे अभिन्न-
निमित्तोपादानत्वप्रतिपादने वक्ष्यामः । तस्मात् श्रुतिस्मृत्यनुमानादि-
प्रमाणसिद्धाया मायाया न प्रमाणाभावशङ्कापि इति सङ्क्षेपः ।

इति मायानिरूपणम् ।

ननु—तर्हि हैतप्रतिपादनपराणां सर्वेषामपि प्रस्थानानां प्राप्तं
निर्विषयत्वम् । न च द्रष्टापत्तिः, तत्कर्तृणां महर्षीणां त्रिकाल-
दर्शित्वात्—इति चेत् ? न । मुनीनामभिप्रायापरिज्ञानात् । सर्वेषां
प्रस्थानकर्तृणां मुनीनां वक्ष्यमाणविवर्तवाद एव पर्यवसानेन अहितीये
परमेश्वर एव वेदान्तप्रतिपाद्ये तात्पर्यम् । नहि ते मुनयो भ्रान्ताः,
तेषां सर्वज्ञत्वात् । भ्रान्तत्वे वा विनिगमनाविरहात् । किन्तु
बहिर्मुखप्रवणानां आपाततः-परमपुरुषार्थेऽहैतमार्गे प्रवेशो न

ज्ञाननाश्वत्वं प्रकृतित्वम् । तथापि लक्ष्यतावच्छेदकस्यानिरूपणात् । उच्यते साम्यावस्थोप-
लक्षितगुणत्रयसैवावच्छेदकत्वस्वीकारात् लक्षणसमन्वयः । न च अव्याप्तेः तर्हि दूषणत्वा-
नापत्तिः । लक्षणविघटकत्वेनैव तस्य दूषणत्वात्—इति वाच्यम् । कचिदेकत्रैव विशेषणत्व-
प्रतिषेधकत्वेन धर्म्यन्तरादौ च यथाश्रुतबोधकत्वेन दूषणत्वसम्भवात् । यथा चैष्टावत्वस्य शरीर-
लक्षणस्य मृत-सुषुप्तशरीरादौ अव्याप्तिदोषेण विशेषणत्वप्रतिषेधादुपलक्षणत्वम् । यथा च
पृथिव्याः नैमित्तिकद्रवत्वस्य पृथिवीलक्षणस्य घटादावव्याप्तिदोषात् यथाश्रुतार्थवाधेन जाति-
घटितत्वम् । नैमित्तिकद्रवत्ववद्भूतिद्रवत्वव्याप्यजातिमत्त्वम् । एवं प्रकृते ऽपीति दिक् ।

सम्भवतीति नास्तिक्यनिराकरणाय तैः प्रस्थानभेदाः प्रदर्शिताः । न तु तात्पर्येण* । तदुक्तम् माह्वगृह्यैः पातञ्जलभाष्ये चतुर्थचरणे ।

गुणानां परमं रूपं न दृष्टिपथमृच्छति ।

यत्तु दृष्टिपथं प्राप्तं तन्मायैव सुतुच्छकम् ॥

[यो. भा. पा. ४, सू. १३ ।]

आरम्भपरिणामाभ्यां पूर्वं सम्भावितं जगत् ।

पञ्चात्काणाद-साङ्ख्यग्राभ्यां युक्त्या मिथ्येति निश्चितम् ॥

एतदभिप्रेत्यैव भगवता गौतमेनापि सूत्राणि सूचितानि ।

स्वप्नविषयाभिमानवदयं प्रमाणप्रमेयाभिमानः† ।

[न्या. द. अ. ४, आ. २, सू. ३१]

* अत एव “एतेन योगः प्रत्युक्तः” इति एतस्त्वेणापि योगशास्त्रस्य हैरण्यगर्भपातञ्जलार्दः सर्वथा प्रामाण्यं न निराक्रियते । किन्तु जगदुपादान-स्वतन्त्रप्रधानवद्विकार-महदहङ्कार-पञ्चतन्मात्रगोचरं प्रामाण्यं नास्तीत्युच्यते, न च एतावता एषामप्रामाण्यं भवितुमर्हति । यत्पराणि हि तानि तत्राप्रामाण्येऽप्रामाण्यमशुबोचनम् । न च एतानि प्रधानादिपराणि । किन्तु योग-स्वरूप-तत्साधन-तदवान्तरफल-विभूति-तत्परमफलकैवल्यव्युत्पादनपराणि । तच्च किञ्चिन्निमित्तीय-कृत्य व्युत्पाद्य इति प्रधानं सविकारं निमित्तीयकृतम् । यथा पुराणेषु सर्ग-प्रतिसर्ग-वंश-सन्वन्तर-वंशानुचरितं तत्प्रतिपादनपरेषु । न तु तद्विवक्षितम् । अन्यपरादपि चान्यनिमित्ततः प्रतीय-मानमभ्युपेयत, यदि न मानान्तरेण विरध्येत । अस्ति तु वेदान्तश्रुतिभिरस्य विरोध इत्युक्तम् । तस्मात् प्रमाणभूतादपि योगशास्त्राद् प्रधानादिसिद्धिः । अत एव योगशास्त्रं व्युत्पादयिता आह्वय भगवान् वार्षगण्यः “गुणानां परमं रूपम्” इति ।

† अत्र वात्स्यायनभाष्यम् यथा स्वप्ने न विषयाः सन्ति । अथ च अभिमानो भवति । एवं न प्रमाणानि प्रमेयाणि च सन्ति । अथ च प्रमाणप्रमेयाभिमानो भवति । स्वप्नान्ते विषयाभिमानवत् प्रमाणप्रमेयाभिमानः न पुनर्जागरितान्ते विषयोपलब्धिवत्—इत्यत्र हेतुर्नास्ति । हेत्वभावादसिद्धिः । स्वप्नान्ते चासन्तो विषया उपलब्धन्ते इत्यत्रापि हेत्वभावः । प्रतिबोधेऽनुपलम्भादिति चेत् ? प्रतिबोधविषयोपलम्भादप्रतिषेधः । यदि प्रतिबोधेऽनुपलम्भात् स्वप्ने विषया न सन्तीति । तर्हि इमे प्रतिबुद्धेन विषया उपलब्धन्ते उपलम्भास्तन्तीति विपर्यये हि हेतुसामर्थ्यम् । उपलम्भाभावे सति अनुपलम्भादभावः सिध्यति । उभयथा त्वभावे नानुपलम्भस्य सामर्थ्यमस्ति । यथा प्रदीपस्याभावाद्रूपस्यादर्शनमिति । तत्र भावेनाभावः समर्थत इति ।

माया-गन्धर्वनगर-मृगतृष्णिकावहा । इति ।

[अध्यायः ४, आङ्गिकम् २, सूः ३२]

काण्टकावदारकमात्रमिदं शास्त्रम् । तत्त्वं तु बादरायणात् सिद्धम् । इत्युक्तम् ।*

साङ्ख्यभाष्यकृद्भिन्नोदाहृतम् ।

अक्षपादप्रणीते च काण्डे साङ्ख्ययोगयोः ।

त्याज्यः श्रुतिविरुद्धोऽंशः श्रुत्येकशरणैर्नृभिः ॥

जैमिनीये† च वैयासे विरुद्धोऽंशो न कश्चन ।

श्रुत्या वेदार्थविज्ञाने श्रुतिपारं गतौ हि तौ ॥

इति पराशरोपपुराणादिभ्योऽपि ब्रह्मसौमांसाया ईश्वरांशे बलवत्त्वम् इति । साङ्ख्यशास्त्रस्य तु पुरुषार्थ-तत्साधन-प्रकृतिपुरुष-विवेकावेव मुख्यो विषय इति ईश्वरप्रतिषेधांशबाधेऽपि नाप्रामाण्यम् । “यत्परः शब्दः स शब्दार्थः” इति न्यायादिति । नारदपञ्चरात्रे प्रथमपटले जीव-ब्रह्मैक्यनिर्णये जगन्निष्ठत्वात्प्रतिपादकः प्रसूतितमः श्लोक उदाहृतः—

अयं प्रपञ्चो मिथ्यैव सत्यं ब्रह्माहमद्वयम् ।

तत्र प्रमाणं वेदान्ताः गुरुः स्वानुभवस्तथा ॥ इति ।

खप्रान्तविकल्पे च हेतुवचनम् । स्वप्रविषयामिमानवदिति वृत्ता स्वप्रान्तविकल्पे हेतुर्वाच्यः । कश्चित् स्वप्नोभयोपसंहितः, कश्चित् प्रमोदोपसंहितः, कश्चिदुभयविपरीतः, कदाचित् स्वप्नमेव न पश्यतीति । निमित्तवतस्तु स्वप्रविषयामिमानस्य निमित्तविकल्पाद्विकल्पोपपत्तिरिति । अत्र “हेत्वभावादसिद्धिः” एतदग्रिमं सूत्रमनुसन्धेयम् ।

* अत एव वीद्धाधिकारे उदयनाचार्यैर्विज्ञानवादिमतदूषणप्रस्तावे “आगतोऽसि माग । अद्वैतमतप्रवेशात् । ननु—अद्वैतवादस्यापि वैशिष्टिकादिप्रतिपक्षित्वात् तदपि त्वया निराकरणीयम्—इति चेत् ? किमस्माकमाद्र्कवणिजामन्यत्र वह्निरवहतिचित्तिचिन्तया ?” इत्यद्वैतवादस्य पूज्यत्वं प्रतिपादितम् इति ।

† अथ “जैमिनीये अतिविरुद्धोऽंशो न कश्चन” इत्युक्तं तत् केवलं वेदप्रामाण्यस्वीकारमात्रपरमेव । न तु सर्वत्र । न चेद्वेदान्तानामकिञ्चित्कारत्वं न वेदस्मिमांसकः ।

ज्ञानग्राहिणा वक्ष्यमाणेन साक्षिणा गृह्यमाणस्य ज्ञानस्य बाह्य-
विषयत्वात् । न हि ज्ञानमेव स्तम्भः कुद्यं वेति कश्चिज्ज्ञानाति-
ज्ञानप्रियत्वेनैव तु सर्वे लौकिकाः स्तम्भ-कुद्यादीन् जानन्ति । 'यत्
अन्तर्ज्ञेयं रूपं तद्वहिर्वदवभासते' इति भवद्वचनादपि लौकिकाद्
ज्ञानाद्भिन्नत्वेनैव प्रतीयन्ति । बाह्यार्थाभावे वहिर्वदिति दृष्टान्ता-
सम्भवात् । न चात्यन्तासतोऽपि बाह्यार्थस्य दृष्टान्तत्वम्—इति वाच्यम् ।
न हि 'विष्णुमित्तो बन्ध्यासुतवदवभासते' इति कश्चिदप्याचक्षते ।

ननु—बाह्यार्थस्याभावाद्बाह्यार्थसाधकप्रमाणसद्भावोऽस्ति । एत-
स्तृतीयहेतोर्बाह्यार्थाभावः सम्भवतीति । तथा हि—दृष्ट-प्रादुर्भा-
हि बाह्यार्थाः स्थूला भासन्ते, न तु परमसूक्ष्माः । स्थूलं तदंश-
युगपद्भिन्नदिग्वापित्वम्, भिन्नदेशव्यापित्वं च । तत्र दृष्ट-प्रादुर्भा-
हेनैव एकदिग्देशेऽर्थस्यावरणं अन्यदिग्देशे चानवरणं भवेत् ।
प्रकाशितत्वादिति विरुद्धधर्माध्यासादेकस्याप्यदंश-सिद्धेः चान-
ज्ञानाभेदे तु नायं दोषः ; ज्ञानावच्छेदनादंश-सिद्धेः चान-
तदभिन्नस्यानावृत्तत्वात्, आवृत्तस्य तदाक्रान्तात्वेन विरुद्धा-
युगपद्दिग्देशव्यापित्वं च स्थूलं वस्तुतो न सर्वत्रान्वयः । युग-
कारतलामलकादीनामप्यधोभागावच्छेदेन दंश-सिद्धेः चान-
दर्शनादर्शनाभ्यामेकस्यैव स्थूलवस्तुन अद्वैतब्रह्मसिद्धेः चान-
आन्तरमेव इति न वहिरर्थसिद्धिः—इति चेत् । तत्र ज्ञाना-
भासानवभासलक्षणविरुद्धधर्मसंसर्गादंश-सिद्धेः चान-
प्रसज्येत, तथाप्येकज्ञानप्रकाशिनोऽद्वैतब्रह्मसिद्धेः चान-
मतद्देशत्वं च दृश्यते, प्रदेशसिद्धेः च ज्ञानावच्छेदना-
रक्तत्वारक्तत्वे । एवं नति ज्ञानावच्छेदनादंश-सिद्धेः चान-
वत्त्वाद्भेदप्रसङ्गस्तुत्यः । किञ्च—अद्वैतब्रह्मसिद्धेः चान-
च उक्तं वैशिष्टिकाधिकारणे सूत्रादिना दंश-सिद्धेः चान-
तथा हि—अवयवोऽवच्छिन्नः सिद्धिः न हि विरुद्धः ।
व्यतिरेकविकल्पः । भेदश्चेत्—यत्प्रत्यक्षं दृश्यं तदंश-सिद्धेः चान-

वा ? इति वृत्तिविकल्पः । एतावदयमविदोषो । सूक्ष्मावयवः परमाणु-
रपि सांशो वानंशो वा इति विकल्पः सांशत्वावश्यभावा-
पादनमवयवदोषः । एतदोषत्रयं विज्ञानवादिनोऽपि स्यात् । न हि
विज्ञानवादिना अस्माभिरिव जगदनिर्वचनीयमुच्यते, येन तस्येत्यं
विचारासहत्वं भूषणं स्यात् । किन्तु बाह्यास्तित्ववादिभिर्यद्यावद्वह्नि-
रस्तीत्युच्यते तत्सर्वमन्तः सत्यमेव क्षणिकमस्तीत्युच्यते, सत्यत्वे च
वह्निरिव अन्तरप्येते दोषाः स्युरेवेति । न च—इदं दोषत्रयं वैशेषिके-
षूक्तम्, तदेव विज्ञानवादिषु किमर्थमापद्यते—इति वाच्यम् ।
‘पुष्ट-लगुडन्यायेन’* वैशेषिकमत इव ‘अन्तः सत्’ इति वादिनो
‘बहिः सत्’ इति वादिनश्च बौद्धस्य मतेऽपि प्रसरति इत्यभि-
प्रायात् । ननु—यथा स्वप्ने बाह्यार्थाभावेऽपि व्यवहारो जायते एवं
जाग्रत्यपि भविष्यतीति किमनुपपन्नम् ? न हि स्वप्ने ज्ञानातिरिक्तं
ज्ञेयं केनाप्यनुभूयते, किन्तु स्वविषयकमेव, ज्ञानातिरिक्त-ज्ञेये
मानाभावात् । अनुमानं च—विमतं नीलादिज्ञानं स्वातिरिक्ता-
विषयं धीत्वात्, स्वप्नधीवत्—इति चेत् ? न ; स्वप्नवद्भविष्यतीति न
युज्यते, जाग्रत्प्रपञ्चानङ्गीकारात् । न हि स्वाप्नप्रपञ्चार्थाः तव मते-
ऽन्यत्र सन्तोऽन्यत्र प्रतिभासन्ते, अन्यथास्यात्यनङ्गीकारात्, तैः
सह प्रत्यासत्त्यभावेन भावनायोगाच्च । न च ज्ञानं प्रत्यासत्तिः,
अनुमानादिप्रामाण्योच्छेदप्रसङ्गात् । नापि तत्रैव परमाथंसन्तः,
उत्थानानन्तरं बाधात् । नाप्यसन्तः, तथात्वे शशशृङ्गवत्प्रत्यक्षत्वा-
योगात् । नापि सदसदात्मकाः, विरुद्धोभयात्मकत्वायोगात् ।
न च—तत्रैवानिर्वचनीयानामुत्पत्तिः, दृष्टान्ताभावात्, न चैवं प्रपञ्चो
ऽपि तद्वत्प्रातिभासिक एवास्तु—इति वाच्यम् । सति प्रमातर्यबाध्य-
मानत्वेन तस्य ततो विलक्षणत्वेन व्यावहारिकत्वस्यावश्यकत्वात् ।

* ‘पुष्ट-लगुडन्यायः’—यथा पुष्ट एको लगुडः बहूनां शुनां मध्ये एकस्य प्रहारार्थं
प्रक्षिप्तोऽपि अन्यानपि प्रहरति तत्रस्थान्, सोऽयं पुष्ट-लगुडन्यायः ।

न च—ज्ञाननिष्ठतत्तदाकाररूपधर्मेणैव व्यवहारसिद्धिः—इति वाच्यम् । बाह्यार्थानभ्युपगमे तस्यैवानुपपत्तेः । यावद्व्यवहारं व्यावहारिकपदार्थानां व्यवहारसौकर्यार्थं स्वीकारे बाधकाभावाच्च । तस्माद्व्यवहारब्रह्मज्ञानात्प्राक् यावद्व्यवहारं न बाह्यपदार्थापलाप उचितः । यच्चोक्तं ज्ञान-ज्ञेययोः सम्बन्धानिरूपणान्न बाह्योऽर्थ इति, तदपि न ; वक्ष्यमाणाध्यासिकसम्बन्धेनाप्युपपत्तेः ।

अथ बाह्यार्थव्यतिरेकेणापि अनादिवासनावशात् ज्ञानवैचित्र्यमुपपद्यते । न च—आश्रयाभावाद्वासनानुपपत्तिः—इति वाच्यम् । आलयविज्ञानस्यैवाश्रयत्वात्—इति चेत् ? भ्रान्तोऽसि ; क्षणिकस्यालयविज्ञानस्य आश्रयत्वे कालान्तरभाविनौ स्मृतिर्न स्यात् । अनुभवितुर्वासनाश्रयस्य चिरातोत्पत्त्यात् । किञ्च वासनापि किं स्थिरा क्षणिका वा ? आद्ये सिद्धान्तविरोधः, द्वितीये स्मृत्यसम्भवः । अनुमानं च—आलयविज्ञानं न वासनाश्रयः ; क्षणिकत्वात्, प्रवृत्तिविज्ञानवत्—इति । किञ्च—वासना हि गुणः, तस्याश्रयः समवायिकारणम् । तच्च आश्रयत्वाभिमतमालयविज्ञानं किं सदैवोत्पद्यते क्षणिकत्वात्, वामनातः पूर्वं वा ? नाद्यः ; द्वयोर्युगपदुत्पन्नयोः सव्य-दक्षिणशृङ्गवदाधाराधेयभावानुपपत्तेः । न द्वितीयः ; प्रागुत्पन्नस्य चाधेयोत्पादसमये सत्त्वे क्षणिकत्वव्याघातात्, अक्षणिकत्वे तु पूर्वोक्त-दोषप्रसङ्गः । यानि च बाह्यार्थवादे क्षणिकत्वनिबन्धनानि दूषणान्यु-द्भावितानि तान्यत्राप्यनुसन्धेयानि । तस्माद्यदि एकः स्थायी कूटस्थो सर्वार्थदर्शी नाभ्युपेयते तदा देश-काल-निमित्तापेक्षया वासनाधानम्, तदधीने स्मृति-प्रत्यभिज्ञे प्रत्यक्षादिव्यवहारश्च न सम्भवति कापि व्यवस्थेत्यलं पाषण्डसम्भाषणेनेति दिक् ।

इति विज्ञानवादिमतखण्डनम् ।

एवं बाह्यार्थवादिपक्षो विज्ञानवादिपक्षश्च एतौ द्वावपि वैनाशिक-
पक्षौ निराकृतौ वेदितव्यौ । सम्प्रति माध्यमिका*परनामधेयस्य
शून्यवादिनो मतं प्रदर्श्य निराक्रियते । तथा हि—न यावद्वटा-
द्यर्थो ज्ञानाकार एव, तस्य पूर्वं निरासात् । न च बाह्योऽर्थो
ऽस्ति, तस्य परमाणुतत्त्वमूहत्वे विकल्पासहस्योक्तत्वात् । तथा च
न ज्ञानमप्यस्ति, निर्विषयज्ञानायोगात् । नापि कश्चन साक्षी,
तस्मिन् प्रमाणाभावात् । साक्ष्ययोज्ञानार्थयोरभावेनातन्निश्चयात् ।
तदुक्तम्—

विज्ञानं क्षणिकं नात्मा विद्युदभ्रनिमेषवत् ।

अन्यस्यानुपलब्धत्वाच्छून्यं माध्यमिका जगुः ॥

असदेवेदमित्यादाविदमेव श्रुतौ श्रुतम् ।

ज्ञान-ज्ञेयात्मकं सर्वं १ जगद्भ्रान्तिप्रकल्पितम् ॥ इति ।

अनुमानं च—विमतं निस्तत्त्वम् ; तर्कपीड्यत्वात्, मरीचिका-
दावुदकादि-बुद्धिवत्—इति । एवं यो वैभाषिको बाह्यार्थप्रत्यक्षमाह,
यश्च सौत्वान्तिकः विज्ञानगतप्रतिबिम्बेन बिम्बभूतान् बाह्यार्थाननु-
मिनोति, यश्च योगाचारो ज्ञानातिरिक्तमर्थमलीकमाह—एतेषु
सर्वेषु क्षणिकवादिषु निरस्तेष्वपि विश्वं न सत्, बाध्यमानत्वात् ;
नाप्यसत्, अपरोक्षत्वात् ; नापि सदसत् सत्त्वासत्त्वयोरैकत्र
विरोधात् । नाप्यनुभयमनिर्वाच्यम्, एकमिषेधस्येतरविधिनान्तरोय-
कत्वात् । तस्माच्चतुष्कोटिविनिर्मुक्तत्वात् निस्तत्त्वतया विचारासहत्व-
लक्षणं शून्यतत्त्वमेव वस्तूनां तत्त्वं व्यवस्थाप्यते, तस्मात् क्षणिकत्व-
भावनापूर्वकशून्यभावनयैव मोक्षसाधनरूपः सिध्यति । न हि शून्यं

* शिवैरास्तावद्योगश्चाचारश्चेति हयं करणीयम् । तत्र अप्राप्तमार्थस्य प्रापये
पर्यनुयोगो योगः, गुरुक्तमार्थस्याङ्गीकरणमाचारः । गुरुक्तस्याङ्गीकरणादुत्तमाः । पर्यनुयोगस्य
प्रश्रयाकरणादधमाश्च । अतस्तेषां माध्यमिका इति प्रसिद्धिः ।

१ 'तस्माज्जगत' इति क, पुस्तके पाठः ।

नाम किञ्चित्तत्त्वमस्ति, अपि तु निस्तत्त्वमेव—इति चेत् ? नैतत्कारम् ; न हि—ज्ञानार्थयोरभावः शून्यम्—इति सम्भवति, प्रमाणैस्तयोरूप-
लब्धेः । लौकिकानि हि प्रमाणानि तदा सत्तत्त्वगोचराणि, तैः खलु
सत्सदिति गृह्यमाणं यथाभूतमविपरीतं तत्त्वं व्यवस्थाप्यते । सदसतोश्च
विचारासहत्वं व्यवस्थापयता सर्वप्रमाणागोचरं वस्तु व्यवस्थापितं
भवति । तथा च सर्वप्रमाणागोचरत्वात् सर्वं शून्यमिति व्यवस्था
नोपपद्यते । ननु—स्वप्नादिवज्जागरेऽपि ज्ञानार्थयोरसत्त्वमित्यस्तु
सर्वशून्यत्वम्—इति चेत् ? न ; जागरे पारमार्थिकत्रिकालाबाध्यत्व-
रूपसत्त्वाभावेऽपि बाधाबाधाभ्यां स्वप्नादिवैषम्यात् ; प्रतीतस्य
व्यावहारिकसत्त्वस्य ज्ञानार्थयोः सम्भवेन शून्यत्वाभावात् । स्पष्टद्रष्टव्य-
बाध्यमानत्ववत् अखिलजगद्गद्गमाधिष्ठातर्यपि बाधाभावान्न सर्वशून्यत्व-
सिद्धिः—इति । तदुक्तं वार्तिककृद्भिः—

अभावो येन भावेन ज्ञायते शून्यवादिना ।

तस्य भावस्य सद्भावो वद केन निवार्यते ? ॥

विद्यारण्यस्वामिभिरपि—

निरधिष्ठानविभ्रान्तेरभावादात्मनोऽस्तिता ।

शून्यस्यापि ससाक्षित्वादन्यथा नोक्तिरस्य ते ॥ इति ।

किञ्च—शून्यं नाम किञ्चित्तत्त्वमस्ति न वा ? आद्ये—
आगतोऽसि मार्गे, वेदान्तमतप्रवेशात्, तथा च नाममात्रे विवादः ।
वेदान्तसिद्धान्तस्य तु अयं सौगतमताद्भेदः—न ज्ञानाकारोऽर्थः,
किन्तु बाह्यानिर्वचनीयत्वान्मायामयः । स चार्थक्रियाकारित्वसत्त्वो-
पेतोऽप्यद्वैतश्रुतिबाधाद् ब्रह्मणि कल्पितो न परमार्थसन् इति ।
उक्तं च खण्डनकृद्भिः—

सौगत-ब्रह्मवादिनोरयं विशेषो यदादिमः ।

सर्वस्य मिथ्यात्वं वदति, द्वितीयस्त्वात्मान्यस्य ॥ इति ।

द्वितीये तु किंविषयकज्ञानेन मोक्षमिद्धिः ? अत एव 'तत्त्वस्य कश्चिदनङ्गीकारेण त्वया तत्त्वज्ञानं विना सर्वबाधासम्भवेन सर्वमिष्यात्वामिद्धिः' इति तन्मतं दूषितं भामत्याम् इति । तस्मा-
न्निर्गुणिकत्वात् अन्यतोऽर्थतय अनादरण्य एवायं सुगताभिप्रायः
श्रेयोऽर्थिभिः ।

तत्र अन्यतस्तावत्—दर्शनमिति वक्तव्ये 'पश्यन्' इत्यपगच्छः ।
स्थानमिति वक्तव्ये 'तिष्ठन्' इत्यपगच्छः । तिष्ठतेर्दृशेय श्रिति प्रत्यये
तिष्ठ-पश्यावादेशौ ; युच्प्रत्यये तु न, तस्य अशित्त्वात् । 'मिद्
सेवने' इत्यस्य निष्ठान्तस्य मौढमिति सिध्यति, 'मिद्धम्' इति तु
अपगच्छः । 'पोषध'शब्द उपवासे बौद्धैः प्रयुज्यते । तदुक्तम्—

‘स्नातः शुचिवस्त्राभरणः पोषधं विदधत्ते’ इति ।

म च लोकैरप्रयुक्तत्वादपगच्छः । यद्यपि बौद्धव्याकरणे पश्यादि-
गच्छाः माधुतया व्युत्पादिताः तथाप्यनादिसिद्धप्रयोगसिद्धसकल-
साधुशब्द-सङ्ग्रह-पाणिनोपाद्यपरिगृहीतत्वादसाधव एव इति ।
अर्थतय—नैरात्मप्रमुपेत्यालयविज्ञानं सर्वव्यवहारास्पदं क्षणिकमनादि-
वासनानामाधारं चेत्, प्रसिद्धेवानुपपत्तिः, कारणत्वधर्मस्य कार्यत्व-
धर्मस्य च स्थिरत्वस्वोकाराच्च । 'वाह्यार्थविज्ञानशून्यवादत्रयमितरे-
तरविरुद्धमुपदिशता बुद्धेन वैदिकपद्यजुषां परमनास्तिकानां
क्षत्रियादिजन्मभिरवतीर्णानां दैत्यानां धर्मवतां विनाशो न स्यादिति
तद्दिनाशार्थं विरुद्धप्रतिपत्तिजनकमन्योन्यं विरुद्धमतं शास्त्रमारचितम्'
इति हि पुराणेतिहासेषु प्रसिद्धम् । अन्यथा सर्वज्ञस्य भगवतो
वासुदेवस्य इतिहास-पुराणयोर्बुद्धत्वेन प्रसिद्धस्य असम्बद्धप्रलापित्व-
मयुक्तमिति दिक् । तस्माद्बौद्धशास्त्रचतुष्टयेऽपि न गुरुशब्दाभिधेय-
सिद्धिः इत्यवधेयम् ।

इति शून्यवादिमतखण्डनम् ।

एवं सुक्तकक्षाणां^१ ब्रौह्मणानां मतस्य निराकरणवत् सुक्तवसनानां दिग्म्बराणां सावकत्वेन प्रसिद्धानां मतं प्रदर्श्य निराक्रियते । तथा हि—ग्राह्यतानां विस्तरेण तावत्सप्त पदार्थाः, जीवाजीवास्त्व-संवर-निर्जर-बन्ध-मोक्षाः प्रसिद्धाः । सङ्क्षेपतस्तु द्वावेव पदार्थौ जीवो-ऽजीवश्चेति । एतयोरेव पञ्चास्तिकायैर्व्यवहारः—तथा हि जीवा-स्तिकायः १, पुद्गलास्तिकायः २, धर्मास्तिकायः ३, अधर्मास्तिकायः ४, आकाशास्तिकायः * ५ चेति । अस्तिकायशब्दः पारिभाषिकः अनियतपदार्थवाची, जीवश्चासावस्तिकायश्चेति कर्मधारयः, न तु नियतसत्त्वम्, अनैकान्तवादस्त्रोकारात् । एवमपरत्रापि । अत्रापि तु परमाणव एवावयव्यारम्भक्रमेण वैशेषिकादिवज्जगदारभन्ते । तत्र देहमात्रपरिमाणः चैतन्यमात्रस्वरूपः सततोर्ध्वगमनस्वभावः सावयवो जीवास्तिकायः । स पुनस्त्रिविधः—बद्धो-मुक्तो-नित्यसिद्धश्च इति । तत्र अर्हन्मुनिर्नित्यसिद्धः, नित्यसाधनैर्मुक्तत्वात् ; इतरे केचन साधनैर्मुक्ताः, अन्ये तु बद्धा इति भेदः ।

पुद्गलास्तिकायः षोढा, पृथिव्यादीनि चत्वारि भूतानि स्थावरं जङ्गमं चेति । तप्तशिलारोहण-केशोलुञ्चनादि शास्त्रप्रभवया बाह्य-चेष्टारूपया सम्यक् प्रवृत्त्या ह्यान्तरोऽपूर्वाख्यो धर्मोऽनुमीयत इत्यसौ धर्मास्तिकायः । सततोर्ध्वगमनं जीवस्य स्वभावः, देहे स्थितिस्तु तत्प्रतिबन्धककर्माधोना इत्यार्हतं मतम् ; तस्मात् जीवस्य देहावस्थानेन अधर्मोऽनुमीयते इत्यधर्मास्तिकायः । आकाशास्ति-कायश्च द्वेधा—लोकाकाशोऽलोकाकाशश्चेति । तत्र उपरि उपरि चतुर्दशभुवनेषु स्थितानां लोकानां अन्तर्वर्ती लोकाकाशः,

१ कक्षाणामिति क. पुस्तके ।

* असौति कायन्ते कथ्यन्ते इत्यस्तिकायाः । 'कै' शब्दे, इति धातोः 'आदेच उपदेशेऽशिति [अ. ६ पा. १ सू. ४५]' इत्यात्वे, कर्मणि घञि 'आतो युक् चिण्-कृतोः [अ. ७ पा. ३ सू. ३३]' इति युगागमे च सति काश्च इति रूपम् । 'अस्तिकाय'शब्दः पारिभाषिकः अनियतपदार्थवाची ।

पूर्यन्ते गलन्तीति च पुद्गलाः परमाणवः, तत्समूहः पुद्गलास्तिकायः तैरारम्भावयवो इत्यर्थः ।

तेषामप्यपरि मोक्षस्थानमलौकिकाकाशः, तदेवं जीवाजीवपदार्थौ
पञ्चधा प्रपञ्चितौ, पञ्चास्तिकायभेदात् । अनन्तरं आस्रव-संवर-
निर्जराः त्रयः प्रवृत्तिलक्षणाः प्रपञ्चन्ते । तत्र द्विधा प्रवृत्तिः—
समीचीना मिथ्या च । तत्र मिथ्याप्रवृत्तिरास्रवः ; आस्रवत्यनेन
जीवो विषयेषु इत्यास्रवः इन्द्रियसङ्घातः । अण्यन्तात् 'आस्रव'
शब्दो ण्यन्तात् 'आस्राव' इति स्यात् । अपरे तु—कर्तारमभिव्याप्य
आस्रवति आगच्छतीति कर्माणि आस्रवमाचक्षते । सेयं मिथ्या-
प्रवृत्तिः अनर्थहेतुत्वात् । संवर-निर्जरौ च सम्यक्प्रवृत्तौ ।

आस्रवः स्रोतसां द्वारं संवृणोतीति संवरः ।

आस्रवो भवहेतुः स्यात्, संवरो मोक्षकारणम् ॥ इति जिनोक्तेः ।
स च संवरः शम-दम-गुप्ति-सम्मिति-प्रवृत्तिरूपः । तत्र
बाह्येन्द्रियनिग्रहः शमः, अन्तरिन्द्रियनिग्रहो दमः, काय-वाङ्मनो-
निग्रहो दृढतरो गुप्तिः, भूमिगतजन्तुहिंसा-परिहाराय प्रवृत्ते
मार्गे सम्यगादित्यरश्मिप्रकाशे सति निरोच्य सञ्चरणं नियता-
हारनिषेवणादि सम्मितिः, निर्जरस्त्वनादिकालप्रवृत्तकषायकलुष-
पुण्यापुण्य-सुखदुःखोपभोगिन जरयतीति निर्जरः—~~पञ्चास्रव-संवर-~~
~~निर्जरास्त्वयोऽपि पदार्थाः सङ्क्षेपेण निरूपिताः ।~~ अनन्तरं बन्धो
निरूप्यते ।

बन्धोऽष्टविधं कर्म । तत्र घातिकर्म चतुर्विधम्—~~ज्ञाना-~~
वरणीयम् १, दर्शनावरणीयम् २, मोहनীয়म् ३, आन्तरीयकम् ४—
चेति । तत्र सम्यक् ज्ञानं न मोक्षसाधनम्, ज्ञानादस्तुसिद्धौ
शुक्तिरजतादिज्ञानेभ्योऽपि सत्यरजतादिसिद्धिप्रसङ्गात्, आशा-
मोदकादिज्ञानेभ्योऽपि मोदकादिसिद्धिप्रसङ्गाच्च । इति विपर्ययो
ज्ञानावरणीयं कर्माच्यते १ । आर्हतदर्शनाभ्यासान्न मोक्ष इति
ज्ञानं दर्शनावरणीयं कर्म २ । बह्वेषु विप्रतिषिद्धेषु तोयिकरैरुप-
दर्शितेषु मोक्षमार्गेषु विशेषानवधारणं मोहनীয়ं कर्म ३ । सन्मोक्ष-
मार्गप्रवृत्तानां तद्विघ्नकरमैश्वर्यादिकमस्त्विति ज्ञानम् आन्तरीयकम् ४ ।

तान्येतानि श्रेयोहन्तृत्वाद्घातिकर्माण्युच्यन्ते, अघातीनि च कर्माणि चत्वारि—१ आयुष्कं, २ गोत्रिकं, ३ नामिकं, ४ वेदनीयं चेति । तत्र शुक्र-शोणितव्यतिकरे जाते मिलितं तदुभयं स्वरूपम् आयुष्कम् * १ । तस्य आयुष्कस्य देहाकारपरिणामशक्तिर्गोत्रिकम् २ । शक्तिमति तस्मिन् बीजे कललाख्यद्रवात्मकावस्था बुधदात्मतायाश्चारम्भकः क्रियाविशेषो नामिकम् ३ । सक्रियस्य बीजस्य तेजःपाकवशादीषड्वनीभावः शरीराकारपरिणामहेतुर्वेदनीयम् ४ इति । अन्ये तु विधान्तरेण कर्माष्टकमाहुः—जैनमते ज्ञान-दर्शन-सुख-वीर्यगुणकस्य ज्ञानादिगुणानां मोक्षदशायामाविर्भवविषयतां संसारदशायाम् प्रतिघातकानि प्रवाहानादीनि पापरूपाणि चत्वारि घातिकर्माणि, शरीरसंस्थानाभिमानादिनिवर्त्तकानि कर्माण्यघातीनि इति । तदेतत्कर्माष्टकं पुरुषं बध्नातीति बन्धः ।

एवं बन्धपदार्थं निरूप्य मोक्षपदार्थोऽपि निरूप्यते । ‘अहं-न्मुनिप्राप्तिर्मुक्तिः’ इति केचित् । ‘विगलितसमस्तक्लेश-तद्वासनस्य अनावरणज्ञानस्य सुखैकतानस्यात्मनः उपरिदेशावस्थानं मोक्षः’ इत्यपरे । अन्ये तु—अनादिकालप्रवृत्त-शरीरावस्थितिप्रयुक्तबन्धमुक्तौ सततोर्ध्वगमनं जीवस्य मोक्षं मन्यन्ते । दृष्टं चोर्ध्वगमनं बद्धमुक्तस्य, यथा पञ्जरमुक्तस्य शुकस्य, यथा वा दृढपङ्कलस्य जलनिमज्जने प्रक्षीणपङ्कलेपस्य शुष्कालाबुफलस्य निष्कृद्रस्येति ।

तदेवं जीवाजीवौ भीतृ-भोग्यौ आस्रवादिपञ्चस्वन्तिमं द्वयं फलम् । आदिमत्रयं तत्साधनम् । तत्र मिथ्याप्रवृत्तिरास्रवः तत्फलं बन्धः । संवर-निर्जरी च सम्यक्-प्रवृत्तौ, तत्फलं च मोक्ष इति सप्त पदार्था निरूपिताः । सर्वे चैते सप्तभङ्गीन्यायेनानियताः सिध्यन्ति ।

* आयुः कायति कथयति उत्पादनहारित्वायुष्कम् । ‘कै’ शब्दे इति धातोरात्रे ‘आप्’ अनुपसर्गे कः [अ० ३ पा० २ सू० ३] इति क-प्रत्यये ‘आप्ते न्योप इति च’ [अ० ६ पा० ४ सू० ६४] इत्याकारलोपे च सति गोद-इतिवत् आयुष्कमिति रूपं सिध्यति ।

तथा हि—सप्तानामनैकान्तभङ्गानां समाहारः सप्तभङ्गी, तस्या न्यायः ।
 स चेत्यम्—१ स्यादस्ति, २ स्यान्नास्ति, ३ स्यादस्ति च नास्ति
 च, ४ स्यादवक्तव्यः, ५ स्यादस्ति चावक्तव्यश्च, ६ स्यान्नास्ति चावक्तव्यश्च,
 ७ स्यादस्ति च नास्ति चावक्तव्यश्चेति । तदुक्तमनन्तवीर्येण—

तद्विधानविवक्षायां स्यादस्तीति गतिर्भवेत् ।
 स्यान्नास्तीति प्रयोगः स्यात्तन्निषेधे विवक्षिते ॥
 क्रमेणीभयवाञ्छायां प्रयोगः समुदायभृत् ।
 युगपत्तद्विवक्षायां स्यादवाच्यमशक्तितः ॥
 आद्यावाच्यविवक्षायां पञ्चमो भङ्ग इष्यते ।
 अन्यावाच्यविवक्षायां षष्ठभङ्गसमुद्भवः ॥
 समुच्चयेन युक्तस्य सप्तमो भङ्ग उच्यते । इति ।

अस्यार्थः—घटोऽस्तीति घटस्य विधानविवक्षायां घटः स्यादस्तीति
 वक्तव्यम् । स्याच्छब्दो निपातः तिङन्तप्रतिरूपकोऽनैकान्तद्योतो ।
 यदाहुर्जैनाः—

वाक्येष्वनैकान्तद्योति गम्यं प्रति विशेषणम् ।
 स्यान्निपातोऽर्थयोगित्वात् तिङन्तप्रतिरूपकः ।
 स्याद्वादः सर्वथैकान्तत्यागात् किंवृत्तचिद्विधेः ।
 सप्तभङ्गन्यापेक्षो हेयादेयविशेषकत् ॥ इति ।

अस्यार्थः—स्यादस्तीत्यादिवाक्येषु स्यादित्यर्थः शब्दः तिङन्त-
 सदृशोऽनैकान्तद्योतकः, न तु स्वातन्त्र्येण वाचकः । यतो
 गम्यमस्त्वित्वादिकं प्रति विशेषणम् । यदि पुनरयमनैकान्तद्योतकः
 स्याच्छब्दो न भवेत्, तर्हि स्यादस्तिवाक्ये स्यात्पदमनर्थकं स्यात् ।
 ‘अस्ति’ ‘स्यात्’ इति वर्तमानत्वविधिवाचिनोरेकार्थपर्यवसानात्
 पुनरुक्तक्रियापददोषाच्च । अनैकान्तद्योतकत्वे तु ‘स्यादस्ति’ कथं-
 चिदस्ति, न तु नियमत अस्त्येव, इति स्यात्पदात्कथंचित् इत्यर्थः
 प्रतीयते इति नानर्थक्यम् इति । तदिदमुक्तमर्थयोगित्वादिति ।

स्यात्पदेनानैकान्ताभिधाने प्रयोजनमाह—स्याद्वाद इति ।
 स्याद्वादो हेयादेयविशेषणत् । किंशब्दात् किमद्य इति सूत्रेण
 यमुप्रत्ययो भवति । ततः 'कथम्' इति रूपं लभ्यते । तदुपरि चित्
 इत्ययं निपातो विधीयते, ततः कथंचित् इति स्यात् । तस्मात्
 किंवृत्तचिद्विधेर्हेतोः किंशब्दादुपरि वृत्ते प्रत्यये यमि तत्र चिद्विधिः
 कथंचिदस्ति कथंचिन्नास्ति इत्यादिरूपात् सर्वधैकान्तत्यागात् भवन्तं
 सप्तभङ्गनयमपेक्षते । ततश्च यदि वस्तु अस्त्येवैकान्ततः ततः सर्वथा
 सर्वदा सर्वत्र सर्वात्मनास्त्येवेति न तदीप्ताजिहासाभ्यां क्वचित्
 कदाचित् कथंचित् कश्चित् प्रवर्त्येत निवर्त्येत वा, सिद्धत्वात्
 हेयाभावाच्च । तदुक्तम्—

एकान्तसत्त्वेऽसत्त्वे च न प्रवृत्तिर्न चेतरे* ।

यदि वस्त्वस्ति चैकान्तस्तर्हि सर्वत्र सर्वदा ॥ इति ।

अनैकान्तिकपक्षे तु कथंचित् कदाचित् क्वचित् कस्यचित्
 केनचित् रूपेण सत्त्वे हानोपादाने प्रेक्षावतां कल्प्यते । अनुमानं
 च—विमतं वस्तु अनैकान्तम्, वस्तुत्वात् चित्तरूपवत् । तस्मात् घटस्य
 विवक्षायां स्यादस्ति १ ; निषेधविवक्षायां स्यान्नास्ति २ ; क्रमेण
 विधि-निषेधयोर्विवक्षायां स्यादस्ति च नास्ति चेति वक्तव्यम् ३ ;
 युगपदस्तित्व-नास्तित्वयोर्विधि-निषेधयोर्विवक्षायां वाचः क्रमवृत्ति-
 त्वात् उभयं युगपद्वाच्यम्, अशक्तितः 'उभयं युगपद्वक्तुं न शक्यते'
 इति तु वक्तुं शक्यम्, तत्कथं च वक्तव्यम् ? इत्यपेक्षायां स्यादवक्तव्य
 इति ४ ; आद्योऽस्तित्वभङ्गोऽन्येनासत्त्वेन सह युगपदवाच्य इति
 विवक्षायां स्यादस्ति चावक्तव्यश्चेति ५ ; अन्यस्य चासत्त्वस्य आद्येन
 सत्त्वेन सह युगपदवाच्य इति विवक्षायां स्यान्नास्ति चावक्तव्यश्चेति

* सर्वथा अस्त्येव चेत्तर्हि तदिच्छुर्न प्रवर्त्येत, सिद्धत्वात् ; नापि किञ्चिज्जिहासुर्निवर्त्येत,
 हेयाभावात् इत्यर्थः । अथ एकान्ततोऽपि नास्त्येव तथापि न प्रवृत्तिः, प्राप्यत्वाभावात् ;
 नापि निवृत्तिः, निवर्त्यस्य नित्यनिवृत्तत्वात् ।

६ । क्रमेण विधि-निषेधाधीनसमुच्चितरूपश्च स्यादस्ति च नास्ति चेत्येवंरूपः तृतीयो भङ्ग एकः सत्त्वेन सह वा युगपदवाच्य इति विवक्षायां स्यादस्ति च नास्ति चावक्तव्यश्चेति सप्तमो भङ्गो भवति ।

अथवा पञ्चमादिभङ्गानां चतुर्थभङ्गात्फलतो भेदाभावमाशङ्क्य प्रकारान्तरेण व्याख्यायते ।

तत्र सत्त्वैकान्तपक्षः साङ्ख्यव्यभिमतः सत्कार्यवादः । तत्र पूर्वपक्षिणा सत्त्वं निर्वक्तुमशक्यमित्युच्यते । एतत्पूर्वपक्षविवक्षायां स्यादस्ति चावक्तव्यश्चेति पञ्चमो भङ्गः । अनैकान्तवादः शून्यवाद्यभिमतोऽसद्वादः । तत्र असत्त्वं निर्वक्तुमशक्यमिति पूर्वपक्षविवक्षायां स्यान्नास्ति चावक्तव्यश्चेति षष्ठो भङ्गः । क्रमेण सदसत्त्वपक्षो वैशेषिकाव्यभिमतो घटादीनां मध्ये सतां पूर्वं पञ्चाच्च प्रागभाव-प्रध्वंस-प्रतियोगित्वरूपमसत्त्वमिति । तत्र सदसत्त्वं निर्वक्तुमशक्यमिति पूर्वपक्षविवक्षायां स्यादस्ति च नास्ति चावक्तव्यश्चेति सप्तमो भङ्गः । तत्तत्पूर्वपक्षिभिर्यत्सत्त्वादिकं निर्वक्तुमशक्यमित्युच्यते तदपि स्यात्* । एवं च—घटः सन्, घटोऽसन्—इत्येकस्यैव सदसत्त्वयोः प्रत्यक्षत्वात् कालभेदोपाधिकल्पनायां तु कालस्यापि सन्नसन् इति प्रत्ययात्तत्रापि तत्कल्पनायामनवस्थानात् प्रत्यक्षमेव वस्तूनामनैकान्त्यम् । एवमेकत्वनित्यत्वादिष्वपि पदार्थानां सत्त्वादिव्यवस्था वास्तवो न सम्भवतीति न च वेदान्तमतप्रवेश—इति वाच्यम् । व्यवहारेष्वनिर्वचनीयानां मायिकानां व्यावहारिकसत्ताङ्गीकारात् । परमार्थतस्तु तदधिष्ठाने निविकल्पके त्रिविधपरिच्छेदाशून्ये ब्रह्मणि नित्य-शुद्ध-बुद्ध-सुक्तस्वभावे वक्ष्यमाणी कल्पितत्वाङ्गीकाराच्च तन्मतप्रवेशानापत्तेः ।

* अनियतरूपमित्यर्थः ।

† 'परिच्छेदः' इयत्ता । सा च देशतः, कालतः, वस्तुतयेति त्रिविधा । एतादृशत्रिविधपरिच्छेदशून्ये इयत्तारहिते—

तदेतद्ब्रह्मापूर्वमनपरमनन्तमवाद्यम् [४० ७०]

इत्यादिश्रुतिप्रतिपादिते ब्रह्मणि इति व्याख्येयम् ।

तस्मात् सप्तभङ्गीन्यायस्य तर्कसिद्धत्वात् सप्तपदार्थेषु तत्प्रतिपादनं
न्यायमिति चेत् चिरकालपिशाचाविष्टोन्मत्तप्रलपनमेतत् ।

तदुक्तम्—

तिष्ठन्नयं नग्नतनुर्यतस्ततो

जल्पन्ननैकान्तमसङ्गतं बहु ।

नूनं पिशाचोऽयममुष्य सिद्धये

मिताचरैर्मन्त्रवरः १ प्रयोज्यते * ॥ इति ।

तत्र 'पुद्गलसंज्ञकेभ्योऽणुभ्यः सङ्गता भवन्ति' इति यदुक्तं
तत्सर्वं पूर्वोक्ताणुवादनिराकरणेनैव निराकृतम् । जीवादिपदार्थानां
प्रसिद्धानां तु तत्परिमाणबन्धे मोक्ष-व्यवहारादिव्यवस्था । स तु
क्रमेणैव निराक्रियते ।

तथा हि—तत्र यद्यपि कालोपाधिसत्त्वासत्त्वप्रतीतावपि
उपाध्यन्तरकल्पनेन व्यवस्था नोपाधितो व्यवस्थापयितुं शक्यते,
तथापि सत्त्वासत्त्वभेदादीनां घटकपालादिषु सामान्यविशेषादिषु च
व्यवस्थयैवान्योन्यासाङ्ग्येणैव प्रत्यक्ष-व्यवहारयोः प्रत्यक्षत्वात् न
व्यावहारिकमेकान्तत्वमपह्नोतुं शक्यते । अनैकान्तिके च न ह्येकस्मि-
न्धर्मिणि परमार्थसति परमार्थसतां युगपत्सदसत्त्वादीनां धर्माणां
परस्परविरहरूपाणां समावेशः सम्भवति, शीतोष्णादिवदसम्भवात् ।
एकान्तिके तु यदस्ति वस्तु तत्सर्वदा सर्वत्र सर्वथा सर्वात्मनास्तेष्व-
निर्वचनीयरूपेण, यथा अस्मन्मते प्रत्यगात्मा । यत्तु क्वचित्केन-
चिदात्मना अस्तीत्युच्यते यथास्मत्प्रपञ्चोऽनिर्वाच्यः†, तत्तु व्यवहारतो

१ अत्र उपलब्धेषु सर्वेष्वदर्शपुस्तकेषु 'मन्त्रवरः' इत्येव वर्तते । अस्माभिस्तु भट्टीजीदौचित-
विरचिततत्त्वकौस्तुभे धृतः पाठः साधूयानिति मत्वा स एवात्र सङ्गृहीत इत्यलमप्रसक्तम् ।

* नग्नतनुरयं जिनः यतस्ततोऽनेकान्तमसङ्गतं च बहु किमपि जल्पन् अयं पिशाच इवीप-
लप्यते । पिशाचत्वाच्च मिताचरैरन्यैर्वादिभिः अनुत्तररूपो मन्त्रवर एव प्रयोज्यते । तन्मत्त-
मुन्मत्तप्रलपनमिति मत्वा न तत्खण्डनाय यतन्ते विबुधा इति तात्पर्यम् ।

† अस्माकं वेदान्तिनामिष्टः 'प्रपञ्चः' 'अनिर्वाच्यः' अस्तीति नास्तीति च निर्वक्तमशक्यः ।

यावद्वन्नानमन्त्येव न तु परमार्थतः—इति किमनुपपन्नम् ? तव तु मत्त्वामत्त्वयोर्वस्तुधर्मत्वेऽमत्त्वदगायामपि वस्तुनृत्त्यापातात् । वस्तुस्वरूपत्वे च सर्वदा मत्त्वामत्त्वप्रसङ्गेन भग्नेनापि घटेन मधुधारणप्रसङ्गात् । तथा च प्रवृत्त्याद्यनुपपत्तिरपि । अस्माकं तु प्रवृत्ति-निवृत्तौ व्यावहारिकसत्त्वेनैव भविष्यतः । न च—व्यवहारविषयत्वमात्रेण सत्यत्वम्, शक्ति-सरुमरोचिकादिषु रजत-तौयादिभिरपि वास्तवत्वप्रसङ्गात् । न चात्राधितलौकिकदृढतर-प्रतीतिविषयत्वेन सत्यत्वम् । देहात्मवादस्याप्यत्राधितत्वेन तात्त्विक-त्वापत्तेः । धिवेकिनां देहात्माभिमानस्य विचारेण बाधात्—इति चेत् ? तर्हि प्रपञ्चस्याप्यनन्तस्य तुल्यत्वमिति न सत्यत्वावकाशः । तस्मादेकत्र विरुद्धधर्मद्वयसमावेशसम्भवादनैकान्तिकस्य व्यवहारतो वस्तुतो वा असम्भवः । ऐकान्तिकत्वस्य च घटादिषु तत्त्वतो योगेऽपि व्यवस्थयैव दृष्टव्यवहारदृष्टेर्व्यावहारिकत्वमिद्धिः । अपि च सत्त्वा-मत्त्वयोः परस्परविरुद्धत्वेन समुच्चयाभावे विकल्पः । न च—वस्तुनि विकल्पः सम्भवति । तस्मात् स्थाणुर्वा पुरुषो वेति ज्ञानवत् सप्तत्व-पञ्चत्वनिर्धारणस्य फलस्य निर्धारयितुश्च प्रमातुः, तत्करणस्य प्रमाणस्य ^१, तत्प्रमेयस्य च पञ्चत्व-सप्तत्वस्य सदसत्त्वादिसंशये साधु समर्थितमात्मनस्तोर्थकरत्वं दिगस्वरूपभेगेति ।

अतो यदस्ति तदस्यैवेति नियमवन्मन्महे । यस्तु कथंचिदास्ते प्रपञ्चः, स च कल्पितः, तत्र च हेयोपादेयादिविभागासिद्धिः । निर्धारणस्य च एकान्तसत्त्वे सर्वत्र नानैकान्तवादः । किञ्च—सङ्क्षिप्तानां प्रपञ्चितानां च पदार्थानां सर्वैर्वा शब्दैः वाच्यत्वं केनचिदेति विकल्प्य घटादेस्तच्छब्दवाच्यत्वेऽपि स्तम्भादिशब्दवाच्यत्वात् । न च—द्वितीयमभिगम्यते नाद्य—इति वाच्यम् ; पदार्थानामवाच्यत्वा-सम्भवात्*, अवक्तव्याश्चेत् केनापि शब्देन न ऊचेरन् ; उच्यन्ते

१ '०स्य च' इत्यधिकं क० पुस्तके ।

* अवक्तव्यस्य अवक्तव्यत्वस्य असम्भवात् वाच्यत्वसम्भवादित्यर्थः ।

चावक्तव्याश्चेति विरुद्धम् । ननु—सत्त्वादिरूपेण निर्धारणाभावात् उच्यमानानामपि स्यादवक्तव्यता—इति चेत् ? न ; उच्यमानाश्च तथैवावधार्यन्ते नावधार्यन्त इति च स्वर्गापवर्गयोश्च पक्षे भावः पक्षे अभावश्च तस्यैव नित्यता चानित्यता च वदतो मदोन्मत्तवदनुपादेय-वचनत्वात् । अपि च अर्हन्नित्यमुक्तोऽनादिसिद्धः । जीवः कश्चिदनुष्ठानान्मुक्तः १ अन्यस्तदभावाद्धध्यते । एवमार्हतमते निश्चितस्वभावानां २ जीवानां तथात्वमस्ति न वेति विकल्पप्रमाने स्यादस्ति स्यान्नास्तीत्यव्यवस्थायां शास्त्रावष्टुतस्वभावत्वासम्भवात्तदप्रामाण्यप्रसङ्ग इति । किञ्च—घटादीनामपि परस्परं सङ्कीर्णत्वात् ओदनार्थी अग्निभक्षणे प्रवर्तते, जलार्थी मृदानयने च प्रवर्तते । न च—तत्र भेदस्यापि सत्त्वात् न तथा प्रवृत्तिः—इति वाच्यम् ; अभेदस्यापि च सत्त्वेन प्रवृत्तेरावश्यकत्वात् । एवमनैकान्तसिद्धिवदात्मनः सावयवत्वमप्यनुपपन्नमेव ।

तथा हि—सावयवत्वेन मध्यमपरिमाणवत्त्वम् । ततश्चानित्यत्वं घटादिवत्, ततश्च कृतहान्यकृताभ्यागमप्रसङ्गः, ततश्च प्रवृत्त्यनुपपत्तिरिति । किञ्च—मनुष्यकायपरिमाणो हि जीवो न हस्तिकायं कृत्स्नं व्याप्तुमर्हति, अल्पत्वात्, इत्यात्मनः कृत्स्नशरीराव्यापित्वादकार्त्तन्यम् । तथा हस्तिशरीरं परित्यज्य यदा कर्मवशात् पुत्तिकाशरीरं प्राप्नोति, तदा न तत्र कृत्स्नः सम्भवतीति न शरीरपरिमाणत्वमात्मनः । कौमारि च स्वल्पपरिमाणो जीवः तारुण्ये स्थाविरे ३ च न कृत्स्नं शरीरं व्याप्नुयात् । ननु—यथा प्रदीपो घटमहाहर्म्योदरवर्ती सङ्कोचविकाशवान् एवं जीवोऽपि अनन्तावयवः पुत्तिका-हस्तिदेहयोः—इति चेत् ? न ; तेषामनन्तानां

१ 'कश्चिदननुष्ठानान् मुक्तः' इति क० पुस्तके । 'कश्चिन्नानुष्ठानात्' इति ग० पुस्तके वर्तते, इदमशङ्कमिति भाति ।

२ 'निश्चितस्वभावानाम्' इति क० पुस्तके ।

३ 'स्थविरे' इति ग० पुस्तके ।

अथ तर्ह्यसु चार्वाक* दर्शनानुसारेणैव गुरुशब्दाभिधेयसिद्धिः ।
 तथा हि—तेषां हि मते प्रत्यक्षसिद्धत्वाद्भूतचतुष्टयमेव हि तत्त्वम्,
 अनुमानाद्यनङ्गीकारात् । न च—तर्हि प्रपितामहादिप्रत्यक्षासम्भवः,
 तद्धेतुसन्निकर्षाभावात्—इति वाच्यम् । तैः सह लौकिकसन्निकर्षा-
 भावेऽपि ज्ञानलक्षणरूपालौकिकसन्निकर्षेणापि तदुपपत्तेः ।
 अतएव ईश्वर-तत्कट'कसृष्ट्यादि-तत्सम्भूतपरलोकादिस्वीकारोऽपि
 निरर्थक एव । तथा च—‘मनुष्योऽहं’ ‘गौरोऽहं’ ‘जानाम्यहम्’ इत्यादि-
 समानोपलम्भात् गौरत्वादिरूपवति ज्ञान-सुखाद्याश्रयता सिध्यति

* पुरा फिल चार्वाको नाम कथिदसुरः तपसा ब्रह्माणं तोषयामास । तुष्टाच्च
 तप्यात्सुभूतेभ्योऽभयं वरयाम्भूव । भगवांस्मलासनीऽपि दिजावमाननादन्यत्र सर्वेभ्योऽभयं
 ददौ । अथ—

स तु लब्धवरः पापो देवानमितविक्रमः ।

राक्षसापयामास तीव्रकर्मा महाबलः ॥

ततो देवास्समेताश्च ब्रह्माणमिदमब्रुवन् ।

वधाय रक्षसस्तस्य बलविप्रकृतास्तदा ॥

तानुवाच ततो देवो विहितस्तव वै मया ।

यथास्य भविता मृत्युरचिरिणेति भारत ॥

राजा दुर्योधनो नाम सखास्य भविता नृप ।

तस्य स्नेहानुवद्वोऽसौ ब्राह्मणानवमंस्यते ॥

तत्रैनं रुषिता विप्रा विप्रकारप्रधर्षिताः ।

धत्स्यन्ति वाक्बलाः पार्प ततो नाशं गमिष्यति ॥

विधिनेत्युक्ता देवा विगतज्वरा बभूवुः । अनन्तरं राज्ञा युधिष्ठिरेण दुर्योधनादीनरीन्
 निपूद्यित्वा सुहृत्सम्बन्धिवान्ववेक्ष्य ह हास्तिनपुरप्रवेशे आरब्धे तत्समये ब्राह्मणवेषेण सर्वेषामगसरो
 युधिष्ठिरं धिक्कृत्य विप्रान् कोपयामास चार्वाकः, ते च तपोधना विप्रा हुङ्कारेणैव तं
 निजघ्नुरिति महाभारते शान्तिपर्वणि राजधर्मे ३९श्रेऽध्याये आख्यायिका । स एष चार्वाकः ।
 अस्यैव लोकायत इति नामान्तरम् । एतत्कृतं दर्शनं चार्वाकदर्शनमित्यभिधीयते ।

† आकाशस्य अनुमानगम्यत्वात्, अनुमानादीनां प्रमाणानामनङ्गीकाराच्च पञ्चमं भूतमाकाशं
 नाद्रिषन्ते चार्वाका इत्यर्थः ।

१ ‘न चे’त्यारभ्य ‘तदुपपत्ते’रित्यन्तं ख, ग, पुस्तकयोर्नास्ति ।

इति । क्षणिकभूतचतुष्टयद्रुटिपुञ्जरूपो देह एवात्मा स्यात् । न च तदरिक्तोऽणुर्महान् ज्ञानस्वरूपो वा । स च 'जातो देवदत्तो मृतो वा' इति प्रतीत्या ध्वंसप्रागभावप्रतियोगी । तथा च बार्हस्पत्यानि सूत्राणि—

चैतन्यविशिष्टः कायः पुरुषः ।

काम एवैकः पुरुषार्थः ।

मरणमेवापवर्गः ।

न च—शरीरं नात्मा, ज्ञानशून्यत्वात्, तदपि शरीरं ज्ञान-
शून्यं पार्थिवत्वात् घटवत्—इति वाच्यम् । घटस्य केवलपार्थिवत्वात्
ज्ञानशून्यत्वेऽपि भूतसमुदायात्मकत्वाच्छरीरस्य ज्ञानवत्त्वसम्भवात् ।
केवलचूर्णादौ रागाभावेऽपि चूर्ण-पर्णादिसमुदाये ताम्बूलै रागोत्पत्तिवत्
अहं ज्ञानवानिति प्रत्यक्षबाधेनानुमानस्य शरीरे ज्ञानाभावा-
साधकत्वाच्च ; वङ्गिरनुष्णः कृतकत्वात् घटवत्—इत्यनुमानवत् ।
तदुक्तम्—

प्रमाणमेकं प्रत्यक्षं तत्त्वं भूतचतुष्टयम् ।

मोक्षश्च मरणान्नान्यः कामार्थो ? पुरुषार्थकौ ॥

न हि खल्वीश्वरः कर्त्ता परलोककथा वृथा ।

देहं विनास्ति चेदात्मा कुम्भवदृश्यतां पुरः ॥

ऋस्रो दीर्घो युवा बाल इति देहोऽभिदृश्यते ।

अस्ति जातः परिणतो वृद्धः क्षीणो जरो मृतः ॥

इत्येवमुक्ताः षड्भावविकारा देहसंश्रयाः ।

वर्णाश्रमविभागश्च देहेष्वेव प्रतिष्ठितः ॥

जातकर्मादिसंस्कारो देहस्यैव विधीयते ।

'शतं जीवे'ति देहस्य प्रयुञ्जत्याशिषं शुभाम् ॥ इत्यादि ।

न च—श्रुतिप्रतिपादितस्यात्मनो देहेन्द्रियाव्यतिरिक्तत्वेन अनङ्गीकारे वेदप्रामाण्यासम्भवादिति १—वाच्यम् । तथा सति द्रष्टापत्तेः । वेदस्य प्रज्ञापौरुषहीनान् प्रति जीविकामात्रविषयत्वात् । तदुक्तम्—

अग्निहोत्रञ्च पीतञ्च त्रिपुण्ड्रं भस्मधारणम् ।

प्रज्ञा-पौरुषहीनानां जीवो* जल्पति जीविकाम् २ ॥ इति ।

न च—तर्हि स्वर्ग-नरकाद्यसिद्धिरिति वाच्यम् ; स्वर्गनरकादेः प्रत्यक्षसिद्धत्वात् । तदुक्तम्—

भोजनं मांसरहितं, शयनं सुन्दरीं विना ।

पादचारेण गमनं, नरकं किमतः परम् ? ॥ इति ।

अतएव विष्णुपुराणे तृतीयांशे अष्टादशाध्याये मायामोह†-वाक्यम् [श्लोकः ८६] ।

नैतद्युक्तिसहं वाक्यं ‡ हिंसा धर्माय नेष्यते ३

हवींथनलदग्धानि फलायेत्यर्भकोदितम् ॥

१ 'सम्भवादिद्रष्टापत्तेः' इति क. पुस्तके ।

२ सर्वदर्शनसङ्ग्रहे तु—

अग्निहोत्रं त्रयी वेदास्त्रिपुण्ड्रं भस्मगुण्डनम् ।

बुद्धि-पौरुषहीनानां जीविकेति ब्रह्मस्यतिः ॥ इति ।

* 'जीवः' ब्रह्मस्यतिः इत्यर्थः ।

† पुरा किल प्रह्लादप्रमुखा असुरा नर्मदातीरे उग्रं तपथेरुः । तद्भयोद्दिग्धमनसो देवाः सर्पयः विष्णुमुपतस्थुः । तुष्टश्चाथ भगवान् मायामोहनामकं पुरुषं स्वशरीरतः समुत्पाद्य तैश्चोददौ, अवदञ्च 'एष वः कार्यं साधयिष्यती'ति । स तानसुरानुपागम्य वेदवादातिवादैर्मोहयित्वा तपसो निवर्तयामासीत्याख्यायते । स एष मायामोहः ।

‡ 'एतद्वाक्यम्' इति । एतत्—'न्योतिष्टोमेन स्वर्गकामो यजेत', 'अथ योऽश्वमेधेन यजति स सर्वाङ्गामान् लभते', 'यो ब्रह्मस्यतिसवेन यजते स ब्रह्मवर्चस्वी भवति' इत्यादि यज्ञविधायकं वैदिकं वाक्यम्—न युक्तिसहं, यतो प्राणिहिंसा धर्माय धर्मप्राप्तये नेष्यते । सर्वप्राणिनां दयया हिताचरणेन च धर्मो भवितुमर्हति, तत्कथं प्राणिहिंसया धर्मः सिध्येत् ?

३ मद्रासनगरे आन्ध्राक्षरेसु † द्वितीये विष्णुपुराणपुस्तके 'नेष्यते' इति पाठान्तरम् ।

यज्ञैरनेकैर्देवत्वमवाप्येन्द्रेण भुज्यते ।

सस्यादि १ च समित्काष्ठं तद्वरं पत्रभुक् पशुः ॥

निहतस्य पशोर्यज्ञे स्वर्गप्राप्तिर्यदीष्यते ।

स्वपिता यजमानेन तदा २ किं न निहन्यते ? ॥

तस्यै जायते पुंसो भुक्तमन्येन चेत्ततः ।

दद्याच्छ्राद्धं अमायान्नं न वहेयुः प्रवासिनः ॥ इति ।

न च—संयोगादिसम्बन्धं विना भूतचतुष्टयमेलनासम्भवे-
नावयव्यवयवभावानुपपत्तिः—इति वाच्यम् । कपालद्वयमेव घटः,
कपालिकाद्वयमेव कपालम् ; एवं त्रुटिपर्यन्तं विचारेण त्रुट्यन्यद-
प्रामाणिकत्वेन संयोगादिसम्बन्धास्वीकारात्, प्रामाणिकत्वेन वा
अवयवानामवयविनश्च द्विगुणगुरुत्वाद्युपलब्धिप्रसङ्गात्, अथ वा मृते
शरीरे ज्ञातृत्वाद्यभावेन व्यभिचारात्, 'पश्यामि शृणोमि इत्यादि-
प्रतीत्या मरणपर्यन्तं यावन्तीन्द्रियाणि तिष्ठन्ति तान्येवात्मा' इति
केचित् । यद्वा अन्यानीन्द्रियाण्यालोचनात्मकनिर्विकल्पकज्ञान-
साधनत्वान्नात्मानः, किन्तु सविकल्पकज्ञानसाधनत्वात्, अन्येन्द्रिय-
प्रवृत्तिमूलसङ्कल्पादिमत्त्वाच्च, 'इतरेन्द्रियाद्यभावेऽपि सत्त्वात् मन
एवात्मा' इत्यपरे । किं वा सर्वदा प्राणस्यैकरूपत्वात् गिरिगह्वराद्य-
वस्थितानां सकलविकल्पशून्यत्वेन निर्मनस्कानामपि योगिनां प्राण-
सत्त्वात् 'प्राण एवात्मा' इत्यन्ये । तदुक्तम्—

केचित्कृणोमि, जिघ्रामि, स्वादयामि, स्पृशाम्यहम् ।

इतीन्द्रियाणामात्मत्वं प्रतीयन्ते ततोऽधिकाः ॥

केचिच्छसामि, जीवामि, क्षुधितोऽस्मि, पिपासितः ।

इत्यादिप्रत्ययबलात्प्राणमात्मेति मन्वते ॥

१ 'सस्यादि यदि चेत्काष्ठं' इति म० सु० पु० पाठः ।

२ 'किन्तु तस्मान्न हन्यते' इत्यपि तस्मिन्नेव पठ्यते ।

इति चेत् ? न ; अत्यन्तनिर्युक्तिकत्वात् । तथा हि—अहमित्या-
कारकधीविषयचतुर्विधत्वद्वय एवात्मा इति—तव मतम् । तस्य
चोत्पत्तेः पूर्वमसत्त्वात्कस्य चेतनस्य व्यापारेणोत्पत्तिः ? न च—
प्रलयास्वीकारेणानादिमातापितृपरम्पराव्यापारेण शरीररूपसङ्घातो-
त्पत्तिः—इति वाच्यम् । तत्र शरीरवैचित्तेः नियामकमदृष्टं दृष्टं वा ?
नाद्यः ; प्रत्यक्षप्रमाणमात्रस्वीकारेणासम्भवात्, परलोकस्वीकार-
प्रसङ्गाच्च । न द्वितीयः—एकजातीयमातापितृपरम्पराव्यापारेण
उत्पन्नयोर्यमजयोर्वैलक्षण्यस्यादृष्टं विनानुपपत्तेः, कारणान्तरस्यापि
स्वभावादेः प्रत्यक्षप्रमाणेन ज्ञातुमशक्यत्वाच्च, तच्चादृष्टमस्मिन् जन्मनि
न सम्पादितमिति तत्सम्पादकजन्मान्तरयोग्यान्यसिद्धिः । एवं तत्पूर्व-
पूर्वमपि सिध्यतीत्यनेकजन्मयोगिनश्च भावस्य नित्यतैव, नाशका-
भावात् ; अन्यथा कृतहान्यकृताभ्यागमप्रसङ्गात् । तदुक्तम्—

आत्मानित्योऽथ वा नेति भेदस्त्वाद्येः स्फुटो मतः ।

अन्ये कृतस्य हानिः स्यादकृताभ्यागमस्तथा ॥ इति ।

न च—तव मते ईश्वर एव स्वसृष्टप्राणिषु स्वेच्छया तथा तथा
भोगसामग्रीं सम्पादयति, न त्वदृष्टानुसारेण कुलाल इव स्वनिर्मित-
घटादिषु क्वचिद्गुणयोगं क्वचिन्मूत्रपुरीषयोगम्—इति वाच्यम्,
अचेतन इव चेतने तथा व्यवहारस्वीकारे वैषम्यनैर्घृण्यप्रसङ्गात् ।
दृश्यते च कुलालादेरेव घटादिवत्पुत्रेषु निर्निमित्तक-तथाव्यवहारे
वैषम्यादिकृता निन्दा इति । किञ्च—देहेन्द्रिय-प्राण-मनसामनात्म-
त्वस्य 'मम देहो, ममेन्द्रियं, मम मनः, मम प्राणः' इत्यादिप्रत्यक्ष-
प्रमाणेनैव सिद्धत्वात् । तस्माच्छरीरेन्द्रियाद्यतिरिक्ताद्वितीय-
वक्ष्यमाणतद्भावाभावभासको नित्य-शुद्ध-बुद्ध-सच्चिदानन्दविग्रहः
परिपूर्ण एवात्मा मन्तव्य इति ।

ननु देहेन्द्रियाद्यतिरिक्तत्वनित्यत्वैकत्वस्वीकारे 'भविष्यति
देवदत्तः' 'मृतो देवदत्तः' इति प्रतीत्या प्रागभावप्रध्वंसयोः प्रतीतिः,
'स्थूलोऽहं गच्छामि, तिष्ठति यज्ञदत्तः' इत्यादि च प्रत्यक्षप्रतीतीनां

प्रामाण्यमेव न स्यात् । तथा च कथं देहात्मनो व्यतिरेकः, व्यतिरेकेऽपि कथं वा जन्मविनाशशून्यत्वम् ? देहजन्म-नाशाभ्यामात्मनोऽपि जन्म-विनाशसम्भवात्, किञ्च—एकस्यात्मनो विभिन्नशरीरेषु चेष्टानुपपत्तेश्च—इति चेत् ? न ; एकस्यैव विभुत्वेन सर्वत्र चेष्टोपपत्तेः । तथा च श्रुतिः—

एको देवः सर्वभूतेषु गूढः

सर्वव्यापी सर्वभूतान्तरात्मा ।

कर्माध्यक्षः सर्वभूताधिवासः

साक्षी चेता केवलो निर्गुणश्च ॥ इति ।

अग्रे नैयायिकं प्रति आत्मनानात्वस्य निराकार्यमाणत्वाच्च न प्रतिशरीरमात्मभेदे मानमस्ति । अथ—देहभेदेन भेदाभावेऽपि कौमाराद्यवस्थाभेदेन भेदस्वीकारस्यावश्यकत्वम्, अन्यथा बाल्य-यौवनादिभेदेन वृद्धादिभेदो न स्यात्—इति चेत् ? न ; तस्यैकस्यैवास्मिन्वर्तमाने देहे सर्वदैकरूपत्वस्य अनुभवसिद्धत्वात् ।

तथा हि—‘य एवाहं बाल्ये पितरावन्वभूवं स एवाहं वार्द्धके प्रणमननुभवामि’—इति दृढतरप्रत्यभिज्ञानात्, अन्यनिष्ठसंस्कारस्यान्यत्वानुसन्धानाजनकत्वात् । तथा च—यथा कौमारादिभेदेन भेदो नास्ति तथा इदं शरीरं त्यक्त्वा शरीरान्तरग्रहणेऽपि स्वप्नप्रयोगैश्वर्ये च तत्तद्देहानुसन्धानेऽपि—स एवाहम्—इति प्रत्यभिज्ञानाच्च । प्रत्यभिज्ञा च ‘उद्बुद्धसंस्कारसहितप्रत्यक्षज्ञानम्’ इति वेदान्तिनः, ‘ग्रहणस्मरणात्मकं ज्ञानम्’ इति नैयायिकादय इति । ननु—कौमाराद्यवस्थाविशिष्टाणामत्यन्तवैलक्षण्ये व्यवस्थावतो देहस्य—यावत्प्रत्यभिज्ञं वस्तुस्थितिः—इति न्यायेनैकं सम्भवति—इति चेत् ? नैवम् । स्वप्ने कायव्यूहे च तत्तद्देहधर्मिभेदेऽपि प्रतिसन्धानं न स्यात् इत्युदाहरणस्य प्रदर्शितत्वात् । एतेन देहेन्द्रियादिव्यतिरिक्तोऽपि देहेन सह उत्पद्यते विनश्यति चेति पक्षोऽपि निरस्तो वेदितव्यः ।

तत्र अवस्थाभेदेन प्रत्यभिज्ञोपपत्तावपि धर्मिणो देहस्य प्रत्यभिज्ञानु-
पपत्तेः ।

अथास्तु कौमाराद्यवस्थानां नाशेऽपि वार्द्धके प्रत्यभिज्ञानम् ।
तथापि जातमात्रस्य तु न तथा—इति चेत् ? न ; अयोगिनां
प्रत्यभिज्ञाभावेऽपि जातमात्रस्य हर्ष-शोक-भयादिसम्प्रतिपत्तेः पूर्व-
संस्कारजन्याया दर्शनात्, वीतरागजन्मापत्तेश्च । अन्यथा स्तनपानादौ
प्रवृत्तिरेव न स्यात्, तस्या इष्टसाधनतादिज्ञानजन्यत्वस्यादृष्टजन्यत्वस्य
वा अभ्युपगमात् । नन्वस्तु पूर्वापरयोर्देहयोरात्मैकत्वं, कायव्यूह-
न्यायेन सर्वशरीरेष्वेकस्यैव चेष्टाङ्गीकारे तु तद्वदेवानुसन्धानप्रसङ्गः—
इति चेत् ? नैवम् ; वक्ष्यमाणाविद्यावच्छिन्नं प्रति तु इष्टत्वात्,
तत्तद्देहावच्छिन्नं प्रति तु कायव्यूहेऽप्यनङ्गीकारात्, आत्ममात्रानु-
सन्धातृत्वस्य चेष्टत्वात् । अतएवैकस्मिन्देहे पादावच्छिन्नेन शिरो-
भागावच्छिन्नं सुखं नानुसन्धत्ते, न वा शिरोऽवच्छिन्नेन पादावच्छिन्नं
दुःखम्, किन्तु पादे मे दुःखम्—शिरसि मे सुखम्—इत्युभया-
वच्छेदेनानुभवात् ; तस्माद्देहात्मभ्रममाश्रित्यैव जीवभेदानुभवः ।
अतो मरुमरीचिकादाबुदकादिबुद्धिवत्—स्थूलोऽहम्—इत्यादिवुद्धेरपि
भ्रमत्वमभ्युपगन्तव्यम्, बाधस्योभयत्र तुल्यत्वात् । एतेन “देहं
विनास्ति चेदात्मा” इत्यादिवल्गितमपास्तम् ।

किञ्च—आत्मनो ध्वंस-प्रागभावयोरसिद्धिर्ग्राहकाभावादपि । तथा
हि—ग्राह्यकाले ग्राहकाभावात् ग्राहकसत्त्वे ग्राह्याभावात् । न
च—स्वभिन्नेन ग्राह्य—इति वाच्यम्, स्वभिन्नस्य चाखिलस्याचेतनत्वे
नानात्मत्वस्वीकारात् । नाप्यत्यन्ताभावान्योन्याभावौ, शक्तिरजतादि-
न्यायेन वक्ष्यमाणेन कल्पितस्य देहेन्द्रियादिप्रपञ्चस्याधिष्ठानत्वात् ।
कल्पितदशायां सर्वत्रानुगमाच्च नात्यन्ताभावान्योन्याभावौ । एतच्च
सर्वमग्रे मिथ्यात्वविवेचने स्पष्टं भविष्यति इति दिक् ? ।

नन्वखट्टादिसिद्धिः, तथापि सन्दिग्धत्वात्परमार्थप्रमाणत्वात्—
—इति चेत् ? भ्रान्तोऽसि । अस्ति न या—इति निश्चयस्य निश्च-
मानत्वेऽपि अस्तित्वपक्षस्यैव बहुवादिसम्मतत्वेनाभ्यर्हितत्वात् । तदु-
न्यायकुसुमाञ्जली—

सन्दिग्धेऽपि परे लोके त्याज्यमेवाहितं । वृष्टेः ।

यदि न स्यात्ततः २ किं स्यादस्ति चेत्तान्तिक्तो इतः १ इति ।

एतेन “परलोककथा वृथा” इत्यपास्तम् ।

नन्वस्तु अदृष्ट-परलोकादिस्वीकारः, युष्टिमित्तत्वात् । ईश्वर-
संज्ञावे तु मानं न किञ्चित्पश्यामः । तथा हि—किं प्रत्यक्षम् इति
अनुमानम्, आहो उपमानम् ? यद्वा शब्दः, अथ वा पर्यापत्तिः, किं
वा अनुपलब्धिः ? नान्यः, अभावमात्रविषयत्वात्, त्वत्पक्षे ईश्वरस्य
भावपदार्थत्वात् । नाप्याद्यः, परोक्षत्वात् । न हितीयः,
पूर्वं तार्किकं प्रति परमाणुखण्डने त्वयैव निराकृतत्वात् । नाप्यु-
मानम्, सादृश्याद्यभावात् । नाप्यर्यापत्तिः, तं विना व्यभिचर-
स्यानुपपत्त्यभावात् । नापि शब्दः, अद्वितीयस्य ब्रह्मणा निर्दिश्य-
त्वात् । शब्दस्य च जाल्यादिधर्मपुरस्कारेणैव प्रवर्तकत्वात् । तदु-
न वार्त्तिककृद्भिः—

दृष्टा गुण-क्रिया-जातिसम्बन्धाः शब्दहेतवः ।

नात्मन्यन्यतमो ह्येषां तेनात्मा नाभिधीयते ॥

—इति चेत् ? नैवम् । “यतो वा इमानि भूतानि जायन्ते”
इत्यादिपूर्वमेव परमाणुप्रधानखण्डनप्रस्तावे श्रुतिप्रमाणैकगम्यस्य-
श्वरस्याभिन्ननिमित्तोपादानत्वप्रतिपादनात्, अग्रे च मौमांसकं
प्रति वेदोत्पादकत्वेन प्रतिपाद्यमानत्वाच्च, श्रुतिप्रमाणातिरिक्त-
प्रमाणागम्यत्वस्येष्टत्वात् । एतेन “न हि खल्वीश्वरः कर्त्ता”

१ ‘०वाशुभं जनैः’ इति ख, पुस्तके ।

२ ‘न हानिः स्यात्’ इति ख, ग, पुस्तकयोः ।

इत्यादि वल्गितमप्यपास्तमित्यलं पाषण्डविडम्बनेनेति दिक् ।
तस्माच्चावाकदर्शनासिद्ध्या सुतरां गुरुशब्दाभिधेयासिद्धिरिति तु
सममेवेति ।

इति चार्वाकमतखण्डनम् ।

इति श्रीमत्परमहंसपरिव्राजकाचार्य—श्रीब्रह्मानन्दसरस्वती-
श्रीपादशिष्य-काश्मीरक--श्रीसदानन्दयति-विरचितायामद्वैतब्रह्मसिद्धौ
गुरुशब्दाभिधेयविचारे नास्तिकषण्डदर्शनमतखण्डनव्याजेन दुर्दुरुह-
वादिशिरसि द्वितीयोऽयं मुद्गरप्रहारः ॥२॥

समाप्तं पूर्वार्द्धम्

अथ तृतीयो मुद्गरप्रहारः

बाह्यदर्शनषट्केषु गुरुशब्दाभिधेयकम् ।

न सिद्धं यत्ततो वीक्ष्य आस्तिकेष्वथ निर्णयः ॥१॥

अथास्तु तर्हि वैशेषिक-तार्किक-प्राभाकरादिसम्मतः परममहत्-परिमाणादिविशिष्ट एवात्मा गुरुशब्दाभिधेयः । तदुक्तम्—

वायोर्नवैकादश तेजसो गुणाः

जल-क्षिति-प्राणभृतां चतुर्दश ।

दिक्कालयोः पञ्च, षडेव चाम्बरे

महेश्वरेऽष्टौ, मनसस्तथैव च ॥

—इति चेत् ? तर्हि किमस्य स्वरूपम् ? कथं च गुण-गुणिभावः ? इति निरोच्य वक्तव्यम् । स पुनः प्रतिशरीरमीश्वराच्च भिद्यते न वा भिद्यते चेत्, कथमस्य मोक्षादिव्यवस्था—इति चेत् ? श्रोत० सावधानेन । सुखसमवायिकारणतावच्छेदकात्मत्वसामान्यवानात्मा, ज्ञानाधिकरणमेव वा । स पुनर्द्विविधः—परमात्मा जीवश्च । तत्र परमात्मा नित्यज्ञानाश्रयत्वात्सर्वज्ञ एक एव । न चेश्वरस्य ज्ञान-स्वरूपत्वं, सुखस्वरूपत्वं वा, सुखाश्रयत्वं वा सम्भवति—इति वाच्यम् ; ज्ञानस्य गुणत्वात् । सुखस्य धर्मजन्यत्वाद्गुणत्वाच्च । ईश्वरस्य च सदासुक्तत्वेन विहितेऽनधिकारात्, तत्स्वीकारे च जीवत्वप्रसङ्गात्, तथा च ‘नित्यज्ञानेच्छाप्रयत्नवानेव ईश्वरो मन्तव्यः’ इति प्राञ्चः । नव्यास्तु नित्यसुखमपि स्वीकुर्वन्ति इति ।

ननु—ईश्वरसद्भावे किं मानम् ? न तावत्प्रत्यक्षम् । तदपि बाह्य-माभ्यन्तरं वा ? नाद्यः, अरूपिद्रव्यत्वात् ; नान्त्यः, जीवात्म-तत्सुखादिव्यतिरिक्तत्वात् । नाप्यनुमानम्, लिङ्गाभावात्—इति चेत् ?

न ; क्षित्यङ्कुरादि आद्यकार्यं वा कर्तृजन्यम्, कार्यत्वात्, घटवत्
इत्यनुमानस्य प्रमाणत्वात् । उपादानगोचरापरोक्षज्ञानचिकीर्षाकृति-
मत्त्वं कर्तृत्वम् । उपादानं समवायिकारणम् । सकलपरमाण्वादिसू-
क्ष्मदर्शित्वात् सर्वज्ञत्वम् । “यः सर्वज्ञः सर्ववित्” इत्यागमोऽपि तत्र
मानमिति दिक् ।

जीवश्च देहेन्द्रियाद्यतिरिक्तः प्रतिशरीरं भिन्नो नित्यो विभुश्च ।
विभुत्वं च सर्वमूर्तसंयोगित्वम् । मूर्तत्वं च परिच्छिन्नपरिमाणवत्त्वम् ।
तच्च पृथिव्यप्तेजोवायुमनसामेव । नित्यत्वं च ध्वंसाप्रतियोगित्वम् ।
स च—अहं जाने, अहं सुखी, अहमस्मि—इत्यादिप्रतीत्या मानस-
प्रत्यक्षः । अनुमानविषयश्च—आत्मा इतरेभ्यो भिद्यते, आत्मत्वात्,
व्यतिरेके पृथिव्यादिवत् । तस्य च सुख-दुःखयोगित्वात् तद्धेतुभूत-
विहितप्रतिषिद्धक्रियाकर्तृत्वभोक्तृत्वमप्यावश्यकम् । स च ज्ञानस्वरूप-
भिन्नत्वाज्जडः । विप्रतिपत्तौ तु बुद्धि-सुख-दुःखेच्छा-द्वेष-प्रयत्न-धर्मा-
धर्म-संस्कारादलिङ्गकः । तथा हि—बुद्ध्यादयो गुणाः, अनित्यत्वे
सति एकेन्द्रियग्राह्यत्वात्, रूपरसादिवत् । गुणश्च गुण्याश्रित एवेति
नियमः । न हि बुद्ध्यादयो भूतानां गुणा वक्तुं शक्यन्ते, मानस-
प्रत्यक्षत्वात् । न वा भूतानां गुणा मनसा गृह्यन्ते, तथानुभवाभावात् ।
नापि दिक्काल-मनसां गुणाः, विशेषगुणत्वात् । ये हि दिगादिगुणाः
पञ्च, न ते विशेषगुणाः, सर्वद्रव्यसाधारणत्वात् । यस्मादेवं गुणि-
भावस्यानुभवसिद्धत्वात् तस्मात्सगुण * एवात्मा न निर्गुणः । तत्र
मानाभावात् ।

न वा मीमांसकसम्मतश्चिदचिदात्मकः । “अस्थूलमनखङ्गस्वम्”
इत्यादि, निरंशत्वप्रतिपादकश्रुतिविरोधात्, निर्गुणत्वप्रतिपादने च

* अवेदमनुसन्धेयम्—न च “निर्गुणं निष्कलं शान्तम्” इत्यादिश्रुतिविरोध—इत्याशङ्क्यम् ।
निर्गता निष्पन्ना ज्ञानेच्छादयो गुणा ह्यदृष्टादिवशात् यस्मिन् स निर्गुणः इति व्याख्यानं
विरोधपरिहारः सादित्यभिप्रायः ।

प्रमाणाभावात् । एवं प्राभाकरमतेऽपि ज्ञानसुखाद्याश्रयत्वेनैव आत्म-
सिद्धिरिति । तदुक्तम्—

प्राभाकरास्तार्किकाश्च प्राहुरस्याचिदात्मताम् ।

आकाशवद्द्रव्यमात्मा शब्दवत्तद्गुणस्थितिः ॥

इच्छा-द्वेष-प्रयत्नाश्च धर्माधर्मौ सुखासुखे ।

तत्संस्काराश्च तस्यैते गुणाश्चेति उदीरिताः ॥

आत्मनो मनसा योगे स्वादृष्टवशतो गुणाः ।

जायन्तेऽथ प्रलीयन्ते सुषुप्तेऽदृष्टसङ्ख्यात् ॥

चितिमत्त्वाच्चेतनोऽयमिच्छा-द्वेष-प्रयत्नवान् ।

स्याद्धर्माधर्मयोः कर्ता भोक्ता दुःखादिमत्त्वतः ॥

यथात्र कर्मवशतः कादाचित्कं सुखादिकम् ।

तथा लोकान्तरे देहे कर्मणेच्छापि जन्यते ॥

एवं च सर्वगस्यापि सम्भवेतां गमागमौ ।

कर्मकाण्डः समग्रोऽत्र प्रमाणमिति तेऽब्रुवन् ॥ इति ।

न च—शरीरेन्द्रिय-मनसाम् आत्मत्वं सम्भवतीति वाच्यम्, पूर्वमेव
दूषितत्वात्, ममकारास्यदत्वेन अनात्मत्वनिश्चयाच्च । न च—
ममात्मा इति प्रतीत्या आत्मनोऽपि तथात्वप्रसङ्ग—इति वाच्यम्,
तस्य शरीराद्यभिप्रायेण अविद्वदुच्यमानस्य भ्रमत्वस्वीकारात् । यत्त
वेदान्तिभिरुच्यते—नित्यस्वप्रकाशसुखात्मक एवात्माद्वितीयः, श्रुति-
सिद्धत्वात् ; अतः सर्वशरीरे एक एवात्मा, लाघवात् ; नानात्वकल्पने
गौरवान्मानाभावाच्च ; तथा च श्रुतयः—

विज्ञानघनः एवात्मा । अविनाशि वा आरिऽयमात्मा ।

एकमेवाद्वितीयं ब्रह्म । नेह नानास्ति किञ्चन ।

सत्यं ज्ञानमनन्तं ब्रह्म । विज्ञानमानन्दं ब्रह्म । इत्यादि ।

तदसङ्गतमेव, तर्कविरोधात् । न हि ज्ञानमात्मा वक्तुं शक्यते,
गुणत्वात्, द्रव्यत्वाभावाच्च । न च ज्ञानस्वरूप आत्मा कस्यचिदनु-

भवसिद्धः । अहं जानामि—इत्यादिप्रतीत्या ज्ञानाश्रयत्वेनैवानु-
भवात्, अहं ज्ञानम्—इति प्रतीत्यभावाच्च । एतेन ?—पुष्कर-
पलाशवन्निर्लेप एवात्मा—इति साङ्ख्य-पातञ्जलस्वीकृतमप्यपास्तम्,
ज्ञानस्वरूपत्वस्वीकाराविशेषात् । न च लाघवादेकत्वं युक्तम्,
सत्तर्कविरोधात् ।

तथा हि—श्रवणमननादिना एकस्य जीवस्य तत्त्वज्ञाने जाते
न कुत्रापि संसार उपलभ्येत । सामग्रीवशादेकस्य सुखोत्पत्तौ
दुःखोत्पत्तौ च सर्वेऽपि सुखिनो दुःखिनो वा स्युः । तस्मात्सर्व-
शरीरेष्वेकात्मत्वस्वीकारे न बन्धमोक्षादिव्यवस्थासिद्धिः । गौरवं च
फलमुखं न दोषाय २ । “सत्यं ज्ञानमनन्तं ब्रह्म” इत्यादयः श्रुतय-
स्वीश्वरपरा एवेति न किञ्चिदनुपपन्नमिति । ननु—“सत्यं ज्ञान-
मनन्तं ब्रह्म” इत्यादिश्रुतीनां जीव-ब्रह्मैक्यप्रकरणे उपनिषत्सु पठि-
तत्वात्कथं केवलमीश्वरपरता इति चेत् ? सत्यम्, अहं कर्ता, अहं
भोक्ता इत्यादिप्रत्यक्षप्रमाणेन बाधात् । तदुक्तम् खण्डन-टीकायां
वर्धमानोपाध्यायैः—

बाधव्याधभयोद्भिन्ना तवाद्वैतश्रुतिर्मृगी ।

ब्रह्मारण्येऽपि विश्वासं कथमासादयिष्यति ?

इति न्यायेन जीव-ब्रह्मणोरैक्यानङ्गीकारात्, “नानात्मानो व्यवस्थातः”
इति गौतमसूत्रविरोधाच्च । ननु तर्हि—“तत्त्वमसि । अहं
ब्रह्मास्मि । अयमात्मा ब्रह्म । नित्यं ज्ञानमनन्तं ब्रह्म” इत्यादिभि-
र्वेदान्तमहावाक्यैरखिलोपनिषद्ग्रन्थैः प्रतिपादितस्यैक्यस्य अनङ्गीकारे
तव आस्तिकत्वेनार्भिमतस्य नास्तिकत्वप्रसङ्गः इति चेत् ? न ;
स्वमते त्वैक्यस्य भावनापरत्वाङ्गीकारात् । अथ वा—नाहमीश्वर

१ ‘अत एव’ इति क, ग, पुस्तकयोः ।

२ ‘दोषावहं न’ इति क, पुस्तके । ‘दोषाय न’ इति ग, पुस्तके ।

३ ‘नानन्दं ब्रह्म’ इति क, पुस्तके ।

इत्यादि-प्रत्यक्षेण
लिङ्गेन,

किञ्चिज्ज्ञत्व-सर्वज्ञत्वपरस्परविरुद्धधर्माश्रयत्व-

“हा सुपर्णो सुयुजा सखाया समानं वृक्षं परिषस्वजाते ।

तयोरन्यः पिप्पलं स्वाद्वत्त्यनश्नन्नन्योऽभिचाकशीति ॥

* इति श्रुत्या,

द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥

उत्तमः पुरुषस्त्वन्यः परमात्मैत्युदाहृतः ।

इति भगवद्वचनाच्च जीवेश्वरभेदस्यावगतत्वेन चेतनाचेतनत्वेन जीव-
जगद्भेदस्य—घटः पटो न भवति—इति प्रतीत्या जगत्परमेश्वर-
भेदस्य च प्रत्यक्षसिद्धत्वात्, तत्त्वमस्यादिवाक्यानि मीमांसकमतवत्
“आदित्यो यूषः । यजमानः प्रस्तरः” इत्यादि-वाक्यवत् उप-
चरितार्थान्येव वा भवन्तु । अत एव जगन्निष्ठात्वमपि न, अर्थक्रिया-
कारित्वेन वैषम्यात् । तस्मात्—

* ‘सुपर्णो’ वृक्षात्पक्षिणाविव च देहात्पृथग्भूतौ । सदृशौ चिद्रूपत्वात् । ‘सखायौ’
अवियोगात् ऐक्यमत्वाच्च । अनिर्वचनीयया सायया वक्ष्यत इति ‘वृक्षः’ देहः तम् । तस्मिन् कृतम्
नीडं न निकेतनं हृदयरूपं याम्यां तौ । तयोर्मध्ये एको जीवः । ‘पिप्पलं’ पिप्पलान्नं ‘पिप्पलो’-
ऽश्वत्यो देहः तस्मिन्नदनीयं कर्मफलमित्यर्थः । ‘अन्यः’ ईश्वरः निरन्नः अभीक्षापि निजानन्दे न
तप्तः । ‘अभिचाकशीति’ देदीप्यमानस्तिष्ठतीत्यर्थः ।

† ‘कूटो’ यथार्थवस्त्वाच्छादनेन अथथार्थवस्तुप्रकाशनं सावेत्यर्थान्तरम् । तेन आवरण-
विक्षेपशक्तिद्वयरूपेण स्थितः कूटस्थः जगन्मायाशक्तिरूपकारणोपाधिः । संसारबीजत्वेन
आनन्त्या‘दक्षर’ उच्यते इति सिद्धान्तसम्भता व्याख्या । पूर्वपक्षसम्भता तु कूटस्थो जीव
इत्यभिप्राय इत्यर्थः ।

१ ‘जगत्परस्परं भिद्यते इति’ इति ग. पुस्तके ।

इच्छा-द्वेषः १-प्रयत्न-सुख-दुःख-ज्ञानान्यात्मनो लिङ्गम्* । [अ० १
आ० १ सू० १०]

इति गौतमसूत्रान्यथानुपपत्त्या ज्ञान-सुखादिविशेषनवगुणाश्रयाः
प्रतिशरीरं भिन्ना एवात्मानो मन्तव्याः । अत्रापि तु वैशेषिक-
नैयायिकयोरस्ति कश्चन विशेषः ।

तथा हि—वैशेषिकास्तु देहेन्द्रियाद्यतिरिक्तं विभुमात्मानं नव-
विशेषगुणाश्रयं पूर्वोक्तैरौत्था कल्पयन्तो वदन्ति—“द्रव्य-गुण-कर्म-
सामान्य-विशेष-समवायानां षष्ठां पदार्थानां साधर्म्य-वैधर्म्याभ्यां
यत्तत्त्वज्ञानं तत्पूर्वकादात्मतत्त्वसाक्षात्कारात् ईश्वरोपासनासहितात्
नवानां विशेषगुणानां युगपत्प्रागभावासहवृत्तिध्वंस एव आत्मनः
कैवल्यम्” इति । तत्त्वं त्वनारोपितं रूपम् । तच्चात्मनः पूर्वोक्त-
विभुत्वादिस्वरूपमेव । ज्ञानं त्वसम्भावनादिशङ्काऽकलङ्कितत्वे सति
मानससाक्षात्कारवत्त्वम् । तन्मात्रस्यैव† मोक्षसाधनत्वात् । तथा च
श्रुतिः—

तमेव विदित्वाऽतिमृत्युमेति नान्यः पन्था विद्यतेऽयनाय इति‡ ।

तच्च श्रवणाद्यधीनम् । तदुक्तं पूर्वाचार्यैः—

श्रोतव्यः श्रुतिवाक्येभ्यो मन्तव्यश्चोपपत्तिभिः ।

मत्वा ध्यायेत२ सततमेते दर्शनहेतवः ॥ इति ।

१ ‘द्वेष’ इत्येतत्पदं ख, ग, पुस्तकयोः नास्ति ।

* सूत्रार्थस्तु स्पष्ट एव । इच्छाद्वेषादीनां लक्षणानि वात्स्यायनभाष्यतोऽवगन्तव्यानि,
विस्तरभयादत्र नोक्तानि ।

† ‘तन्मात्रस्य’ निर्विकल्पकात्मसाक्षात्कारस्येत्यर्थः ।

‡ इति तु प्राञ्चः । नवीनास्तु अन्यथैव श्रुत्यर्थं वर्णयन्ति । तथा हि—‘तमेव’ इत्यत्र
अन्ययोगव्यवच्छेदार्थक एवकारो न सङ्गच्छते । इतरभिन्नत्वेनात्मज्ञानस्य मोक्षोपायस्य आत्मल-
प्रकारविषयकत्वात् इतरमेदविषयकत्वाच्च । तस्यात्तमेवैत्यत्र एवकारो भिन्नक्रमः । तमात्मानं
विदित्वैवेत्यर्थः । ज्ञानानन्तरमेव मुक्तिर्नोपायान्तरानन्तरम् इति तु फलितम् । इममेवार्थं
स्पष्टयति “नान्यः पन्था” इत्याद्ययिमः श्रुतिभागः इति ।

२ ‘०य ध्यायेत्’ इति ग, पुस्तके ।

श्रवणादौ चाधिकारो भगवदनुगृहीतस्य विरक्तस्यैव । भगवदनुग्रहश्च
विना निष्कामकर्मानुष्ठानं न सम्भवति । निष्कामकर्मणि चाधि-
कारो विदितसंसारतत्त्वस्यैव । संसारतत्त्वज्ञानं च विना वैशेषिक-
शास्त्राध्ययनं न भवति । तथा च श्रुतिः—

परोक्ष्य लोकान् कर्मचितान् ब्राह्मणो निर्वेदमायात्* । इति ।

तथा सर्वपदार्थज्ञानस्य निःश्रेयसहेतुत्वात् शास्त्र-निःश्रेय-
सयोर्हेतुहेतुमद्भावः, शास्त्र-तत्त्वज्ञानयोर्व्यापार-व्यापारिभावः,
निःश्रेयसतत्त्वज्ञानयोः कार्य-कारणभावः, इत्यादिपदार्थ-शास्त्रयोः
प्रतिपाद्यप्रतिपादकभावः सम्बन्धोऽवगम्यते । एतेषां च सम्बन्धानां
ज्ञानान्निःश्रेयसार्थिनामिह शास्त्रे प्रवृत्तिर्भवति । मोक्षमणाश्च
मुनौ गृहीतासमावाः शास्त्रे प्रवर्तन्ते मोक्षाय । न तु कर्मणि तत्र
अज्ञस्यैव सकामस्य निष्कामस्य वाधिकारात् । न चात्मतत्त्वज्ञानिना-
मपि विहितेऽधिकारोऽस्तु—इति वाच्यम्, तत्त्वज्ञानान्मिथ्याज्ञान-
निवृत्तौ तन्मूलीभूतरागादिनिवृत्तौ च कर्माधिकाराभावात् । पूर्व-
संस्कारप्राबल्यात् कर्मणि प्रवृत्त्या अनुष्ठानसम्भवेऽपि नादृष्टोत्पत्तिः ।
अदृष्टहेतुभूतस्य मिथ्याज्ञानस्य तत्त्वज्ञानप्रागभावस्य वा अभावात् ।
तदुक्तं वाचस्पतिमिश्रैः न्यायभाष्यटीकायाम्—

“मिथ्याज्ञानसलिलावसिक्तायामात्मभूमौ धर्माधर्मौ अङ्कुरं
जनयतः” इति २ ।

नैयायिकास्तु—“प्रमाण-प्रमेय-संशय-प्रयोजन-दृष्टान्त-सिद्धान्ता-
वयव-तर्क-निर्णय-वाद-जल्प-वितण्डा-हेत्वाभास-च्छल-जाति-निग्रह-

१ ‘मोक्षमाणा’ इति क. पुस्तके ।

* ‘कर्मचितान्’ कर्मभिर्व्योतिष्टोमादिभिः प्राप्यान् ‘लोकान्’ स्वर्गादीन् । पराभ्यस्यादि-
दोषदूषितान् । ज्ञाता ‘ब्राह्मणः’ परोक्षब्रह्मसाक्षात्कारवान् मुमुक्षुः । ‘निर्वेद’ इहामुष फल-
भोगविरागम् । ‘मायात्’ प्राप्तं यात् । सर्वत्र विगतदृष्टी भवेदित्यर्थः ।

२ ‘इत्यादिना’ इति ख, ग. पुस्तकयोः ।

क्षतिः । प्रतियोगिजनकाभावत्वेन प्रागभावत्वस्वीकारात् । जनकत्वं च स्वरूपयोग्यतामात्रम् । न हि प्रागभावश्चरमसामग्री, येन तस्मिन् सति कार्यमवश्यं भवेत् । तथा सति कार्यस्याप्यनादित्व-
प्रसङ्गात् । यथा च सहकारिविरहादियन्तं कालं नाजीजनत्, तथाग्रेऽपि तद्विरहान्न जनयिष्यति । हेतूच्छेदे पुरुषाव्यापारात्—
इत्यस्यापि प्रागभावपरिपालन एव तात्पर्यम् । अत एव गौतमीयेऽ-
मृत्यु-—

दुःख-जन्म-प्रवृत्ति-दोष-मिथ्याज्ञानानामुत्तरोत्तरापाये तदनन्तरा-
पायादपवर्गः* [अ. १ । आ. १ । सू. २]

इत्यत्र कारणाभावात्कार्याभावाभिधानं दुःखप्रागभावरूपामेव
मुक्तिं द्रढयति । न हि—दोषापाये प्रवृत्त्यपायः, प्रवृत्त्यपाये जन्मा-
पायः, जन्मापाये दुःखापाय—इति अपायो ध्वंसः, किन्त्वनुत्-
पत्तिः । सा च प्रागभाव एव । न च प्रतियोग्यप्रसिद्धिः ।
सामान्यतो दुःखत्वेनैव प्रतियोगिप्रसिद्धेः, प्रायश्चित्तवत् । तत्रापि
हि प्रत्यवायध्वंसद्वारा दुःखानुत्पत्तेरेवापेक्षितत्वात् । लोकेऽप्यहि-
कण्टकादिनिवृत्तेः दुःखानुत्पत्तिफलकत्वदर्शनात् । दुःखसाधन-
निवृत्त्यर्थमेव हि प्रेक्षावतां प्रवृत्तिः ।

केचित्तु—‘दुःखात्यन्ताभाव एव मुक्तिः । स च यद्यपि नात्मनिष्ठः
तथापि लोष्टादिनिष्ठ एवात्मनि साध्यते । सिद्धश्च तस्य दुःखध्वंस
एव, तस्य तत्सम्बन्धितयोपगमात्, तस्मिन् सति तत्र दुःखा-
त्यन्ताभावप्रतीतिः । एवं च सति “दुःखेनात्यन्तं विमुक्तश्चरति”
इत्यादिश्रुतिरप्युपपादिता भवति’ इत्याहुः, तत्र ; दुःखात्यन्ताभाव-
स्यासाध्यत्वेन अपुरुषार्थत्वात्, दुःखध्वंसस्य च तत्सम्बन्धित्वे

१ ‘द्वितीयसूत्रे इति क. पुस्तकेऽधिकम् ।

* अस्यायमर्थः—तत्त्वज्ञानेन विरोधितया अपहृते मिथ्याज्ञाने, कारणाभावात् निवृत्ते
रागद्वेषात्मके दीये, तदभावाच्च प्रवृत्तेः धर्माधर्मात्मिकाया अनुत्पत्तौ, तदभावाच्च जगन्मो विगिह-
शरीरसम्बन्धाभावे, दुःखाभावादपवर्गो भवतीति तात्पर्यम् ।

परिभाषामान्नापत्तेः । “दुःखेनात्यन्तं विमुक्तश्चरति” इति श्रुतेः दुःख-
प्रागभावस्यैव कारणविघटनमुखेनात्यन्ताभावसमानरूपत्वे तात्पर्यात् ।

ननु—अयं न पुरुषार्थः, निरुपाधोच्छाविषयत्वाभावात्,
दुःखाभावकाले सुखं तावन्नोत्पद्यत इति सुखार्थिनां दुःखात्यन्ताभावे
प्रवृत्त्यनुपपत्तेः—इति चेत् ? न ; वैपरीत्यस्यापि सुवचत्वात् । सुखे-
च्छापि दुःखाभावोपाधिकी—इत्येव किं न स्यात् ? शोकाकुलानां
सुखविमुखानामपि दुःखाभावमात्रमभिसम्भाय विप्रोद्वन्धनादौ
प्रवृत्तिदर्शनात् ।

ननु—पुरुषार्थोऽप्ययं ज्ञायमान एव वक्तव्यः, सुक्तेषु दुःखा-
भावरूपाया ज्ञायमानतैव नास्ति, अन्यथा मूर्च्छाद्यवस्थार्थमपि
प्रवृत्तेः—इति चेत् ? न ; श्रुत्यनुमानाभ्यां ज्ञायमानत्वस्य प्रतिपादनात् ।
अस्ति हि श्रुतिः—

“दुःखेनात्यन्तं विमुक्तश्चरति” इति । “तमेव विदित्वातिमृत्यु-
मेति । नान्यः पन्था विद्यतेऽयनाय ।” इति ।

अनुमानं च—दुःखसन्ततिरत्यन्तं विच्छिद्यते, सन्ततित्वात् प्रदीप-
सन्ततिवत्—इति । चरमदुःखध्वंसस्य दुःखध्वंससाक्षात्कारमात्रेण
विषयीकरणात् प्रत्यक्षवेद्यतापि, योगिनां योगजधर्मवलेनागामिनो
ऽपि दुःखध्वंसस्य प्रत्यक्षतोऽपगमाच्च । ननु तथापि तुल्यायव्ययतया
नायं पुरुषार्थः । दुःखवत् सुखस्यापि हानिः द्वयोरपि समान-
सामग्रीकत्वात्—इति चेत् ? न ; वीतरागाणां दुःखदुर्दिनभीरूणां
सुखद्योतिकाभावेऽसम्प्रत्ययवतां तत्र प्रवृत्तेः । ननु—तथापि न
दुःखनिवृत्तिः पुरुषार्थः, अनागतदुःखनिवृत्तेरशक्यत्वात्, अतीतस्य
चातीतत्वात् । वर्तमानस्य च पुरुषप्रयत्नमन्तरेणैव निवृत्तेः—इति
चेत् ? न । हेतूच्छेदे पुरुषव्यापाराभ्युपगमात्, प्रायश्चित्तवत् ।

तथा हि सवासनं मिथ्याज्ञानं संसारहेतुः, तदुच्छेदश्चात्म-
तत्त्वज्ञानाद्य इत्यादि पूर्वमेव प्रतिपादितम् । उक्तं च न्यायभाष्ये—
“शान्तः खल्वयं सर्वविप्रयोगः सर्वोपरमोऽपवर्गः ।”

“बहुत्र १ कच्छं घोरं पापकं लुप्यते” इति ।

“कश्च २ बुद्धिमान् सर्वदुःखोच्छेदं सर्वदुःखासंविदमपवर्गं न रोचयेत्” इति ।

“यथा ३ मधुविषयसम्पृक्तान्नमनादेयमित्येवं सुखं दुःखानुपक्त-मनादेयम् ।” इति ।

एतेन यत्तु वेदान्तिनः—वस्तुतो ब्रह्माद्वैतसाक्षात्कारादविद्या-निवृत्तौ विज्ञानसुखात्मकः केवलात्मापवर्गं वर्तते—इति वदन्ति तदप्यपास्तम्, स्वप्रकाशसुखात्मकस्य ब्रह्मणो नित्यतया मुक्त-संसारिणोरविशेषात्, पुरुषप्रयत्नं विनापि तत्सत्त्वेन तस्यापुरुषार्थत्वात् च, अविद्यानिवृत्तिमात्रस्य च प्रवृत्तिसाध्यत्वेऽप्यविद्यानिवृत्ते-र्निरूपयितुमशक्यत्वात् ।

तथा हि—अविद्यानिवृत्तिः किमात्मरूपा तदतिरिक्ता वा ? आद्ये असाध्यत्वापत्तिः, द्वितीयेऽपि किं मिथ्या, सती वा ? आद्ये ५ अविद्यातत्कार्यान्यतरापत्तिः, अन्ये ६ अद्वैतहानिः । किञ्च—शब्द-गम्यस्य ब्रह्मणः सत्यत्वे शब्दयोग्यतायाः शाब्दधौप्रामाण्यस्य सत्यत्वं वक्तव्यम्, तथा च ब्रह्मातिरिक्तसत्यवस्तुसत्त्वेन द्वैतावश्यम्भाव इति वियदादिप्रपञ्चोऽपि सत्य एवास्तु इति द्वैतसत्यत्वापत्तेश्च, आत्मनो ज्ञानसुखात्मकत्वे मानाभावाच्च । न च—“नित्यं विज्ञानमानन्दं ब्रह्म” इति श्रुतिर्मानम्—इति वाच्यम् । उत्पत्तिविनाशवतोर्ज्ञानसुखयोः अहं जाने, अहं सुखी—इति, स्वभिन्नत्वेनानुभूयमानयोः ब्रह्मा-भिन्नत्वसाधने प्रत्यक्षबाधात् । “आनन्दं ब्रह्म” इति श्रुत्या सत्त्वर्थायाच्-

१ ‘बहु च’ इति कलिकाता-सुद्धितन्यायभाष्यपुस्तके दृश्यते ।

२ ‘कथं’ इति क. सु. प. पाठः ।

३ ‘तद्यथा’ इति क. सु. प. पाठः ।

४ ‘०देयमिति एवं’ इति क. सु. प. पाठः ।

५ क. पुस्तके ‘प्रथमे’ इति ।

६ ‘द्वितीये’ इति क. पु. ।

प्रत्ययान्तत्वेन आनन्दवत्त्वं ब्रह्मणो बोध्यते । नाभेदः । अन्यथाऽ
जहल्लिङ्गानन्दशब्दस्य नपंसकत्वानुपपत्तिः । न च—लिङ्गव्यत्ययः
कान्दसत्त्वेनाप्युपपद्यते—इति वाच्यम्, मानाभावात् । एवं त्रिदण्डिनां
मीमांसकानां च मतेऽपि मुक्तेर्वक्ष्यमाणद्रूपणग्रस्तत्वाच्चाणादरणीयत्व-
मेवेति दिक् ।

तस्माद्वैशेषिकादि-महानुभावप्रतिपादित-प्रक्रियया गुरुशब्दाभि-
धेयस्य सत्यत्वसिद्धौ न घटकुटीप्रभातवृत्तान्तन्यायेन—शिरसि
सुहरप्रहार उचितः—इति चेत् ? नैतत्सारम् । तस्य ? शास्त्रस्य
बाललालनार्थत्वात्, असत्कार्यवादासम्भवत् ज्ञानात्मनोर्गुणगुणि-
भावस्यात्मनानात्वस्वीकारस्य च अति-स्मृति-युक्त्यनुभवविरोधात् ।

तथा हि—ज्ञानं किमात्मनो भिन्नमभिन्नं वा भिन्नाभिन्नं वा ?
नाद्यः ; घटवद्भर्म-धर्मिभावानुपपत्तेः । ननु—घटादिरसम्बद्धत्वादात्म-
धर्मो न भवति, ज्ञानं तु आत्मसम्बन्धीति युक्त एव धर्म-धर्मि-
भावः—इति चेत् ? न ; सम्बन्धस्य सर्वज्ञेनापि निरूपयितुमशक्यत्वात् ।

तथा हि—सम्बन्धः किं संयोगो वा, तादात्म्यं वा, समवायो
वा ? नाद्यः ; द्रव्ययोरेव संयोगस्वीकारात्, आत्मनस्तव मते द्रव्यत्वे-
ऽपि ज्ञानस्य गुणत्वात् । न द्वितीयः ; मीमांसकसम्मतत्वेऽपि
तवानङ्गीकारात् । न तृतीयः ; सर्वथाऽसम्भवात् ।

तथा हि—समवायः किं समवायिनि सम्बन्धान्तरेण सम्बद्धः,
उत असम्बद्धः ? सम्बद्धे तु—तस्यापि सम्बन्धान्तरं वाच्यम्, एवं
तस्यापि इति स्फुटैव अनवस्था । असम्बद्धे तु—स्वस्यैवासिद्ध्या कथं
'स्वातिरिक्तयोः धर्म-धर्मितासिद्धिः । न च—समवायस्य न सम्बन्धा-
न्तरेण सम्बद्धता, किन्तु स्वेनैव रूपेण—इति वाच्यम् । स्वरूप-
सम्बन्धोऽपि किं समवायादतिरिक्तः तत्स्वरूपो वा ? आद्ये, कथं
नानवस्था ? द्वितीये, स्वस्य स्वप्रतियोगिकसम्बन्धत्वासम्भवात्, स्वं न

स्वीयम्—इत्यनुभवेन बाधाच्च, स्वयमेव सम्बन्धत्वेन चात्माश्रयत्वात्, प्रथममुद्गरे समवायस्य विस्तरेण निराकृतत्वाच्च ।

अथ प्रतीतिबलान्तदखण्डं स्वीक्रियते—इति चेत् ? न ; असम्बद्धया प्रतीत्या विषयासिद्धेः । ननु—विषय-विषयिभावसम्बन्धेन विषयसम्बद्धा प्रतीतिः—इति चेत् ? न ; घटविषयकज्ञानेन यो घटस्य सम्बन्धः स किं तेनैव गृह्यते अन्येन वा ? आद्ये—तेन स्वमविषयी-कुर्वता कथं स्वस्य विषयेण सह सम्बन्धो गृह्यते ? सम्बन्धज्ञानस्य सम्बन्धिद्वयगोचरत्वनियमात्, अन्यथा सम्बन्ध इत्येव गृह्येत, न तु अस्य अनेन सम्बन्ध इति, तादृक् ग्रहे च नोभयित्वसिद्धिः । न चोभयित्वग्राहकमानशून्यः सम्बन्धो ऽस्ति । अथ—स्वं विषयीकुर्वता स्वस्य विषयसम्बन्धो गृह्यताम्—इति चेत् ? न ; आत्माश्रयात् । स्वस्य स्वविषयत्वे मानाभावात् ।

ननु—स्वयमेव स्वस्य स्वविषयत्वे मानम्—इति चेत् ? न ; विषयत्वस्य स्वानतिरिक्तत्वे—स्वस्य स्वं विषय-इति वाक्यस्य स्वमित्यर्थः । तथा च उद्देश्यासिद्धेः । विषयत्वस्य स्वातिरेकेण घटेनेव तेन समं विषयिविषयभावे मानाभावाच्च । एतेन प्राभाकरवर्णितं ज्ञानस्य स्वप्रकाशत्वमपि निरस्तम् । द्वितीये तु—स्फुटैवानवस्था इति दिक् ।

तस्माद्भिन्नत्वपक्षे ज्ञानात्मनोर्गुणगुणिभावो नोपपद्यते, द्वितीयेऽभिन्नत्वपक्षे तु ज्ञानस्य आत्मस्वरूपत्वेन सुतरां धर्मधर्मिभावानुपपत्तिः । न हि तस्य तदेव धर्मो भवति । न हि शुक्लः शुक्लस्य धर्मो दृष्टः नापि तृतीयो भिन्नाभिन्नत्वपक्षः—परस्परविरोधात् । न हि एकमेवैकदा एकस्मिन् एकस्माद्भिन्नमभिन्नं वा भवितुमर्हति, विरोधात् । अथोच्येत—प्रत्यक्षसिद्धत्वाद्भेदाभेदौ न विरुद्धौ । यथा—गौरयम्—इति पिण्डादव्यतिरेकेण गोत्वं प्रतीयते, तदेव च पिण्डान्तरे प्रत्यभिज्ञायमानत्वाद्भेदेनावगम्यते । अतः प्रत्यक्षेणैव भेदाभेदयोः

प्रतीयमानत्वात् क्व विवादः—इति चेत् ? न ; प्रत्यक्षस्यान्यथासिद्धत्वात्, भिन्नमपि हि वस्तु प्रत्यक्षेणान्यन्तसन्निधानादिदोषेणाभिन्नवत् प्रतीयते । यथा दीपज्वाला भिन्नापि कुतश्चित्कारणादभिन्नवत्प्रतीयते, यथा वा एकस्माच्चन्द्राद् द्वितीयश्चन्द्र इति । अतः प्रत्यक्षस्यान्यथासिद्धत्वात् न तेन प्रमाणसिद्धस्य भेदाभेदविरोधस्य निराकरणं सम्भवतीति ।

अथैवमुच्येत—चैतन्यस्य द्वै रूपे स्तः । आत्मस्वरूपता चैतन्यस्वरूपता चेति । तत्र आत्मस्वरूपतया आत्मनो न भिद्यते । भिद्यते च चैतन्यरूपतया । अतो भिन्नाभिन्नाभ्यां रूपाभ्यां भिन्नाभिन्नत्वमविरुद्धम्—इति चेत् ? न ; अत्रापि धर्मिधर्मभावस्य सम्पादयितुमशक्यत्वात् ।

तथा हि—येन रूपेण तदभिन्नं न तेन रूपेण धर्मिभिन्नम् अभिन्नत्वादात्मैव, येन रूपेण भिन्नं न तेन रूपेणापि धर्मित्वम् । भिन्नत्वात् घटादिवत् इत्युक्तं प्राक् । यच्चोक्तं रूपाभ्यां भिन्नाभिन्नत्वमविरुद्धमिति तदपि न युक्तिमत् । ते रूपे किं चैतन्याङ्गिन्ने, अभिन्ने वा, भिन्नाभिन्ने वा ? न तावङ्गिन्ने—पूर्वोक्तदोषापत्तेः । एवमभिन्ने भिन्नाभिन्नेऽपि बोद्धव्यम् ? तयोरपि रूपान्तराभ्यां भिन्नाभिन्नाभ्यां भिन्नाभिन्नत्वाभ्युपगमेऽनवस्थापातात् । अग्रे विस्तरेण भेदाभेदवादिनं प्रति निराकार्यमाणत्वाच्च अलं मृतमारणेनेति । तस्मान्नात्मा सर्वथा ज्ञानाश्रयः, किन्तु ज्ञानस्वरूप एव । एतेन सदानन्दयोरप्यात्मस्वरूपत्वं व्याख्यातम् । अनेनैव च ‘आत्मत्वसामान्यवान् न आत्मा’ इत्यादिलक्षणमप्यपास्तम् * ।

१ नास्तीदं वाक्यं क, ग, पुस्तकयोः ।

२ ‘भेदस्य अभेदस्य च वादिनं’ इति क, पुस्तके ।

* अत एव अद्वैतमकरन्देऽप्युक्तम्—

जडाजडविभागोऽयं चेतने मयि कल्पितः ।

भित्तिभागे समे चित्रे चराचरविभागवत् ॥

एवं गुण-गुणिभावस्य दुर्निरूपत्ववदात्मनानात्वखीकारस्यापि
दुर्निरूपत्वमेव, युक्तिविरोधात्, श्रुतिविरोधाच्च ।

तथा हि—एकस्य पुरुषस्य सुखादिसामग्र्या उत्पद्यमानसुखादि
कथं सर्वैर्नानुभूयते । सर्वेषां जीवानां विभुत्वेन सर्वशरीरान्तर्भावा-
विशेषात् । अथ—यस्य कार्यकारणसङ्घातः तस्यैव सुखादिर्नान्यस्येति
नियम—इति चेत् ? न ; तस्यापि सर्वात्मसन्निधावुत्पद्यमानस्य
विशेषहेतोरभावात् कथमेकात्मसम्बन्धित्वम् ? अथ—यत्कर्मवशात्
शरीरमुत्पन्नं तत्तस्य इति नियमः—इति चेत् ? न ; कर्मणोऽपि
देहेन्द्रियादिव्यापारद्वारा उत्पद्यमानस्य सर्वात्मसन्निधौ सर्वात्मसम्बन्धा-
विशेषात् । अथ—देहेन्द्रियादिव्यापारस्य साधारण्येऽपि विजातीय-

चेतोपरागरूपा मे साचितापि न तात्त्विकी ।

उपलक्षणमेवैतन्निस्तरङ्गाचिदम्बुधेः ॥

स्वरूपमेव मे सत्त्वं न तु धर्मो न भस्त्ववत् ।

मदन्यस्य सतोऽभावान्न हि सा जातिरिष्यते ॥

स्वरूपमेव मे ज्ञानं न गुणः सगुणो यदि ।

अनात्मत्वमसत्त्वं च ज्ञेयाज्ञेयत्वयोः पतेत् ॥

तथाप्याभाति कोऽप्येवं विचाराभावभावतः ।

अप्रशयान् चिदाकाशे विचारार्कोदयावधि ॥

विज्ञानविरतिः सुप्तिस्तज्जन्म स्वप्न-जागरौ ।

स्वसाक्षिणः कथं मे स्युर्नित्यज्ञानस्य ते त्रयः ।

अहमस्मि सदा भामि कदाचिन्नाहमप्रियः ।

ब्रह्मैवाहमतः सिद्धं सच्चिदानन्दमद्वयम् ॥

इत्यादिग्रन्थे न, एतेन—विज्ञानातीति व्युत्पत्त्या विज्ञानमस्येति व्युत्पत्त्या वा 'विज्ञानम्' इति
कर्तरि लृङ्ङङ्गीकारेण च नित्यज्ञानवत्त्वलाभः । एवमानन्दोऽस्यास्तीति सत्त्वर्थीयाच्प्रत्ययेन

आनन्दवत्त्वलाभश्च, अन्यथा नपुंसकलिङ्गानुपपत्तेः—इत्यादि तार्किकवलिखितमपासं वेदितव्यम्

“आनन्दो ब्रह्मेति व्यजानात् । केवलो निर्गुणश्च, चिद्रूप एवाविकारो ह्युपलब्ध्या नित्यग्र

बुद्धः परः प्रत्यगात्मरसः” इत्याद्यनेकश्रुति-स्मृतिविरोधस्य प्रत्यक्षसिद्धत्वात् । लिङ्गव्यत्यय

श्रौतत्वेनाप्युपपत्तेरिति दिक् ।

यात्ममनःसम्बन्धस्य असाधारण्यम्—इति चंति ? न ; तस्यापि सर्वान्प्रत्यविशेषात् । अथ—स्वकीयमनःसम्बन्धो भेदनियामकः— इति चेत् ? न ; सर्वदा सर्वात्मसंयुक्तं मनः कस्यचिदेव नान्यस्य इति वक्तुमशक्यत्वात्* । वक्ष्यमाण—“तत्त्वमसि, अहं ब्रह्मास्मि, अयमात्मा ब्रह्म, सत्यं ज्ञानमनन्तं ब्रह्म, विज्ञानमानन्दं ब्रह्म, आकाशवत्सर्वगतश्च नित्यः । वृक्ष इव स्तब्धोदिवि तिष्ठत्येकः, निष्क्रियं निर्गुणं शान्तं निर्विकल्पं निरञ्जनम्”† इत्यादिश्रुतिविरोधश्च । तस्मादात्मनानात्वस्वीकारेऽपि न सुख-दुःखबन्ध-मोक्षादिव्यवस्थासिद्धिः, कथंचिदुपपादने च “सदेव सौम्येदमग्र आसीत् ।‡ एकमेवाद्वितीयं ब्रह्म, नेह नानास्ति किञ्चन” इति श्रुत्यनुरोधास्त्वाववाच्च नित्य-शुद्ध-बुद्ध-मुक्तस्वभावात्मैकत्वमङ्गीकर्तव्यम् ।

ननु—अस्तु श्रुतिलाघवाभ्यामात्मैकत्वम्, तथापि सुखदुःख-बन्धमोक्षादिव्यवस्था तवापि दुरुपपादैव—इति चेत् ? न । सुख-दुःखाद्याश्रयोभूतान्तःकरणभेदात्,

इन्द्रो मायाभिः पुरुरूप ईयते

इत्यादिश्रुत्युक्ताविद्याभेदाद्वा सर्वव्यवस्थोपपत्तेः । नन्वस्त्वविद्याभेदा-

१ ‘०दिति दिक्’ इति अधिकं ग, पुस्तके ।

* न च—सुख-दुःखादिवैचित्र्यान्वयानुपपत्तिरिव भेदनियामिका—इति वाच्यम् ; वक्ष्यमाणान्तःकरणभेदेरूपोपाधिभेदानाप्युपपत्तेः । यथा च केषांचित् मते—श्रीवैक्येऽपि तत्तत्क्षणशक्त्युपाधिभेदेन शब्दग्रहव्यवस्था तथैवात्र उपाधिभेदेनेति श्रेयम् ।

† अज्यते अनेन इति अञ्जनम् उपाधिः, तन्निवर्तकं तद्रहितं वा निरञ्जनम्, निरुपाधिकमित्यर्थः ।

‡ ‘इदम्’ इदङ्कारास्पदत्वेन गृह्यमाणमखिलं स्वात्मातिरिक्तं जगत् । ‘अग्रे’ उत्पत्तेः प्राक् । ‘सदेव’ सत्स्वरूपं ब्रह्मैव आसीत् । ‘सौम्य’ प्रियदर्शन । ‘एकम्’ तार्किकादि-स्वीकृतात्मनानात्वरूप-सजातीयभेदशून्यम् । ‘अद्वितीयम्’ तैरेव स्वीकृतविजातीयपरमात्मा-काशादिशून्यम् । ‘एव’ स्वगत-सजातीय-विजातीयाभावशून्यम्, निर्धर्मैकमखण्डं ब्रह्मैत्यर्थः । ‘आसीत्’ इति कालवासनावसितं शिथ्यं प्रत्येव, न तु वस्तुतः ; स्वमते ब्रह्मातिरिक्तस्य कल्पितत्वस्वीकारात् ।

जीवभेदव्यवहारः, तथाप्यन्तःकरणस्य मनसो निरवयवत्वात्
अणुरूपत्वाच्च कथं : सुखदुःखादिरूपेण परिणामः—इति चेत् ?
शृणु ; न तावदन्तःकरणं निरवयवम् सादिद्रव्यत्वेन सावयवत्वात् ।
सादित्वं च असम्भवे—“तन्मनो ऽसृजत्” इति श्रुतिसिद्धम् । तच्चाग्रे
चतुर्थमुहुरे विस्तरेण सृष्टिप्रक्रियायां वक्ष्यमाणम् । न च—तर्हि
अनित्यत्वप्रसङ्गः—इति वाच्यम्, ब्रह्मातिरिक्तस्य कल्पितत्वाभ्युप-
गमेन दृष्टत्वात् । सावयवत्वादेव च कामसङ्कल्पादिरूपेण
परिणामित्वं सम्भवति । तथा च श्रुतिः—

‘कामः सङ्कल्पो विचिकित्सा अङ्गाऽङ्गादृतिरदृतिर्हीर्षीर्भी-
रित्येतत्सर्वं मन एव—इति ।

मनसः परिणाम एव इत्यभेदेन कार्यकारणभावो नृद्वयवत् ।

‘रूपं रूपं प्रतिरूपो बभूव तदस्य रूपं प्रतिचक्षणाय’—इति ।

अथ ‘मन एव’ इति वाक्यस्यायथार्थसम्भवोऽपि सुवचः । तथा
हि—आत्ममनःसंयोगेन आत्मन्येव कामादिः—इति चेत् ? न ;
“स यत्तत्पश्यति शृणोति जिघ्रति” इत्याद्यनन्वागतः । तेन भगवति
“असङ्गो ह्ययमात्मा” इत्यादिवाक्यार्थान्यथानुपपत्त्या पूर्ववाक्यस्यात्म-
परत्वकल्पने मानाभावात् । तदुक्तं वार्त्तिककृद्भिः—

यत्र यद् दृश्यते द्रष्टा जाग्रत्स्वप्न-सुषुप्तिषु ।

तत्रैव तत्रेतरत्वेत्यनुभूतिर्हि सम्मता ॥

स यत्तत्रेक्षते किञ्चित्तेनानन्वागतो भवेत् ।

दृष्ट्वैव पापं पुण्यं चेत्येवं श्रुतिषु डिण्डिमः ॥ इति ।

भगवद्वाक्यं च—

इच्छा द्वेषः सुखं दुःखं सङ्घातश्चेतना धृतिः ।

एतत् क्षेत्रं समासेन सविकारमुदाहृतम् ॥ इति ।

* ‘रूपं रूपम्’ अन्तःकरणमन्तःकरणं प्रति । ‘प्रतिरूपः’ प्रतिनिन्दरूपः ‘बभूव’ ज्ञातः ।
किमर्थं तर्हि ? ‘प्रतिचक्षणाय’ अहमिति व्यवहाराय इति योजनायाम् ।

किञ्च—न केवलं ? श्रुतिप्रमाणत एव अन्तःकरणस्य सावयवत्वेन मध्यमपरिमाणवत्त्वम्, अपि तु—लाघवतर्केणापि । अन्तःकरणस्य तावत्सुख-दुःखादौ जनकत्वमुभयवादिसम्मतम् । तत्र त्वत्सम्मत-समवायिकारणस्यैव उचितत्वाच्चक्षुरादिवन्मनसो मध्यमपरिमाणवत्त्वमनुमीयते ।

न च—अणुत्वानुमाने किञ्चिल्लिङ्गमस्ति, नापि नित्येन्द्रियत्वाच्छ्रोत्रवद्विभुत्वानुमानं प्राभाकरसम्मतम् । नित्यत्वस्यैवासिद्धत्वात्,

“एतस्मादात्मन आकाशः सम्भूतः”

इत्यादिश्रुत्या आकाशस्यापि नित्यत्वाभावेन तत्कार्यश्रोत्रस्य सुतरां नित्यत्वाभावात् । अतएव जन्यस्य विभुत्वाभावात् मध्यमपरिमाणत्वानुमानस्य श्रोत्रे न व्यभिचारः । यदिन्द्रियं यद्गुणग्राहकं तदिन्द्रियं तद्गुणवत् इति व्याप्तेः । यथा चक्षुरादेः स्वग्राह्यगुणवद्भूतारभ्यत्वं साध्यते तथा मनसोऽपि पञ्चभूतगुणग्राहकत्वेन स्वग्राह्यगुणवत्पञ्चभूतारभ्यत्वं साध्यते विशेषाभावात् । न च विजातीयानामनारम्भकत्वं विशेषः । सुवर्णसूत्रैः पट्सूत्रैः कार्पाससूत्रैश्च विजातीयैरेकपटारम्भदर्शनात्, तत्र अवयव्यनङ्गीकारेऽन्यत्रापि तथानङ्गीकारसम्भवादवयविनो दत्तजलाञ्जलित्वप्रसङ्गात् । तस्मादपञ्चीकृतवक्ष्यमाणपञ्चमहाभूतारभ्यं सत्त्वप्रधानं सङ्कोचविकासशालिं स्वच्छं द्रव्यं चक्षुर्वन्मूर्तद्रव्याभिघातयोग्यं देहपरिमाणपरिमितं मनोऽभ्युपगन्तव्यम्* । सिद्धान्ते सुख-दुःखेच्छा-ज्ञानादीनां तदाश्रयत्वाभ्युपगमात् । तेषां च सर्वशरीरव्याप्तित्वेनोपलम्भात् तदाश्रयस्य मनसोऽपि सर्वशरीरव्यापित्वात् ।

१ ख, पुस्तके तु ‘किञ्चान्तःकरणस्य सुख-दुःखादौ जनकत्वम्’ इति पाठः ।

* अत्र पाश्चात्त्यैरभिधीयते—‘युगपद्विज्ञानानुत्पत्तिर्मनसो लिङ्गम्’ इति । एककाले ज्ञानानामनुत्पत्तिर्यतः स एव धर्मो मनसो लिङ्गम् । जीवात्मनो युगपन्नानाज्ञानधारणे साभाविको काचिदशक्तिर्विद्यते । तद्विशिष्ट आत्मा मनःपदेन व्यवह्रियते इत्यादि ।

अथाणुत्वाभावे युगपत्सर्वेन्द्रियसम्बन्धसम्भवाद्युगपन्नानाज्ञानोत्पत्तिप्रसङ्गः—इति चेत् ? सत्यम् ; एकेनेन्द्रियेणैकमेव ज्ञानं जन्यते इति नियमस्तावदावयोः समानः । अन्यथा युगपच्चाक्षुषज्ञानद्वययोरुत्पत्तिः किं न स्यात् ? नानेन्द्रियजज्ञानानां तु युगपदुत्पत्तिरिष्यत एव दीर्घशङ्कुलीं भक्षयतः शब्द-स्पर्श-रूप-रस-गन्धानां युगपदनुभवात् । सुषुप्तग्रन्थयानुपपत्त्या त्वङ्मनःसंयोगस्य ज्ञानमात्रकारणत्वेन त्वयाभ्युपगमात् । रसनावच्छिन्न-त्वङ्मनःसंयुक्तस्य गुडस्य युगपद्रसस्पर्शोपलम्भः तवापि दुर्वारः । तस्मान्नास्मदभ्युपगते मनसि श्रुति-स्मृति-न्यायसिद्धे विमतिः सम्भवति । एतेन पूर्वोक्तं मनसोऽणुत्वं तार्किकसम्मतं वक्ष्यमाणमीमांसकसम्मतं विभुत्वं च निरस्तम् ।

ननु—कामादेरन्तःकरणधर्मत्वे ‘अहमिच्छामि, अहं जानामि, अहं बिभेमि’ इत्याद्यनुभवो आत्मधर्मत्वमवगाहमानः कथमुपपद्यते ? —इति चेत् ? शृणु ; अयःपिण्डस्य दग्धत्वाभावेऽपि दग्धत्वाश्रय-वह्नितादात्म्याध्यासेन यथा अयो दहतीति व्यवहारः, तथा सुख-दुःखाद्याकारपरिणाम्यन्तःकरणैक्याध्यासात् ‘अहं सुखी’ इत्यादि-व्यवहारः । विस्तरस्तु स्वरूपप्रकाशे द्वितीयपरिच्छेदेऽनुसन्धेय इति । ननु—तथापि अन्तःकरणस्य इन्द्रियतया अतीन्द्रियत्वात् कथं प्रत्यक्षविषयत्वम् ?—इति चेत् ? मैवम् ; न तावदन्तःकरण-मिन्द्रियमित्यत्र मानमस्ति । न च—“मनःषष्ठानीन्द्रियाणि” इति भगवद्वचनं प्रमाणमस्ति—इति वाच्यम्, अनिन्द्रियेणापि मनसा षट्त्वसङ्ख्यापूरणाविरोधात् । न हि इन्द्रियगतसङ्ख्यापूरणमिन्द्रिये-णैवेति नियमः,

वेदानध्यापयामास महाभारतपञ्चमान्

इत्यादाविव तद्गतपञ्चत्वसङ्ख्याया अवेदेनापि भारतेन पूरणदर्शनात् ।

इन्द्रियेभ्यः परा ह्यर्था अर्थेभ्यश्च परं मनः ।

मनसस्तु परा बुद्धिर्बुद्धेरात्मा महान्परः१ ॥

महतः परमव्यक्तमव्यक्तात्पुरुषः परः ।

पुरुषान्न परं किञ्चित्सा काष्ठा सा परा गतिः* ॥

इत्यादि श्रुत्या मनसोऽनिन्द्रियत्वाभ्युपगमाच्चेति सर्वमनवद्यम् ।

इति मनसोऽनिन्द्रियत्वप्रतिपादनम् ।

ननु—मनसोऽनिन्द्रियत्वाभ्युपगमे सुखादिज्ञानस्य प्रत्यक्षत्वं न स्यात्, इन्द्रियजन्यत्वाभावात्—इति चेत्? न; ईश्वरज्ञाने व्यभिचारात्, अनुमित्यादेरपि मनोजन्यतया साक्षात्कारत्वापत्तेश्च । तस्मात्सिद्धं कर्तृत्व-भोक्तृत्वादीनामन्तःकरणाश्रयत्वम् । न तु नित्यस्य विभो-रात्मनः, तस्याद्वितीयत्वेन निर्गुणत्वात् । तथा च श्रुतयः—“निर्गुणं निष्कलम्” इत्यादि ।

यथा ह्येको ज्योतिरात्मा विवस्वानपो भिन्ना† बहुधैकोऽनुगच्छत् ।

उपाधिना क्रियते भेदरूपो देवः क्षेत्रेष्वेवमजोऽयमात्मा ॥

* एवमिदं व्याख्येयम् । ‘बुद्धेः’ अस्मदादिव्यष्टिबुद्धेः सकाशात् । ‘महानात्मा’ समष्टिबुद्धिरूपः । ‘परः’—

मनो महान्मतिर्ब्रह्मा पूर्वबुद्धिः स्वातिरीश्वरः ।

इति वायुपुराणवचनात् मनो-महदादिभ्यः परः । ‘महतः’ हैरण्यगर्भा बुद्धेः । ‘परम-व्यक्तम्’ अव्याकृतं सर्वजगद्बीजं मायाख्यम् ।

मायां तु प्रकृतिं विन्द्यान्मायिनं तु महेश्वरम् ।

इति श्रुतेः । “तद्धीदं तच्चैव्याकृतमासीत्” इति च । अव्यक्तात्सकलजडवर्ग-प्रकाशकः ‘पुरुषः’ पूर्ण आत्मा । ‘परः’ उत्कृष्टः । तस्मादपि कश्चिदन्यः परः स्यादत आह—‘पुरुषान्न परं किञ्चित्’ पुरुषात्सकाशात्किञ्चिदपि परं नास्ति । कुत एवम्? यस्मात् ‘सा काष्ठा’ समाप्तिः सर्वाधिष्ठानत्वात् । ‘सा परा गतिः’ तत् निरतिशयं स्थानम् । “सोऽध्वनः पारमाप्रोति । तद्विष्णोः परमं पदम्” इत्यादि श्रुतिप्रसिद्धा परा गतिरपि सैव इत्यर्थः ।

† ‘अपो भिन्ना’ अप्सु भिन्नासु इत्यर्थः ।

सूर्यो यथा सर्वलोकस्य चक्षुर्न लिप्यते चाक्षुषैर्बाह्यदोषैः ।

एकस्तथा सर्वभूतान्तरात्मा न लिप्यते लोकदुःखेन बाह्यः ॥ इति ।

स्मृतिश्च—

एक एव तु भूतात्मा भूते भूते व्यवस्थितः ।

एकधा बहुधा चैव दृश्यते जलचन्द्रवत् ॥ इति ।

न च पूर्वोक्तगीतमसूत्रविरोधः, तस्य यावद्ब्रह्मज्ञानं व्यावहारिक-
भेदपरत्वेनाप्युपपत्तेः । एतेनैक्यस्य भावनापरत्वम्—इति जल्पितम-
प्यपास्तम् । तस्मान्नानात्ववादस्य दुर्निरूपत्वेन सिद्धं श्रुति-स्मृति-
युक्त्यनुभवानुसारेणैकत्वम् इति दिक् ।

इति ज्ञानात्मनोर्गुणगुणिभावखण्डनपूर्वकात्म-
नानात्वखण्डनम् ।

एवं वास्तवात्मभेदं निराकृत्य घटपटाद्यनात्मभेदोऽपि निरा-
क्रियते । ननु—मायाकार्यत्वं प्रपञ्चस्य आरम्भपरिणामखण्डने प्रथम-
मुद्गरे प्रतिपादितत्वात्कथमनात्मनां परस्परं भेदाशङ्का ?—इति चेत् ?
न ; तस्यैवासिद्धेः, ब्रह्मकार्यस्य बहुशः अवणात्—

सदेव सौम्येदमग्र आसीत् ।

यतो वा इमानि भूतानि जायन्ते ।

तस्माद्वा एतस्मादात्मन आकाशः सम्भूतः ।

यथाग्नेः क्षुद्रा विस्फुलिङ्गाः । एवमेवैतस्मादात्मनः सर्वे देवाः
सर्वे लोकाः सर्व एवात्मनो व्युच्चरन्ति ।

इत्यादिश्रुतिभ्यः ।

द्वारप्रहारः ३]

अद्वैतब्रह्मसिद्धिः

जन्माद्यस्य यतः* [शा. भा., अ. १ पा. १ सू. २]
इति न्यायाच्च । नन्वज्ञानकार्यमपि बहुशः श्रूयते । तथा हि—
मृत्युर्नैवेदमावृतमासीत् ।
साभासाज्ञानं मृत्युः ।
तद्धोदं १ तर्ह्यव्याकृतमासीत् ।
इन्द्रो मायाभिः पुरुरूप ईयते ।
अजामेकां लोहितशुक्लकृष्णाम् ।
मायान्तु प्रकृतिं विद्यात् ।
नासदासौन्नो सदासीत् ।
तम आसीत्तमसा गूढम् ।

इत्यादिश्रुतिभ्यः ।

मायामात्रं तु कार्त्स्न्येनानभिव्यक्तस्वरूपत्वात् १ [शा. भा.,
अ. ३ पा. २ सू. ३] ।
इति न्यायाच्च । एवं तर्हि श्रुतीनां सूत्रयोश्च परस्परविरोधा-
न्नोभयमपि कारणमसु ।

किं तर्हि जगत्कारणम् ?—इति चेत् ? यथायोग्यं परमाखादिक-
मेव । तस्मादनात्मभेदे प्रत्यक्षादिसिद्धे जगति आत्मभेदाभावेऽपि

१ 'तर्ह्योदं' इति ग. पुस्तके ।

* 'जन्म' उत्पत्तिः 'आदिरस्य' इति तद्गुणसंविज्ञानो बहुव्रीहिः । जन्मस्थितिभङ्ग
समासार्थः । 'अस्य' इति प्रत्यक्षादिसन्निधापितस्य इदमनिर्देशः । सृष्टिजन्मादिधर्मसम्बन्धार्था ।
'यतः' इति कारणनिर्देशः । इदमत्र तात्पर्यम्—अस्य जगतो नामरूपाभ्यां व्याकृतस्य
अनेककटं भोक्तृसंयुक्तस्य प्रतिनियतदेशकालफलाश्रयस्य मनसाप्यचिन्त्यरचनारूपस्य जन्म-
स्थितिभङ्गं यतः सर्वज्ञात् सर्वशक्तेः कारणाद्भवति । 'तद्वन्न' इति वाक्यशेषः ।

+ 'तु' शब्दः पक्षं व्यावर्तयति । नैतदस्ति यदुक्तं 'सन्ध्ये सृष्टिः पारमार्थिकी' इति ।
मायामयैव सन्ध्ये सृष्टिः, न परमार्थगन्धोऽप्यस्ति । कुतः ? 'कार्त्स्न्येनानभिव्यक्तस्वरूपत्वात्'
न हि कार्त्स्न्येन परमार्थवस्तुधर्मेण अभिव्यक्तस्वरूपवान् तस्मात् मायामात्रमिदं व्यर्थः । कार्त्स्न्येन
तु देशकालसम्पत्तिरवाप्य इति ।

कथमद्वैतसिद्धिः—इति चेत् ? महदनिष्टमापादितं पुच्छृष्टज्ञाभ्यां विकलेन तार्किकबलीवर्देन अद्वैतवादिनं प्रति । तर्हि—प्रत्यक्षसिद्धोऽयं घटपटादिभेदः—इति वदन् प्रष्टव्यः—किं धर्मप्रतियोगिस्वरूप-स्त्वान्तरं वा ? तत्र “प्रत्यक्षग्राह्यः तत्त्वान्तरमेव” इति वैशेषिका-स्तार्किकाश्च । “पदार्थधर्मत्वेन तत्स्वरूपेण च द्विविधो भेद” इति साङ्ख्यः पातञ्जलाश्च । इदमेव मतं भेदवादित्वेन प्रसिद्धैर्माध्वैरपि अङ्गीक्रियते । “अधिकरणस्वरूप एव भेदः सोऽपि प्रत्यक्षग्राह्यः” इति प्राभाकराः । “अधिकरणस्वरूपोऽप्यभावोऽनुपलब्धैव ग्राह्यः” इति भाट्टाः । “कार्यकारणयोर्भेदाभेद” इति भट्टभास्करानुयायिनः त्रिदण्डिनो जैनाश्च । तदेतत्क्रमेण निराक्रियते ।

किं प्रत्यक्षं भेदमात्रं गृह्णाति, उत धर्मप्रतियोगिसहितम् ? नाद्यः—धर्मप्रतियोगिप्रतीतिमन्तरेण भेदस्य प्रत्येतुमशक्यत्वात् । द्वितीयेऽपि क्रमेण ग्रहणं युगपद्वा ? अथ यदा क्रमेण तदापि भेदं गृहीत्वा प्रत्यक्षं धर्मि-प्रतियोगिनौ गृह्णाति वैपरीत्येन वा ? अथ युगपत् तथापि ‘दण्डी देवदत्तः’ इतिवत् विशेषण-विशेष्यतया गृह्णाति, उताङ्गलितयवत्परस्परसंसृष्टतया ? इति ।

तत्र क्रमपक्षे भेदग्रहणपुरःसरो धर्मप्रतियोगिग्रहणपक्षो न युक्तः । भेदज्ञानं प्रति धर्म्यादिज्ञानस्य कारणत्वेनोक्तेः क्रमग्रहणायोगात् । अथ तद्विपरीतो धर्मप्रतियोगिग्रहणपूर्वको भेदग्रहः । तदपीदं विचारणीयम्—किं स्वरूपेण धर्म्यादिग्रहणं भेदनिरूपकम्, उत घटत्वादिना, यदा धर्मित्वेन प्रतियोगित्वेन वा ? नाद्यः—क्षीरनौरयोस्तादात्म्या-पन्नयोः स्वरूपेण भासमानयोरपि तदीयभेदाग्रहणात् । नापि द्वितीयः—घटत्वादिना प्रतियोग्यादिग्रहस्य भेदापेक्षत्वेन अन्योन्या-श्रयात् । अतएव न तृतीयः । भेदज्ञानाधीनं प्रतियोग्यादिज्ञानं धर्मिभिन्नस्य भेदनिरूपकस्य प्रतियोगित्वात् । एवं धर्मिज्ञानस्यापि भेदज्ञानपूर्वकत्वमूहनीयम् । तज्ज्ञानाधीनं च भेदज्ञानं प्रसिद्धमिति कथं नान्योन्याश्रयः ?

किञ्च—भेदः किं भिन्ने धर्मिणि वर्तते उत अभिन्ने ? न तावदभिन्ने, तत्र भेदग्रहस्य भ्रमत्वप्रसङ्गात् । अभिन्नं नाम भेदानधिकरणम्, तत्र चेत् भेदं गृह्णीयात् तज्ज्ञानं कथं न भ्रमः स्यात् ? यदि आद्यः—तत्किं स्वेनैव भेदेन भिन्ने धर्मिणि स्वयं भेदो वर्तते, उत भेदान्तरेण भिन्ने ? नाद्यः—आत्माश्रयात्, स्वभिन्ने स्वस्य वृत्तेः* । द्वितीयश्चेत्—सोऽपि अभिन्ने धर्मिणि उत भिन्ने ? इति विकल्पे—प्रथमे भेदस्य कल्पितत्वम्, द्वितीये स्वेन भिन्ने चेत् आत्माश्रयः । यद्भेदनिरूपणार्थं स्वयमागतः तेन भिन्ने चेत्तदा अन्योन्याश्रयः । अथ एतद्दोषपरिहाराय द्वितीयभेदस्य भिन्ने धर्मिणि स्थित्यर्थं तृतीयस्वीकारश्चेत्तदा चक्रकम्, भेदद्वयव्यवधानेन स्वस्थापेक्षणात् । अथ तत्रापि पूर्वदोषनिवृत्तये चतुर्थः स्वीक्रियते चेत् तदानवस्था ।

अथ—गत्यन्तराभावादनवस्थाप्याश्रीयते—इति चेत् ? तर्हि ते भेदाः किं क्रमेण धर्मिणि वर्तन्ते उत युगपत् ? क्रमेण चेत् तर्हि धर्मिणोऽनादित्वप्रसङ्गः । उत्तरोत्तरभेदेन पूर्वपूर्वभेदकार्यस्य धर्मिणि भिन्नव्यवहारस्य असिद्धिः । पूर्वपूर्वभेदस्य वयर्थ्येन प्राग्लोपापत्तिश्च ? । युगपच्चेत्तर्हि भिन्ने भेदस्थितिपक्षक्षतिः ।

* 'भिन्ने भेदाः' इत्युक्तावात्माश्रयादि कथम् इति चेत् ? उच्यते ; भिन्ने नामभेदविशिष्टे भेदाश्रये । तथा च विशेषणीभूतो एकस्मृतृतीयान्तपदेन निर्दिष्टः, अपरो विधीयमानः प्रथमान्त-शब्दनिर्दिष्टः । भेदाश्रयत्वं विना तृतीयान्तनिर्दिष्टस्य विशेषणत्वायोगात् । विशेष्यान्वयिना सम्बद्धस्यैव विशेषणत्वात् । द्वौ चेदन्योन्याश्रयः । तृतीयापेक्षायां चक्रकम् । चतुर्थे त्वनवस्था इत्यर्थः । एतदेवोक्तं विद्यारण्यमुनिभिः तत्त्वविवेकी—

सविकल्पस्य लक्ष्यत्वे लक्ष्यस्य स्यादवस्तुता ।

निर्विकल्पस्य लक्ष्यत्वं न दृष्टं न च सम्भवि ॥

इति चोद्यमुक्ता,

विकल्पो निर्विकल्पस्य सविकल्पस्य वा भवेत् ।

आद्ये व्याहृतिरन्यत्रानवस्थात्माश्रयादयः ॥ इत्यादिना ।

१ प्राग्लोपाविनिगम्यत्व-प्रमाणापगमैर्भवेत् ।

अनवस्थितिमास्थानुरचिकित्सा विदोषता ॥

इति खण्डनखण्डखाद्ये ।

अथ—एतदोषपरिहाराय एकविशिष्टे परस्थितिराश्रीयते—इति चेत् ? तर्हि अविनिगमप्रसङ्गः, एतद्भेदविशिष्टे तद्भेदस्थितिरित्यत्र विनिगमकाभावात् । किञ्च—एवमपि भेदाः स्वीक्रियेरन् यदि भेदपरम्परावगाहिनी काचित्संविदुदयमासादयेत्, न च सा अस्तीति । तस्मात्प्रमाणाभावान्नान्तभेदस्वीकारः । अथेतत्सर्वदोष-परिहाराय दण्डिदेवदत्तवड्मिप्रतियोगिनौ भेदश्च युगपदेव प्रत्यक्षमवकलयति । अतएवाङ्गुलित्वयवत्परस्परसंस्पृष्टतया—इत्यपि न, तत्प्रतीतिर्वैशिष्ट्यावगाहित्वनियमात् । (ननु—तर्हि विशेषणविशेष्यभावेन प्रत्यक्षं भेदं गृह्णातु),*—इति चेत् ? तर्हि भेदावगाहित्वेव प्रतीतिर्विशेषणप्रतीतिः, उत भेदतद्विनिगमप्रतियोगिविषयकप्रतीतिरिति ? नाद्यः—कार्यकारणबुद्धोरेकत्वायोगात् । न द्वितीयः—विशेषणविशेष्यभावस्य भेदाधीनत्वात् । भेदासिद्धौ विशेषणविशेष्यभावासिद्ध्या भेदस्याशक्यज्ञानत्वात् इति दिक् ।

इति अतिरिक्तभेदखण्डनम् ।

अथास्तु तर्हि साङ्ख्यादिसम्मत एव पदार्थधर्म-तत्स्वरूपभेदेन द्विविधो भेदः । तथा हि—एकस्तावत्पदार्थानामन्योन्यसामानाधिकरण्यायोग्यतालक्षणः, यथा रजतादेः शुक्तिकादिसंसर्गायोग्यतादिलक्षणः ; स च पदार्थधर्म एव, पदार्थस्वरूपेऽवगते तद्वतधर्मविशेषावगमनियमात् ; अन्यस्तु पदार्थानामसङ्गरूपः, स च पदार्थस्वरूपावगतिरिव ।

* एष पाठोऽधिक इव प्रतिभाति ।

+ स्वरूपे एव इत्यर्थः ।

ननु—अयमस्माद्भिन्न इति धर्मिप्रतियोग्यपेक्षो भेदः । तदग्रहणं च धर्मिग्रहणायपेक्षम् । तथा च कथं स्वरूपग्रहणेन भेदग्रहणम् ?— इति चेत् ? उच्यते ; न तावद्भेदस्य धर्मिप्रतियोग्यपेक्षा, रूप-रसादिस्वरूपस्यैव तद्भेदत्वात्, तस्य च प्रतियोग्याद्यनपेक्षत्वात् । असङ्गरो हि भेदः । स च रूपस्य रूपात्मनैव रसात्सिद्धिः । न हि रूप-रसयोः स्वयतिरेकेण धर्मान्तरापेक्षोऽसङ्गरः प्रतिभाति तयोः स्वरूपस्या सङ्गरात्मनैवावभासनात् । या तु तत्र धर्मिप्रतियोग्यपेक्षा सा तत्र भेदशब्दप्रयोगनिबन्धना । तथा हि—रूप-रसादिशब्दास्तावद्रूप-रसादिस्वरूपनिमित्ताः प्रयुज्यन्ते । भेदादिशब्दास्तु तत्रैव बुद्धि-सन्निधापितपदार्थान्तरोपाधिसापेक्षाः । यथा वृक्षादिशब्दाः वृक्षादिषु स्वरूपमात्रापेक्षया प्रयुज्यन्ते, वनादिशब्दास्तु तत्रैव एकदेशावस्थाना-द्युपाध्यपेक्षया । ततो धर्मिप्रतियोग्यपेक्षायां भेदशब्दप्रयोगनिबन्धन-त्वात् स्वरूपातिरिक्तभेदे प्रमाणाभावात् । निर्विकल्पकविज्ञानेऽपि रूप-रसादिस्वरूपस्यैव असङ्गरात्मनावभासनात् स्वरूपभेदाभेदो नातिरिक्तः—इति चेत् ? अत्रोच्यते—यदि कश्चित्पदार्थानां धर्मभूतो भेदः प्रतिभासते, प्रतिभासतां नाम । न तत्रप्रतिभासो निराक्रियते । यावद्ब्रह्मज्ञानं वक्ष्यमाणकल्पितप्रपञ्चभेदावभासस्येष्टत्वात् । यत्तु घटादिस्वरूपमेव भेद इति परिकलनम्, तन्न ; प्रतीतिविरोधात्, व्यवहाराभावप्रसङ्गाद्भेदाभावप्रसङ्गाच्च । तथा हि शूलो घट—इतिवत्—भिन्नो घट—इति घटधर्मित्वेन भेदः प्रतिभासते । न तु—भेदो घट—इति घटस्वरूपत्वेन । अतो भेदघटयोर्धर्मधर्मिप्रतीतेराबालपण्डितं प्रसिद्धत्वात् । प्रसिद्धेश्च बाधाभावात् तदपलापे सर्वप्रतीत्यपलाप-प्रसङ्गाच्च । भेदस्य वस्तुस्वरूपकल्पना सकललोकप्रतीतिविरुद्धा । किञ्च

१ 'रसादिस्वरूपस्यैव' इति ग, पुस्तके ।

२ 'पदार्थानां धर्मभूतो' इत्येव ख, ग, पुस्तकयोः ।

—भेदो घटस्वरूपमेव चेत् तर्हि भेदघटादिशब्दानां पर्यायत्वप्रसङ्गः ।
तथा सति—घटो भिन्नः—इति भेदशब्दस्य अनेकघट-पटादिशब्दैः सह
प्रयोगो न स्यात्, ततश्च शब्दार्थव्यवहारोऽस्तमियात् ।

यच्चोक्तं—वृक्ष-वनादिशब्दाविव वृक्षेषु स्वरूपोपाधिनिमित्तौ
घट-भेदशब्दौ घटस्वरूपे वर्तन्ते इति—तदसत् । एकदेशानेकदेशाव-
स्थानादिधर्मविशिष्टा किल वृक्षवनादिशब्दाभिधेया तत्स्वरूपेण
वृक्षादिशब्दवाच्या—इति अस्त्येव कियानपि अर्थभेदः । ऋक्ष-
दौर्घादिशब्दाः पुनर्न्यूनाधिकदेशकालव्यापित्वधर्मनिबन्धना वृक्षादिषु
प्रयुज्यन्ते, न तत्स्वरूपमात्रनिबन्धना एव, यथा पित्रादिशब्दाः
पुत्रादिषु जननादिसम्बन्धप्रयुक्ताः प्रवर्तन्ते । सर्वथापि त्वपर्यायशब्दानां
वाच्यार्थभेदोऽपरिहार्य एव । ततश्च भेद-घटशब्दयोर्वाच्यार्थभेदाभावे
सति पर्यायत्वाद्नेकैर्भिन्नार्थशब्दैः सह प्रयोगानुपपत्तेः शब्दव्यवहारोऽ-
नुपपन्नः स्यात्—इति व्यवहारान्यथानुपपत्त्यापि घटादिस्वरूपादर्थान्तरं
भेद—इति निश्चीयते । अनुमानं च—भेदो घटशब्दवाच्यादर्थान्तरम्,
तदपर्यायशब्दवाच्यत्वात् घटादिशब्दवाच्यवत् ; इति भेदशब्दो न
घटपर्यायः, पटादिशब्दसामानाधिकरण्येनापि प्रयुज्यमानत्वात्
शुक्लादिशब्दवत् ।

अपि च—भेदस्य घटस्वरूपमात्रत्वे घटादेरविदारणात्मकत्वात्
लोके विदारणरूपो भेदो न सिध्येत् । ततश्च अन्योन्यानात्मकत्व-
लक्षणवस्त्वसङ्गरासिद्धेरद्वैतवाद एव भवता सूक्ष्मैक्षितां कुर्वता
समर्थितः स्यात् । घटादेर्वा भेदमात्रत्वे भेदस्य विदारणात्मकत्वादेको
घटो न सिध्येत् । तथा तदंशः तदंशेऽप्येको न सिध्येदिति शून्यमेव
जगत् स्यात् ।

अथ मतं भेदात्मनैकबुद्धिबोध्यत्वाद्भेदात्मकत्वेऽपि घटादेरेकत्व-
मविरुद्धम्—इति चेत् ? तर्हीदं ब्रूहि—किं समस्तजगदुदरवतीं एक
एव भेदः उतानेकः ? आद्ये—तदा भेदस्यैकत्वान्नमात्रत्वाच्च सवस्य

वस्तुजातस्य पुनरप्यद्वैतवादापत्तेः । द्वितीये—यद्यनेके भेदास्तथापि तेषामनेकत्वमेकं चेत्तावन्मात्रत्वात्सर्वभेदानामद्वैतवादप्रसङ्गः । अतावन्मात्रत्वेऽपि भेदभेदिनोर्भेदप्रसङ्गः । ततश्च घटादिभेदो घटादिस्वरूपादर्थान्तरमेवापतति । तस्मात्सर्वलोकानुभवविरोधात्, शब्दार्थव्यवहारानुपपत्तेः अद्वैतवादस्य शून्यवादस्य वा प्रसङ्गाच्च घटादिस्वरूपमेव भेद इति न घटते ।

किन्तु घटादिस्वरूपादर्थान्तरभूतो धर्मिप्रतियोग्यपेक्षश्च भेदः प्रमाणेनानवसेयो*ऽपि यावदैक्यात्मबोधं साक्षिवेद्यतया अवभासते इति न स्वरूपभेदावकाशः, नापि भेदस्यात्यन्तापह्नवः । यत्पुनरुक्तं निर्विकल्पकज्ञानेऽपि भेदोऽवभासते इति, तत्र वक्तव्यम्—किमिदं निर्विकल्पकं ज्ञानं नाम ? यदि विकल्पः शब्दः तद्रहितम् । तर्हि बाल-भ्रूकादिज्ञानं निर्विकल्पकमित्युच्येत । तदा तेषां वाचक-शब्दापरिज्ञानेऽप्ययमस्माद्भिन्न इति धर्मिप्रतियोगिज्ञानसम्भवात्तदपेक्षभेदप्रतिभासेऽपि न कश्चिद्विरोधः ।

अथ विकल्पो भेदः तद्रहितं प्रथमाक्षिसन्निपातजं विज्ञानं निर्विकल्पकमित्यभिप्रायः, तदा—भेदरहितविज्ञाने भेदोऽवभासते—इति विरुद्धभाषित्वं निर्व्यलीकमापद्येत । तस्मान्न वस्तुस्वरूपं भेद इति दिक् ।

अत एव प्राभाकर-भाट्टयोः सम्प्रताधिकरणरूप एवाभावः । स च तार्किकादिवत् 'प्रत्यक्ष एव' इति प्राभाकराः । 'अनुपलब्धिगम्य एव' इति भाट्टाः—इति यत्तदपि न ।

तथा हि—अनुपलब्ध्या जानामि—इत्यनुभवसिद्धजातिविशेषवानुपलब्धिः^{का} । तत्करणमनुपलब्धिः, सा† च निर्णयात्मकज्ञानस्वरूपायाः उपलब्धेरभावः ।

* अनिश्चितं इत्यर्थः ।

† करणभूता अनुपलब्धिः इति ज्ञेयम् ।

तथा हि—वस्तुतो घटाभाववति, घटोऽस्तीति भ्रमसमये घटाभावेन सह सन्निकर्षे सत्यपि तज्ज्ञानं नोत्पद्यते । अतः तत्र घटानुपलब्धिः करणम् । तदभावाच्च न तत्र तज्ज्ञानं जन्यते । चक्षुरादिकं चाधिकरणग्रहणार्थमनुपलब्धेर्योग्यतासम्पादनार्थं चोपयुज्यते । योग्यता च—यद्यत्र घटः स्यात्तदोपलभ्येतति तर्कसम्पत्तिरेव इति । एतादृश्यनुपलब्धिः प्रत्यक्षसहकारिण्येवेत्यतो नानुपलब्धिः प्रमाणान्तरम्, पृथक् प्रमाणान्तरकल्पने गौरवात्—इति तार्किकादयः सर्वे—इति चेत् ? मैवम् । उभयत्रापि मानाभावात् ।

तथा हि—वस्तुतो घटवति भूतले घटाभावभ्रमसमये घट-चक्षुः-संयोगे सत्यपि घटज्ञानानुत्पत्तेरभावानुपलब्धेरपि भावग्रहे हेतुत्वापत्तेः । न चेष्टापत्तिः, अपसिद्धान्तात्, प्रमाणाभावाच्च । तस्मान्नानुपलब्धिः सहकारिणी । न वा पृथक् प्रमाणान्तरम् । न च—तर्ह्यभावज्ञानमनुपपन्नमिति वाच्यम् । मायाकल्पितप्रपञ्चनिरूपितस्याभावस्य यावद्ब्रह्मज्ञानं प्रातीतिकस्यैव स्वीकारात् । तस्मान्नाधिकरणस्वरूपोऽभावो नाप्यतिरिक्तो नापि पदार्थस्वरूपः, किन्तु वक्ष्यमाणरीत्यानिर्वचनीय एवेति दिक् ।

इति स्वरूपभेदखण्डनम् ।

अथास्तु तर्हि कार्यं कारणाद्भिन्नाभिन्नम् । न तु अद्वैतवादि-सम्मतमनिर्वाच्यं कार्यं कारणे कल्पितम्, न वा सर्वथा भिन्नमेव, मानाभावात् । इह खलु भेदाभेदवादिनो बहवः सन्ति ।

तथा हि—चपणका—स्त्रायटाचक्षते सर्वमिदं जगद्विन्नमभिन्नं च, भिन्नाभिन्नात्मकत्वेनावभासमानत्वात् । 'गन् घटः' 'गन् पटः'—इति मदात्मना तावत्सर्वमेकार्त्मकं प्रतिभाति । घट-शकटादिरूपेणानेकात्मकं चोपलभ्यते । ततस्योभयात्मकत्वानुभवादेकानेकात्मकमेवेदं जगत् । नानेकात्मकमेव, नाप्यद्वैतमेव, न चैतदेकानेकात्मकत्वं वस्तुनो धर्मः, धर्मस्याप्येकानेकात्मकत्वात्, एकानेकात्मकरूपव्यतिरेकेण वस्तुन्तरस्यानुपलब्धाच्च । ततः प्रत्यक्षमिदमेकानेकात्मकत्वं सर्वस्य । अनुमानं च—विमतं सर्वमनैकान्तं, सत्त्वात् हेरस्त्रादिवत् । ततश्च कार्यकारणयोरपि भिन्नाभिन्नतति चेत् ? अत्र भट्टानुयायिभिः समाधेयते—न सर्वं वस्तुजातमिदं भिन्नाभिन्नम्, अनुपलब्धात् व्यवहाराभावप्रसङ्गाच्च । न हि घट-शकटयोः स्वरूपेणैवाभेदमुत्पश्यामः, घटः शकटम्—इत्यादिसामानाधिकरण्याभावात् । यत्त्वयं सत्त्वादिरूपेणाभेदः सामान्यनिवन्धनः ततो न सर्वमनैकान्तम्, अपि च सर्वं सर्वात्मकं चेत्तर्हि सकलव्यवहारविलोपप्रसङ्गः ।

तथा हि—जलाहरणार्थं कटाचित् घटमिव शकटमप्यादद्वैत, तस्य तदात्मकत्वात् । अथ अघटात्मकमपि तदिति नानिष्टप्रसङ्ग—इति चेत् ? तर्हिदमत्र विकल्पनीयम्, किमघटत्वं नाम घटात्मक-

* 'चपणकाः' जैनमार्गसिद्धान्तप्रवर्तकाः इति कीचित् । चपयति विषयरागमिति चपणः ; चपण एव चपणकः, स्वार्थं कः, ईदृशसद्भासिषु चपणक-शाकाश-अग्रणकोत्यादयः तारतम्येन वर्तन्ते । यथा कुटीचकचक्रादकादयः । महाभारते आदिपर्वणि पाण्ड्योपाख्याने "सोऽपश्यदथ पथि नम्रं चपणकम्" [अ. ३ श्लो. २७] इति ; 'चपणकं—पापणभिक्षकम्' इति नीलकण्ठः ।

आनन्दगिरिकृते शङ्करविरचिते पट्त्वार्तिशतमे प्रकरणे चपणकमतखण्डनमुक्तम् । ततः तु चपणकमतं 'काल एव ब्रह्म' इत्यादि अनूय—

"नदीव प्रभवेत् काचिदचय्यान्वन्दते यथा" [यजुस्तरणके] इत्यादिना आचार्यभगवत्पादेः खण्डितमित्याद्युक्तम् । स च काल एव ब्रह्मेति वदन् चपणकोऽन्य इति प्रतिभाति ।

त्वाभावः, किं वा रूपान्तरम् ? इति । यदि घटात्मकत्वाभावः तदापि विकल्पनीयम् । किं भावाभावयोरन्योन्यात्मकत्वमेव उतान्यत्वमेव अथोभयात्मकत्वमपि ? इति ; यद्यन्योन्यात्मकत्वमेव तदा शकटस्य घटात्मकत्वाभावो नाम घटात्मकत्वमेवेति जलाहरणार्थं शकटमप्याददीत, उदकं पिपासुश्च कदाचित् ज्वालामालामप्याददीत । अथैतद्दोषपरिहारार्थमन्यत्वमेव भावाभावयोरिति मन्वीयाः, तर्हि शकटस्य घटाभावरूपत्वात्तयोश्चान्यत्वमेवेति न सर्वस्य अनैकान्तत्वम् ।

अथ भावाभावयोरप्यनैकान्तत्वमेव । तर्हि घटाभावोऽपि घटः । तदभावोऽपि तथैवेति भावाभावयोरविशेषप्रसङ्गः । ततश्च न भावव्यवहारो इत्यखिललोकयात्रापि लुप्येत ।

अथ शकटस्य अघटात्मकत्वं नाम रूपान्तरम्—इति चेत् ? तदैकस्य रूपद्वयाभ्युपगमात् तयोश्च सामान्यविशेषादिव्यतिरेकेण अनुपलम्भात्, सामान्यविशेषभावेनैव भिन्नाभिन्नत्वं वस्तुनः, न स्वरूपेण—इत्यायातम् । यत्तु—सर्वमनैकान्तं सत्त्वात्, हैरम्बादिवत्—इति, तत्र साध्यविकलो दृष्टान्तः । न खलु हैरम्बादेरपि स्वरूपेऽनैकान्तत्वमस्ति । विशिष्टावयवविन्यासस्य एकावयविद्रव्यत्वात् । न च—नरकरि-रूपे प्रत्यक्षोपलब्धे कथमेवं कल्पना* ?—इति वाच्यम् । अवयव-सामान्यमात्रोपलम्भात् । न खल्ववयवसामान्यमात्रोपलम्भेन मैत्रस्य चैत्रात्मकत्वप्रसिद्धिरस्ति, तस्मादसदेवैतत्सर्वमनैकान्तम् सत्त्वात्—इति विस्तरेण द्वितीयमुद्गरे निराकृतत्वाच्चेति दिक् ।

किन्तु—सामान्यविशेषादेव भिन्नाभिन्नत्वमुपलभ्यते । तथा हि—षण्ढो गौरित्यस्मिन्प्रत्यये सामान्य-विशेषयोः सामानाधिकरण्याद-भेदोऽवगम्यते । कालाक्षी गौरित्यस्मिन् प्रत्यये गोत्वस्य व्यक्तान्तरात्मत्व-प्रतीतिः षण्ढव्यक्तेर्भेदोऽवगम्यते । तदेवं प्रत्ययाभ्यां सामान्यस्य

व्यक्तेषु भेदाभेदावध्यवसीयेत । यथा चक्षुः-स्पर्शनाभ्यां वङ्गेरौष्ण्य-
प्रकाशत्वे । ननु—तत्र एकैकविशेषग्रहणानन्तरमुभयविशेषण-
विशिष्टवस्तुविषयं प्रत्ययान्तरमेवास्त्विति चेत् ? तर्हि अस्तु इहापि
तथैव इति—किमनुपपन्नमिति । ततश्च स्वरूपेण सामान्यं
व्यक्तेरभिन्नम्, व्यक्तान्तरात्मना तु भिन्नम्, व्यक्तिरपि सामान्य-
रूपादभिन्ना, व्यक्तान्तरात्मना तु भिन्ना—इति सामान्य-विशेषयो-
भिन्नाभिन्नत्वं प्रत्यक्षसिद्धम् । एवं कार्य-कारणयोरपि नृदृष्ट इति
सामानाधिकरण्यादभेदोऽवगम्यते, नृदः कलशात्मकत्वानवगमाच्च
नृदृष्टयोर्भेदोऽवगम्यते । ततश्च कार्यकारणयोरपि भिन्नाभिन्नत्वं
प्रत्यक्षसिद्धमेव । तथा च न कार्यमनिर्वाच्यं कारणे कल्पितमिति
सिद्धम् । अयमेव न्यायो गुणगुणिनोरंशांशिनोर्विशिष्टस्वरूपयोरपीति ।
अन्येऽपि बहवो वादिनो एतन्मतावलम्बनेनैव स्वस्वबुद्धानुसारेण
भेदाभेदप्रकारान् कल्पयन्ति ।

तथा हि केचिदाचक्षते—“योऽसौ कार्य-कारणयोर्भेदरूपो
धर्मविशेषः, स तयोः स्वरूपमेव । अभेदस्तु तादात्म्यलक्षणः सम्बन्ध”
—इति । अन्ये तु—“भेदो नाम कार्य-कारणयोः कश्चित् धर्मः ।
अभेदस्तु तदभावः”—इति । अपरे तु—“भेदाभेदौ उभावपि
वस्तुनो धर्मौ रूपरसाविव भावरूपौ च”—इति । सर्वे चैते
स्वस्वपक्षसमर्थनाय सामानाधिकरण्यानुपपत्तिमेवाचक्षते । न
चैतत्सम्यग्दर्शिनो मन्यन्ते एकस्य भेदाभेदवत्त्वे प्रमाणाभावात् ।
तत्राद्ये पक्षे वक्तव्यम्—योऽसावनयोर्भेदरूपो धर्मविशेषः, स किं
ताभ्यामन्य एव, आहोस्विदनन्यः, उतान्यानन्यः ? अथ अन्यच्चेत्
स्वाश्रयेण स्वव्यतिरिक्तः सम्बन्धो वक्तव्यः । सम्बन्धिभ्यां भिन्नत्वे
सति सम्बन्धग्राश्रयत्वरूपसम्बन्धसामान्यलक्षणस्य सर्वसम्मतत्वात् । न

१ ‘रूपो धर्मविशेषः’ इति क. पुस्तके नास्ति ।

२ ‘धर्म’ इत्येव क. पुस्तके, ‘विशेष’ इति नास्ति ।

च—सम्बन्धरूपत्वात् स्वयं सम्बन्धान्तरं नापेक्षत—इति वाच्यम् ।
 तथा सति संयोगे व्यभिचारात् । संयोगो हि स्वयं सम्बन्धोऽपि
 सन् स्वाश्रयेण किल तादात्म्यसम्बन्धमपेक्षते । न च—तादात्म्यं
 तादात्म्येनैव तिष्ठति, न तु तत्र सम्बन्धान्तरकल्पनम् तार्किक-
 सम्मतस्वरूपसम्बन्धवत्—इति वाच्यम्, न्यायविरोधात् । विवादा-
 ध्यासितः सम्बन्धः स्वाश्रयेण स्वव्यतिरिक्तं सम्बन्धमपेक्षते,
 सम्बन्धत्वात्, गुणत्वाद्वा संयोगवत् । तादात्म्यं स्वव्यतिरिक्त-
 सम्बन्धेन स्वाश्रयतन्त्रं भवितुमर्हति, स्वाश्रयादत्यन्तभिन्नत्वात्,
 भूतलतन्त्रघटवत् इति । स्वाश्रयादत्यन्तभिन्नत्वे च सम्बन्धानुपपत्तिः,
 सम्प्रतिपन्न-संयोगसम्बन्धस्य स्वाश्रयादत्यन्तभेदानुपगमात्, दृष्टान्त-
 भूतस्य समवायस्य च प्रथममुद्गरे विस्तरेण दूषितत्वाच्च । तद्वदेवा-
 सिद्धिप्रसङ्गोऽपि दुर्वारः इति । तस्मान्न तादात्म्यं स्वाश्रयादत्यन्त-
 भिन्नम् ।

अथ अभिन्नमिति कल्पेयम् । तदापि निरूप्यतां किमिहापि
 तादात्म्यलक्षणोऽभेदः किं वा एकत्वलक्षणः ? इति । आद्ये—
 तादात्म्यस्य तादात्म्यान्तरस्वीकारेऽनवस्थानान्न कुत्राप्यभेदः सिध्येत् ।
 द्वितीये तु एकत्वलक्षणस्य वस्तुमात्रत्वात्—तादात्म्यं नाम धर्मः—इति
 नृषोक्तिः स्यात् । अथोभयदोषपरिहाराय—भिन्नाभिन्नः—इत्युच्यते ।
 तत्राप्यभेदशब्दस्तादात्म्यमिति चेत् ? तस्य च भिन्नाभिन्नत्वे सति
 तदभेदोऽप्येवं तदभेदोऽप्येवम् इत्यनवस्था^१ -प्रसङ्गः* । तस्मान्न
 प्रथमपक्षो युक्तिमान् । यदपि मतं—कार्य-कारणयोर्भेदो नाम कश्चन
 धर्मः, अभेदस्तु तदभाव—इति तदपि पर्यालोचनीयम् ।

१ 'इति चेत्' इति ग, पुस्तके ।

२ 'तथा सति' इति नास्ति ख, पुस्तके ।

३ 'स्वरूपभेदस्य पूर्वं निराकृतत्वाच्च' व्यधिकं ख, पुस्तके ।

* एवं सति स्वरूपभेदापत्तिरिति न शङ्क्यम् । स तु पूर्वमेव निराकृत इति इह नोक्तः ।

किं भेदाभेदौ एकाग्रयौ उत भिन्नाग्रयौ ? यद्येकाग्रयौ तदा भेदाभेदौ न युगपदेकस्मिन्सम्भवतः । भाव-तदभावयोर्युगपदेकत्र समवायानुपपत्तेः । अथ भिन्नाभिन्नाग्रयौ ? न तर्हि कार्य-कारणाद्भिन्नम्, एकस्योभयाग्रयत्वानभ्युपगमात् ; तस्मान्न द्वितीयपक्षोऽपि साधीयान् ।

या पुनरेषा कल्पना—भेदाभेदौ कार्यकारणधर्मौ, रूप-रसाविव भावरूपौ—इति । तत्राप्यभिप्रायो वर्णनीयः—किं भेदाभेदौ कार्य-कारणाभ्यामत्यन्तभिन्नौ किं वाऽभिन्नाविव ? अथवा उभयरूपौ अनुभयरूपौ वा ? इति । यदि तावदाद्यः कल्पः—तदा भेदाभेदयोः कार्यकारणाभ्यां यो भेदः सोऽपि ताभ्यां भिन्नश्चेत्तदा तद्भेदोऽपि—एवमनवस्थानात् न कचिद् भेदसिद्धिः । तदुक्तं खण्डनकृद्भिः—

अनवस्थादयो दोषाः सत्तां निघ्नन्ति वस्तुनः ।

अद्वैतिनां ते सुहृदः प्रपञ्चे तत्प्रसञ्जकाः ॥ इति ।

अभिन्नश्चेत् कार्य-कारणाभ्यां तद्भेदाभेदयोरन्यत्वाभावात् कार्य-कारणातिरेकेण तद्भेदाभेदधर्मासिद्धिः । अथ स भिन्नाभिन्नः कल्पेत्त, तर्हि तयोरपि स्वधर्मिणोर्भिन्नाभिन्नत्वे सति अनास्था स्यात् । अतो न कार्य-कारणाभ्यां तद्वतभेदाभेदौ भिन्नौ, नाग्र-भिन्नौ ; भेदस्य तत्रापि धर्मत्वे भेदाभेदादिभावेन चानवस्थानादि-दोषप्रसङ्गात्, स्वरूपमात्रत्वे च भेदाभेदयोरेवाभावप्रसङ्गात् । अथ—कार्यकारणयोर्भेदाभेदौ ताभ्यां भिन्नाभिन्नाविति मतम् । तदा तद्भेदाभेदयोरपि भेदाभेदान्तरकल्पनायामनवस्थानात् । अथैतद्दोष-परिहारेच्छया—भेदाभेदौ न भिन्नौ, नाग्रभिन्नौ, नापि भिन्नाभिन्नौ कुतश्चित्, किन्तु—भेदाभेदाविव समस्तव्यवहारनिमित्तभूतौ प्रत्यक्षेण चोपलभ्यमानाविति कल्पेत्त । तर्हि इदं ब्रूहि—भेदाभेदयोर्धर्मिणा सम्बन्धाभावे कथं तद्धर्मत्वमिति । अस्ति चेत् सम्बन्धः सोऽपि न तावत् संयोगलक्षणः । गुणकर्मादावपि त्वया

भेदाभेदस्वीकारात्, स्वयं चाद्रव्यत्वाभ्युपगमात्, द्रव्यधर्मत्वाच्च संयोगस्य । नापि समवायोऽनभ्युपगमात्, पूर्वमेव निराकृतत्वाच्च ।

अथ—तादात्म्यलक्षणः सम्बन्धोऽस्तीति चेत् ? स किं भेद-सहिष्णुरभेदरूप एव वा ? आद्ये—कथं न समवायवदनवस्थादि-दोषप्रसङ्गः ? द्वितीये भेदाभेदयोरपि अभेदप्रसङ्गेन स्वपक्षहानिश्च । अथ—सम्बन्धाभावेऽपि तत्र प्रतिभासमानत्वात् तद्धर्मत्वस्वीकार—इति चेत् ? तर्हि तौ भ्रान्तिकल्पितौ स्याताम्, तत्राविद्यमानत्वे सति प्रतिभासमानत्वात्, शुक्तिकादाविव रजतादिसंसर्गः, भ्रान्तिकल्पितयोश्च ममापि स्वीकाराच्च । अथ—माभूद्धर्मत्वम् । स्वतन्त्राविव सर्वव्यवहारनिमित्तभूतौ भविष्यतः धर्मत्वं चौप-चारिकम्—इति चेत् ? तर्हि घटादिवत्स्वतन्त्रयोरैवोपलब्धिः स्यात् । अथास्त्वात्मवत्स्वतन्त्रयोरप्यन्योपाधिक एवोपलब्धः—इति चेत् ? न ; बाह्येन्द्रियग्राह्यत्वात्, गुणादिवदन्यधर्मत्वनिमित्त एव अन्योपाधि-कोपलब्ध इति निश्चयात् च । तदेवं भेदाभेदयोर्वस्तुधर्मत्वप्रसङ्गे-रस्वतन्त्रोपलब्धित्वाच्च धर्मत्वमाश्रयणीयम् । तच्च धर्मिणा सम्बन्ध-मपेक्षते । स च सम्बन्धो दुर्निरूप इत्युक्तम् । तस्मात् यद्यपि अत्रेऽपि भेदाभेदपक्षा दुर्युक्तिका एव तथापि कचिदंशे प्रतीत्यनु-सारादाशङ्केरन्नपि । अयं तु क्षणकपक्षादपि पापीयान् ? सीमांसक-पक्ष इति उपेक्षित २ इति दिक् ।

एतेन—न ह्येकस्मिन्वस्तुनि सामानाधिकरण्यं दृष्टम् । नाप्यत्यन्त-भिन्नयोरश्व-महिषयोरिव । ततश्च कार्य-कारणयोर्मदयं घट—इत्यादि-सामानाधिकरण्यं अनुपपद्यमानं तयोर्भेदाभेदौ कल्पयतीति प्रागुक्तमपि ३ निरस्तम् । का गतिस्तर्हि सामानाधिकरण्यस्य ?—

१ 'यवीयान्' इति क, पुस्तके ।

२ 'उपेक्षितोऽस्माभिरिति' इति ग, पुस्तके ।

३ 'प्रागुक्तमपि' इत्यधिकं ख, पुस्तके नास्ति ।

इति चेत् ? कार्यस्य कारणेऽध्यासमात्रं ब्रूमः—इत्युक्तं प्राक्, अग्रे च वक्तव्यम् ।

ननु—तद्वदत्र न बाधोऽनुभूयते, तत्कथमिदमध्यासनिबन्धनं सामानाधिकरण्यम्—इति चेत् ? अहं मनुष्यः—इतिवदिति ब्रूमः । श्रौतश्च बाधः प्रसिद्ध एवाकरे, अग्रे च वक्ष्यमाणः—

वाचारम्भणं विकारो नामधेयं मृत्तिकेत्येव सत्यम् ।

इत्यादि इति दिक् । नन्वस्तु तर्हि प्रपञ्च-ब्रह्मणोर्भेदाभेद—इति भट्टभास्करसम्मतम् । इदमेवाधुनिकैः रामानुजैरप्याश्रीयते । तथा हि—

ब्रह्मैवेदं सर्वम् । आत्मैवेदं सर्वम् ।

इत्यादिश्रुतिभ्यः ब्रह्मणः सर्वात्मकत्वाभ्युपगमात् । ब्रह्मात्मना सर्वमभिन्नम्, प्रमाण-प्रमेयादिरूपेण च भिन्नम् । अन्यथैकान्ताद्वैत-पक्षे प्रत्यक्षादिप्रमाणविरोधात् लौकिकव्यवहारलोपप्रसङ्गः, कर्म-काण्डानारम्भश्च प्रसज्येत, एकान्तभेदाभ्युपगमे च ज्ञानकाण्डस्य निर्विषयत्वादनादरप्रसङ्गः । तच्चोभयमयुक्तम्, ततश्च प्रत्यक्षादेः प्रामाण्यसिद्धये व्यवहारलोपपरिहाराय च कर्म-ज्ञानकाण्डयोरारम्भ-सिद्धये च ब्रह्मात्मना सर्वमभिन्नम्, प्रमाण-प्रमेयादिरूपेण भिन्नम्; एवं कार्यकारणत्वादिकमपि लोके भिन्नाभिन्नत्वेन आश्रयितु-मुचितम्—इति चेत् ? असङ्गतमेवैतत्—भेदाभेदस्वरूपस्य निरूपयितु-मशक्यत्वात् ।

तथा हि—किं येन रूपेण सर्वस्य भेदः तेनैवाभेदोऽपि, उत रूपान्तरेण ? इति । आद्ये भेदाभेदयोरैकत्वाद्वास्तुतो भेदोऽभेद एव स्यान्न उभयत्वसिद्धिः । द्वितीये तयोरूपयोः रूपिणः सकाशाद-त्यन्तभेद एव, उताभेद एव, किं वा उभयमिति ? प्रथमे रूपरूपि-त्वानुपपत्तिः । यथा तयो रूपयोरन्योऽन्यम्, द्वितीये तु—रूपि-

मात्रं स्यात् रूपमात्रं वा इति । तथा च न रूपरूपित्वसिद्धिः ।
 तृतीये तु—रूपयो रूपिणः सकाशाद्यौ भेदाभेदौ तौ किमेकेन
 भवतः, किं वा द्वाभ्याम् ? अथैकेन चेत् ? तर्हि कार्य-कारणयोर्भेदा-
 भेदौ तयोरपि तथा स्यात् । तत्र च भेदाभेदौ न सम्भवतः । अथ
 द्वाभ्यां चेत् ? तयोरपि स्वकीयरूपिणोर्भिन्नाभिन्नत्वे सति अनवस्था-
 पातात् । तस्मान्न न्यायसिद्धं भिन्नाभिन्नत्वम् । अथ—प्रतीतिसिद्ध-
 मिति चेत् ? तदापि न प्रमाणप्रतीतिसिद्धम् । एकस्य प्रमाणस्य
 युगपद्विधिः व्यवच्छेदव्यापारद्वयस्यासम्भवात् । प्रमाणानां सम्भूय
 प्रमापकत्वानुपपत्तेश्च । तस्मात्ल्लोकेऽपि कार्य-कारणादेराध्यासिक-
 मनिर्वाच्यत्वलक्षणमेव भिन्नाभिन्नत्वम् । यत् पुनरुक्तं कर्म-ज्ञान-
 काण्डयोः प्रत्यक्षादीनां च प्रामाण्यलाभाय लोकव्यवहारसिद्धये च
 भेदाभेदाश्रयणमिति, तदपि न, अद्वैतबोधकप्रमाणस्य तत्त्वावेदक-
 त्वेन प्रामाण्यम् । द्वैतप्रतिभासस्य पुनरासंसारविमोक्षात् व्यावहा-
 रिकमतत्वावेदनलक्षणं प्रामाण्यम् । ततश्च समस्तलौकिक-वैदिक-
 व्यवहारसिद्धिरिति । तस्मात्ल्लोकेऽपि कार्य-कारणयोरभेद एव पर-
 मार्थतः । भेदस्त्वाध्यासिकः, तथा च अद्वितीयनिरतिशयानन्दप्रकाश-
 लक्षणं ब्रह्मैव परमार्थवस्तु । वक्ष्यमाणप्रमाद-प्रमाणादिभेदभिन्नत्वा-
 ध्यासिकलक्षणमखिलमिदं जगत्तत्रैव अविद्यया अध्यस्तमिति सिद्धम् ॥

इति भेदाभेदखण्डनम् ।

यत् पूर्वमुक्तं जगत्कारणत्वविषययोः श्रुत्योरज्ञान-ब्रह्मगोचरयोः
 मिथो विरोध—इति, तत्र ; ब्रह्मान्यत् मिथ्या, दृश्यत्वात्, शक्ति-
 रजतादिषु—इत्याद्यनुमानसिद्धानिर्वचनीयजगतोऽनाद्यनिर्वचनीया
 विद्यैव कारणम्, न ब्रह्म ; तस्य कूटस्थस्य कार्य-कारणविलक्षणत्वात् ।

तदेतद्ब्रह्म अपूर्वमनपरमन्तरमबाह्यमयमात्मा ब्रह्म सर्वानुभूः । *
इति श्रुतेः—कथं तर्हि जगत्कारणत्वं ब्रह्मणः श्रुतौ प्रसिद्धम् ?
जगत्कारणाधिष्ठानत्वेन कारणत्वोपचारात् । तदुक्तम्—

ब्रह्माज्ञानाज्जगज्जन्म ब्रह्मणोऽकारणत्वतः ।

अधिष्ठानत्वमात्रेण कारणं ब्रह्म गीयते ॥ इति ।

उक्तं च वार्त्तिककृद्भिः—

अस्य द्वैतेन्द्रजालस्य यदुपादानकारणम् ।

अज्ञानं तदुपाश्रित्य ब्रह्म कारणमुच्यते ॥

संसारारब्धमहाव्याधेः किं मूलमिति चिन्त्यते ।

तद्वस्तुये चिकित्सेयं यदा फलवती भवेत् ॥

अविज्ञातनिदानेन भिषजा यच्चिकित्सितम् ।

तदनर्थकरं यद्वत्पक्वतेऽप्यवगम्यताम् ॥

मायामूलं द्वैतमेतदित्यज्ञाते कथन्त्वित्दम् ।

अद्वैतं बुद्धिमारोहेत् स्यादतोऽन्या तु नैव धीः ॥

देहादृष्टक्रियाकर्तृरागाध्यासार्थसप्तकात् ।

द्वारात्संसारहेतुः स्यात् आत्माज्ञानं तु लोकवत् ॥

आत्माज्ञानमनर्थानां मूलं लोकेऽपि नेतरत् ।

स्वपराक्रममज्ञात्वा युध्यन् म्रियत एव हि ॥

एवं स्वात्मानमज्ञात्वा संसारानर्थमाप्नुयात् ।

अनर्थाज्ञानयोः कार्यकारणत्वं प्रपञ्चयते ॥

जिह्वासितस्थानर्थस्य हेतुः स्यात्सशरीरता ।

न प्रियाप्रियविच्छेदः सशरीरस्य कर्हिचित् ॥

* 'तदेतदिति'—'तदेतत्' अज्ञान-तत्कार्यात्मकं जगत् । 'ब्रह्मैव' न जगतो रूपान्तरम-
स्तीति भावः । न विद्यते पूर्वं कारणं यस्य तत् 'अपूर्वम्' । न विद्यते अपरं कार्यं यस्य तत्
'अनपरम्' अकारणमित्यर्थः । तस्य परोक्षत्वं निराकरोति—'अयम्' इति । अपरोक्षमित्यर्थः ।
आत्मनः संसारित्वव्यावर्तनायाह—'ब्रह्म' इति । आत्मानं विशिनष्टि—'सर्वानुभूः' इति ।
सर्वात्मा चिदात्मत्वादनुभूः इति । इतिशब्दः पूर्वपरामर्थार्थः । इति श्रुतिव्याख्या ।

'धर्माधर्मौ च देहस्य योनि'रित्यागमोऽब्रवीत् ।
 विहितं प्रतिषिद्धं च^१ कर्म मूलं तयोरपि ॥
 कर्तुरेव भवेत्कर्म रागाद्वेषाच्च कर्तृता ।
 शोभनाशोभनाध्यासौ राग-द्वेषप्रयोजकौ ॥
 उक्ताध्यासोऽप्यन्यवस्तुसद्भावात् स्यान्न चान्यथा ।
 वस्त्वन्तरस्य सद्भाव आत्माज्ञानेन कल्पितः ॥
 एवं देहादिवस्त्वन्तसप्तकव्यवधानतः ।
 संसारानर्थहेतुः स्यादात्माज्ञानं जगत्सृजेत् ॥
 प्रत्यग्याथात्म्यसम्बोहाज्जगत्सदिति भासते ।
 प्रत्यग्याथात्म्यसम्बुद्धौ न सत्तन्नासदुच्यते ॥
 अवास्तवत्वाज्जगतो नाद्वयत्वं विहन्यते ।
 दृश्यमज्ञानजत्वेन न वस्तु स्वप्नदृश्यवत् ॥
 नासतो जन्मना योगः सतः सत्त्वान्न चेष्यते ।
 कूटस्थे विक्रिया नास्ति तस्मादज्ञानतो जनिः ॥
 वास्तवीं जनिमाहुर्द्ये तैर्वाच्यं सृष्टिकारणम् ।
 प्रधानं परमाण्वादि प्रवर्तकमपेक्ष्यते ॥
 तत्प्रवर्तकं द्वैशश्चेत्सोऽपि केन प्रवर्त्यते ? ।
 लीनत्वात्काम-कर्मादि न प्रवर्तयितुं क्षमम् ॥
 शक्तिर्नियामिका चेत् सा केनान्येन नियम्यते ।
 अविचारितरम्याऽतः सृष्टिरात्मनि कल्पिता ॥
 तथाप्यैक्यात्मबोधाय श्रुत्या सृष्टिरुदीर्यते ।
 बुद्धारोहाय मन्दानां सृष्टौ दृष्टान्त उच्यते ॥
 अचेतनो यथा तन्तुरूर्णनाभेः सचेतनात् ।
 जातश्चिदात्मनस्तद्व्याण-लोकाद्यचेतनम् ॥ इति ।

ननु—शुक्तादौ रजतमित्यादिभ्रमस्थले देशान्तरानुभूत-
रजतस्यैव दृष्टेन्द्रियसन्निकर्षणं ज्ञानलक्षणाया भानोपपत्तौ
अनिर्वचनीय-रजतोत्पत्तिकल्पनं व्यर्थम्, गौरवग्रस्तं च । तथा
चान्यथाख्यातिसम्भवे पूर्वोक्तानुमानस्य दृष्टान्तासिद्ध्या कथं जगतः
कल्पितत्वेन मिथ्यात्वम् ?—इति चेत् ? न ; अनिर्वचनीय-
ख्यात्यनभ्युपगमे, सामानाधिकरण्येन बाधाकारासम्भवात् । सर्वेषां
वादिनां भ्रमबाधयोर्वैयधिकरण्यापत्तेः ।

तथा हि—दोषसहस्रतेनेन्द्रियेणात्र ? विप्रकष्टस्यैव रजतरणं ज्ञान-
लक्षणाया पुरोऽवस्थितत्वेन ग्रहणानन्तरं बाधे सति—तत्र रजतम्
न तत्र—इति तदाकारः स्यात् । अख्यातिवादे तु असंसर्गा-
ग्रहादनुभवस्मरणात्मकस्य ज्ञानद्वयस्य—इ ' रजतम्—इत्यभेदग्रहः ।
असंसर्गग्रहे च ग्रहणस्मरणयोर्विवेकेन—तद्रजतम्—इति बाधाकारः
स्यात् । आत्मख्यातौ चान्तरे विज्ञानाकारे रजते बहिद्वयमध्यस्यते—
इति तद्बाधे सत्यपि—आन्तररजतं न बहिः इति तदाकारः स्यात् ।
असत्ख्यातौ तु भ्रमकालेऽपि भानासम्भवः । असतो भानागोचर-
त्वात् ।

तथा हि—ननु अलीकं किं भावरूपं द्रव्यादिषट्पदार्थवत्,
अभावरूपं वा प्रागभावादिवत्, आहो तदुभयविलक्षणं च—इति
चेत् ? न ; कालत्रयेऽपि सत्त्वेन प्रतीत्यनर्हत्वरूपालीकस्वरूपाङ्गी-
कारात् । सर्वदेश-कालनिष्ठात्यन्ताभावप्रतियोगित्वे सति सत्ता-
दारम्यशून्यत्वम् अलीकत्वम्—इति लक्षणात् । “शब्दज्ञानानुपाती
वस्तुशून्यो विकल्पः” इति पातञ्जलसूत्राच्च सर्वथा स्वरूपासम्भवात् ।

तथा हि*—तदलीकं किं सत्,^२ उत असत् ? आहोऽनिर्वच-

१ 'अत्र' इति क, ग, पुस्तकयोर्नास्ति ।

२ 'सन् घट इति प्रतीत्या' इति ग, पुस्तकेऽधिकम् ।

* 'तथा हि' इत्यत्र किञ्चेति भवितुं युक्तम् ।

नीयम्, यद्वा तत्तयातिरिक्तम् ? आद्ये—सत्त्वं किं सीमांसक-
सम्मतं कालसम्बन्धित्वं वा ? यद्वा प्राभाकरसम्मतं ज्ञानसम्बन्धित्वं
वा ? अथ वा बौद्धसम्मतमर्धक्रियाकारित्वं वा ? तार्किकादिसम्मतं
सत्तासमवायित्वं वा ? तथा च अलौकिके एतच्चतुष्टयान्यतमसत्त्वसम्बन्धा-
भावात् कथं लक्षणममन्वयः ? यथाकथञ्चित्स्वीकारे सत्ख्यातित्व-
प्रसङ्गाच्च । किञ्च, तत्सत्त्वमपरोक्षं वा उत परोक्षं वा, यद्वा
परोक्षापरोक्षम् ? अपरोक्षमपि किं बाह्यमाभ्यन्तरं वा ? तदुभयमपि
न ; द्रव्य-तद्गुणायभावात् । अत एव परोक्षमपि न, व्याप्तिज्ञाना-
द्यभावेन अनुमानाद्यविषयत्वात् । नापि परोक्षापरोक्षम्, महानसीय-
पर्वतीयर्वाङ्गवत् ; अपरोक्षत्वस्य पूर्वमेव निरासात्, परोक्ष-
सत्त्वाङ्गीकारे चान्यथाख्यातिप्रसङ्गात् । एतेनैव तत्तयातिरिक्तमपि न ।
नाप्यनिर्वाच्यम्, तस्याविद्योपाटानत्वेन अविद्यातत्कार्यान्यतरत्वप्रसङ्गेन
अलौकिकत्वस्यैव असम्भवात् । तत्क्षान्नदृष्टान्तासिद्ध्या अनुमानासम्भवः ।
इति सुतरां न जगतः मायिकत्वसम्भवः । पक्षतावच्छेदकावच्छेदेन
साध्यसिद्देश्चेष्टत्वाच्च पक्षैकदेशे दृष्टान्ते सिद्धसाधनं दोषः, तार्कि-
कादिभिरपि स्वीकारात् । ब्रह्मणि बाधवारणाय ब्रह्मान्यदित्येव पक्षः ।
दृश्यत्वं च चिद्विषयत्वम्, स्वव्यवहारे स्वातिरिक्तसंविदपेक्षत्वं वा ।
मिथ्यात्वं च सद्भिन्नत्वे सत्यसद्भिन्नत्वम् । सत्त्वं च कालत्रयाबाध्यत्वम् ।
असत्त्वं च कालत्रयेऽपि सत्त्वेन प्रतीत्यनर्हत्वम् । अथवा स्वाश्रयनिष्ठा-
त्यन्ताभावप्रतियोगित्वं वा मिथ्यात्वम्, यद्वा ज्ञाननिवर्त्यत्वम्,
अनिर्वाच्यत्वं वा ।

ननु—किमिदमनिर्वाच्यत्वं निरुक्तिविरहो वा ? तन्निमित्त-
ज्ञानविरहो वा ? तन्निमित्तार्थविरहो वा ? नाद्यः ; अनिर्वाच्य-
इत्यनयेव निरुक्ता व्याघातात् । नापि द्वितीयः ; निरुक्तिरूप-
फलसत्त्वेन तन्निमित्तविरहस्य वक्तुमशक्यत्वात् । अतएव न तृतीयः ;

अर्थस्यापि वक्तुं शक्यत्वेन तन्निमित्तार्थविरहाभावाच्च । नापि सद्विलक्षणत्वे सति असद्विलक्षणत्वम् । सदसद्रूपेणाप्युपपत्तेः— इति चेत् ? नैवम् ; सद्विलक्षणत्वे सत्यसद्विलक्षणत्वे च सति सदसद्विलक्षणत्वमनिर्वाच्यम् । सत्त्वासत्त्वाभ्यां विचारामहत्वे सति सदसत्त्वेनापि विचारामहत्वं वा । प्रतीयमानत्वे सति अधिष्ठानातिरिक्तस्वरूपशून्यत्वं वाऽनिर्वाच्यत्वत्वम् । एतेन—अनिर्वाच्य—इत्यनर्थ निरुक्ता व्याघात—इत्यादि वलितमपास्तम् । अलोकवादिनं प्रति तु अलोकभिन्नत्वमपि पक्षे विशेषणं देयमेव ।

ननु—ईश्वरमायाकल्पितत्वेन जगतो मिथ्यात्वसम्भवे तत् मिथ्यात्वानुमानं सम्भवति । तदेव तु न सम्भवति । तथा हि—विश्वं नेश्वरमायाकल्पितम्, ईश्वरस्यापरोक्षत्वात्, चैतापरोक्षघटवत्, यथा स न चैत्रमायाकल्पितः—इति चेत् ? न ; ऐन्द्रजालिकमन्त्रणं तन्मायाकल्पिते व्यभिचारात् । ननु—ईश्वरज्ञानविषयस्य विषयस्य प्रपञ्चस्य मिथ्यात्वस्वीकारे ईश्वरे भ्रान्तत्वप्रसङ्ग—इति चेत् ? भ्रान्तः मिथ्याभूतस्य मिथ्यात्वेन ग्रहणे ऐन्द्रजालिकवद् भ्रान्तत्वात् । ननु—दण्ड-घटयोरुभयोरपि मिथ्यात्वस्वीकारे कथं कार्यप्रसङ्गः ? न हि मिथ्याभूतेन दण्डेन घटो जन्यते, सार्वलौकिकानुभवविरोधः— इति चेत् ? न ; कार्यस्य कारणेन सह प्राकारण्यसम्बन्धः प्रयोजकत्वात्, न तद्वत्सत्यत्वमपि, तत्र सादृश्यं खण्डनकृद्भिः—

पूर्वसम्बन्धनियमे हेतुत्वे तुल्य एव

हेतुतत्त्वबहिर्भूतसत्त्वसत्त्वकत्वात् ।

अन्तर्भावितसत्त्वं चेत्कारणं तद्वत्

नान्तर्भावितसत्त्वं चेत्कारणं तद्वत्

* अत्रायं प्रयोगः—किमु त्वं नान्तर्भावितसत्त्वं चेत्कारणं तद्वत् स्वीक्रियते तर्हि अनर्थकमेतत् । अन्तर्भावितसत्त्वं चेत्कारणं तद्वत् गोत्वम् । अतो न तद्वत्सत्यत्वमपि ।

ननु—प्रत्यक्षादिप्रमाणविषयाणां पदार्थानामकल्पितत्वमवश्यं वाच्यम् । अन्यथाऽद्वैतश्रुतिभिन्नानां सर्वेषां प्रमाणानामप्रामाण्यापत्तेः—इति चेत् ? न ; तत्किं प्रत्यक्षादेः प्रामाण्यं व्यवहारसमेर्थार्थ-विषयत्वेन वा सर्वथाऽबाधितार्थविषयत्वेन वा ? आद्ये—कल्पितार्थ-विषयत्वेनाप्युपपत्तेः । द्वितीये—अबाधितार्थग्रहणं किं स्वतः, परतो वा ? न प्रथमः—प्रत्यक्षादेः सम्भावितदोषत्वेन स्वप्रामाण्यं प्रति दोषाभावग्राहकमानान्तरसापेक्षत्वेन स्वतस्त्वाभावात् । नापरः—अद्वैतप्रामाण्यस्य प्रामाण्यनिश्चयपरत्वेऽनवस्थानात् । अद्वैत-प्रामाण्यस्य तथात्वे प्रामाण्यनिश्चयस्य वैयर्थ्यात्, प्रथमेनैव विषय-निश्चयाच्च । तदुक्तम्—

प्रत्यक्षादिप्रमाणानां प्रामाण्यं परतो यदि ।

अनवस्था स्फुटा तत्र स्वतस्त्वे दोषसंशयः १ ॥ इति ।

तस्मादबाधितज्ञानज्ञापकत्वाभावान्तत्परत्वाभावाच्च न प्रत्यक्षादि-प्रमाणानामागमबाधकत्वम्, किन्तु आगमस्यैव तत्सत्त्वेन बाधकत्वम् । तदुक्तम्—

तत्परत्वात् परत्वाच्च निर्दोषत्वाच्च वैदिकम् ।

पूर्वस्य बाधकं 'नायं संप' इत्यादिवाक्यवत् ॥ इति ।

एतेन वक्ष्यमाणेन च "तवाद्वैतश्रुतिर्मृगी" इत्यादिमूढ^२जल्पितम-प्यपास्तम् ।

ननु—तथापि उपजीव्यत्वेन* प्रत्यक्षस्यैव प्राबल्यं दुर्वारम् । तेन न परेण पूर्वस्य बाधः, प्रत्युत वर्ण-पदादिस्वरूपग्राहकतया मिथ्यात्व-बोधकमद्वैतागमं प्रति प्रत्यक्षस्योपजीव्यत्वादागमस्यैव तद्विरुद्ध-मिथ्यात्वाबोधकत्वरूपो बाधो युज्यते । न च—मिथ्यात्वश्रुत्या वर्ण-

१ 'दोषसंशयः' इति क, पुस्तके ।

२ 'इति पूर्वं मूढजल्पितं' इति ग, पुस्तके ।

* उपजीव्यत इत्युपजीव्यम्, अवस्थापेक्षितमिति यावत्, तादृशमुपजीव्यं—जीव्यरूप-जीवति यत्तदुपजीवकमनुमानादिरित्यर्थः ।

पदादिसत्यत्वांशोपमर्देऽपि उपजीव्यस्वरूपांशोपमर्दाभावात् न
उपजीव्यविरोध—इति वाच्यम् ।

नेह नानास्ति किञ्चन ।

इत्यादिश्रुतिभिः स्वरूपेणैव प्रपञ्चाभावबोधनात्—इति चेत् ?
नैवम् ; 'वृषभमानय' इत्यादिवाक्यं श्रवणदोषात् 'वृषभमानय'
इत्यादिस्वरूपेण श्रुतवतोऽपि शाब्दप्रमितिदर्शनेन—शाब्दप्रमितौ
वर्ण-पदादिप्रत्यक्षमात्रं भ्रमप्रमासाधारणमेवापेक्षितम् इति अद्वैता-
गमेन वर्ण-पदादिप्रत्यक्षमात्रमुपजीव्यम् । तथा च स्वरूपोपमर्दे
ऽपि नोपजीव्यविरोध इति । अथ वा शाब्दप्रमितौ वर्ण-पदादि-
स्वरूपसिद्धयनपेक्षायामप्ययोग्यशब्दात्मित्यनुदयात् योग्यतास्वरूप-
सिद्धयपेक्षास्ति । तदपेक्षायामपि नोपजीव्यविरोधः । "नेह नानास्ति"
इत्यादिश्रुतिभिर्निषेधेऽपि यावद्ब्रह्मज्ञानम् अनुवर्तमानस्यार्थक्रिया-
रिणोऽसद्विलक्षणस्य अनिर्वचनीयस्य प्रपञ्चस्वरूपस्याङ्गीकारात् ।
अन्यथा प्रत्यक्षादीनां व्यावहारिकप्रमाणानां निर्विषयत्वप्रसङ्गात् ।
न च—स्वरूपनिषेधे कथं वियदादिप्रपञ्चस्य स्वरूपलाभः, निषेधस्य
प्रतियोग्यसहिष्णुत्वनियमात्—इति वाच्यम् । शुक्तावपि—इदं रजतं
—नेदं रजतम्—इति प्रतीतिद्वयानुरोधेन अधिष्ठानगताध्यस्ताभावस्य
बाधपर्यन्तानुवृत्तिकासद्विलक्षणप्रतियोगिसहिष्णुत्वाभ्युपगमात् । एतेन
—वियदादिप्रपञ्चस्य स्वरूपेण निषेधे शशशृङ्गवदसत्त्वमेव स्यात्—
इति निरस्तम् । ब्रह्मज्ञाननिवर्त्यानिर्वचनीयस्वरूपाङ्गीकारेण
वैषम्यात् इति । तस्मान्न प्रथमप्रवृत्तेन वर्तमानमात्रग्राहिप्रत्यक्षेण
अद्वैतागमस्य अनन्तरप्रवृत्तस्य बाधः कर्तुं शक्यते श्रुतिप्रमाणस्य
प्रमाणराजत्वात् इति दिक् । एतेन ? शास्त्रं मिथ्या सत्यं वा ? इत्यादि
वल्गितमप्यपास्तम् ।

ननु—दृश्यत्वावच्छेदेन ब्रह्मातिरिक्तस्य वियदादिप्रपञ्चस्य

मिथ्यात्वसिद्धावपि तन्मिथ्यात्वं किं मिथ्या उत सत्यम् ? आद्ये
 मिथ्यात्व मिथ्यात्वे समसम्मतसत्यत्वे सत्यत्वापातः ;— एकस्मिन्धर्मिणि
 प्रसक्तयोर्विरुद्धयोर्धर्मयोः एकतरमिथ्यात्वेऽपरसत्यत्वनियमात् । द्वितीये
 मिथ्यात्वसत्यत्वे च तद्वदेव प्रपञ्चसत्यत्वापत्तेः उभयथाप्यद्वैतव्याघातः—
 इति चेत् ? अत्रोच्यते—मिथ्यात्वमिथ्यात्वेऽपि प्रपञ्चसत्यत्वानुपपत्तेः ।
 तत्र हि विरुद्धयोरेकमिथ्यात्वेऽपरसत्यत्वं यत्र निषेध्यतावच्छेदक-
 मुभयवृत्ति न भवेत् । यथा परस्परविरुद्धरूपयो रजतत्वतदभावयोः
 शुक्ती, तत्र निषेध्यतावच्छेदकमेदनियमात् । प्रकृते च निषेध्यता-
 वच्छेदकमेव दृश्यत्वम्—इति । यथा गोत्वाश्वत्वयोरेकस्मिन्गजे निषेधे
 गजत्वात्यन्ताभावव्याप्यत्वं निषेध्यतावच्छेदकमुभयोस्तुल्यम्—इति न
 एकतरनिषेधेऽन्यतरस्य सत्यत्वं ब्रह्मणापि शक्यते सम्पादयितुं तद्वत् ।
 तस्मान्मिथ्यात्वमिथ्यात्वेऽपि न जगत्सत्यत्वापत्तिः । अथ वा
 वियदादिप्रपञ्चसमानसत्ताकं मिथ्यात्वम्, तच्च धर्मिणः सत्यत्व-
 प्रतिक्षेपकम् । धर्मस्य* स्वविरुद्धधर्मप्रतिक्षेपकत्वे ह्युभयवादिसम्भ-
 धर्मिसमसत्ताकत्वं तन्त्रम् न तु पारमार्थिकत्वम् । अघटत्वादि-
 प्रतिक्षेपके घटत्वादौ अस्माकं पारमार्थिकत्वाभावात् । ब्रह्मणः
 सप्रपञ्चत्वं न धर्मिसमसत्ताकम्—इति न निष्प्रपञ्चत्वप्रतिक्षेपकम् ।
 अत एव मिथ्यात्वस्य व्यावहारिकत्वे धर्मिणोऽपि व्यावहारिकत्व-
 नियमात् । यद्वा यो यस्य स्वविषयसाक्षात्कारानिवर्त्यो धर्मः स
 तत्र स्वविरुद्ध-धर्मप्रतिक्षेपकः । यथा शुक्ती शुक्तितादात्म्यम्
 तद्विषयसाक्षात्कारानिवर्त्यमशुक्तित्वविरोधि । तत्रैव च रजततादात्म्यं
 तन्निवर्त्यम् अरजतत्वाविरोधि इति व्यवस्थादर्शनात्, एवं च मिथ्यात्वं
 कल्पितमपि प्रपञ्चसाक्षात्कारानिवर्त्यमिति सत्यत्वप्रतिक्षेपकमेव ।
 ब्रह्मणः सप्रपञ्चत्वं तु ब्रह्मसाक्षात्कारनिवर्त्यमिति च निष्प्रपञ्चत्व-
 प्रतिक्षेपकमिति ।

एतेन शब्दगम्यस्य ब्रह्मणः सत्यत्वे शब्दयोग्यतायाः शाब्दधी-
प्रामाण्यस्य च सत्यत्वं वक्तव्यम् । तथा च ब्रह्मातिरिक्तसत्यवस्तुसत्त्वेन
द्वैतावश्यम्भाव इति वियदादिप्रपञ्चोऽपि सत्योऽस्तु—इति पूर्वोक्तं
निरस्तम् । व्यावहारिकस्यार्थक्रियाकारित्वस्य व्यवस्थापितत्वेन व्याव-
हारिकयोग्यतयापि सत्यब्रह्मसिद्धिसम्भवात् । न च—ज्ञानकाण्ड-कर्म-
काण्डयोर्व्यावहारिकप्रामाण्याङ्गीकारेण कथमग्निहोत्रादिवाक्यप्रति-
पादितस्य* स्वर्गस्य मिथ्यात्वम् ? कथं वा सत्यादिवाक्यविषयस्य
ब्रह्मणः पारमार्थिकत्वम् ?—इति चेत् ? नैवम् ; अग्निहोत्रादिवाक्ये
तादृशपदाभावात् । तत्सत्त्वेऽपि वा प्रबलब्रह्माद्वैतश्रुतिविरोधात्
तदसिद्धिरित्येव वैषम्योपपत्तेः । तथा च—

एकमेवाद्वितीयं ब्रह्म । नेह नानास्ति किञ्चन ।

सत्यं ज्ञानमनन्तं ब्रह्म ।

इत्यादिशास्त्रमेव स्वप्नमेयानुरोधेन स्वस्यापि कल्पितत्वमापादयति ;
अन्यथा स्वप्रामाण्यानुपपत्तेः, शब्दार्थ-योग्यतयोः समान-
सत्ताकत्वनियमस्य निष्प्रमाणकत्वात् । घटज्ञानप्रामाण्यस्याऽघटत्व-
वत्सत्यभूतब्रह्मज्ञानप्रामाण्यस्यापि तदतिरिक्तघटितत्वेन मिथ्यात्वोप-
पत्तेश्च । तस्मादारम्भणाधिकरणन्यायेन† कृत्स्नस्यापि वियदादि-
प्रपञ्चस्य मिथ्यात्वं वज्रलेपायते । एतेनापि गुरुशास्त्रं मिथ्यासत्य-
मित्याद्यापादितं निराकृतं वेदितव्यम् ।

इति जगत्सत्यत्वखण्डनपूर्वक-

जगन्मिथ्यात्वोपपत्तिः ।

१ एतन्नास्ति क, पुस्तके । ग, पुस्तके तु 'घटज्ञानं घटप्रामाण्यस्य सत्यत्वोपपत्तिमाश्रित्यैव
घटत्वबोधकम्' इति वर्तते । तत्र युक्तमिति प्रतिभाति ।

* अग्निहोत्रेण स्वर्गो भवतीत्यस्मिन्नर्थे प्रमाणभूताः श्रुतयः । "अग्निहोत्रेण स्वर्गं लोकां
लभते । अचयं ह वै चातुर्मास्ययाजिनः सुकृतं भवति" इत्यादयः ।

† "तदनन्यत्वमारम्भणशब्दादिभ्यः" [शा. सू., अ. २ पा. १ सू. १४] एष एव आरम्भणन्यायः ।
'तदनन्यत्वं' तयोः कार्यकारणयोः अनन्यत्वम् । कार्यमाकाशादिकं बहुप्रपञ्चं जगत्, कारणं

ननु—वियदादिप्रपञ्चो न मिथ्या, अर्थक्रियाकारित्वात् । न हि शुक्तौ प्रतीतस्य रजतस्य सत्यरजतवद्भवहारः सम्भवति, अनुभव-विरोधात्—इति चेत् ? न ; स्वप्नवदभ्युपगमात् । न च स्वप्न-जलादिसाध्यावगाहनादिरूपार्थक्रिया असत्या भवतु नाम । कथं जाग्रज्जलेऽनुभूयमाना असत्या ?—इति वाच्यम् । स्वसमानसत्ताकार्थ-क्रियाकारित्वेन साम्यात् । प्रतिपादितं चैतत्,

न तत्र रथा न रथयोगा न पत्न्या नो भवन्ति ।

अथ तत्र रथान् रथयोगान् पथः सृजति ॥ इत्यादि ।

स्वप्नश्रुतिव्याख्याने वार्त्तिकहृद्भिः—

सर्वेन्द्रियवियोगेऽपि सुखिदुःखित्वमात्मनः* ।

स्वप्ने दृष्टमतः सङ्ग आत्मनस्तात्त्विको भवेत् ॥

मैवं सृष्टत्वाऽस्वप्नस्य मनोमात्रविजृम्भणात् ।

बाह्येन्द्रियवियोगेऽपि न मनो लुप्यते तदा ॥

परं ब्रह्म । तस्मात् कारणात् परमार्थतोऽनन्यत्वं व्यतिरेकेण अभावः कार्यस्य अवगम्यते । कुतः आरम्भणशब्दादिभ्य आरम्भणशब्दः तावत् एकविज्ञानेन सर्वविज्ञानं प्रतिज्ञाय दृष्टान्तापेक्षाया-मुच्यते ।

यथा सौम्यैकेन सृत्पिण्डे न विज्ञातेन सर्वं सृज्यं विज्ञातं स्यात् ।

वाचारम्भणं विकारो नामधेयं सृत्तिकेत्येव सत्यम् ॥ इति श्रुतिः ॥

एकेन सृत्पिण्डेन परमार्थतो सृदात्मना विज्ञातेन सर्वं सृज्यं घटशरावोदञ्चनादिकं सृदात्मत्वाविशेषाद्विज्ञातं भवेत् । यतो वाचारम्भणं विकारो नामधेयं वाचैव केवलमसौत्यारभ्यते विकारो घटः शरावोदञ्चनञ्चेति । न तु वस्तुवत्तेन विकारो नाम कश्चिदस्ति । नामधेयमात्रं होतदनृतं सृत्तिकेत्येव सत्यमित्यादि यथायथमूह्यमिति संक्षेपः, विस्तरस्तु शारीरकभाष्यतोऽवगन्तव्यः ।

१ 'सृष्टत्वा' इति ग, पुस्तके ।

* स्वप्नावस्थायां बाह्येन्द्रियवियोगेऽपि सुखित्वं दुःखित्वं दृष्टम्, अतः तात्त्विक एवात्मनः सङ्ग इत्याशङ्क्य स्वप्नस्य सृष्टत्वात् मनोमात्रविजृम्भणत्वाच्च मैवमिति परिहरति । सर्वेन्द्रियाणां क्षीपेऽपि मनो न लुप्यते स्वप्नावस्थायाम् । अत्र दृष्टान्तः 'महाराजादयः' इति ।

महाराजादयस्तस्य स्वप्नानुभवगोचराः ।

न वास्तवा इति ज्ञेयाः शयानेभ्यः पृथक्त्वतः ॥

गृहे शयाना ये दृष्टास्ते तु स्वप्ने वनं गताः ।

जाग्रदृष्टं मृषा स्वप्ने स्वप्नस्थं जागरे मृषा ॥

अन्योन्यव्यभिचारित्वात्स्वप्न-जाग्रदवस्थयोः ।

मिथ्यात्वमित्यसावर्थः स्वप्नश्रुत्या विवक्षितः ॥ इति ।

कल्पितपदार्थस्य अर्थक्रियाकारित्वे युक्त्यन्तरं च—यथा जागरे घटादिप्रकाशनक्षमतत्तत्पुरुषान्तरनिरोध्यमाणालोकवत्यपवरके सद्यः प्रविष्टेन कल्पितस्य सन्तमसः प्रसिद्धसन्तमस उचितार्थक्रियाकारित्वं दृष्टम्, तेन तं प्रति घटाद्यावरणं दीपानयनेन तदपसरणम्— इत्यादेरनुभवसिद्धत्वाच्च । किञ्च—स्वाप्नपदार्थानामपि न केवलं प्रबोधवाध्यार्थक्रियामात्रकारित्वम्, स्वप्नाङ्गनाभुजङ्गमादीनां जाग्रद-बाध्यसुख-भयादिजनकत्वस्यापि दर्शनात् । स्वाप्नविषयजन्यस्यापि सुखभयादेः प्रबोधानन्तरमपि पुनः पुनर्मुखप्रसादशरीरकम्पादिना सह तदनुवृत्तिदर्शनात् प्रागपि सत्त्वमेवावसीयते । अत एव प्राणिनां पुनरपि सुखजनकविषयगोचरस्वप्ने वाञ्छा, अतादृशस्वप्ने च द्वेषः ।

सम्भवति च स्वप्नेऽपि ज्ञानवदन्तःकरणवृत्तिरूपस्य सुखभयादे-रुदयः । न च—स्वप्नाङ्गनादिज्ञानमेव सुखभयादिजनकम् । तच्च सदेव—इति वाच्यम् । तस्यापि दर्शनस्पर्शनादिवृत्तिरूपस्य स्वप्नप्रपञ्च-साक्षिण्यध्यस्तस्य कल्पनामात्रसिद्धत्वात् । न हि उपरते-न्द्रियस्य चक्षुरादिवृत्तयः सत्या भवन्ति । न च—तद्विषया-परोक्षमात्रं सुखजनकम्, तच्च साक्षिस्वरूपं सदेव—इति वाच्यम्, दर्शनात् स्पर्शने । कामिन्याः यदाऽस्पर्शनात् पाणिना स्पर्शने

भुजङ्गमस्य अमर्मस्थले न स्पर्शनात् मर्मस्थले स्पर्शनेन सुखविशेषस्य
भयविशेषस्य चानुभवसिद्धत्वेन स्वप्नेऽपि तत्तत्सुखभयादिविशेषस्य
कल्पितदर्शनस्पर्शनादिवृत्तिविशेषजन्यत्वस्य अवश्यं वक्तव्यत्वादिति ।
तस्मान्मिथ्याभूतस्यापि वियदादिप्रपञ्चस्य अर्थक्रियाकारित्वे सिद्धे
न तदर्थं परमार्थसदेवेति दिक् ।

इति मिथ्यापदार्थस्याप्यर्थक्रियाकारित्वसिद्धिः ।

यच्चोक्तं नाहमीश्वर—इति प्रत्यक्षेण किञ्चिज्ज्ञत्व-सर्वज्ञत्वादि-
परस्परविरुद्धधर्माश्रयत्वलिङ्गेन भेदसिद्धिः—इति, तत्स्वरूपभेदादि-
खण्डनेनैव निराकृतमपि युक्त्यन्तरेणापि निराक्रियते ।

तथा हि—भेदप्रत्यक्षस्य सम्भावितकरणदोषस्य असम्भावितदोष-
वेदजन्य ज्ञानेन बाध्यमानत्वात्, अन्यथा चन्द्रगताधिकपरिमाण-
ग्राहि ज्योतिःशास्त्रस्य चन्द्रप्रादेशिकत्वग्राहिप्रत्यक्षेण बाधापत्तेः ।
किञ्च पाकरक्ते घटे—रक्तोऽयं न श्यामः—इतिवत् 'सविशेषणे हि विधि-
निषेधौ विशेषणमुपक्रामतो विशेष्याबाधके सति' इति न्यायेन जीव-
परभेदग्राहिप्रत्यक्षस्य विशेषणीभूतधर्मविषयत्वमेव, न धर्मविषयत्वम्,
सच्चिदानन्दस्वरूपाविशेषात् । अतः—मेरुः पाषाणमयः, पर्वतत्वात्,
हिमालयादिवत्—इत्यनुमानमपि न ; आगमबाधात् । नापि
प्रत्यक्षादिना आगमस्य बाधः, पूर्वमेव दूषितत्वात् । किञ्च—
ईश्वराङ्गिन्नो जीवः जीवाङ्गिन्नश्चेश्वरः—इति ईश्वरप्रतियोगिकभेदस्य
जीवानुयोगित्वम्, एवं जीवप्रतियोगिकभेदस्य ईश्वरानुयोगित्वम्,
तथा च उभयप्रतियोगिकोभयानुयोगिकभेदस्य ग्रहीतुमशक्यत्वात् ।
न हि प्रतियोगिज्ञानं अनुयोगिप्रत्यक्षं विना भेदप्रत्यक्षं भवति, अभाव-
बुद्धौ प्रतियोगिज्ञानस्य कारणत्वात् । अथ भेदज्ञानं प्रतियोग्यं

संस्कारापेक्षणात् स्मृतिरूपमस्तु, प्रत्यभिज्ञानमिव तत्त्वांशे—इति चेत् ? न ; तथापि भेदगतप्रतियोगि वैशिष्ट्यांशे स्मृतित्वाभावात् । न च—कनकाचलो भेदप्रतियोगो, वस्तुत्वात्—इति भेदप्रतियोगिवैशिष्ट्य-गोचरानुमित्या तत्संस्कारसम्भवः, भेदज्ञानं विना अनुमानप्रवृत्त्ययोगिन आत्माश्रयापत्तेः । पक्ष-साध्य-पक्षताद्यभेदभ्रमे सति सिद्धसाधना-दिना अनुमानाप्रवृत्त्या तदभेदज्ञानविघटनोपस्य तद्वेदज्ञानस्यापेक्षित-त्वात् । अस्तु तर्हि भेदांश इव प्रतियोगिवैशिष्ट्यांशेऽपि प्रत्यक्षत्वम्—इति चेत् ? न ; प्रतियोगिनोऽप्रत्यक्षत्वे तद्वैशिष्ट्यप्रत्यक्षायोगात्, सम्बन्धिद्वयप्रत्यक्षं विना सम्बन्धप्रत्यक्षासम्भवात्, ईश्वरस्य च प्रत्यक्षप्रमाणविषयत्ववदनुमानविषयत्वस्यापि पूर्वमेव निराकृतत्वादिति दिक् ।

नापि “वा सुपर्णा०” इत्याद्यागमबाधः, तस्य बुद्धि-जीवपरत्वात्, ब्रह्मबुद्धिपरत्वाद्वा । किञ्च—लोकसिद्धभेदानुवादि “वा सुपर्णे”-त्यादि वाक्यापेक्षया वक्ष्यमाणोपक्रमोपसंहाराद्यवगताद्वैततात्पर्य-विशिष्टस्य तत्त्वमस्यादिवाक्यस्य प्रबलत्वात् । नापि—

उत्तमः पुरुषस्त्वन्यः परमात्मैत्युदाहृतः ।

इत्यादिस्मृतिविरोधः, उत्तमपुरुषस्य क्षेत्रज्ञपरत्वेन भाष्यकङ्गि-व्याख्यातत्वात् । न च जीव-परयोरभेदेऽपि विरुद्धधर्माश्रयत्वानुपपत्तिः, शीतस्यैव जलस्य औपाधिकौण्यश्रयत्वात् । स्वभावतो निर्गुणस्यैव जीवस्य अन्तःकरणोपाधिकर्तृत्वाश्रयत्वप्रतिभासोपपत्तेः । यदि च जलादावौण्यप्रमारोपितं तदा प्रकृतेऽपि तुल्यम् । न च—सिद्धान्ते कर्तृत्वस्य क्वचिदप्यभावादारोप्यप्रमाहित-तत्संस्काराभावे कथमारोप—इति वाच्यम्, अनिर्वचनोपवादाङ्गीकारेण लाघवादारोप्यविषय-संस्कारस्यैव हेतुत्वात् । न च—प्राथमिकारोपे का गतिः ? इति वाच्यम्, कर्तृत्वाद्यध्यासस्य प्रवाहानादित्वात् । यच्चोक्तं पूर्वम्—‘नवविशेषगुणोदय एव जीवानां संसारः, तदेव च दुःखम्, युगपत्तन्निवृत्तिश्च मोक्षः, स च “दुःखजन्मप्रवृत्तिदोषमिथ्याज्ञानानां०”

ज्ञानादेव तु कैवल्यमिति शास्त्रेषु डिण्डिमः । इति स्मृतेश्च ।

ज्ञानेन तु तदज्ञानं येषां नाशितमात्मनः ।

इति भगवद्वचनाच्चेत्यादि ।

अविद्याया परं पारं तारयसि ।

इत्यादिश्रुतार्थापत्तिश्च ब्रह्मज्ञानात् ब्रह्मभावः श्रूयमाणः तद्व्यव-
धायकाज्ञाननिवृत्तिमन्तरेण नोपपद्यत इति ज्ञानादज्ञाननिवृत्तिं
गमयति, न तु साधनान्तरसापेक्षम् ।

तथा—अनृतेन हि प्रत्यूढाः । नोहारेण प्रावृताः ।

अन्यद्युष्माकमन्तरं बभूव ।

अज्ञानेनावृतं ज्ञानं तेन मुह्यन्ति जन्तवः ।

इत्यादिश्रुति-स्मृतिभ्योऽज्ञानमेव मोक्षव्यवधायकमवगतम् । किञ्च—
भगवद्भजनाञ्जननिर्मलीकृतचक्षुःप्रत्यक्षेणैवाज्ञाननिवृत्तिमनुभवति । तत्र
का विप्रतिपत्तिः ? तथा च ब्रह्मात्मतत्त्वज्ञानातिरिक्तसाधनान्तरस्य
कायव्यूहादेरनपेक्षितत्वात् वृथैव स्वीकार इति । तस्माद्ब्रह्मात्मतत्त्व-
ज्ञानेन वक्ष्यमाणेन सञ्चितकर्मणामशेषाणां नाशः, क्रियमाणानां
चासम्बन्धः । तथा च पारमर्षं सूत्रम्—

तदधिगमे उत्तरपूर्वाध्यायोरश्लेष-विनाशौ तद्व्यपदेशात्* ।

[शा. भा., अ. ४ पा. १ भू. १२]

इति ।

१ 'पूर्वाध्यायोः' इति वङ्गदेशमुद्रिते भामतीपुस्तके वर्तते, परमेतदशङ्कम् ।

* 'तदधिगमे' तस्य ब्रह्मणः अधिगमे संति, 'उत्तरपूर्वाध्यायोः' पूर्वोत्तरपापयोः, 'अश्लेष-
विनाशौ' उत्तरस्य अश्लेषः पूर्वस्य विनाशः भवतः, कस्मात् ? 'तद्व्यपदेशात्' । तथा हि—
ब्रह्माविद्याप्रक्रियायां सम्भाव्यमानसम्बन्धस्य आगामिनी दुरितस्य अनभिसम्बन्धं विदुषो व्यप-
दिशति । "यथा पुष्करपलाश आपो न श्लिष्यन्ते एवमेवंविदि पापं कर्म न श्लिष्यते इति" ।
तथा विनाशमपि पूर्वोपचितस्य दुरितस्य व्यपदिशति । "तदधिषिकातूलमग्री प्रोतं प्रदूयेतैतं
हास्य सर्वे पाप्मानः प्रदूयन्ते" इति सङ्क्षेपः ।

ज्ञानाग्निः सर्वकर्माणि भस्मसात्कुरुतेऽर्जुन ।

इत्यादिभगवद्वचनाच्च । एतन्मूलभूता श्रुतिश्च—

गच्छा ।

भियते हृदयग्रन्थिच्छिद्यन्ते सर्वसंशयाः ।

सिद्धे

क्षीयन्ते चास्य कर्माणि तस्मिन्दृष्टे परावर* ॥ इति ।

नाभुक्तं क्षीयते कर्म कल्पकोटिशतैरपि ।

इति च पूर्वोदाहृतं स्मृतिवचनं प्रारब्धपरमिति, न सञ्चित-
परम् ।

तत्सुकृतदुष्कृते विधुनुते ।

इत्यादिश्रुत्यन्तराच्च । यच्च न्यायभाष्ये उक्तम्—

“शान्तः खल्वयं सर्वविप्रयोगः सर्वोपरमोऽपवर्गः ।

वत्तत्र कृच्छ्रं घोरं पातकं लुप्यते” इति ।

“कश्च बुद्धिमान् सर्वदुःखोच्छेदं सर्वदुःखासंविदमपवर्गं
रोचयेदिति, मधु-विषसमृक्तान्नवत्” । इति ।

तदप्यप्रामाणिकमेव, दुःखाभावस्यापि सुखशेषत्वेन† पुरुषार्थत्वात्,
स्वतन्त्रपुरुषार्थद्वयकल्पने गौरवात् मानाभावाच्च । सुखकाले
दुःखाभावस्य नियतत्वात्, दुःखाभावकाले च सुषुप्तिप्रलयादौ
सुखस्याभावाच्च, न सुखस्य दुःखाभावार्थत्वेन पुरुषार्थत्वसम्भावनापि,
व्यभिचारात् । अधिकसुखेच्छया त्वल्पसुखोपेक्षा युज्यते, न तु

* अस्याः श्रुतेरियं व्याख्या—परोऽपि हिरण्यगर्भः सोऽप्यवरोऽपकष्टोऽध्यस्तत्वात्
यस्मात् स ‘परावरः’ तस्मिन् । ‘हृदयग्रन्थिः’ हृदये वृद्धौ साक्षिणस्तादात्म्यासोऽनाद्यविद्या-
निर्मितत्वेन ग्रन्थिवत् दृढसंश्लेषरूपत्वात् ग्रन्थिरित्युच्यते । ‘सर्वसंशयाः’—आत्मा देहातिरिक्तो
न वा ? अतिरिक्तोऽपि किं स्वप्रकाशज्ञानस्वरूपः ज्ञानाश्रयः कर्ता भोक्ता वा ? अकर्तापि
केवलभोक्ता वा ? अभोक्तापि किं ब्रह्मस्वरूपो न वा ? ब्रह्मस्वरूपोऽपि किमेतज्ज्ञानेनैव
मीक्षः ? इत्यादयः । ‘क्षिद्यन्ते’ नश्यन्तीत्यर्थः । ‘क्षीयन्ते चास्य कर्माणि’ अनारब्धाभ्यागाभि-
जन्मकारणानि । तदेतद्ब्रह्मत्यादिद्वयमविद्यानिर्मितत्वात् ब्रह्मत्वदर्शनेन निवर्तते इति तात्पर्यम् ।

† ‘सुखशेषत्वेन’ सुखव्याप्यत्वेन इत्यर्थः ।

१६०
खाभावाय—इति प्रेक्षाकारिणां पन्थाः । किञ्च—दुःख-
ज्ञानं नित्यत्वमप्यनुपपन्नमेव ।

तथा हि—सर्वस्मिंश्च मते मोक्षस्यागन्तुकत्वाभ्युपगमे भावत्वे-
इति भावत्वे वा जन्यत्वेनावश्यं विनाशित्वम्, जन्यमात्रस्यैव लाघवेन
विनाशित्वप्रयोजकत्वात् । प्रतियोगिनिष्ठस्य कस्यचिदतिशयस्य भाव-
रूपस्यैव विनाशिनो ध्वंसत्वाभ्युपगमात् । अधिकरणानतिरिक्ता-
भावानभ्युपगमाद्वा न ध्वंसे व्यभिचारः ; घटो ध्वस्त—इति प्रतीति-
ध्वंसाश्रयत्वेन वा तत्प्रतियोगित्वाश्रयत्वेन वा घटस्य विषयीकरणात्,
तस्मिन्काले घटासत्त्वे च निराश्रयधर्मप्रतीत्ययोगात् । घटस्य
ध्वंस—इति षष्ठ्यर्थसम्बन्धस्य—राहोः शिरः—इतिवत् इष्टत्वाच्च
तार्किकाभ्युपगतसप्रतियोगिकध्वंससिद्धिः । ननु—घटस्य ध्वंसकाले-
ऽपि सत्त्वे पूर्ववत्प्रत्यक्षं स्यात्—इति चेत् ? न : प्रत्यक्षमन्तरंगापि
कुड्यादिव्यवहितस्य सत्ताङ्गीकारात्, प्रत्यक्षत्वाऽव्याप्येन सत्त्वेन तटा-
पादनायोगात्, व्यवधानानां फलैकोन्नेयत्वाच्च । कुड्यादिविलक्षण-
व्यवधानं तु ध्वंसान्यथानुपपत्तिरेव गमयतीति न दोषः । न चैवं
सति सत्कार्यवादोक्तदोषापत्तिः, सदसद्विलक्षणत्वेन उभयपक्षोक्तदोष-
परिहारात् । तस्मादात्मनो दुःखाभावो नाम कश्चिदतिशयो
गुणाधानलक्षणो मलचालनलक्षणो वा वक्तव्यः । उभयथापि तस्य
ध्रुवमनित्यत्वम्, उत्पत्तिराप्ति-विकृति-संस्कृतिलक्षणानां चतुर्णामपि
क्रियाफलानां विनाशित्वनियमात्, मोक्षस्य च मयवादिभि-
रविनाशित्वाभ्युपगमात् । तदुक्तं वार्त्तिककृद्भिः—

उत्पत्तिराप्ति-विकृतिः संस्कृतिश्च क्रियाफलम् ।

मुक्तिविलक्षणैतभ्यः तैर्नेहाननैका विधिः । इति ।

भगवद्भाष्यकारैश्च सहता प्रवच्येन प्रतिपादितमन्तान्मन्त्रादिभिः

इति टिक् ।

१ 'साधनरहितः' इति ३, दुर्लभः ।

* 'निराश्रयधर्मप्रतीत्ययोगात्' इति ३, ४, ५, ६, ७, ८, ९, १०, ११, १२, १३, १४, १५, १६, १७, १८, १९, २०, २१, २२, २३, २४, २५, २६, २७, २८, २९, ३०, ३१, ३२, ३३, ३४, ३५, ३६, ३७, ३८, ३९, ४०, ४१, ४२, ४३, ४४, ४५, ४६, ४७, ४८, ४९, ५०, ५१, ५२, ५३, ५४, ५५, ५६, ५७, ५८, ५९, ६०, ६१, ६२, ६३, ६४, ६५, ६६, ६७, ६८, ६९, ७०, ७१, ७२, ७३, ७४, ७५, ७६, ७७, ७८, ७९, ८०, ८१, ८२, ८३, ८४, ८५, ८६, ८७, ८८, ८९, ९०, ९१, ९२, ९३, ९४, ९५, ९६, ९७, ९८, ९९, १००, १०१, १०२, १०३, १०४, १०५, १०६, १०७, १०८, १०९, ११०, १११, ११२, ११३, ११४, ११५, ११६, ११७, ११८, ११९, १२०, १२१, १२२, १२३, १२४, १२५, १२६, १२७, १२८, १२९, १३०, १३१, १३२, १३३, १३४, १३५, १३६, १३७, १३८, १३९, १४०, १४१, १४२, १४३, १४४, १४५, १४६, १४७, १४८, १४९, १५०, १५१, १५२, १५३, १५४, १५५, १५६, १५७, १५८, १५९, १६०, १६१, १६२, १६३, १६४, १६५, १६६, १६७, १६८, १६९, १७०, १७१, १७२, १७३, १७४, १७५, १७६, १७७, १७८, १७९, १८०, १८१, १८२, १८३, १८४, १८५, १८६, १८७, १८८, १८९, १९०, १९१, १९२, १९३, १९४, १९५, १९६, १९७, १९८, १९९, २००, २०१, २०२, २०३, २०४, २०५, २०६, २०७, २०८, २०९, २१०, २११, २१२, २१३, २१४, २१५, २१६, २१७, २१८, २१९, २२०, २२१, २२२, २२३, २२४, २२५, २२६, २२७, २२८, २२९, २३०, २३१, २३२, २३३, २३४, २३५, २३६, २३७, २३८, २३९, २४०, २४१, २४२, २४३, २४४, २४५, २४६, २४७, २४८, २४९, २५०, २५१, २५२, २५३, २५४, २५५, २५६, २५७, २५८, २५९, २६०, २६१, २६२, २६३, २६४, २६५, २६६, २६७, २६८, २६९, २७०, २७१, २७२, २७३, २७४, २७५, २७६, २७७, २७८, २७९, २८०, २८१, २८२, २८३, २८४, २८५, २८६, २८७, २८८, २८९, २९०, २९१, २९२, २९३, २९४, २९५, २९६, २९७, २९८, २९९, ३००, ३०१, ३०२, ३०३, ३०४, ३०५, ३०६, ३०७, ३०८, ३०९, ३१०, ३११, ३१२, ३१३, ३१४, ३१५, ३१६, ३१७, ३१८, ३१९, ३२०, ३२१, ३२२, ३२३, ३२४, ३२५, ३२६, ३२७, ३२८, ३२९, ३३०, ३३१, ३३२, ३३३, ३३४, ३३५, ३३६, ३३७, ३३८, ३३९, ३४०, ३४१, ३४२, ३४३, ३४४, ३४५, ३४६, ३४७, ३४८, ३४९, ३५०, ३५१, ३५२, ३५३, ३५४, ३५५, ३५६, ३५७, ३५८, ३५९, ३६०, ३६१, ३६२, ३६३, ३६४, ३६५, ३६६, ३६७, ३६८, ३६९, ३७०, ३७१, ३७२, ३७३, ३७४, ३७५, ३७६, ३७७, ३७८, ३७९, ३८०, ३८१, ३८२, ३८३, ३८४, ३८५, ३८६, ३८७, ३८८, ३८९, ३९०, ३९१, ३९२, ३९३, ३९४, ३९५, ३९६, ३९७, ३९८, ३९९, ४००, ४०१, ४०२, ४०३, ४०४, ४०५, ४०६, ४०७, ४०८, ४०९, ४१०, ४११, ४१२, ४१३, ४१४, ४१५, ४१६, ४१७, ४१८, ४१९, ४२०, ४२१, ४२२, ४२३, ४२४, ४२५, ४२६, ४२७, ४२८, ४२९, ४३०, ४३१, ४३२, ४३३, ४३४, ४३५, ४३६, ४३७, ४३८, ४३९, ४४०, ४४१, ४४२, ४४३, ४४४, ४४५, ४४६, ४४७, ४४८, ४४९, ४५०, ४५१, ४५२, ४५३, ४५४, ४५५, ४५६, ४५७, ४५८, ४५९, ४६०, ४६१, ४६२, ४६३, ४६४, ४६५, ४६६, ४६७, ४६८, ४६९, ४७०, ४७१, ४७२, ४७३, ४७४, ४७५, ४७६, ४७७, ४७८, ४७९, ४८०, ४८१, ४८२, ४८३, ४८४, ४८५, ४८६, ४८७, ४८८, ४८९, ४९०, ४९१, ४९२, ४९३, ४९४, ४९५, ४९६, ४९७, ४९८, ४९९, ५००, ५०१, ५०२, ५०३, ५०४, ५०५, ५०६, ५०७, ५०८, ५०९, ५१०, ५११, ५१२, ५१३, ५१४, ५१५, ५१६, ५१७, ५१८, ५१९, ५२०, ५२१, ५२२, ५२३, ५२४, ५२५, ५२६, ५२७, ५२८, ५२९, ५३०, ५३१, ५३२, ५३३, ५३४, ५३५, ५३६, ५३७, ५३८, ५३९, ५४०, ५४१, ५४२, ५४३, ५४४, ५४५, ५४६, ५४७, ५४८, ५४९, ५५०, ५५१, ५५२, ५५३, ५५४, ५५५, ५५६, ५५७, ५५८, ५५९, ५६०, ५६१, ५६२, ५६३, ५६४, ५६५, ५६६, ५६७, ५६८, ५६९, ५७०, ५७१, ५७२, ५७३, ५७४, ५७५, ५७६, ५७७, ५७८, ५७९, ५८०, ५८१, ५८२, ५८३, ५८४, ५८५, ५८६, ५८७, ५८८, ५८९, ५९०, ५९१, ५९२, ५९३, ५९४, ५९५, ५९६, ५९७, ५९८, ५९९, ६००, ६०१, ६०२, ६०३, ६०४, ६०५, ६०६, ६०७, ६०८, ६०९, ६१०, ६११, ६१२, ६१३, ६१४, ६१५, ६१६, ६१७, ६१८, ६१९, ६२०, ६२१, ६२२, ६२३, ६२४, ६२५, ६२६, ६२७, ६२८, ६२९, ६३०, ६३१, ६३२, ६३३, ६३४, ६३५, ६३६, ६३७, ६३८, ६३९, ६४०, ६४१, ६४२, ६४३, ६४४, ६४५, ६४६, ६४७, ६४८, ६४९, ६५०, ६५१, ६५२, ६५३, ६५४, ६५५, ६५६, ६५७, ६५८, ६५९, ६६०, ६६१, ६६२, ६६३, ६६४, ६६५, ६६६, ६६७, ६६८, ६६९, ६७०, ६७१, ६७२, ६७३, ६७४, ६७५, ६७६, ६७७, ६७८, ६७९, ६८०, ६८१, ६८२, ६८३, ६८४, ६८५, ६८६, ६८७, ६८८, ६८९, ६९०, ६९१, ६९२, ६९३, ६९४, ६९५, ६९६, ६९७, ६९८, ६९९, ७००, ७०१, ७०२, ७०३, ७०४, ७०५, ७०६, ७०७, ७०८, ७०९, ७१०, ७११, ७१२, ७१३, ७१४, ७१५, ७१६, ७१७, ७१८, ७१९, ७२०, ७२१, ७२२, ७२३, ७२४, ७२५, ७२६, ७२७, ७२८, ७२९, ७३०, ७३१, ७३२, ७३३, ७३४, ७३५, ७३६, ७३७, ७३८, ७३९, ७४०, ७४१, ७४२, ७४३, ७४४, ७४५, ७४६, ७४७, ७४८, ७४९, ७५०, ७५१, ७५२, ७५३, ७५४, ७५५, ७५६, ७५७, ७५८, ७५९, ७६०, ७६१, ७६२, ७६३, ७६४, ७६५, ७६६, ७६७, ७६८, ७६९, ७७०, ७७१, ७७२, ७७३, ७७४, ७७५, ७७६, ७७७, ७७८, ७७९, ७८०, ७८१, ७८२, ७८३, ७८४, ७८५, ७८६, ७८७, ७८८, ७८९, ७९०, ७९१, ७९२, ७९३, ७९४, ७९५, ७९६, ७९७, ७९८, ७९९, ८००, ८०१, ८०२, ८०३, ८०४, ८०५, ८०६, ८०७, ८०८, ८०९, ८१०, ८११, ८१२, ८१३, ८१४, ८१५, ८१६, ८१७, ८१८, ८१९, ८२०, ८२१, ८२२, ८२३, ८२४, ८२५, ८२६, ८२७, ८२८, ८२९, ८३०, ८३१, ८३२, ८३३, ८३४, ८३५, ८३६, ८३७, ८३८, ८३९, ८४०, ८४१, ८४२, ८४३, ८४४, ८४५, ८४६, ८४७, ८४८, ८४९, ८५०, ८५१, ८५२, ८५३, ८५४, ८५५, ८५६, ८५७, ८५८, ८५९, ८६०, ८६१, ८६२, ८६३, ८६४, ८६५, ८६६, ८६७, ८६८, ८६९, ८७०, ८७१, ८७२, ८७३, ८७४, ८७५, ८७६, ८७७, ८७८, ८७९, ८८०, ८८१, ८८२, ८८३, ८८४, ८८५, ८८६, ८८७, ८८८, ८८९, ८९०, ८९१, ८९२, ८९३, ८९४, ८९५, ८९६, ८९७, ८९८, ८९९, ९००, ९०१, ९०२, ९०३, ९०४, ९०५, ९०६, ९०७, ९०८, ९०९, ९१०, ९११, ९१२, ९१३, ९१४, ९१५, ९१६, ९१७, ९१८, ९१९, ९२०, ९२१, ९२२, ९२३, ९२४, ९२५, ९२६, ९२७, ९२८, ९२९, ९३०, ९३१, ९३२, ९३३, ९३४, ९३५, ९३६, ९३७, ९३८, ९३९, ९४०, ९४१, ९४२, ९४३, ९४४, ९४५, ९४६, ९४७, ९४८, ९४९, ९५०, ९५१, ९५२, ९५३, ९५४, ९५५, ९५६, ९५७, ९५८, ९५९, ९६०, ९६१, ९६२, ९६३, ९६४, ९६५, ९६६, ९६७, ९६८, ९६९, ९७०, ९७१, ९७२, ९७३, ९७४, ९७५, ९७६, ९७७, ९७८, ९७९, ९८०, ९८१, ९८२, ९८३, ९८४, ९८५, ९८६, ९८७, ९८८, ९८९, ९९०, ९९१, ९९२, ९९३, ९९४, ९९५, ९९६, ९९७, ९९८, ९९९, १०००.

ननु औपनिषदपक्षेऽपि अनुपपत्तिः समाना ।

तथा हि—अज्ञाते कामनानुदयात्, ज्ञाते तत्र कामना वाच्या ।
तथा च कथमहेयानुपादेयनित्यसिद्धे आत्मनि सा भवतु ? सिद्धे
इच्छाविरहात्, संसारावस्थायामपि मोक्षापत्तेश्च । तदुक्तम्—

किञ्च ? मानादविज्ञाता विमुक्तिः काम्यते न च ।

ज्ञातायां त्वात्मनित्यत्वात् नितरां नास्ति कामना ॥ इति ।

न च—संसारावस्थायां अविद्यावृत्तत्वात् विद्यमानोऽप्यद्वयानन्दो
न भासते । विद्यया त्वविद्यायां निवृत्तायां स्वप्रकाशत्वादानन्दरूपेण
स्वयमेव प्रकाशते—इत्यविद्यानिवृत्तिविशिष्टत्वेन काम्यता—
इति वक्ष्यम्, अविद्यानिवृत्तेर्दुर्निरूपितत्वस्य पूर्वमेव दर्शितत्वात् ।
किञ्च—सा निवृत्तिरात्मभिन्ना तत्स्वरूपा वा ? आद्ये—द्वैतापत्तिः,
अद्वैतश्रुतिव्याकोपश्च ; द्वितीये—पूर्वोक्तदोषः—इति चेत्, अत्रोच्यते
—न सिद्धत्वमात्रेण आत्मनीच्छाविरहः । सिद्धत्वं किं सत्त्वं वा, ज्ञाय-
मानत्वं वा, अप्रतिबद्धसाक्षात्कारत्वं वा ? नाद्यः, विस्मृतग्रैवेयक-
प्राप्तौ रज्जुभुजङ्गमनिवृत्तौ च व्यभिचारात् । अत एव न द्वितीयो-
ऽपि, तस्येच्छाप्रद्योतकत्वात् । तृतीयस्तु भवतीच्छापरिपन्थी, स तु
प्रकृते नास्ति, असम्भावनादिप्रतिबन्धात् । अत एव पित्तदूषित-
रसनस्य सितामश्रुतो मधुरत्वेन तां जानतोऽपि न माधुर्यनिमित्त-
तृप्तिविशेषोत्पत्तिः, पित्तदोषेण माधुर्यसाक्षात्काराभावात् । तथा
च द्विविधमिष्टम्—वस्तुतोऽप्राप्तं ग्रामादि, प्राप्तमपि भ्रमव्यव-
हितं कण्ठचामीकरादि । एवं परिहार्यमपि द्विविधम्—वस्तुतः
परिहृतं गर्तादि, सर्वदा परिहृतं रज्जुभुजङ्गादि ; भ्रममात्रादपरिहृत-

मिव । तत्र आद्ययोः* क्रियाव्यवधानौ प्राप्ति-परिहारी । द्वितीययोस्तु साक्षात्कारमात्रसाध्यौ । अत्रैव च परमपुरुषार्थत्वं मन्यन्ते, क्रिया-व्यवधानाभावात् । तथा च परमानन्दप्राप्त्यविद्यानिवृत्त्योरपि भ्रम-व्यवहितत्वादसिद्धत्वप्रत्ययेन कामनाविषयत्वमुपपद्यत एव । तदुक्तम् वार्त्तिके—

न युक्तं कामना मुक्तौ पुंसां नास्तीति भाषितम् ।

देश-कालानवच्छिन्नमुखाद्यर्थित्वदर्शनात् ॥

परिहार्यं तथानिष्टं कण्टकादि जिहासति ।

रज्ज्वां सर्पादि किञ्चिच्च त्यक्तमेव जिहासति ॥

नियतोपायसाध्यत्वादप्राप्यः †-परिहार्ययोः ।

विधितः प्रतिषेधाच्च साधनापेक्षिता भवेत् ॥

अज्ञानान्तरितत्वेन सम्प्राप्त-त्यक्तयोः पुनः ।

याथात्म्यज्ञानतो नान्यत्पुरुषार्थाय कल्पते ॥ इति ।

यत्तु अविद्यानिवृत्तेर्दुर्निरूपत्वमुक्तं तन्न । पञ्चमप्रकारत्वाभ्युप-गमात् ।

तथा हि—आत्मातिरिक्तैवाविद्यानिवृत्तिः, सा च न सत्या—अद्वैतश्रुतिविरोधात्, नाप्यलौका—ज्ञानसाध्यत्वायोगात्, नापि सदसदात्मिका—विरोधात्, नाप्यनिर्वाच्या—तस्याः सादित्वेन अविद्योपादानकत्वे मुक्तावपि अविद्यानुवृत्तिपातात् ; किन्तु उक्तप्रकारचतुष्टयोत्तीर्णपञ्चमप्रकार इति अन्यथानुपपत्तेः स्वतो बलीयस्त्वात् । अद्वैतश्रुतेश्च सद्वैतमात्रविषयत्वात् न विरोधः ।

* 'आद्ययोः' शम-गर्तयोरित्यर्थः ।

† 'द्वितीययोः' कण्ठचामीकर-मुलङ्गमयोः प्राप्ति-परिहारी साक्षात् दर्शनेनैव भवत इत्याशयः ।

१ '०दप्राप्त०' इति क. पुस्तके दृश्यते । ख, पुस्तके तु '०दप्राप्तपरिहासयोः' इत्युपलभ्यते ।

२ 'बलवत्त्वात्' इति ख, पुस्तके ।

एवमस्थूलादिवाक्यमप्यनुगृहीतं भवति—स्थूलत्वाद्येभावानामात्मनि प्रमेयत्वात्, अद्वितीयशब्देनापि द्वितीयाभावबोधनाच्च । अन्यथा केवलात्मबोधेन सजातीय-विजातीयभेदाभावाप्रतीती । किमद्वैतश्रुत्या विरुध्येत् ? तस्मादभावान्युपगमोऽद्वितीयसाधक एवेति न काप्यनुपपत्तिः—इति इष्टसिद्धिकारादयः । वस्तुतस्तु—अभावस्याचैतन्यात्मकत्वात् स्वप्रकाशचैतन्यसम्बन्धेनैव भानमभ्युपेयम्—कूटस्थस्यासङ्गस्थ भावस्य वास्तवसम्बन्धायोगात् । काल्पनिकत्वेऽवश्यंवाच्ये सर्वस्या अपि कल्पनायाः अविद्यामूलत्वात् अभावकल्पनाप्यविद्यामूला इति न अनिवर्त्तनीयवैलक्षण्यम् । तदुक्तं वार्तिककृद्भिः—

नान्यदज्ञानतोऽस्तित्वं द्वितीयस्यात्मनो यथा ।

निवृत्तिस्तददेवास्य नावगत्यात्मनोऽपरा ॥ इति ।

अस्थूलादिवाक्यानां च स्थूलादिविलक्षणात्मरूपमात्रबोधकत्वम् । न तत्तदभावबोधकत्वम्—कल्पितपदार्थभावाभावयोरधिष्ठानस्वरूपमात्रत्वात् । यथा अज्ञातं शक्तिद्रव्यमेव रजतभावात्मकम्, तदेव ज्ञातं रजताभावात्मकम्—तदसाधारणस्वरूपस्यैव रजताभावत्वात् । एवमत्राप्यज्ञात आत्मा सर्वद्वैतभावात्मकः—तदसाधारणरूपस्यैव द्वैताभावरूपत्वात् । तदुक्तम्—

स्थूलापङ्कतिरत्र स्यात् वस्तु यत्पारमार्थिकम् ।

नाभावनिष्ठोऽन्यत्रापि निषेधः किमुतापरे ॥

अक्षरं येन रूपेण स्थूलं वस्तु निषेधति ।

तेनैवांशादि निःशेषं तस्य सर्वविरोधतः ॥

अन्येनान्येन रूपेण विरुद्धात् हन्ति पावकः ।

विरोधिना तथा तद्वन्नेह स्थूलाद्यपक्रियाम् ॥

१ 'प्रतीतत्वात्' इति ख. ग. पुस्तकयोः ।

२ 'वगस्या' इति क. पुस्तके ।

३ 'तद्वन्नेह' इति ख. ग. पुस्तकयोः ।

मानित्वादिनिषेधः स्याद्यथैवाक्रियरूपतः ।

प्रत्यक्कूटस्थरूपेण तथा सर्वनिषेधकत् ॥

कूटस्थबोधपूर्णत्वं प्रत्यक्षं वस्तुनः स्वतः ।

एतदस्य विरोधित्वं कार्यकारणवस्तुभिः ॥ इति ।

भूतलादिस्वरूपस्यैवाभावव्यवहारहेतुत्वं प्राभाकरैरङ्गीक्रियते ।
तार्किकैरपि घटाभावो—घटो न भवति—इत्यादौ अभावप्रति-
योगिकाभावान्तरानभ्युपगमात् तत्स्वरूपस्यैवाभावबुद्धिहेतुत्वमङ्गी-
कृतम् । तद्वदस्माकं किं न स्यात्, एतदेवाभिप्रेत्य उक्तम्—

नाभावनिष्ठोऽन्यत्रापि निषेधः—इति ।

तस्मादखण्डानन्दाद्वितीयचैतन्यसन्मात्र आत्मा ज्ञातः सन् अविद्या-
निवृत्तिः इत्युच्यते । अत्रैव च सर्वपुरुषार्थविश्रान्तिः । कृतकृत्यं
प्राप्तं प्रापणीयम् ।

आत्मलाभान्न परं विद्यते—इति स्मृतेः ।

तस्मादनिर्वाच्याया * अविद्याया निवृत्तिरपि अनिर्वाच्यैव इति
सिद्धम् । अथ—तदनुवृत्तौ तदुपादानाज्ञानस्याप्यनुवृत्तिनियमाद-
निर्मीक्षप्रसङ्ग—इति चेत् ? न ; तदनुवृत्तौ प्रमाणाभावात्, उत्पत्तेः
प्रथमसमयमात्रसंसर्गिभावविकारत्ववत् निवृत्तेरपि चरमसमयमात्र-
संसर्गिभावविकारोपपत्तेः । अत एव यथा पूर्वं पश्चाच्च उत्पत्त्यते,
उत्पन्न—इति च भाविभूतभावेन व्यवहियमाणाया उत्पत्तेः
प्रथमसमयमात्रे—उत्पद्यत—इति वर्तमानव्यवहारः । एवं

* ‘अनिर्वाच्यायाः’ निर्वाचनं कर्तुमयोग्यायाः । वेदान्तिभिरादृताया मायायाः विद्या-
विद्याख्यौ द्वौ भेदौ । “विद्यां चाविद्यां च यस्तुष्टेदोभयं सह” इति श्रुतेः । ‘सत्त्वामत्ताभ्याम-
निर्वचनीया अघटितघटनासामर्थ्यवती काचन ईश्वरशक्तिर्माया’ इति मायाया लक्षणात् ।
तद्भेदभूता अविद्यापि अनिर्वचनीयैवेति तात्पर्यम् ।

पश्चान्निवर्तिष्यते, निवृत्त—इति—च भाविभूतभावेन व्यवह्रियमाणाया
निवृत्तेः चरमसमयमात्रे निवर्तते—नश्यति—ध्वंसत—इति
वर्तमानव्यवहारः । निवृत्तेरनुवृत्तौ तु चिरं नष्टेऽपि घटे—इदानीं
निवर्तत—इत्यादिव्यवहारः स्यात्—आख्यातानां प्रकृत्यर्थवर्तमान-
त्वाद्यर्थाभिधायित्वात् । अथ—तेषां स्वस्वाभिहितसङ्ख्याश्रयप्रकृत्यर्थ-
कत्वं कर्मगतवर्तमानत्वाद्यर्थवाचकत्वं वा, स्वाभिहितप्रकृत्यर्थानु-
कूलव्यापारगतवर्तमानत्वाभिधायित्वं वा अस्तु । तथा च—
निवृत्तिक्रियाकर्तुः चिरं चूर्णितस्य घटस्य तदुत्पत्त्यनुकूलव्यापारस्य
वा अवर्तमानत्वात् न उक्तादिप्रसङ्गः—इति चेत् ? न ; आद्ये—
उत्पन्नेऽपि घटे—उत्पद्यत—इति व्यवहारापत्तेः, उत्पत्तिक्रियाकर्तु-
र्घटस्य विद्यमानत्वात् ; द्वितीये आमवातजडोक्तकलेवरे उत्थानानु-
कूलयत्नवति उत्थानानुदयेऽपि—उत्तिष्ठति—इति व्यवहारापत्तेः
आख्यातार्थस्य प्रकृत्यर्थभूतोत्थानानुकूलस्य यत्ररूपव्यापारस्य वर्तमान-
त्वात् । तस्मात्प्रकृत्यर्थगतमेव वर्तमानत्वाद्याख्यातार्थ इति ध्वंसस्यायित्वे
चिरनिवृत्तेऽपि घटे—निवर्तते—इति व्यवहारो दुर्वारः । यदि च
सुहरादिशकलिते घटे ध्वंसो नाम कश्चिदभावः तत्प्रतियोगिकः
स्थायी भूतलाद्याश्रित एव उपेयते, तदा कपालमालापसरणे तद-
नपसरणेऽपि मणि-शरावादिविशेषदग्ने च किमिति प्रत्यक्षो न
स्यात् ? अथ—कपालसंस्थानविशेषादिना अनुमेयो घटादिध्वंसो न
प्रत्यक्षः—इति चेत् ? तर्हि तेन सुहरपातकालीनस्य उत्पत्तितद्भाव-
विकारतया प्रतियोग्यायितस्य ध्वंसस्यानुमानं सम्भवतीति न तद-
पश्चादनुवर्तमानप्रतियोग्यविकरणायित्वाभावरूपध्वंसमिद्धिः । इह
भूतले घटो ध्वस्तः—इति भूतलेऽविकरणत्वव्यवहारस्य—इह भूतले
घट उत्पन्नः—इतिवद्भावविकारयुक्तप्रतियोग्यविकरणत्वव्यवहार-
पत्तेः । घटध्वंसानन्तरं भूतले घटाभावव्यवहारस्य घटपसर-
नन्तरं तदभावव्यवहारवत् समग्रविशेषसंसर्गात्तन्नाशोऽप्यनुमान-
पत्त्या ध्वंसविषयस्याकल्पनीयत्वात् ।

ननु—एवं सति घटोत्पत्तेः पूर्वं तदभावव्यवहारोऽपि उत्पत्त्य-
 त्यन्ताभावेन चरितार्थ इति प्रागभावोऽपि न स्यात्—इति चेत् ?
 इष्टापत्तेः । अथैवं प्रागभावधारकालः पूर्वकालो ध्वंसाधारोत्तर-
 काल—इति निर्वचनासम्भवात्—काले पूर्वोत्तरादिव्यवहारः किमा-
 लम्बनः स्यात्—इति चेत् ? उच्यते—घटादिषु प्रतियोगित्वादिव्यव-
 हारवत् सखण्डः किञ्चिद्धर्मगोचरोऽस्तु । अभावरूपस्थायि ध्वंसा-
 भ्युपगमेऽपि तेषु ध्वंसत्वादेरखण्डस्य वृत्तव्यत्वात् । अथ—जन्याभावत्व-
 सखण्डमेव ध्वंसत्वम्—इति चेत् ? न ; तर्हि ध्वंसप्रागभावरूपस्य
 घटस्य तद्ध्वंसत्वापत्तेः । अथ—सप्तमाभावपदार्थरूपाभावत्व-
 विवक्षितम्—इति चेत् ? न ; घटस्य प्रागभावं प्रत्यपि ध्वंसत्वाभाव-
 प्रसङ्गेन घटकाले प्रागभावोत्तरकालव्यवहारस्य निरालम्बनत्वप्रसङ्गात् ।
 अथ—प्रतियोग्यतिरिक्त एव प्रागभावध्वंसोऽस्तु—इति चेत् ? न ;
 तथा सति तुल्यन्यायतया ध्वंसप्रागभावोऽपि प्रतियोग्यतिरिक्तः स्यात्
 इति प्रागभावध्वंसस्यापि प्रागभावोऽन्यः तस्यापि कश्चित् ध्वंसः तस्यापि
 प्रागभावोऽन्यः इत्यप्रामाणिकानवधिक-ध्वंसप्रागभावकल्पनापत्तेः । न
 च अन्यध्वंसत्वमात्माश्रयादिदोषशून्यं निर्वक्तुं शक्यम् । एवं प्राग-
 भावत्वमपि इत्यलं विस्तरेण ।

तस्मान्न पूर्वं प्रागभावो न च पश्चात् ध्वंसाभावः । किन्तु मध्ये परं
 कियन्तं कालं अनिर्वचनीयोत्पत्ति-स्थिति-ध्वंसप्रागभावविकारवान्
 घटाद्यध्यासः । एवमविद्यानिवृत्तिरपि वक्ष्यमाणब्रह्मात्मसाक्षा-
 त्कारोदयानन्तरक्षणवर्ती अनन्यातिशयबाधरूपः कश्चिद्भावविकार
 एवेति । तस्याश्च मुक्तावनुवृत्त्यभावात् न तदनिर्वाच्यत्वे कापि क्षतिः
 इति । तदुक्तं विष्णुपुराणे—

एवमेकमिदं ब्रह्म न भेदि * सकलं जगत् ।

वासुदेवाभिधानस्य स्वरूपं परमात्मनः ॥

तदेतदुपदिश्यते सङ्क्षेपेण महामुने ।

परमार्थः सारभूतं यदद्वैतमशेषतः ॥

तज्ज्ञावभावनापन्नस्ततोऽसौ परमात्मना ।

भवत्यभेदी भेदश्च तस्याज्ञानकृतो भवेत् ॥

अनेकजन्मसाहस्रीं संसारपदवीं व्रजन् ।

मोहश्रमं प्रयातोऽसौ वासनारेणुगुणितः ॥

प्रक्षाल्यते यदा सोऽस्य रेणुर्ज्ञानोष्णवारिणा ।

तदा संसारिपान्यस्य याति मोहश्रमः शमम् ॥

मोहश्रमे शमं याति स्वस्थान्तःकरणः पुमान् ।

अनन्यातिशयं बाधं परं निर्वाणमिच्छति ॥ इति ।

अदृष्टमव्यवहार्यमग्राह्यमलक्षणमचिन्त्यमव्यपदेश्यमैकात्म्यप्रत्यय-
सारं प्रपञ्चोपशमं शान्तं शिवमद्वैतं चतुर्थं मन्यन्ते स आत्मा विज्ञेयः†
[मां. उ. १६] इति माण्डूक्यश्रुतिश्च ।

एतेन—शर्करातद्भोजिनोरिव—इति वैष्णवमन्यानामुदगारो
ऽपास्तः । अथ—एवमपि तत्त्वधीकालपर्यन्तमनुवर्तमानः संसार-

* 'न भेदि' न भेदप्रतियोगि । भेदस्य प्रतियोगिनश्च ब्रह्मणि कल्पितत्वस्य गन्धकृतता
पूर्वमेव दर्शितत्वादेष न विस्तरः ।

१ 'परमार्थसारभूतं यदद्वैतमशेषतः' क. पुस्तके । एतदशुद्धमिति प्रतिभाति ।

† यस्मात् 'अदृष्टं' तस्मात् 'अव्यवहार्यम्' । 'अग्राह्यं' कर्मेन्द्रियैः । 'अलक्षणम्' अलिङ्ग-
मित्येतदननुमेयमित्यर्थः । अतएव 'अचिन्त्यम्' अत एव 'अव्यपदेश्यं' शब्दैः । 'एकात्म्यप्रत्यय-
सारं' जाग्रदाद्यवस्थानेष्वेकोऽयमात्मैक्यव्यभिचारी यः प्रत्ययः तेन अनुसरणीयम् । अथ वा
एक आत्मप्रत्ययः सारं प्रमाणं यस्य तुरीयस्य अधिगमे तत्तुरीयमैकात्म्यप्रत्ययसारम् । 'प्रपञ्चो-
पशमम्' इति । जाग्रदादिस्थानधर्माभानमुच्यते । अत एव 'शान्तम्' अविक्रियं 'शिवं' यतो
'द्वैतं' भेदविकल्पसहितं च 'चतुर्थं' तुरीयं 'मन्यन्ते स आत्मा विज्ञेयः' इति यथायथं योजनीयम् ।

बन्धः क्व गतः—इति प्रश्ने किमुत्तरम् ? अथ—भवद्दर्शने
यदुत्तरम्—इति चेत् ? अस्मद्दर्शने अत्यन्तिको दुःखध्वंसः
तत्त्वज्ञानेन जायते—इति चेत् ? किं तावता ; दुःखं तु क्वगत-
मिति चेत् ? न कुत्रापि गतम् । तत्त्वज्ञानोत्तरं तु न प्रतीयते—
इति चेत् ? तदेव कुतः ? ध्वंसाधिकरणकालस्य प्रतियोग्यनधि-
करणत्वभावनियमस्वीकारात्—इति चेत् ? सत्यम् । सखे, न खेदं
गच्छ । तत्त्वज्ञानोत्पत्तिक्षणस्य दुःखाधिकरणकालपूर्वत्वाभावनियमे-
ऽपि नापलपितुं शक्यते तद्वदस्मदीयदर्शनेऽपि प्रमायाः स्वसमान-
विषयकान्नानतत्प्रयुक्तदृश्यविरोधित्वनियमः, श्रुत्यादिप्रमायां तथा
दर्शनात् इति दिक् ।

इति श्रीपरमहंसपरिव्राजकाचार्य-श्रीब्रह्मानन्दसरस्वती-श्रीपाद-
शिष्य—काश्मीरकश्रीसदानन्दयतिविरचितायामद्वैतब्रह्मसिद्धौ गुरु-
शब्दाभिधेयविचारे न्याय-वैशेषिकमतखण्डनव्याजेन दुर्दुरुद्धवादि-
शिरसि तृतीयो मुहुरप्रहारः समाप्तः ॥ ३ ॥

अथ चतुर्थो मुद्गरप्रहारः

ॐ शिवः सर्वम्

न्याय-वैशेषिकनये गुरुशब्दाभिधेयकम् ।

न प्राप्तमिति मीमांसादर्शनेष्वथ निर्णयः ॥१॥

चतुर्थमुद्गरे तस्मिन्साङ्ख्य-पातञ्जलेऽपि च ।

प्रवर्तते वादिभ्रान्ति^२-निवृत्त्यर्थं प्रयत्नतः ॥२॥

ननु—अस्तु तर्हि चिदचिद्रूपो ज्ञानपरिणामो मीमांसकसम्मत एवात्मा गुरुशब्दाभिधेयः—इति चेत् ? तर्हि सोऽपि निरीक्ष्य वक्तव्यः । कथं च तस्य बन्ध-मोक्षादिसिद्धिः—इति चेत् ? उच्यते—चिदचिद्रूपोऽपि प्रतिशरीरं भिन्नो विभुश्च तार्किकादिवदेव । अन्यथा सुख-दुःखादिसङ्करप्रसङ्गः । तत्रापि चिदंशेन द्रष्टृत्वं सोऽहमिति प्रत्यभिज्ञाविषयत्वं च, अचिदंशेन च ज्ञान-सुखादिरूपेण परिणामित्वमिति विशेषः, स च अहमप्रत्ययेनैव वेद्यः । तदुक्तम्—

अहमप्रत्ययविज्ञेयो ज्ञातव्यः सर्वदैव हि* । इति ।

न च—परिणामित्वस्वीकारेणानित्यत्वप्रसङ्ग—इति वाच्यम्, अनङ्गीकारात् ; तदुक्तम्—

विक्रिया ज्ञानरूपास्य न नित्यत्वे विरोत्स्यति । इति ।

१ 'न दृष्टम्' इति ख, पुस्तके पाठः ।

२ 'वादिमतनिवृत्त्यर्थ' इति ग, पुस्तके । क, पुस्तके तु 'वादिमतविनवृत्त्यर्थ' इति पाठः ।

* प्रतीतित्वात् प्रत्ययः, अहमितिप्रत्ययः 'अहमप्रत्ययः' तेन 'विज्ञेयः' । आत्मनः 'अहं ब्रह्म' इति अहमप्रत्ययगोचरत्वात् ।

न च—सर्वोपनिषत्प्रतिपाद्यस्य ज्ञानस्वरूपाद्वितीयस्य
 आत्मनः कथं ज्ञान-सुखादिरूपेण परिणामित्वम्—इति वाच्यम् ।
 ज्ञानस्य धात्वर्थत्वेन उत्पत्तिविनाशप्रतीत्या नित्यत्वासम्भवात्,
 उपनिषदां च विधिशेषत्वेन आत्मतत्त्वप्रतिपादने तात्पर्याभावात्,
 यजमानस्तुतिपरत्वमात्राङ्गीकाराच्च । अन्यथा सर्वात्मकस्याद्वितीयस्य
 आत्मनः यागादौ प्रवृत्त्यसम्भवेन सर्वस्यापि कर्मकाण्डस्य वैयर्थ्य-
 प्रसङ्गाच्च । न च कर्मकाण्डस्यश्रुतीनां तत्र तात्पर्याभावे ऽपि—

“आत्मा वा अरे द्रष्टव्यः श्रोतव्यो मन्तव्यो निदिध्यासितव्यः”*

इत्यादिवेदान्तवाक्यानां तत्र तात्पर्यं सम्भवति—इति वाच्यम् ।
 आत्मनस्तव मते ऽपि निर्गुणत्वान्निर्विकारत्वात्प्रत्यक्षाद्यग्राह्यत्वाच्च ।
 तत्प्रतिपादक-“श्रोतव्य” इत्यादिवाक्यस्य कर्मकाण्डबहिर्भूतत्वेन विधि-
 च्छायामात्रत्वसम्भवात् । तव भाष्यकारेणापि सूत्रभाष्ये प्रथम-
 चरणे विधिच्छायास्वीकारात् च । न च—मनस एव ज्ञानसुखादि-
 रूपेण परिणामोऽस्तु—इति वाच्यम् । तस्य नित्यद्रव्यत्वेन निरंशत्वेन
 विभुत्वेन च परिणामासम्भवात् आकाशवत् । न चाणुत्वमस्ति—इति
 वाच्यम्, मानाभावात् । न च—आत्म-मनसोर्विभुत्वस्वीकारे तत्-
 संयोगस्यापि नित्यत्वेन सुषुप्त्यभावप्रसङ्गात् अणुत्वे तु यदा मनः
 पुरीततिनाडां प्रविशति तदा सुषुप्तिः, यदा च निःसरति तदा
 ज्ञानोत्पत्तिरिति अणुत्वसिद्धिः—इति वाच्यम् । समाधि-

* याज्ञवल्क्यो मैत्रेयीमुपदिशति । पुत्रादिषु या प्रीतिः तस्या आत्मप्रीतिसाधनत्वात् सा
 गौणी प्रीतिः, या पुनरात्मनि सैव मुख्या प्रीतिः । तस्मात् ‘अरे’ मैत्रेयी ‘आत्मा द्रष्टव्यः’
 दर्शनाहं; दर्शनविषयमापादयितव्यः इति यावत् । ‘श्रोतव्यः’ पूर्वमाचार्यत आगमतश्च ।
 पश्चात् ‘मन्तव्यः’ तर्कतः, ततो ‘निदिध्यासितव्यः’ निश्चयेन ध्यातव्यः । श्रवण-मनन-
 निदिध्यासन-साधनैर्नैर्वर्तितैः असौ दृष्टो भवति । यदा एतानि एकत्वमुपगतानि तदा सम्यक्
 दर्शनं ब्रह्म एकत्वविषयं प्रसीदति नान्यथा । इति भावः ।

१ क. पुस्तके ‘अपि’ इत्येतन्नास्ति । ख. पुस्तके तु ‘च’ इत्येव वर्तते ।

मूर्च्छादिवत् प्रारब्धेनैव सुषुप्तावपि ज्ञानसामान्याभावाङ्गीकारात्—
इति प्राभाकराः ।

जागरणेऽपि न प्रमाता परिणामी, आरम्भवादस्यैव
स्वीकारात् । ज्ञानसुखादौनां समवायेनैव आत्मनि उत्पत्ति-
सम्भवात् । तथा च एकस्यैव स्वप्रकाशज्ञानस्य उत्पत्तौ स्वाश्रये
समवायेन स्वस्मिंश्च तादात्म्येन घटादौ विषयतासम्बन्धेन च विषयी-
करणात्—अहं जानामि घटम्—इति त्रिपुटीप्रकाशोपपत्तेर्नानु-
व्यवसायसिद्धिः, न वा आत्मनः चिदचिदंशकल्पनाप्रयास इति दिक् ।

भाट्टास्तु वेदान्तमतवदज्ञानानुभवमेव सुषुप्तौ स्वीकुर्वन्ति ।
न हि सुषुप्तौ आत्मचैतन्यस्य लोपः सम्भवति, श्रुतिविरोधात् ।
तथा च श्रुतिः—

न हि द्रष्टुर्दृष्टेर्विपरिलोपो विद्यते ।

अविनाशित्वान्न तु तद्वितीयमस्ति ।

ततोऽन्यद्विभक्तं यत्पश्येत्* ।

[ब्र. अ. उ. ५ ब्रा. ३ कां. २३]

इति । तदुक्तं श्रुतितात्पर्याभिज्ञैर्विद्यारण्यैः—

* ननु—“यद्वै तन्न पश्यति पश्यन् वैतन्न पश्यति” इत्यत्र एवं न पश्यतीति सुषुप्ते जानीमः ।
यतो न चक्षुर्वा मनो वा दर्शने करणं व्यापृतमस्ति । व्यापृतेषु हि दर्शन-श्रवणादिषु
पश्यतीत्यादिव्यवहारो भवति । तस्मान्न पश्यत्येवायम्—इति चेन्न, पश्यन्नेव भवति । यस्मात्
‘द्रष्टुः’ दृष्टिकर्तुः या ‘दृष्टिः’ तस्याः ‘विपरिलोपः’ विनाशः स न ‘विद्यते’ । यथा—अग्रे रौप्यं
यावदग्नि भावि । तथा च—अयमात्मा अविनाशी । अतः ‘अविनाशित्वान्न’ आत्मनो
दृष्टिरप्यविनाशिनी ; यावद्दृष्टभाविनी हि सा ।

कथं तर्हि “न पश्यति” [अस्या एव कण्डिकायाः प्रथमचरणो द्रष्टव्यः] इत्युच्यते ? ‘न तु
तदस्ति’ किं तत् ? ‘द्वितीयं’ विषयभूतम् । किं विशिष्टम् ? ‘ततो द्रष्टुः’ अन्यत्
‘अन्यत्वेन विभक्तम्’ । ‘यत् पश्येत्’ यदुपलभ्येत । यद्धि तद्विशेषदर्शनकारणमन्तःकरणं
चक्षुरूपं च तदविद्यया अन्यत्वेन प्रत्युपस्थापितमासीत् । तदेतस्मिन् काले एकीभूतम् ।
आत्मनः परेण परिषङ्गात् इत्यर्थः ।

गूढं चैतन्यसुप्ते च द्रव्यबोधस्वरूपताम्* ।

आत्मनो ब्रुवते भाष्टाः चिदुत्प्रेक्ष्योत्थितस्मृतेः ॥

‘जडो भूत्वा तदास्वाप्स’मिति जाड्यस्मृतिस्तदा ।

विना जाड्यानुभूतिं न कथञ्चिदुपपद्यते† ॥

द्रष्टृर्दृष्टेरलोपश्च श्रुतः सुप्तौ ततः स्वयम् ।

अप्रकाश-प्रकाशाभ्यामात्मा खद्योतवन्मतः ॥ इति ।

न च—मनसो मध्यमपरिमाणवत्त्वमेवास्तु—इति वाच्यम्—
अनित्यत्वप्रसङ्गात् । वक्ष्यमाणमोक्षे नित्यसुखसाक्षात्कारानुप-
पत्तेश्च । ननु—अस्तु मनसोऽपरिणामित्वेन अचिदंशस्य परिणामित्व-
कल्पनम्, तथापि कर्मकाण्डविषयस्य स्वर्गादेः दृष्टनष्टाभिप्रायत्वेन
मायामयत्वम्, ततश्च वैदृष्ट्याम्, तथा च कर्मकाण्डवैयर्थ्या-
पादनस्येष्टत्वात्—इति चेत् ? न ; भोगस्थानानां स्वर्गादीनां
भोगकालस्य च अनित्यत्वमात्रस्वीकारात्, तदुपायभूतागमस्य
भोक्तुरात्मनश्च नित्यत्वेन मायिकत्वस्यैवालीकत्वात्, प्रवाहरूपेण
तेषामपि नित्यत्वाच्च । तदुक्तम्—

न कदाचिदनीदृशं जगत्, किन्तु ईदृशमेव ।

इति सृष्टिप्रलयाद्यनङ्गीकारात् । अतएव तत्कर्तुरीश्वरस्याप्य-
नङ्गीकार एव । ननु—

यतो वा इमानि भूतानि जायन्ते ।

यः सर्वज्ञः सर्ववित् ।

यस्य ज्ञानमयं तपः ।

तस्मात्सर्वं जायते ।

* ‘गूढम्’ अस्पष्टं चैतन्यं निर्दिष्टकल्पकमिति यावत् । ‘उत्प्रेक्ष्य’ ऊहयित्वा चिज्जडात्मकतां
वर्णयन्ति सुप्ते रक्षितस्य जायमानात् स्मरणात् सौष्ठमचैतन्यस्य उत्प्रेक्षा भवतीत्यर्थः ।

† चिदुत्प्रेक्षाप्रकारमेव स्पष्टयति—‘जडो भूत्वा’ इति । तदा सुप्तिकाले जडो भूत्वा
अस्वाप्समित्येवंरूपा जाड्यस्मृतिः उत्थितस्य पुरुषस्य जायमाना सुप्तिकालीन-जाड्यानुभवमन्तरण
अनुपपद्यमाना तदानीन्तनजाड्यानुभवं कल्पयतीति भावः ।

इत्याद्यान्नायप्रतिपादितस्येश्वरस्य कथमनङ्गीकारः—इति चेत् ?
न ; आन्नायस्य क्रियापरत्वेन ईश्वरप्रतिपादने तात्पर्याभावात् ।

आन्नायस्य क्रियार्थत्वादानर्थक्यमतदर्शानाम्* ।

[जैमिनिद. अ. १ पा. २ सू. १]

तद्भूतानां क्रियार्थेन समान्नायोऽर्थस्य तन्निमित्तत्वात्† ।

[अ. १ पा. १ सू. २ ५]

इति जैमिनिसूत्रञ्च । उक्तं च नैष्कर्म्यसिद्धौ—

आन्नायस्य क्रियार्थत्वादानर्थक्यमितोऽन्यथा ।

इति साटोपमाहोच्चैर्वेदविद् जैमिनिः स्वयम्‍२ ॥

* पूर्वपक्षसूत्रमिदम् । “सोऽरोदीत् यदरोदीत् तद्रुद्रस्य रुद्रत्वम् । प्रजापतिरात्मनो वपासुदखिदत्” इत्येवमादीनि वाक्यानि समान्नातारः समामनन्ति । तानि किं कश्चित् धर्मं प्रमिमेते उत न ? इति विचारणायां इदमभिधीयते । समान्नातारः क्रियार्थानि—क्रिया कथमनुष्ठेया—एतदर्थानि वाक्यानि समामनन्ति । अतः ‘आन्नायस्य’ ‘क्रियार्थत्वं’ तस्मात् यानि वाक्यानि क्रियां नावगमयन्ति तानि तादृशानां ‘अतदर्शानां’ वाक्यानाम् ‘आनर्थक्यम्’ भवति । “सोऽरोदीत्” इत्यादीनि वाक्यानि न कथमप्यर्थं प्रमिमेते । अथोच्येत—अध्याहारेण, विपरिणामेन, व्यवहितकल्पनया वा, व्यवधारणकल्पनया वा, गुणकल्पनया वा कश्चिदर्थः कल्पयिष्यते—इति तत्र । रुद्रः किल रुद्रोद—अतोऽन्येनापि रोदितव्यमित्यस्य अशक्यत्वात् । द्रष्टृवियोगेन अभिघातेन वा बाष्पनिर्माचनं रोदनमित्युच्यते । तत् इच्छाती न भवति । न च कश्चिदात्मनो वपासुत्खिद्य तामग्नौ हुत्वा पशुना यष्टुं शक्नुयात् । इत्यादि योजनीयम् ।

† तेष्वेव पदार्थेषु भूतानां वर्तमानानां ‘तद्भूतानां’ पदानाम् । ‘क्रियार्थेन’ समान्नायः समुच्चारणम् । न अनपेक्ष्य पदार्थान् पार्थगर्थेन । कुतः—‘तन्निमित्तत्वात्’ । अर्थनिमित्तकं हि पदानामुच्चारणम् । न हि अनपेक्षितपदार्थस्य वाक्यान्त्यवर्णस्य पूर्ववर्णजनितसंस्कारसहितस्य शक्तिरस्ति पदार्थेभ्योऽर्थान्तरे वर्तितुम् ।

१ ‘समन्वयः’ इति क, पुस्तके ।

२ ‘कविः’ इति ख, ग, पुस्तकयोः ।

इति न च—नाम—

ब्रह्मेत्युपासीत ।

इति वाक्येन वेदस्य ब्रह्मपरत्वम्—इति वाच्यम् । तस्य वाग्धेन्वा-
दिवत् सर्वज्ञत्वादितृष्ट्या जीवोपासनप्रतिपादनपरत्वात् । न च—
आम्नायस्योत्पादकत्वेन तत्सिद्धिः, तस्य नित्यत्वेन ब्रह्मणोऽहेतुत्वात् ।
जन्यत्वाङ्गोकारे च प्रमाणान्तरेणार्थोपलब्ध्या आनुपूर्व्यनियमः स्यात् ।
भ्रम-प्रमाद-करणापाटव-विप्रलिप्सादिदोषेण लौकिकवाक्यवद-
प्रामाण्यं च स्यात् । तस्मादनाद्यनन्तत्वाज्जगतो जीवानां बन्धसिद्धिः ।
एतदभिप्रेत्यैव वैदिककर्मानुष्ठानादिहितादात्मज्ञानपूर्वकात् देहे-
न्द्रियादिसम्बन्धस्य धर्माधर्मपरिचयनिमित्तादात्यन्तिककर्माच्छेद-
रूपमुक्तौ इन्द्रियादिरहितस्य ज्ञानासम्भवात् जडत्वेन तादृशात्मप्राप्ते-
रपुरुषार्थत्वात् प्रवृत्तिरेव श्रेयसी, न निवृत्तिः । इति ।

न केवलं मौमांसकानामेव प्रवृत्तावाग्रहः, अपि तु नैयायिका-
नामपि । तदुक्तम्—

वरं हन्दावने शून्ये सृगालत्वं ममेप्सितम् ।

न तु निर्विषयं मोक्षं गौतमो मन्यते क्वचित्* ॥

इति रागिगीतायाम् । किञ्च—एकैकस्मिन् कल्पेऽप्येकैकोऽप्ययं
व्रजेत् तथाप्युच्छिन्नः संसारः स्यात् । अतीतकल्पानामनन्त-

१ ग, पुस्तके तु—

कामं हन्दावनेऽपि स्यात् सृगालत्वं हि ईप्सितम् ।

नैव निर्विषयं मोक्षं मनुमर्हति गौतमः ॥

इति पाठान्तरम् । 'वरं हन्दावने कापि' इति ख, पुस्तके विशेषः 'काप्यरण्ये वरं शून्ये'

इति क, पुस्तके पाठान्तरम् ।

* अत्र 'हन्दावने' इत्यनेन मथुरायाः आसन्न एकदेशो न याच्यः, किन्तु हन्द्शब्देन
हृत्-लृणादिसमूह एव याच्यः । निर्जने निरुदके लृणपर्णादिसमूहावृते वने सृगालत्वमपि वरं
सुख-दुःखरहितावेदान्तिसम्भवाङ्गीचादिति फलितोऽर्थः ।

त्वात् । न च—जीवानन्त्यं नियामकमिति वाच्यम्, तेषामनन्तत्वे-
ऽपि नित्यत्वेन परिमितत्वात् । अत एव दुःखप्रागभावमात्रपरिपालनं
मोक्ष—इति प्राभाकराः । भट्टास्तु—

उभाभ्यामेव पक्षाभ्यां यथा खे पक्षिणां गतिः ।

तथैव ज्ञान-कर्मभ्यां सह मोक्षोऽपि जन्यते ॥

इति हारीतवचनात् ।

तत्प्राप्तिहेतुर्विज्ञानं कर्म चोक्तं महामुने ।

इति स्मृत्यन्तराच्च कर्मणोऽपि मोक्षसाधनत्वश्रवणात् ज्ञान-
कर्मसमुच्चयादेव* आत्मनो जडबोधात्मकस्य नित्यं ज्ञानं नित्यं सुखं
चोदेति । ततश्च विषयविशेषानपेक्षया नित्यज्ञानेन नित्य-
सुखाभिव्यक्तिर्मुक्तिः—इत्याहुः । मानसज्ञानेन नित्यसुखाभिव्यक्तिर्वा,
दुःखाभाव एव वा मुक्तिः—इति तदीयाः केचित् ।

एवं त्रिदण्डिनोऽपि—जीव-ब्रह्मणोर्वास्तवभेदाभेदसम्युपेत्य ज्ञान-
कर्मसमुच्चयाभ्यासादेव कारणात्मके ब्रह्मणि कार्यात्मकस्य जीवस्य
कर्मवासनासहितभेदांशनिवृत्तिर्मुक्तिर्—इति वदन्ति । परमेश्वरप्राप्ति-
रित्यन्ये । सतरङ्गनिस्तरङ्गभेदेन समुद्रवैविध्यवत् सविकार-
निर्विकाररूपेणावस्थाद्वयं ब्रह्मणः परिकल्प्य ज्ञान-कर्म-समुच्चया-

१ 'लभते परमं पदम्' इति योगवार्तिके विज्ञानमित्युद्धृतः पाठः ।

* ननु—

न केवलेन योगेन प्राप्यते परमं पदम् ।

ज्ञानं तु केवलं सम्यगपवर्गफलप्रदम् ॥

इत्यादिवचनैर्योगशब्देन उक्तस्य कर्मणः अपेक्षां विना केवलेन ज्ञानेनैव मोक्षसिद्धेः
कथमुच्यते ज्ञानकर्मसमुच्चयेन मोक्ष—इति चेत् न ।

तत्प्राप्तिहेतुर्विज्ञानं कर्म चोक्तं महामुने ।

इत्यादिवाक्येस्तयोः समुच्चयामिधानात् तयोरङ्गाङ्गीभावस्य सुप्रसिद्धत्वाच्च । “ज्ञानं तु
केवलं”मिति तु कर्माचरणेन शुद्धचित्तस्य ज्ञानप्राप्तिः । ततश्च साधनान्तरं विना मुक्ति-
रित्यभिधानार्थम् ।

भ्यासादेव सविकारावस्थात्यागेन निर्विकारावस्थाप्राप्तिरेव मोक्ष—
इत्यपरि । एकभविकन्यायवादिनस्तु—आत्मज्ञानमन्तरेणापि निषिद्ध-
काम्ययोरननुष्ठानात् नित्यनैमित्तिकानुष्ठानाच्च नागामिकर्मात्पादः,
विद्यमानस्य चोपभोगेन क्षयात् सर्वकर्माच्छेदलक्षणमपवर्गमाहुः ।
तदुक्तं नैष्कर्म्यसिद्धौ—

‘मुक्तेः क्रियाभिः सिद्धत्वाद् ज्ञानं तत्र करोति किम् ।

कथं चेच्छृणु तत्सर्वं प्रणिधाय मनो यथा ॥

अकुर्वतः क्रियाः काम्या निषिद्धास्त्यजतस्तथा ।

नित्यनैमित्तिकं कर्म विधिवच्चानुतिष्ठतः ॥

काम्यकर्मफलं तस्माद्देवाः दीमं न ढीकते* ।

निषिद्धस्य निरस्तत्वान्नारकीं नेत्यतो जनिम् ॥

वर्तमानमिदं याभ्यां शरीरं सुखदुःखदम् ।

आरब्धं पुण्यपापाभ्यां भोगादेव तयोः क्षयः ॥

नित्यानुष्ठानतश्चेमं प्रत्यवायो न संस्पृशेत् ।

अनादृत्यात्मविज्ञानमतः कर्माणि संश्रयेत् ॥

यावन्त्यश्चेह विद्यन्ते श्रुतयः स्मृतिभिः सह ।

विदधत्पुरुषत्वेन कर्मातो भूरिसाधनम् ॥

यत्नतो वीक्षमाणोऽपि विधिं ज्ञानस्य न क्वचित् ।

श्रुतौ स्मृतौ वा पश्यामि विश्वासो नान्यतोऽस्ति नः ॥

अन्तरेण विधिं मोहाद्यः कुर्यात्साम्पराधिकम् ।

न तव्यादुपकाराय भस्मनीव हुतं हविः ॥

“कुर्वन्नेवेह कर्माणि जिजीवीषेच्छतं समाः ।”

इति मन्त्रोऽपि निःशेषं कर्मण्यायुरवासृजत्[†] ॥

१ ‘देवादिमत’ इति ख. पुस्तके ।

* ‘देवादि’ देवत्वादिफलं काम्यकर्मात्यागिनम् ‘इमम्’ ‘न ढीकते’ न स्पृशति इत्यर्थः ।

† ‘आयुः कर्मणि अवासृजत्’ कर्माणि कुर्वन्नेव इह अणिन् लोके जिजीवीषेत् शोषित-
मिच्छेत् । इत्येतेन मन्त्रेणापि सर्वमायुः कर्मणि अवासृष्टं नियुक्तमित्यर्थः ।

* कर्मणोऽङ्गाङ्गिभावेन स्वप्रधानतया वा ।

सम्बन्धस्येह संसिद्धेर्ज्ञानि सत्यप्यदोषता ॥

अतः सर्वाग्रमाणां हि वाङ्मनःकायकर्मभिः ।

स्वनुष्ठितैर्यथाशक्ति मुक्तिः स्थान्नान्यसाधनात् ॥

इति हृष्टधियां वाचः स्वप्रज्ञाभात[†]चेतसाम् ।

खुण्यन्ते यज्ञशालासु भूमानन्दधियां किल ॥

विरह्य क्रियां नैव संहन्यन्ते पदान्यपि ।

न समस्त्यपटं वाक्यं यत् स्यात् ज्ञानविधायकम् ॥

इति दिक् । तस्मात् मौमांसकमहानुभावसम्प्रदायन एव
गुरुशब्दाभिधेयस्य सिद्धत्वाद् घटकुटीप्रभातवृत्तान्तन्यायेन शिरमि
मुद्गरप्रहार उचितः—इति चेत् ? अतोच्यते ?

वेदान्तवाक्यानां विधिषेपस्यैव असम्भवः[‡] । तथा हि । धर्मब्रह्म-
प्रतिपादकमपौरुषेयं प्रमाणवाक्यं हि वेदः । स च मन्त्रब्राह्मणा-
त्मकः । तत्र मन्त्राः अनुष्ठानकारकभूतद्रव्यदेवताप्रकाशकाः । ते
ऽपि त्रिविधाः, ऋग्यजुःसामभेदात् । तत्र पादवङ्गायत्रादि-
च्छन्दोविशिष्टा ऋचः—

“अग्निमीडे पुरोहितम्”

इत्याद्याः, ता एव च गौतिविशिष्टाः सामानि, तदुभय-
विलक्षणां यजूंषि ।

“अग्नीदग्नीन् विहर” ।

* ज्ञान-कर्मणोऽङ्गाङ्गीभावेन कर्मणः प्रधानतया वा उभयोः सम्बन्धस्य सिद्धत्वात्
ज्ञानप्राप्ती सत्यामपि कर्मकरणं न दोषाय भवतीति भावः । ज्ञानकर्मसमुच्चयवादिमतेऽपि
ज्ञानाभ्युपगमेऽपि यतः कर्म न दोषाय ।

† ‘स्वप्रज्ञाभातचेतसाम्’ खबुद्धेरेव आभातं उत्फुल्लं विकसितं चेतः येषाम् ।

‡ ‘असम्भवात्’ इति ख, पुस्तके ।

इत्यादिसम्बोधनरूपा निगदमन्त्रा अपि यजुरन्तर्भूता एव ।
 एवं ब्राह्मणमपि त्रिविधम् । विधिरूपं अर्थवाटरूपं तदुभयविलक्षणं
 च इति । तत्र—शब्दभावना विधिः—इति भाष्यः । विनियोगो
 विधिः—इति प्राभाकराः । 'इष्टसाधनता विधिः—इति
 तार्किकादयः सर्वे । सो ऽपि चतुर्विधः—उत्पत्त्यधिकार-
 विनियोग प्रयोगभेदात् । तत्र—कर्मस्वरूपमात्रबोधको विधिः—
 उत्पत्तिविधिः । यथा—

“अग्निहोत्रं जुहोति । सोमेन यजेत” ।

इत्यादि ।

“आग्नेयोऽष्टाकपालः पुरोडाशो भवति” ।

इत्यादि च । एवं—मेतिकर्तव्यताकस्य करणस्य यागादेः फल-
 सम्बन्धबोधको विधिः—अधिकारविधिः । यथा—

“दूर्ग-पूर्णमासाभ्यां स्वर्गकामो यजेत” ।

इत्यादि । एवमङ्गसम्बन्धबोधको विधिः—विनियोगविधिः ।
 यथा—

“व्रीहिभिर्यजेत । समिधो यजति” ।

इत्यादि । एव-साङ्गप्रधानकर्मप्रयोगैक्य* बोधकः पूर्वोक्तविधि-
 त्वयमेलनरूपः प्रयोगविधिः । यथा—

“प्रयाजाद्यङ्गजातोपकृतेनाग्निष्टोमेन स्वर्गकामो यजेत” ।

इत्यादि । स च—श्रौतः—इत्येके । कल्पप्रति—इत्यपरे† । एवं
 सङ्क्षेपेण विधिभागो निरूपितः ।

* 'प्रयोगैक्यबोधकः' प्रयोगः प्रतननं आनुपूर्व्याङ्गापार इति यावत् । तस्य ऐक्यबोधन-
 कर्ता इति भावः ।

† एवं कर्मस्वरूपमपि द्विविधम् । गुणकर्म अर्थकर्म च । तत्र—कृतकारकाण्यधित्व
 विहितं गुणकर्म । तदपि चतुर्विधम् । उत्पत्त्यधिविहित-रूपातिभेदात् । तत्र—

प्राशस्त्यनिन्दान्यतरलक्षणं विधिगोपभूतं वाक्यमर्थवादः । स पुनः त्रिविधः—गुणवादोऽनुवादो भूतार्थवादश्चेति । तत्र प्रमाणान्तरविरुद्धार्थबोधको गुणवादः । यथा—

“आदित्यो यूपः । यजमानः प्रस्तरः” ।

इत्यादि । प्रमाणान्तरप्राप्तार्थकोऽनुवादः । यथा—

“अग्निर्हिमस्य भेषजम्” ।

“यस्मिन् प्राज्ञस्योऽप्रीत्यतश्चेति । गुरुं तत्त्वति” ।

इत्यादी चतुस्तत्त्ववादिना मन्त्रागमिनिर्दिष्टादिगुणपदैरुच्यते ।

“साध्याग्रेऽप्येतस्यः । मां पयः दीहि” ।

इत्यादी अद्ययन-दीह्यादिना विद्यमानमेव साध्याग्रेऽप्युच्यते; प्राप्तिः ।

“सोममभिपुष्टोति । ग्रीहोन् वदन्ति । आर्यं निष्पद्यति” ।

इत्यादी अभिपवावघातविनाशनेः सोमादीनां विकारः ।

“ग्रीहोन् वदन्ति । पयो रुवेदते” ।

इत्यादी प्राक्तनवस्त्ववादिभिः ग्रीह्याग्नादिइत्यादी संस्कारः । एतद्युक्तं चाहमेव । एत—प्रत्युत्कारणान्नादिस्य निहितं—अर्थकर्म । तस्य द्विविधम्—अन्नं प्रधानं च । अन्याद्यन्नम्, ‘फलवत्प्रियो अन्नं तदन्नम्’ इति न्यायात् । प्रधानफलवत्तिरिक्तफलान्नमकृतं अन्नत्वमित्यर्थः । अनन्याद्यं तु प्रधानम् । अन्नमपि द्विविधम् । मन्त्रिपत्नीपकाद्यम् आरादुपकारकं च । तस्य आयम् । प्रधानमन्त्र्यनिर्वाहकं एवमन्त्यादि । फलोपकारि प्रयाजादिकं द्वितीयम्, एवं सम्पूर्णमयुक्तो विधिः प्रकृतिः, विकल्पाद्वसंयुक्तो विधिविकृतिः । तदुभयविलक्षणो विधिवैर्थाङ्गमः । एवमन्यदपि ऊहनीयम् ।

* कृण्वत्यजमिदंवादस्य चातुर्विध्यमुक्तम् । तद्यथा—निन्दा-प्रशंसा-परकृति पुराकल्प-भेदादर्थवादः चतुर्धा । तत्र निन्दाशब्दादो यथा । “अस्यं वा एतत् यदच्छन्दोऽयमस्यं हि रजतं यो वर्ध्निपि ददाति । पुरास्य संयत्तरात् गृह्णे रुदन्ति” । अप्र विधेयान्निन्दाशरा विधेयप्राशस्त्यपरत्वम् । असृजमित्यादिरजतनिन्दाशरा विधेयभूतरजतदाननिषेधप्राशस्त्यपरत्वे विरोधाभावात् ।

प्रशंसार्थवादो यथा—“शोभतेऽस्य सुखं य एयं घेद । वायुर्वैचेपिष्ठा०” इत्येवमादिः । अत्र प्रशंसैवावगम्यते ।

परिण इदं सहता पुरुषेण कर्म कृतमिति प्रतिपदिकोऽर्थवादः परकृतिः । स यथा—“अग्निर्वा कामयत” इत्यादिः ।

परव च कर्तृ-कार्यादिप्रतिपादकः पुराकल्पः । यथा—“तदशपत् धोया । धोया त्वा च ध्यासुः” इति ।

इत्यादि । प्रमाणान्तरं विना अर्थावबोधको भूतार्थवादः ।
यथा—

“इन्द्रो वृत्राय वज्रमभ्यनुदत्” ।

तदुक्तम्—

विरोधे गुणवादः स्यात् अनुवादो ऽवधारिते ।

भूतार्थवादस्तद्धानादर्थवादस्त्विधा मतः ॥

इति । अत्र त्रिविधानामपि अर्थवादानां विधिस्तुतिपरत्वे समानेऽपि भूतार्थवादानां स्वार्थे ऽपि प्रामाण्यं देवताधिकरणन्यायेन सम्भवति । अबाधिताज्ञातज्ञापकत्वं हि प्रामाण्यम् । तच्च बाधित-विषयत्वात् ज्ञातज्ञापकत्वाच्च न गुणवादानुवादयोः । भूतार्थवादस्य तु स्वार्थे तात्पर्यरहितस्यापि औत्सर्गिकं प्रामाण्यं मीमांसकप्रवरेणापि न निहन्यते । तदेवं निरूपितोऽर्थवादभागः ।

विध्यर्थवादोभयविलक्षणं तु वेदान्तवाक्यम् । तच्च अज्ञात-ज्ञापकत्वेऽपि अनुष्ठानाप्रतिपादकत्वात् न विधिः । स्वतः पुरुषार्थ-भूतपरमानन्दज्ञानात्मके ब्रह्मणि स्वार्थे उपक्रमोपसंहारादिषड्विध-तात्पर्यलिङ्गवत्तया स्वतः प्रामाण्यभूतं वेदान्तवाक्यं सर्वानपि विधौन् अन्तःकरणशुद्धिद्वारा स्वशेषतां आपादयदन्यशेषत्वाभावाच्च नार्थवादः ।
तथा च श्रुतिः—

तमेतं वेदानुवचनेन ब्राह्मणा विविदिषन्ति ।

यज्ञेन दानेन तपसा नाशकेन* ।

* कास्यैकदेशवर्जितं कृत्स्नं कर्मकाण्डं ब्रह्मविद्यायामुपयुज्यते इति पूर्वमुक्तम् । तत्कथ-मित्याकाङ्क्षायां याज्ञवल्क्य आह—“तमेतमेवमन्तमौपनिषदं पुरुषं ‘वेदानुवचनेन’ मन्त्र-ब्राह्मणाध्ययनेन नित्यस्वाध्यायलक्षणेन ‘विविदिषन्ति’ वेदितुमिच्छन्ति ‘ब्राह्मणाः’ । ब्राह्मणग्रहणमुपलक्षणार्थम् अविशिष्टो ह्यधिकारस्त्रयाणां वर्णानाम् ।

अथवा कर्मकाण्डेन मन्त्रब्राह्मणेन वेदानुवचनेन विविदिषन्ति—यज्ञादिना । ये पुनः मन्त्रब्राह्मणलक्षणेन वेदानुवचनेन प्रकाशमानमेतमात्मानं विविदिषन्ति—इति व्याचक्षते

इत्यादि । वार्त्तिककृद्भिरप्युक्तम्—

प्रत्यग्विविदिषासिद्धेः वेदानुवचनादयः ।

ब्रह्मावाप्तेः तु तत्तत्राग ईप्सप्रन्तौति श्रुतेर्बलात् ॥

इति ।

सर्वकर्माखिलं पार्थ ज्ञाने परिसमाप्यते* ।

इति स्मृतेश्च । न च—तर्हि कथं स्वर्गादिफलश्रवणं ज्योतिष्टोमा-
दीनाम्—इति वाच्यम्—अज्ञप्ररोचनार्थत्वात् । कथमन्यथा सर्वायः
सर्वज्ञो वेदः क्षयित्वाद्यपुरुषार्थं स्वर्गादि समुद्दिश्य यागादीन्विदध्यात् ।
तस्मात्प्ररोचनार्थमेव स्वर्गादिश्रवणम्, न तात्पर्येण फलाय । उक्तं
च मनुना [अ. ११ श्लोक. ८२-८३],

यथोक्तान्यपि कर्माणि परिहाय† द्विजोत्तमः ।

आत्मज्ञाने शमे च स्यात् वेदाभ्यासे च यत्नवान्† ॥

तेषामारण्यकमावसेव वेदानुवचनं स्यात् । न हि कर्मकाण्डेन पर आत्मा प्रकाशयते ।

“अपनिपद”मिति विशेषयुतेः ।

सर्वेषु शास्त्रेषु कर्माणि संस्कारार्थान्येव । अत एव ‘यज्ञेन’ द्रव्ययज्ञा ज्ञानयज्ञाश्च
संस्कारार्थाः । संस्कृतस्य विगुह्यसत्त्वस्य ज्ञानोत्पत्तिरप्रतिबन्धेन भविष्यति, अतः यज्ञेन
विविदिषन्ति । दानस्यापि पापचयहेतुत्वात् धर्मवृद्धिहेतुत्वात् च ‘दानेन’ विविदिषन्ति ।
तप इत्यविशेषेण कृच्छ्र-चान्द्रायणादिप्राप्ती विशेषणं ‘आत्मशब्देन’ इति । कामासेवनमनाशकम् ।
न तु भोजननिवृत्तिः । ‘अनाशकेन’ तपसा विविदिषन्ति इति योजना ।

* ‘सर्वम्’ इष्टिपशुसोमचयनरूपं श्रौतम् । ‘अखिलं’ निरवशेषम् । आर्तमुपासनादिकं
च यत् । तत् ज्ञाने ब्रह्मात्मैक्यसाक्षात्कारे । ‘परिसमाप्यते’ प्रतिबन्धचयद्वारेण पथंवस्यति ।

१ ‘परिहाय्य’ इति क. पुस्तके सर्वज्ञनारायणटीकायां च पाठः ।

२ ‘आत्मध्याने’ इति कुल्लूकभट्ट-राघवानन्दटीकयोः पाठः ।

† ‘यथोक्तानि’ ग्रंथस्वरत्नेन शास्त्रचोदितान्यपि । ‘कर्माणि’ अग्निहोवादीनि । ‘परिहाय’
असाधनत्वेन परित्यज्य । ‘आत्मज्ञाने’ आत्मस्वरूपज्ञाने । ‘आत्मध्याने’ इति मनन-
निदिध्यासनादौ इत्यर्थः । ‘शमे’ रागोपशमे, ‘वेदाभ्यासे’ उपक्रमादिना उपनिषदर्थ-
विचारणे श्रवणार्थापरपर्याये । ‘यत्नवान्’ अभ्यासकत्वं ‘स्यात्’ भवेदिति योजना ।

एतद्विजन्मनामग्रं^१ ब्राह्मणस्य विशेषतः ।

प्राप्यैतत्कृतकृत्यो हि द्विजो भवति नान्यथा* ॥

इति । तस्मादुभयविलक्षणमेव वेदान्तवाक्यम् । तच्च कचिद-
ज्ञातज्ञापकत्वमात्रेण विधिरिति व्यपदिश्यते । विधिपदरहित-
प्रमाणवाक्यत्वेन कचित् भूतार्थवाद इति व्यवह्रियते—इति न दोषः ।
एतेन पूर्वं मीमांसकेन वलितं यद्वेदान्तवाक्यानां विधिशेषत्वेन अर्थ-
वादत्वं तत्सर्वं निरस्तम् । पट्टिधलिङ्गानि तु—

उपक्रमोपसंहारावभ्यासोऽपूर्वता फलम् ।

अर्थवादश्चोपपत्तिर्लिङ्गं तात्पर्यनिर्णये ॥

इति । तथा हि छान्दोग्ये षष्ठे ।

सदेव सौम्येदमग्र आसीत् । एकमेवाद्वितीयम्[†] ।

१ सर्वज्ञनारायणेन 'सामग्र्यम्' इति पाठः स्वीकृतः । क्लृप्तकभट्टस्तु 'सौफल्यम्' इति
पाठमाहृत्य व्याचख्यौ । गोविन्दराजस्याप्ययमेव सन्मतः । रामचन्द्रेण 'अग्रम्' इत्येव
आहृतम् ।

* 'विजन्मनां' द्विजातीनां ब्राह्मण-क्षत्रिय-विशाम् । 'एतत्' वेदाभ्यासादिकम् । 'अग्रं'
मुख्यम् । 'विशेषतः ब्राह्मणस्य' इत्यनेन ब्राह्मणस्यैव तुरीयाग्रमग्रहणेऽधिकारः, तस्यैव
सुक्तिरित्याशयः । 'द्विजः' द्विजातिः । 'एतत्' पूर्वोक्तम् । 'प्राप्य कृतकृत्यो भवति' नान्यथा,
आत्मज्ञानं प्राप्य कृतकृत्यो भवतीति भावः ।

२ 'वेदोपपत्ती च' इति ग, पुस्तके पाठः ।

† उद्दालक आह । 'हे सौम्य' श्वेतकेतो ! 'अग्रे' जगतः उत्पत्तेः प्राक् । 'इदं'
सर्वं 'सदेव आसीत्' सत् इति अस्तितामात्रं वस्तु सूक्ष्मं निर्दिशेत् सर्वगतम् । 'एकं'
निरञ्जनं निरवयवं विज्ञानं यदवगम्यते सर्ववेदान्तेभ्यः । 'एव' शब्दोऽवधारणार्थः । इदं
नाम-रूप-क्रियावत् विकृतमुपलभ्यते यत् तत्सदेव एकमेव आसीत् । एकमेव अद्वितीयमित्यनेन
सजातीय-विजातीय-स्वगतभेदरहितत्वमुच्यते इति सङ्क्षेपः ।

इत्युपक्रम्य—

एतदात्मप्रमिदं सर्वं तत्सत्यं स आत्मा । तत्त्वमसि* ।

इत्युपसंहारः । एतदात्मप्रमित्यादेस्तत्त्वमसीत्यन्तस्य नवक्वात्वी
वचनमभ्यासः ।

“आचार्यवान् पुरुषो वेद” ।

इत्यनेन मानान्तराविषयत्वरूपापूर्वताकथनम् ।

“तस्य तावदेव चिरं यावन् विमोक्ष्येऽथ सम्पत्स्यते” ।

इति फलकथनम् ।

“तमादेशमप्राचो येनाश्रुतं श्रुतं भवति†” ।

इत्याद्यर्थवादः ।

यथा सौम्यैकेन सृष्टिण्डेन सर्वं सृज्यं विज्ञातं स्यात् ।

वाचारम्भणं विकारो नामधेयं सृत्तिकेत्येव सत्यम्‡ ।

* स यः सदाख्य एष उक्तोऽणिमा अणुभावो जगतो मूलमेतदात्मामेतत्सदात्मा यस्य सर्वस्य तदेतदात्मा तस्य भावः ‘एतदात्माम्’ । येन च आत्मना अणुवत्सर्वमिदं जगत् ‘तदेव’ सदाख्यं कारणं ‘सत्यं’ परमार्थसत् । अतः ‘स’ एव ‘आत्मा’ जगतः प्रत्यक्स्वरूपसत्त्वं याथात्म्यम् । अतः हे श्रुतकेतो ‘तत्’ सत् ‘त्वमसि’ आत्मेवामीः इति ।

† उद्दालकः चरितब्रह्मचर्यं स्तब्धं मानिनं पुत्रं दृष्ट्वाच । श्रुतकेतो ! यत्किदं महात्मना अनूचानः मानी स्तब्धश्चासि तत् कस्मैऽतिशयः प्राप्ताः उपाध्यायात् ? उतापि ‘तमादेशम्’ आदिश्यत इत्यादेशः केवलशास्त्राचार्योपदेशगम्यः अथ वा येन वा परं ब्रह्म आदिश्यते-ऽसावादेशः । तमप्राप्त्यः पृष्ठवानमि आचार्यम् ? ‘येन अश्रुतं श्रुतं भवति अमृतं मतमविज्ञातं विज्ञातमिति’ । तदेतदद्भुतं श्रुत्वा पृच्छति श्रुतकेतुः । हे ‘भगवन् स आदेशः कथं नु’ केन प्रकारेण भवतीति ? उद्दालक आह—हे ‘सौम्य’ यथा लोके एकेन सृष्टिण्डेन रुचका-कुम्भादिकारणभूतेन विज्ञातेन ‘सर्वम्’ अन्यत् तद्विकारजातं ‘सृज्यं’ सृष्टिकारजातं ‘विज्ञातं स्यात्’ ।

ननु—सृष्टिण्डे कारणे विज्ञाते अन्यत् कार्यं कथं विज्ञातं स्यात् ?—इति चेत् ? सत्यमेवं स्यात् यदि कारणादन्यत् कार्यं स्यात् । न त्वेवमस्ति । तर्हि लोके—इदमस्य विकारः—इति कथं वदन्ति ?—इति चेत् ? ग्रहण । एतत् ‘वाचारम्भणं’ वागालम्बनमिति-यावत्-‘नामधेयं’ नामैव केवलं ‘विकारः’ परमार्थतो ‘सृत्तिकेत्येव’ सृत्तिकैव ‘सत्यं’ वस्तुवति ।

इति उपपत्तिः । तस्मात्स्वप्रयोजनवदर्थोबाधितान्नातन्नापकत्वेन वेदान्तानां स्वतः प्रामाण्यादस्यैव ब्रह्मेति सिद्धम् । अत एव न मौमांसकाभिमतनित्यत्वं वेदे सिध्यति । ब्रह्मणः सद्भावस्य सिद्धत्वात् । तथा च श्रुतिः ।

अस्य महतो भूतस्य निःश्वसितमेतदृग्वेदो
यजुर्वेदः सामवेदोऽथर्वाङ्गिरस इतिहासः पुराणं
विद्या उपनिषदः लोकाः सूत्राणि व्याख्याना
न्यनुव्याख्यानान्यस्यैवैतानि सर्वाणि१ निःश्वसितानि* ।

[ब्र. उ. अ. ४ ब्रा. ४ कं. १०]

इति ।

सूर्याचन्द्रमसौ धाता यथा पूर्वमकल्पयत् ।

१ क. पुस्तके इदं नास्ति ।

* याज्ञवल्क्योऽनैवेद्यीमुपदिशति । अरे नैवेद्यि ! 'अस्य' परमात्मनः प्रकृतस्य 'महतो भूतस्य निःश्वसितमेतत्' यथा अग्रयनमेव पुरुषनिःश्वासी भवति एवं वा ? अरे तन्निःश्वसितमिव ततो जातमित्युच्यते । 'यदृग्वेदो यजुर्वेदः सामवेदोऽथर्वाङ्गिरसः' चतुर्विधं मन्त्रजातम् । 'इतिहासः' उर्वशीपुरुषवसोः संवादादिः । "उर्वशीहासरा" इत्यादिब्राह्मणमेव । 'पुराणम्' 'असद्वा इदमग्र आसीत्' इत्यादि । 'विद्या' देवयजनविद्या । "वेदः सोऽयम्" इत्यादिः । 'उपनिषदः' "प्रियमित्येतदुपासीत्" इत्याद्याः । 'श्लोका' ब्राह्मणप्रभवा मन्त्राः "तदेते श्लोका" इत्यादयः । 'सूत्राणि' वस्तुसंग्रहवाक्यानि । वेदे यथा—"आत्मेत्येवोपासीत्" इत्यादीनि । 'अनुव्याख्यानानि' मन्त्रविवरणानि । 'व्याख्याना' अर्थवादाः । अथ वा वस्तुसंग्रह-वाक्यविचारणानि अनुव्याख्यानानि । तथा चतुर्थेऽध्याये "आत्मेत्येवोपासीत्" इत्यस्य यथा—"अन्योऽसावन्योऽहमस्मीति न स वेद यथा पशुः" । एवमित्यस्याध्यायशेषः । मन्त्रविवरणानि व्याख्यानानि । एवमष्टविधं ब्राह्मणं परमात्मनो निःश्वसितम् ।

ननु—ऋगादिशब्दानामितिहासादीनां च प्रसिद्धार्थत्यागे को हेतुः ?—इति चेत् निःश्वसितश्रुतिरेव तत्र हेतुः । नियतरचनावतो विद्यमानस्यैव वेदस्याभिव्यक्तिः । पुरुष-निश्चासवन्नच पुरुषबुद्धिपूर्विका इति ज्ञेयम् । अयं मन्त्रः चतुर्थाध्यायस्य प्रथमे ब्राह्मणे द्वितीयायां कण्डिकायां तथा पञ्चमाध्यायस्य पञ्चमे ब्राह्मणे एकादश्यां कण्डिकायां वर्तते ।

इत्यादिश्रुतयश्च । लाघवाच्च पूर्वसृष्टिमनुरुध्येव वङ्गादेरुणा-
त्वादिमत इव वेदस्यापि पूर्वस्वर्गीयानुपूर्व्यवच्छिन्नस्यैव रचनान्नानु-
पूर्व्यनियमः । पुरुषाभिप्रायाद्यनपेक्षत्वेन निर्दोषत्वाच्च नाप्रामाण्यम् ।
एतेन पूर्वं मौमांसकोक्तं यत्—वेदानां जन्यत्वे करणापाटवादि-
दोषेणाप्रामाण्यं तदप्यपास्तम् ।

ननु—तर्हि वेदानामुत्पत्तिमत्त्वेनास्तु तार्किकादिसम्मतं त्रि-
क्षणावस्थायित्वम् शब्दसमूहत्वात्—इति चेत्, न ; य एव
वेदो देवदत्तेनाधोतः स एव मयापि—इति योऽयं गकारः शिवेनोक्तः
स एव विष्णुनोच्यते—इत्यादिप्रत्यभिज्ञाविरोधात् । विभवश्च
वर्णाः । योऽयं हकारः काश्यां श्रुतः स एव प्रयागेऽनेनोच्यते—
इति प्रतीतिः सर्वव्यापिनस्तस्यानुभवात् । विभुत्वाच्च द्रव्यमेव न
आकाशगुणः, तत्र मानाभावात् । न च बहिरिन्द्रियग्राह्य-
त्वानुपपत्तिः, अनुभववलादेव तत्सिद्धेः, गुण-गुणिभावस्य पूर्वमेव
समवायनिरासेन निरस्तत्वाच्च । शब्दव्यञ्जकध्वनिग्रहणेन वा
बहिरिन्द्रियग्राह्यत्वोपपत्तिः । योऽयं तारो मया श्रुतः स एव
मन्द्रः श्रूयते—इति प्रतीतिस्तारत्वादिकमपि न तत्र विरुध्यते ।
तथा च वर्णपदवाक्यसमुदायस्य वेदस्य वियदादिवत् सृष्टि-
कालीनोत्पत्तिमत्त्वम्, प्रलयकालीनध्वंसप्रतियोगित्वं च, न तु
वर्णानां मध्ये उत्पत्ति-विनाशौ, अनन्तगकारादिकल्पने गौरवात् ।

अथ—अनुच्चारणदशायां वर्णानामनभिव्यक्तिर्विरुध्यत—इति
चेत् ? न ; तदानीमुच्चारणरूपव्यञ्जकाभावात्, अन्यकारस्थ-
घटानुपलम्भवत् । उत्पन्नोऽयं गकारः—इत्यादिप्रतीतिस्तु—स एवायं
गकारः—इति प्रत्यभिज्ञाविरोधेन अप्रमाणमेव, वर्णाभिव्यञ्जक-
ध्वनिगतोत्पत्तिनिरूपितसम्बन्धविषयत्वेन वा प्रमाणम् । तस्मात्
न वेदानां त्रिक्षणावस्थायित्वम् । एतेन?—निग्रहः शब्दो व्योमै-

गुणत्वात्, तत्परिमाणवत्—इति प्राभाकराङ्गीकृतम् ; अथ च शब्दो नित्यः, निःस्पर्शद्रव्यत्वात् आत्माकाशादिवत्—इति भट्टस्वीकृतमपि निरस्तम् ।

अथ—क्षणिकत्वाभावेऽपि विद्यदादिवदुत्पत्तिस्वीकारे पौरुषेयत्वापत्तिर्दुर्वारा—इति चेत् ? न ; न हि पुरुषेणोच्चार्यमाणत्वं पौरुषेयत्वं वेदान्तिनो ब्रूमः, प्राभाकरमते तथात्वापत्तेः । तदुक्तम्—

वेदस्याध्ययनं सर्वं गुर्वध्ययनपूर्वकम् ।

वेदाध्ययनसामान्यादधुनाध्ययनं यथा ॥

इति । नापि पुरुषाधीनोत्पत्तिकत्वं पौरुषेयत्वम् । नैयायिकाभिमतपौरुषेयत्वानुमानेऽस्मदादिना सिद्धसाधनापत्तेः । किन्तु पुरुषाभिप्रायाद्यपेक्षत्वे सति सजातीयोच्चारणानपेक्षोच्चारणविषयत्वं पौरुषेयत्वम् । सजातीयोच्चारणं तु गुरुमुखोच्चारणानन्तरमनूच्चारणम् । तद्गहितत्वं तु अपौरुषेयत्वम् इति दिक् ।

यच्च पूर्वं प्राभाकरमते एकैकैव स्वप्रकाशज्ञानेन त्रिपुटीप्रत्यक्षासापादितम् तदप्यसङ्गतमेव । चाक्षुषज्ञानेन स्वस्वरूपस्वाश्रययोः विषयीकर्तुमशक्यत्वात्, चाक्षुषादिज्ञाने विषयतत्सन्निकर्षयोरपि हेतुत्वात्, चाक्षुषादिज्ञाने उद्भूतरूपवदद्रव्यस्यैव योग्यत्वाच्च । अन्यथा आकाशादीनामपि चाक्षुषत्वापत्तेः, तृतीयमुद्गरे विस्तरेण तार्किकानुव्यवसायदूषणप्रस्तावे दूषितत्वाच्च । नापि भट्टमते अचिदंशस्य परिणामित्वं युक्तम् ; श्रुति-युक्त्यनुभवविरोधात्—तथा च श्रुतिः—

निष्कलं निष्क्रियं शान्तं निरवद्यं निरञ्जनम् ।

अस्थूलमनण्वज्जस्वमग्राह्यमरूपमस्पर्शमगन्धम् ॥

इत्यादिनिरंशत्वप्रतिपादकश्रुतिश्च । एवं युक्तिबाधकत्वमपि ।

तथा हि—अचिदंशस्य परिणामः किं तादात्म्येन समवायेन वा ?

नान्यः—असम्भवात् त्वयानङ्गीकारात् च, पूर्वं प्रथममुद्गरे सम-

वायस्य विस्तरेण दूषितत्वात् च । नाद्यः—तत्किं तादात्म्यं भेद-
सहिष्णु वा तत्शून्यं वा ? प्रथमे—समवायवदात्माश्रयानवस्थादि-
दोषप्रसङ्गः ; द्वितीये तु—परिणामरूपधर्मस्य उत्पत्तिविनाशस्वीकारे
धर्मिणस्ताववश्यं वाच्यौ । तदुक्तम्—

उपयन्नपयन्धर्मो विकरोति हि धर्मिणम्* ।

इति । तथा च कृतहान्यकृताभ्यागमप्रसङ्गः स्यात् । एतेन—

विक्रिया ज्ञानरूपास्य न नित्यत्वे विरोक्ष्यति ।

इत्यपास्तम् । आत्मनानात्वनिराकरणं मनसो विभुत्वनिराकरणं च
तृतीयमुद्गरे तार्किकमत-निराकरणप्रस्तावेऽनुसन्धेयम् ।

यत्पुनरुक्तं—ज्ञान-कर्मसमुच्चयादेव जडबोधात्मकस्य आत्मनो
नित्यं ज्ञानं नित्यं सुखं चोदेति—इत्यादि, तदप्यसङ्गतमेव, ज्ञान-
कर्मसमुच्चयस्यैवासम्भवात् ।

तथा हि—अज्ञानाधिकारिकं कर्म न ज्ञानेन सह समुच्चयते,
तेजस्तिमिरयोरिव युगपदसम्भवात् । कर्माधिकारहेतुदेहात्माभेद-
बुद्ध्यपनोदकत्वेन ज्ञानस्य तद्विरोधित्वात् । नापि विकल्पगते,
एकार्थत्वाभावात्, ज्ञानकार्यस्याज्ञाननाशस्य कर्मणा कर्तु-
मशक्यत्वात् । तदुक्तम्—

अविरोधितया कर्म नाविद्यां विनिवर्तयेत् ।

विद्याऽविद्यां निहन्येव तेजस्तिमिरसङ्गवत् ॥

इति ।

तमेव विदित्वातिमृत्युमेति नान्यः पन्था विद्यते अयनाय ।
इति श्रुतेश्च । ज्ञाने जाते तु कर्म कार्यं नापेक्षत एव । तदुक्तम्—

ज्ञानादेव तु कैवल्यमिति शास्त्रेषु डिण्डिमः ।

* 'उपयन्' जायमानः । 'अपयन्' विनश्यन् । 'विकरोति' उत्पत्तिविनाशभाजं
करोति इति भावः ।

इति* अज्ञेन तु अन्तःकरणशुद्धिद्वारा ज्ञानोत्पत्तये कर्माण्यनु-
ष्ठेयानि ;

तमेतं वेदानुवचनेन ब्राह्मणा विविदिषन्ति ।

यज्ञेन दानेन तपसाऽनाशकेन ।

इति श्रुतेः† । किञ्च वार्त्तिककृद्भिश्चाज्ञानिनोऽपि कर्मानधि-
कारित्वं प्रतिपादितम्—

तस्य ह न देवा नाभूत्या ईशत आत्मा ह्येषां स भवति‡ ।

* एतेन—यत् पूर्वसुक्तम्—

तत्प्राप्तिहेतुर्विज्ञानं कर्म चोक्तं महासुने ।

इत्यादि, तदप्यसङ्गतमेव । तथा हि—

नित्य-नैमित्तिकैरेव कुर्वाणो दुरितक्षयम् ।

ज्ञानं च विमलीकुर्वन्नभ्यासेन च पाचयन् ॥

अभ्यासात् पक्त्विज्ञानं कैवल्यं लभते नरः ।

इत्यादिना कर्मणः ज्ञानसाधनत्वप्रतिपादनात् ज्ञानद्वारेण कर्म मोक्षसाधनम्, न साक्षात् ।
पूर्वोक्तहारीतवचनं तु शास्त्रीयपरोक्षज्ञानकर्मणोः साहित्याभिप्रायकम् इति दिक् ।

† ज्ञानेन विदितात्मतत्त्वं पुरुषं कर्माणि स्वयमेव त्यजन्ति, न तच्चागाय प्रयत्नापेक्षा ।
तदुक्तम्—

न कर्माणि त्यज्योगी कर्मभिस्त्यज्यते ह्यसौ ।

विदिते परतत्त्वे तु समस्तैर्नियमैरलम् ॥

तालवन्तेन किं कार्यं लब्धे मलयमारुते ।

ज्ञानामृततरसो येन सकृदास्वादितो भवेत् ।

स सर्वकार्यमुत्सृज्य ततैव परिधावति ॥

इत्यादिस्मृतयोऽत्र प्रमाणम् ।

‡ भगवदनुग्रहद्वारा कृतात्मसाक्षात्कारस्य 'देवाः' महावीर्याय 'न' अपि
सर्वात्मकब्रह्मभावाभवनाय 'नेशते' न सनर्था भवन्ति, किमुत कामादयः । 'आत्मा
ह्येषां स भवति' । 'स' ब्रह्मवित् । 'एषां' देवानाम् । 'आत्मा' शास्त्रप्रकाशितब्रह्मरूपः ।
'भवति' जायते । ब्रह्मसाक्षात्कारवतो देवा न प्रभवन्ति अभिभवितुमित्याशयः ।

इति श्रुतिव्याख्याने । किमु वक्तव्यं ज्ञानिन इति । तथा हि ।
 कर्मप्रकरणे त्वस्मिन्नविद्याकार ईर्यते ।
 स्वस्माद्भिन्ना देवतेति धीरविद्याविजृम्भिता ॥
 स्वस्य तत्त्वमविज्ञाय रागदानादिकर्मभिः ।
 स्वतोऽन्यदेवता याति ह्यनङ्गान् वणिजं यथा ॥
 अपि भूरिपशोः पुंसः एकस्मिन्नपि तस्करैः ।
 ज्ञियमाणे पशौ दुःखं किमु सर्वापहारतः ॥
 सर्वस्वतुल्ये नृपशौ ब्रह्मधीपरिभाषिणि ।
 ज्ञियमाणे महद्दुःखं स्यात्सर्वेषां दिवौकसाम् ॥
 राज्ञा कृषिफलं यद्वत्कारार्थं प्रतिपत्स्यते ।
 सर्वभावस्तथा देवैर्यागभुग्भिर्निवार्यते ॥
 तस्मादेषां न प्रियं तद् यन्मनुष्या विजानते ।
 ब्रह्मात्मत्वमतो देवाः प्रतिबध्नन्ति बोधजम् ॥
 प्रमादिनो बहिःश्रित्ताः पिशुनाः कलहोत्सुकाः ।
 संन्यासिनोऽपि दृश्यन्ते दैवसन्दूषिताशयाः ॥
 मुमुक्षुः कर्मभिर्देवानाराध्यैषामनुग्रहात् ।
 अन्तःस्थितं वेत्ति चेत्स्वं पारतन्त्र्यान्निवर्तते ॥
 प्रामाण्यं कर्मकाण्डस्य देवानां प्रभुता तथा ।
 पशुकल्पेषु मूढेषु भवेन्न तु विवेकिनि ॥
 नराणामधमर्णत्वात्सर्वभावं दिवौकसः ।
 वारयन्ति हविर्भोक्तुं 'तैर्दत्तामिति' चेन्न तत्* ॥

* 'नराणाम्' इति ।

इष्टान् भोगान् हि वो देवा दास्यन्ते यज्ञभाविताः ।

तैर्दत्तानप्रदायैभ्यो यो भुङ्क्ते स्तेन एव सः ॥ गी. अ. ३ सू. १२ ।

इति गीतोक्तेः । यज्ञभावितैर्देवैः दत्तान् इष्टान् भोगान् एभ्यः देवेभ्यः अदत्त्वा यो भुङ्क्ते स स्तेनः देवस्वापहारी भवति—इति यत् तन्न । प्रध्वस्तमसः अत एव ज्ञातात्मतत्त्वस्य यतेः इन्द्रादयोऽपि देवाः सर्वभावामिवारणे नालं न समर्था भवन्ति । अतो ददृत्वाभावः । तदभावे च देवस्वापहाररूपस्य दोषस्यापि प्राप्तिर्न इति तात्पर्यम् ।

तस्य ज्ञातात्मतत्त्वस्य प्रध्वस्ततमसो यतेः ।
 इन्द्रादयोऽपि नैवालं सर्वभावासिवारणे ॥
 यद्यपीशा नृणां देवास्तथापि ब्रह्मरूपिणः ।
 अनीशाः प्रत्युतैवैषामात्मा भवति तत्त्ववित् ॥
 ईशानीशित्वसम्बन्धः प्रत्ययज्ञानहेतुजः ।
 ज्ञानी ज्ञानात्तमो ध्वस्तावीश्वराणामपीश्वरः ॥
 न चेहाविदुषोऽपि स्यादृणित्वं हेत्वसम्भवात् ।
 न किञ्चिन्नः सुरैर्दत्तमृणित्वं येन नो भवेत् ॥
 शास्त्रादृणित्व-मिति चेन् न शास्त्रस्यार्थवादतः ।
 अवदानविधेरर्थवादो ऋणिवचःश्रुतौ ॥ इति ।

उक्तं च नैष्कर्म्यसिद्धौ—

ब्रह्मण्याध्यात्मिके देहे ज्ञात्वा आत्मेति भावनाम् ।
 श्रुतेः किङ्करतामेति वाङ्मनः-काय-कर्मभिः ॥
 दग्धाखिलाधिकारश्चेद् ब्रह्मज्ञानाग्निना मुनिः ।
 वर्तमानः श्रुतेर्मूर्ध्नि नैव स्याद्विधिकिङ्करः ॥ इति* ।

एतेन ऐकभविकन्यायं पुरस्कृत्य यदापादितं कर्मणैव मोक्षो
 भविष्यतीति, 'ज्ञानं तत्र करोति किम्' इत्यादि तत्सर्वमपास्तम् ।
 तस्मात्सर्वाणि कर्माणि ज्ञानार्थान्येव, न तु ज्ञान-कर्मसमुच्चयः ।
 एवं च सर्वकर्मसन्नप्राप्तोऽपि ज्ञानार्थ एव श्रूयते । तथा हि—

एवमेव प्रव्राजिनो लोकमिच्छन्तः प्रव्रजन्ति ।

* भगवत्पूज्यपादैरप्युक्तम्—

यावद्देहात्मविज्ञानं वाध्यते न प्रमाणतः ।

प्रामाण्यं कर्मकाण्डस्य तावदेवोपपद्यते ॥

वर्णाश्रमाभिमाने तु श्रुतेर्दासी भवेन्नरः ।

वर्णाश्रमविहीनश्च वर्तते श्रुतिमूर्धनि ॥ इत्यादि ।

[शान्तो दान्त उपरतस्ति तच्चः समाहितो भूत्वा आत्मन्येवात्मानं पश्येत् ।

त्यजतैव हि तज्ज्ञेयं त्यक्तुः प्रत्यक् परं पदम् ।

सत्यान्तरे सुख-दुःखे वेदानिमं लोकममं च परित्यज्यात्मानमन्विच्छेत् । इत्यादौ ।

तत्र कर्म-तत्यागयोरारादुपकारक*-सन्निपत्योपकारकयोः† प्रयाजावघातयोरिव न समुच्चयः सम्भवति । विरुद्धत्वेन यौगपद्याभावात् । नापि कर्म-तत्यागयोरात्मज्ञानमात्रफलकत्वेन ऐकार्थत्वात् अतिरात्रार्थयोः षोडशग्रहणाग्रहणयोरिव विकल्पः स्यात्, द्वारभेदेनैकार्थत्वाभावात् । कर्मणो हि पापक्षयरूपमदृष्टमेव द्वारम्, संन्यासस्य तु सर्वविक्षेपाभावेन विचारावसरदानरूपं दृष्टमेव द्वारम् । नियमापूर्व‡ दृष्टसमवायित्वादवघातादाविव न प्रयोजकम् । तथा च अदृष्टार्थ-दृष्टार्थयोः आरादुपकारक-सन्निपत्योपकारकयोरेव प्रधानार्थत्वेऽपि विकल्पो नास्त्येव, प्रयाजावघातादीनामपि तत्प्रसङ्गात् । तस्मात्क्रमेणानुष्ठेयम् । तत्रापि संन्यासानन्तरं कर्मानुष्ठायित्वं चेत् ? तदा परित्यक्तपूर्वाश्रमस्वीकारेण आरूढपतितत्वात् कर्मानधिकारित्वम्, प्राक्तनसंन्यासवैयर्थ्यं च ; तस्य अदृष्टार्थत्वाभावात् । प्रथमकृतसंन्यासेनैव ज्ञानाधिकारलाभे तदुत्तरकाले कर्मानुष्ठानवैयर्थ्यं च । तस्मादादौ भगवदर्पणबुद्ध्या निष्कामकर्मानुष्ठानादन्तःकरणशुद्धौ तत्रिण वैराग्येण विविदिषायां दृढायां सर्वकर्मसंन्यासः वक्ष्यमाणश्रवण-मननादिरूपवेदान्तवाक्य-विचाराय कर्तव्यः । तदुक्तं भगवता—

* प्रधानफलनिर्वाहकम् 'आरादुपकारक' प्रयाजादि । तद्वि-कल्पाद्वारापूर्वजनकं भवति ।

† प्रधानस्वरूपनिर्वाहकं 'सन्निपत्योपकारकम्' हविस्तृणलादि ।

‡ 'नियमापूर्वं' तु दृष्टस्यैव किञ्चिद्वैजात्यं जनयति । न तु अदृष्टमित्यर्थः ।

न कर्मणामनारम्भान्नैष्कर्म्यं पुरुषोऽश्रुते* [अ. ३ श्लो. ४] ।

आरुरुक्षोर्मुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते† [अ. ६ श्लो. ३.] ।

इति । उक्तं च वार्त्तिककृद्भिः—

प्रत्यग्विविदिषासिद्धैर वेदानुवचनादयः ।

ब्रह्मावाप्तैर तु तत्याग ईप्स्यन्तीति श्रुतेर्वलात् ॥ इति ।

स्मृतिश्च—

कषायपक्तिः कर्माणि ज्ञानं तु परमा गतिः ।

कषाये‡ कर्मभिः पक्ते ततो ज्ञानं प्रवर्त्तते ॥ इति ।

मोक्षधर्मे च—

कषायं पाचयित्वा च श्रेणीस्थानेषु च त्रिषु ।

प्रव्रजेच्च परं स्थानं परिव्राजमनुत्तमम् ॥

भावितैः करणैश्चायं बहुसंसारयोनिषु ।

आसादयति शुद्धात्मा मोक्षं§ वै प्रथमाश्रमे ॥

* ‘कर्मणां’ क्रियाणां यज्ञादीनाम् इह जन्मानि जन्मान्तरे वा अनुष्ठितानां उपात्तदुरित-
क्षयहेतुत्वेन सत्त्वशुद्धिकारणानां तत्कारणत्वेन च ज्ञानोत्पत्तिद्वारेण ज्ञाननिष्ठाहेतूनाम् ।
‘अनारम्भात्’ अननुष्ठानात् । ‘नैष्कर्म्यं’ निः कर्मभावं ज्ञानयोगेन निष्क्रियात्मस्वरूपेणैवावस्थान-
मिति यावत् । ‘पुरुषो नाश्रुते’ न प्राप्नोतीत्यर्थः । एतेन कर्मनिष्ठायाः ज्ञाननिष्ठाप्राप्ति-
हेतुत्वेन पुरुषार्थहेतुत्वम् । न स्वातन्त्र्येण । ज्ञाननिष्ठा तु कर्मनिष्ठोपायलभ्यात्मिका सती
स्वातन्त्र्येण पुरुषार्थहेतुः अनन्यापेक्षा, इत्येतत्सिद्धमिति ज्ञेयम् ।

† योगोऽत्र तीव्रवैराग्यपूर्विका विविदिषा । ‘आरुरुक्षोः’ योगं आरोढुमिच्छतः पुरुषस्य ।
अनारूढस्य ध्यानयोगेऽवस्थातुमशक्तात्वात् । तस्य ‘मुनेः’ कर्मफलायासिनः । ‘कर्म’ यागादि ।
‘कारणं’ साधनम् । ‘उच्यते’ कथ्यते इत्यर्थः । पुनः ‘तस्यैव’ ‘योगारूढस्य’ ‘शमः’ उपशमः
सर्वकर्मभ्यो निवृत्तिः । ‘कारणं’ योगारूढत्वस्य साधनमुच्यत इत्यर्थः । अत्रायं प्रयोगः—
यावत् यावत् कर्मभ्य उपरमते तावत्तावन्निरायासस्य नितेन्द्रियस्य चित्तं समाधीयते, तथा
सति स भूटिति योगारूढो भवति ।

‡ ‘कषायो’ रागद्वेषादिमलः ।

§ ‘मोक्षं’ वैराग्यम् । ‘आसादयति’ प्राप्यत इत्यर्थः ।

ब्रह्मचर्यं परिसमाप्य गृही भवेत् ।

गृहात् वनी भूत्वा प्रव्रजेत् ।

इति । इतरथा ब्रह्मचर्यादेव प्रव्रजेत् ।

तमासाद्य तु मुक्तस्य दृष्टार्थस्य विपश्चितः ।

त्रिष्वान्त्रमेषु को न्वर्थो भवेत्परमभीप्सतः ॥ इति ।

अत्र च क्रमाक्रमसंन्यासौ द्वावपि दर्शितौ । तथा च श्रुतिः—

गृहाद्वा वनाद्वा अथ स्नातको वाऽस्नातको वा

यदहरेव विरजेत् तदहरेव प्रव्रजेत् । इति ।

तस्मादन्नस्य अविरक्तदशायामेव कर्माधिकारः । तस्यैव विरक्त-
दशायां सर्वकर्मसंन्यास इति क्व ज्ञान-कर्मसमुच्चयशङ्का ?

इति ज्ञान-कर्मसमुच्चयखण्डनम् ।

एवं च ज्ञान-कर्मसमुच्चयसाध्यस्य नित्यसुखसाक्षात्काररूपमोक्ष-
स्याप्यनुपपत्तिरेव । तथा हि—तन्नित्यं सुखमात्मनो भिन्नमभिन्नं
वा ? नान्त्यः, त्वया अनङ्गीकारात् । अथ—भिन्नमिति चेत् ?
तत्किं जन्यमजन्यं वा ? आद्ये—जन्यस्य क्षयित्वनियमेन कथमक्षय-
पुमर्थकामनाविषयता ? ब्रह्मलोकान्तसुखवितृष्णो हि मुमुक्षुरुच्यते ।
तदुक्तम्—

ब्रह्मलोकदृष्टीकारो वैराग्यस्यावधिर्मतः* । इति ।

द्वितीये तस्य ज्ञापकं वक्तव्यम् स्व-प्रकाशत्वानङ्गीकारात् ।
अङ्गीकारे च वेदान्तमतप्रवेशात् । मोक्षदशायां च ज्ञान-

* दृष्टीकारः अभूततद्भावे चिः । ब्रह्मलोकमपि दृष्टवत्तुच्छं सत्त्वा तस्य त्यागो वैराग्यस्य
परमावधिर्भवतीत्यभिप्रायः ।

करणमनःसंयोगसाधकादृष्टेन्द्रियाद्यभावादवेद्यत्वेन तार्किकमतवत्
तदेवापुरुषार्थत्वमायातम् । न हि असंवेद्यसुखस्य पुमर्थत्वमस्ति—
परसुखस्यापि प्रसङ्गात् । इन्द्रियाद्यभ्युपगमे च संसारदशायामपि
तत्प्रसङ्गः स्यात् । कस्यचिदावरणस्याभ्युपगमे तु—तस्य सत्त्वासत्त्व-
भिन्नाभिन्नत्वरूपविचारासहत्वात्, अनिर्वचनीयत्वस्वीकारे तु ब्रह्म-
वादिमतप्रवेशात् । अत एव आत्माभिन्नमपि न तत्सुखम्, आत्म-
स्वरूपस्य सर्वदा अनाद्यतत्वेन तदभिन्नसुखस्य संसारदशायामपि
भानप्रसङ्गाच्च । अनया चानुपपत्त्या नव्यमीमांसकैः केवलदुःखाभाव-
एव परिगृहीतः, स च तृतीयमुद्गरे निराकृत एव । आत्मनिवृत्ति-
मन्तरेण तदाश्रितसुखदुःखनिवृत्त्ययोगात्, विशेषतः भाट्टैः कार्य-
कारणयोस्तादत्मप्राज्ञीकाराच्च, उपादाननिवृत्त्यैव कार्यनिवृत्ते-
र्दर्शनात् । इत्यलं मृतमारणेनेति दिक् ।

अत एव त्रिदण्डिनां मतस्याप्यनवकाश एव । तथा हि—
भेदाभेदस्य सर्वप्रमाणविरुद्धत्वात् तृतीयमुद्गरे दूषितत्वाच्च । किञ्च—
पारमार्थिकभेदस्य न निवर्तकं पश्यामः । अथ—तस्य तत्त्वज्ञानं
निवर्तकम्—इति चेत् न । तत्किं भिन्नाभिन्नविषयम्, अभिन्न-
मात्रविषयं वा ? आद्ये—न तस्य भेदनिवर्तकत्वं सम्भवति, ज्ञानस्य
स्वविषयनिवर्तकत्वायोगात् । द्वितीये भेदस्य ज्ञाननिवर्त्यत्वे
कल्पितत्वप्रसङ्गः, कल्पितस्यैव ज्ञाननिवर्त्यत्वनियमात् । अथ—
पुरुषोत्तमदर्शनादिना पापनिवृत्तौ व्यभिचारः । तदुक्तं विष्णु-
पुराणे—

आपीठान्मौलिपर्यन्तं पश्यतः पुरुषोत्तमम् ।

पातकान्याशु नश्यन्ति किं पुनश्चोपपातकम् ? इति ।

अन्यत्रापि—

“सेतुं दृष्ट्वा समुद्रस्य ब्रह्महत्यां व्यपोहति” ।

इति—इति चेत् ? न ; तत्र विहितक्रियाविशेषत्वेनैव पाप-
निवर्तकत्वाङ्गीकारात् ।

“धर्मेण पापमपनुदति” ।

इति श्रुतेः । इह तु ज्ञानत्वस्यैव निवर्तकतावच्छेदकत्वेन विवक्षितत्वात्, स्वप्रगन्धर्वनगर-शुक्तिरजतादौ तथा दर्शनात् । उक्तं च पञ्चपादिकाकृद्भिः—

यतो ज्ञानसंज्ञानस्यैव निवर्तकम् । इति ।

अज्ञानस्य च विश्वभ्रमोपादानत्वेन अद्वितीयचैतन्ये कल्पितत्वम् । अभिन्नमात्रस्य वेदप्रमेयत्वे भेदांशस्य कथं शास्त्रीयत्वम् ? भिन्नाभिन्नस्य वेदप्रमेयत्वे तु मोक्षदशायामपि तथैव स्यात्, अभिन्नमात्रे प्रमाणाभावात् ।

अथ—आत्मज्ञानात् मिथ्याज्ञाननिवृत्तिः, कर्मणा च भेद-निवृत्तिः—इति चेत् ? न ; भेदाभेदवादिमते मिथ्याज्ञानस्य दुर्निरूपत्वात्, भेदाभेदेन सर्वत्रैव सर्वप्रमासम्भवात् । कर्मणां च न कुत्रापि भेदनिवर्तकत्वं दृष्टम्, न वा श्रुतम् । कर्मजन्यस्य च अनित्यत्वनियमात् । अथ—

“न स पुनरावर्तते” ।

इति श्रुत्या पुनरावृत्त्यनुमानं बाध्यते इति चेत् ? न ; विरोधा-भावात् । न हि यदा ब्रह्मलोकं प्राप्नोति तदैव पुनरावर्तत इति वयं ब्रूमः । श्रुतिश्च ‘नावर्तते’ इति वर्त्तमानकालेऽनावृत्तिं दर्शयति । नावर्तिष्यत इति कल्पना कृतत्वेन* विनाशित्वानुमानविरुद्धा इति न ब्रूमः । उपासनाविधिः स्तुतिपरत्वाच्च नास्य प्रमाणान्तरबाधकत्वम् । श्रुतिश्च—

तद्यथेह कर्मचितोऽलोकः क्षीयते ।

एवमेवामुत्र पुण्यचितो लोकः क्षीयते ॥

इति केवलकर्मजन्यत्वात् ज्ञान-कर्मजन्यत्वेऽपि न कोऽपि विशेषः ।

१ क. पुस्तके ‘कर्मजितो’ इति पाठः ।

* कृतत्वेन कर्मजन्यत्वेनेत्यर्थः ।

वक्ष्यमाणशनाद्यतोतात्मज्ञानस्य सर्वकर्मविरोधित्वाच्च न समुच्चया-
वकाशः । निर्विकारावस्थब्रह्मप्राप्त्यादिकं तु भिन्नाभिन्नविकल्पग्रस्त-
त्वेनैवानुपपन्नम्—प्रमाणाभावात्, अद्वैतश्रुतिविरोधाच्च । प्राभाकर-
सम्मतमोक्षस्य च तार्किकमोक्षवदेव अपुरुषार्थत्वं व्याख्येयम् गुण-
गुणिभावाङ्गीकाराविशेषात्, इति दिक् ।

इति भट्टविदण्डोभयसम्मत-मोक्षखण्डनम् ।

यत् पुनरुक्तं—न कदाचिदनीदृशं जगत्—इति, तत्किं प्रवा-
हानादित्वेन वा सृष्टिप्रलयाद्यभावपूर्वकानाद्यनन्तत्वेन वा ? आद्ये—
इष्टापत्तिः ; यावद्ब्रह्मज्ञानं कल्पितप्रपञ्चरचनायाः पूर्वं प्रतिपादित-
त्वात्, अग्रे प्रतिपाद्यमानत्वाच्च । द्वितीये—अनेकश्रुति-स्मृती-
तिहास-पुराणादिविरोधात् । तथा च श्रुतयः—

तस्माद्वा एतस्मादात्मन आकाशः सम्भूतः ।

इत्याद्याः पूर्वमेव विस्तरेण प्रदर्शिताः । ननु—तवापि कथं
निर्विशेषे ब्रह्मणि जगत्सृष्ट्यादिकल्पनम्—इति चेत् ? शृणु—एवमत्र
प्रक्रिया । जीवेश्वर-जगद्भिभागशून्येऽपि शुद्धे ब्रह्मणि अध्वस्ता
अनादिमायाऽविद्यापर्यायशब्दवाच्या, सत्त्वप्राधान्येन स्वच्छा दर्पण
इव सुखाभासं चिदाभासमागृह्णाति । ततश्च बिम्बस्थानीयः
परमेश्वरः उपाधिदोषानास्कन्दितत्वात् सर्वज्ञत्वादिधर्मविशिष्टः ।
प्रतिबिम्बस्थानीयश्च जीवः उपाधिदोषास्कन्दितः किञ्चिज्ज्ञत्वादि-
धर्मविशिष्टः । उपाधिसु—उप समीपे स्थित्वा स्वीयं रूपम् अन्यत्र
आदधाति इति उपाधिः । ईश्वराच्च जीवभोगाय आकाशादि-

क्रमेण वक्ष्यमाणेन शरीरेन्द्रियसङ्घातः तद्भोग्यश्च कृत्स्नः प्रपञ्चो जायते । बिम्ब-प्रतिबिम्बमुखानुगतमुखवच्च ईश-जीवानुगतं मायोपाधिचैतन्यं साक्षी कल्पते । तेनैव साध्यस्तमाया-तत्कार्यं च कृत्स्नं प्रकाशयते । न च—निर्विशेषब्रह्मणि^१ सर्वदा एकरूपत्वेन कथं जीवेशादिविभागकल्पनम्—इति वाच्यम्, जीवेश्वरादिविभागस्य अनादिसिद्धत्वस्वीकारात्, तस्य च श्रुतिस्मृतिसिद्धत्वात् । तदुक्तम्—

जीव ईशो विशुद्धा चिद् विभागश्च तयोर्द्वयोः ।

अज्ञानं तच्चित्तोर्योगः षडस्माकमनादयः ॥

इति । तथा च—

मायाभासेन जीवेशौ करोति ।

रूपं रूपं प्रतिरूपो बभूव ।

तदस्य रूपं प्रतिचक्षणाय^{*} ।

इत्यादिश्रुतेः ।

ममैवांशो[†] जीवलोके जीवभूतः सनातनः ।

[गी० अ० १५ श्लो० ७]

१ 'निर्विशेषे' इति ख. पुस्तके ।

* भेदेष्वा पृथो यागवत्काः 'इदं तन्मधु दध्यङ्ङाघर्षणः' अनेन प्रपञ्चेन अग्निभ्यामुवाच' इत्यभिधाय । 'रूपं' प्रति रूपं प्रति 'प्रतिरूपो' रूपान्तरं बभूव । रूपः अनुरूपो वा । यादृक्-संख्यानी मातापितरौ तादृक्संख्यान एव पुत्रो भवति । न हि चतुष्पदी दिपात् दिपदी वा चतुष्पात् । एवं हि परमेश्वरो नामरूपे व्याकुर्वाणो रूपं रूपं प्रतिरूपो बभूव । किमर्थमिति चेत् ? 'तदस्य' आगतनः 'रूपं प्रति चक्षणाय' प्रतिव्यापनाय । यदि हि नाम-रूपे न व्याक्रियेते तदा अस्य आगतनः निरुपाधिकं रूपं प्रज्ञानरसाख्यं न प्रतिव्यापेत प्रसिद्धं स्यात् इत्यर्थः ।

† 'अंश इव 'अंशः' प्रतिदिग्बः परिच्छेदो वा । अनाविकृतातिव्यभिचयभेदत्वमिति प्रतिज्ञोक्तं ।

इति स्मृतेश्च ।

अंशो नानाव्यपदेशात्* ।

इति व्याससूत्राच्च । अथ श्रुति-स्मृतिसिद्धस्यापि जीवेश्वर-
विभागस्य प्रक्रिया प्रतिपाद्यते । तत्र अस्मन्मते पदार्थो द्विविधः—
दृक् दृश्यं च । अन्यवादिपरिकल्पितानां पदार्थानाम् अत्रैवान्तर्भावः,
पूर्वमतिरिक्तानां दूषितत्वात् । तत्र दृक्पदार्थ आत्मा पारमार्थिक
एक एव । सर्वदा एकरूपोऽपि स्तोपाधिभूतमायावशात् त्रिधा
विभज्यते—ईशो जीवः साक्षी चेति । तत्र कारणीपाधिभूत-
मायोपहितं चैतन्यमौखरः । सोऽपि त्रिविधः । प्रतिब्रह्माण्डं
स्तोपाधिभूतमायागुणत्रयभेदेन ब्रह्म-विष्णु-रुद्रभेदात् । तत्र कारणी-
भूतसत्त्वगुणावच्छिन्न उपहितो वाऽविष्णुः पालयिता । कारणीभूत-
रजउपहितो ब्रह्मा । हिरण्यगर्भश्च अपञ्चीकृतपञ्चमहाभूतकारणा-
भावान्न ब्रह्मा, तथापि पञ्चीकृतपञ्चमहाभूतोत्पादकत्वात् क्वचित्
ब्रह्मेत्युपचर्यते । तदुक्तम्—

हिरण्यगर्भो नाम मूर्तिर्यथादन्यः प्रथमो जीवः ।

सैव शरीरो प्रथमः सैव पुरुष उच्यते ।

आदिकर्ता च भूतानां ब्रह्मायै समवर्तत । इति ।

* 'अंशो नानाव्यपदेशात्' अन्यथा चापि दाशकितवादित्वनधीयत एके' [शा. अ. २
पा. ३ सू. ४३] जीवः ईश्वरस्य 'अंशः' भवितुमर्हति । यथाग्नेर्विष्णु लिङ्गः । न हि निरवयवस्य
मुख्योऽंशः सम्भवति—निरवयवत्वात् । स एव पुनः न सम्भवति—'नानाव्यपदेशात्'
"सोऽन्वष्टव्यः" "य आत्मनि तिष्ठन्नात्मानमन्तरो यमयति" । एवं जातीयकोऽभेदः अमति
भेदे न सम्भवति । 'अन्यथा चापि' अन्यथा चापि व्यपदेशो भवति अनानात्वप्रतिपादकः ।
तथा हि—एके मुनयः । 'दाश-कितवादित्वनधीयते' ब्रह्मणः दाशकितवादिभावम् आननन्ति ।

† ईश्वरत्वं च सर्वदाखिलशक्त्याविर्भावत्वम् । गुणावतारत्वं च अखिलशक्त्याविर्भावयोग्यत्वम् ।
अंशावतारत्वं च कतिपय-शक्त्याविर्भावत्वम् ।

“हिरण्यगर्भः समवर्तताग्रे भूतस्य जातः पतिरेक आसीत्” ।
इति श्रुतिश्च । एवं कारणीभूततमउपहितो रुद्रः संहर्त्ता ।
उपहितत्वं च इतरव्यावर्तकत्वे सति विशेषानन्वयित्वम् । यथा शाखा
तदुपहिते चन्द्रे ।

एवमेकस्यैव चतुर्मुखं चतुर्भुजं पञ्चमुखाद्याः पुरुषाकाराः ।
श्रीभवानी-भारती-रमाद्याः स्त्रियाकाराः । अन्ये च मत्स्य-कूर्मादयो
लीलयैवाविर्भवन्ति इति च प्रतिब्रह्माण्डम् । श्रुतिश्च—

अथ यो ह खलु वा वास्य तामसोऽंशोऽसौ ब्रह्मचारिणो योऽयं
रुद्रः । अथ यो ह खलु वा वास्य राजसोऽंशो योऽयं ब्रह्मा ।
अथ यो ह खलु वा वास्य सात्त्विकोऽंशोऽसौ ब्रह्मचारिणो योऽयं
विष्णुः* ।

एवं भवान्यादौनामपि आश्वलायनशाखायामान्नातमनुसन्धेयम् ।
न च अनन्तब्रह्माण्डकल्पने मानाभावः । तथा च विष्णुपुराणे
प्रकृतिं प्रकृत्य—

अण्डानां तु सहस्राणां सहस्राण्युतानि च ।

ईदृशानां तथा तत्र कोटिकोटिशतानि च ॥

इति । सौरे च

ब्रह्माण्डमेतत्सकलं ब्रह्मणः क्षेत्रमुच्यते ।

सहस्रकोटयः† सन्ति ब्रह्माण्डास्तिर्यगूर्ध्वगाः ॥

ब्रह्माणो हरयो रुद्रास्तत्र तत्र व्यवस्थिताः ।

आज्ञया‡देवदेवस्य महादेवस्य शूलिनः† ॥

* हे ‘ब्रह्मचारिणः’ ब्रह्मविचारकर्तारः । ‘अयं’ ब्रह्मणः ‘यो ह खलु वा व’ ‘तामसः’
‘तमःप्रधानः’ । ‘अंशः’ तमउपाधिको विशेषः स ‘रुद्रः’ । एवं ‘राजसोऽंशो’ विष्णुरिति
यथायथं योजनीयम् ।

† ‘कोटिशः’ इति ख. पुस्तके ।

‡ ‘शूलिनः’ संसारनाशकरस्य । न तु शूलसंज्ञकायुधधरस्य ।

ब्रह्माण्डानामसङ्ख्यानां ब्रह्म-विष्णु-हरात्मनाम् ।

उद्भवे प्रलये हेतुर्महादेव* इति श्रुतिः ॥ इति ।

नारदीयेऽपि—

सृष्टिस्थित्यन्तकरणे ब्रह्म-विष्णु-महेश्वराः ।

यस्यायुतायुतांशांशास्तद्ब्रह्मेत्यभिधीयते† ॥ इति ।

एवमन्यत्रापि इति दिक् । विस्तरस्तु स्वरूपप्रकाशे तृतीय-
परिच्छेदेऽनुसन्धेयः ।

इत्यापातत ईश्वरनिरूपणम् ।

अथ जीवतत्त्वनिर्णयः । अन्तःकरण-तत्त्व-स्कारावच्छिन्नाज्ञान-
प्रतिबिम्बोभूतं चैतन्यं जीव इति विवरणानुसारिणः । प्रतिबिम्बत्वं
तु—उपाध्यन्तर्गतत्वप्रतीयमानत्वे सति औपाधिकपरिच्छेदशून्यत्वे
च सति बहिःस्थितस्वरूपत्वम् । उपाध्यन्तर्गतत्वे सति उपाध्यन्त-
र्गतस्वरूपाभिन्नत्वं विम्बत्वम् । तथा च उपहितमुखद्वयाच्छुद्धं मुखं
भियते । अशुद्धस्य उपहितकल्पनाधिष्ठानत्वेन ततो भेदस्यावश्यक-
त्वात् इति साक्षिसिद्धिः । अत्र च अन्तःकरणनानात्वाज्जीवनानात्वम् ।
न तु वास्तवम् । पूर्वमेव दूषितत्वात् । यथा तार्किकमते श्रोत्रैको
ऽपि तत्तत्कर्णशष्कुल्युपाधिभेदेन शब्दग्रहभेदव्यवस्था । एव-
मात्मैकोऽपि अन्तःकरणोपाधिभेदादेव बन्ध-मोक्षादिव्यवस्थोपपत्तिः ।
अत्र प्रतिबिम्बस्य वास्तवत्वे वक्ष्यमाणतत्त्वमादिपदे जहदजहलक्षणेव ।

* 'महादेवः' दीव्यतीति देवः महांशासौ देवश्चेति । चैतन्यरूपप्रकाशकस्य परमात्मनः
सगुणं रूपमित्यर्थः ।

† 'ब्रह्म-विष्णु-महेश्वराः' 'यस्य' 'परमात्मनः' अयुततमस्य अंशस्य अयुततमांशभूताः ।
अतिसूक्ष्मांशरूपा इत्यर्थः ।

सोऽयं देवदत्तः—इति वाक्यस्थपदवत् । न च—वार्त्तिककारमते
 आभासस्वीकारेण जहदजहल्लक्षणाविरोधः—इति वाच्यम् । तन्मते
 जहल्लक्षणास्वीकारात्—गङ्गायां घोषवत् । तदुक्तं सङ्क्षेपशारीरके—

साभासाज्ञानवाची यदि भवति पुनर्ब्रह्मशब्दस्तथाहम् ।

शब्दोऽहङ्कारवाची भवति तु जहती लक्षणा तत्र पक्षे । इति ।

तन्मते प्रतिविम्बस्यैव जडाजडविलक्षणत्वेन आभासत्वस्वीकारात् ।
 न च—तर्हि आभासस्यैव बहत्वात् केवलचैतन्यस्य च मुक्तत्वात् बन्ध-
 मोक्षयोर्वैयधिकरण्यापत्तिः, स्वनाशार्थं प्रवृत्त्यनुपपत्तेश्च—इति
 वाच्यम् । तन्मते केवलचैतन्यस्यैव आभासद्वारा बहत्वात् न
 बन्ध-मोक्षयोर्वैयधिकरण्यापत्तिः । तदुक्तम्—

अयमेव हि नोऽनर्थो यत्संसार्यात्मदर्शनम्* । इति ।

प्रतिविम्बादास्यस्य वैलक्षण्यम् । यद्यपि दर्पणगतः चैत-
 नप्रतिविम्बः स्वं परं च न जानाति, अचेतनांशस्यैव तत्र प्रति-
 विम्बनात्, तथापि चित्रप्रतिविम्बः चित्त्वादेव स्वं परं च जानाति ।
 प्रतिविम्बपक्षे विम्बचैतन्यमेव उपाधिस्थत्वमात्रस्यैव कल्पितत्वात् ।
 आभासपक्षे च अनिर्वचनीयत्वेऽपि जडविलक्षणत्वात् । स च यावत्
 स्वविम्बैक्यमात्मनो न जानाति, तावज्जलप्रतिविम्बितसूर्य इव
 जलगतकम्पादिकमुपाधिगतं विकारसहस्रमनुभवति । अत एव
 जीवोऽन्तःकरणावच्छिन्नत्वात् तत्सम्बन्धमेव अक्षादिद्वारा भासयन्
 किञ्चिज्ज्ञो भवति । ततश्च जानामि—करोमि—भुञ्जे—च इति
 अनर्थशतभाजनं भवति । स चेद्विम्बभूतं भगवन्तमनन्तशक्तिमाया-
 नियन्तारं सर्वविदं सर्वफलदातारं अनिशमानन्दधनमूर्तिमनेकाव-
 तारान् भक्तानुग्रहाय विदधतमाराधयति परमगुरुमशेषकर्मसमर्पणेन

* 'संसार्यात्मदर्शनम्' संसारिरूपेण जीवरूपेण आत्मनः दर्शनम् अवलोकनम् ।

तदा बिम्बेसमर्पितस्य प्रतिबिम्बे प्रतिफलनात् सर्वानपि पुमर्थाना-
सादयति । तदुक्तं प्रज्ञादेन—

नैवात्मनः प्रभुरयं निजलाभपूर्णं

मानं जनादविदुषः करुणो वृणीते ।

यद्यज्जनो भगवते विदधौत मानम्

तच्चात्मनेः प्रतिमुखस्य यथा मुखश्रीः ॥

(भा. स्कं. ७ अ. ८ श्लो. ११)

इति । अत एव यदा भगवन्तमाराधयतोऽन्तःकरणं ज्ञानप्रति-
बन्धकपापरहितं भवति ज्ञानानुकूलपुण्येन चोपचितं भवति तदाति-
निर्मलमुकुरमण्डल इव मुखमतिस्वच्छेऽन्तःकरणे सर्वकर्मत्याग-
शमदमादिपूर्वकगुरुरूपसदन-वेदान्तवाक्यश्रवण-मनन-निदिध्यासनैः
संस्कृतं 'तत्त्वमसि' इति गुरुरूपदिष्टवेदान्तवाक्यकरणिका 'अहं
ब्रह्मास्मि' इत्यनात्माकारशून्या निरुपाधिचैतन्याकारा साक्षात्कारा-
त्मिका वृत्तिरुदेति । तस्यां च प्रतिफलितं चैतन्यं सद्य एव
स्वविषयाश्रयामविद्यामुन्मूलयति—दीपेनेव तमः । ततः तस्या
नाशात् तथा वृत्त्या सह अखिलस्य कार्यप्रपञ्चस्य नाशः—उपादान-
नाशादुपादेयनाशस्य सर्वतन्त्रसिद्धत्वात् इति दिक् ।

इति प्रतिबिम्बवादः ।

अथ अवच्छेदवादः । तत्र—ब्रह्म नास्ति, न जानामि—इत्यादि-
व्यवहारो यदाश्रितः अज्ञानमपि तदाश्रितम्, कार्य-कारणयोर-
भेदात् । स च जीवाश्रित इति अज्ञानमपि तदाश्रितम् । तथा

च अज्ञानाश्रितं चैतन्यं जीवः, अज्ञानविषयीभूतं चैतन्यं चेश्वरः ।
 ननु—जीवाश्रिताया अविद्यायाः प्रतिविम्बो वा, तदवच्छिन्नं चैतन्यं
 वा, तदुपहितं चैतन्यं वा, असङ्ख्येयमीनं व्यापकं, तत्कल्पित-
 भेदो वा, जीव इति ? तथा च अन्योऽन्याश्रयप्रसङ्गः—इति चेत् ?
 न ; किमयमन्योऽन्याश्रयः उत्पत्तौ जप्तौ वा स्थितौ वा ? नाद्यः—
 अनादित्वादुभयोः । न द्वितीयः—नित्यस्य प्रकाशज्ञानरूपसाक्षिण
 एव तज्ज्ञानात् । नापि तृतीयः—असम्भवात् । तथा हि—किमयं
 परस्परश्रितत्वेन वा परस्परसापेक्षस्थितिकत्वेन वा ? उभयथाप्य-
 सिद्धेः । अज्ञानस्य चिदाश्रयत्वेन चिदधीनस्थितिकत्वेऽपि चितः
 अविद्याश्रितत्व-तदधीनस्थितिकत्वयोरभावात् । न च—एवमन्योऽन्या-
 धोनताक्षतिरिति वाच्यम् । समानकालीनयोरपि अवच्छेद्यावच्छेदक-
 भावमात्रेण तदुपपत्तेः—घट-तदवच्छिन्नाकाशयोरिव । तदुक्तम्
 वसिष्ठसंहितायाम्—

तस्यैव नित्यवृत्तस्य सदानन्दमयात्मनः ।

अवच्छिन्नस्य जीवस्य संसृतिः कथ्यते बुधैः ॥

इति । एवमन्यत्रापि—

स्वेनैव कल्पिते देशे व्योम्नि यद्वद् घटादिकम् ।

तथा जीवाश्रयाविद्यां मन्यन्ते ज्ञानकोविदाः ॥

इति ।

घटसंघतमाकाशं नीयमाने यथा घटे ।

घटो नीयेत नाकाशं तद्वज्जीवो नभोपमः ॥

इति वाचस्पतिमिश्रानुसारिणः । अत्र च अज्ञाननानात्वा-
 ज्जीवनानात्वम्—

इन्द्रो मायाभिः पुरुरूप ईयते ।

इति श्रुतेः ; प्रतिजीवं वियदादिप्रपञ्चदृश्यम् । न च—ते ज्ञे-
 मया दृष्टः स एव त्वया दृश्यते—इति अत्र प्रत्यभिज्ञान-इति

वाच्यम् । सादृश्यादेकस्यां शक्तौ दशपुरुषीयभ्रमवदुपपत्तेः ।
तदुक्तम्—

द्वैतभेदे प्रतिज्ञानं प्रत्यभिज्ञा कथं वद ?

दशानां युगपत्सर्पभ्रमे यद्वत्तथैव सा ॥

इति । ननु—वियदादिप्रपञ्चस्य अज्ञातसत्त्वानभ्युपगमे सुप्त-
प्रबुद्धस्य—तदेवेदं गृहम्—इति प्रत्यभिज्ञाने का गतिः ? इति चेत्,
न ; एकस्यामेव रज्ज्वां मन्दान्धकारवर्तिन्यां दशानां युगपत्सर्पभ्रमेण
पलायमानानां परस्परसंवादेन एक एव सर्पः सर्वैरनुभूयते इति
प्रत्यभिज्ञानात् अज्ञातसत्त्वानङ्गीकारात् । तत्र च स्वस्वभ्रमसिद्धः
पृथक् पृथगेव सर्वैरनुभूयते विषयः, अन्यभ्रमसिद्धस्यान्येन ज्ञातु-
मशक्यत्वात्, अविवेकादेव तु तत्र प्रत्यभिज्ञानम्, एक एव
सर्पः सर्वैरनुभूयते इति । एवं जाग्रदवस्थायां वियदादिप्रपञ्चमनुभूय
सुषुप्तिं गत्वा पुनरुत्थाय योऽयं प्रपञ्चानुभवः स प्रपञ्चान्तरमेव विषयी-
करोति, प्रत्यभिज्ञानं त्वविवेकादेव । न च—सुषुप्तौ प्रपञ्चविलये
मानाभावः—इति शङ्क्यम् ।

न हि द्रष्टृदृष्टेर्विपरिलोपो विद्यते—अविनाशित्वात् ।

न तु तद्वितीयमस्ति । ततोऽन्यद्विभक्तम् ।

यत्पश्येत् यज्जिघ्रेत् यत् स्पृशेत् ।

इति श्रुत्या सुषुप्तौ द्वितीयाभावं वदन्त्या तत्र सर्वप्रपञ्चाभावस्य
दर्शितत्वात् । ननु—गृहान्निर्गतस्य असत्त्वनिश्चयेन रोदनादि-
प्रसङ्गः—इति चेत् ? न ; बाधकप्रमाणस्याप्रवर्त्तकत्वेन अभाव-
निश्चयस्यैव अभावात्, स्वप्नवत्सर्वव्यवहारस्य पूर्वमेव प्रतिपादितत्वाच्च ।
न च—तत्र बाधोऽस्ति—इति वैषम्यमिति वाच्यम्—भ्रमावस्थायां
कुत्रापि बाधस्य अनङ्गीकारात्, प्रमाणप्रवृत्तौ बाधे तु दृष्टापत्तेः ।
न च—त्रिविधसत्त्वाभ्युपगमविरोधः—इति वाच्यम्—सर्वस्य द्वैतस्य
प्रातीतिकसत्त्वमपरित्यज्य तैर्भ्रान्तसन्तोषमात्रस्यैव कृतत्वात् ।

वियदादिप्रपञ्चस्य प्रातीतिकत्वेऽपि भ्रान्तबुद्धिसिद्धावान्तरवैषम्याश्रित-
व्यावहारिकसत्त्वाभिधानाच्च न विरोधः ।

ननु—तथापि रज्जुसर्पज्ञानात् आकाशादिज्ञानेऽस्ति कश्चन
विशेषः—प्रत्यक्षादिप्रमाणविषयत्वात्, अविद्याकारणकत्वात् भावा-
भावाभ्यां च, न हि यादृशमर्थमिन्द्रियादिजन्यज्ञानं विषयीकरोति
तादृशमेव अविद्याजन्यभ्रमोऽपि, इति सम्भवति, भ्रमात् पूर्वं विषय-
स्यैव अविद्यमानत्वात् । इन्द्रियादिजन्यज्ञानस्य च सन्निकर्षादि-
जन्यत्वेन ज्ञानात्पूर्वं विषयसत्त्वावश्यम्भावात्, अन्वय-व्यतिरेकाभ्यां च
इन्द्रियादेः कारणत्वस्य सिद्धत्वात्, तस्मात्प्रपञ्चस्य अज्ञातसत्त्वाभ्युप-
गमोऽवश्यंभावो, अन्यथा वैलक्षण्यानुपपत्तेः—इति चेत् ? न ;
इन्द्रियादेः वस्तुतः प्रपञ्चज्ञानमति कारणत्वाभावात् । कुतः ?
इति चेत् ? शृणु, किमिन्द्रियादेः प्रमितिमात्रे कारणता—किं
वा भ्रमप्रमासाधारणज्ञानमात्रे, भ्रममात्रे वा ? इन्द्रियादिजन्य-
ज्ञानप्रामाण्यं भ्रमविषयव्यावृत्तार्थविषयत्वेन साधनीयम्, भ्रमविषय-
व्यावृत्तत्वं च प्रमितिविषयत्वेन इति अन्योऽन्याश्रयात् । न च—
प्रमितिविषयत्वमर्थसत्यत्वे हेतुः—इति वाच्यम्, मिथ्या इदं रजतम्—
इति प्रमित्या असत्यस्यापि विषयीकरणात्, अबाधितत्वस्य च
असिद्धेः । किं च—इन्द्रियाणां प्रमाणत्वेन अज्ञातार्थविषयत्वे
वक्तव्ये अधिष्ठानमात्रविषयत्वं प्राप्तम्, प्रपञ्चस्य च सर्वस्य जडत्वेन
अज्ञातत्वाभावात् । तथा च अज्ञातत्वस्य आत्मन्येव विश्रान्तत्वेन—
प्रत्यगात्मविषयाणि इन्द्रियाणि—इति वक्तव्यम्, तच्च नोपपद्यते—
प्रत्यगात्मन इन्द्रियाविषयत्वात्, तस्य च निर्धर्मकत्वात् । तथा
च श्रुतिः—

न सन्दृशे तिष्ठति रूपमस्य

न चक्षुषा पश्यति कश्चनैनम् ।

पराञ्चि खानि व्यवृणत्स्वयम्भू-

स्तस्मात् पराङ् पश्यति नान्तरात्मन् ॥

इति । न च—अनयैव श्रुत्या इन्द्रियाणां प्रपञ्चविषयत्वं दर्शितम्—इति वाच्यम्, स्वप्नेन्द्रियवत् अन्वय-व्यतिरेकभ्रमसिद्धप्रपञ्च-ज्ञानकरणत्वानुवादेन आत्मन इन्द्रियाविषयत्वप्रदर्शने तात्पर्यात् । एतेन भ्रमप्रमासाधारणज्ञानमात्रे कारणत्वमध्यपास्तम् । प्रमा-कारणत्वस्य निरूपयितुमशक्यत्वात् ।

न च—तर्हि भ्रममात्रे कारणतासु—इति वाच्यम् ; भ्रमज्ञाने अविद्यायोनित्वस्य तृतीयमुद्गरे प्रतिपादितत्वात् । ज्ञानं प्रति इन्द्रियान्वय-व्यतिरेकयोश्च स्वप्नेन्द्रियान्वय-व्यतिरेकवदुपपत्तेः । तथा च घटपटादिकार्यमात्रे कारणाकाङ्क्षायां कारणत्वेन अविद्यैवोप-संहर्तव्या । तत्तदर्थिनां तत्कारणविशेषोपादानं तु तथैव भविष्यति इति किमनुपपन्नम् ? तदुक्तम्—

अविद्यायोनयो भावाः सर्वेऽसौ बुहुदा इव ।

क्षणमुद्भूय गच्छन्ति ज्ञानैकजलधौ लयम् ॥

इति । ननु—तथापि मायाकार्यस्य अनिर्वाच्यत्वमपि अनुपपन्न-मिव भाति—इति चेत् ? नैवम् ; अनुभवानुरोधादेव तत्सिद्धेः । तथा हि—इदं रजतम्—इति रजतवैशिष्ट्याकारा पुरोवर्तिविषयिणी प्रतीतिरस्ति न वा ? अथ नास्ति चेत् ; तर्हि रजतार्थिनः पुरोवर्तिनि प्रवृत्तिर्न स्यात्, प्रवर्तकज्ञानाभावात् । अथ—विवेकाग्रहाग्रवृत्तिः—इति चेत् ? तर्हि विवेकाग्रहात् तन्निवृत्तिरपि स्यात् । न चेष्टापत्तिः—विशिष्टज्ञानोच्छेदप्रसङ्गात्, साङ्ख्यमति प्रथममुद्गरे अविवेकपदार्थस्य दूषितत्वाच्च । अथ अस्ति चेत् ? तर्हि सा प्रतीतिः किं निर्विषयिणी सविषयिणी वा ? नाद्यः—निर्विषय-ज्ञानायोगात्, विज्ञानवादिसम्मतसाकारवादापत्तेश्च । द्वितीये—तर्हि तस्याः प्रतीतेः विषयः किं सन् असन् वा ? न तावदसन्—अपरोक्षत्वाप्रतीतेः । सन् चेत् ? तर्हि किं पुरोवर्तिनि स्थलान्तरे

वा ? पुरोवर्तिनि चेत् भ्रान्तिबाधौ न स्याताम् । द्वितीये
 इदमालोचनीयम्—स्थलान्तरं किं बुद्धिः उत कान्ताकरादि ?
 नाद्यः—प्रमाणाभावात्, पूर्वं विज्ञानवादिमतखण्डनेन निराकृत-
 त्वाच्च । न हि—रजतमिदम्—इति प्रत्ययो वा, न इदं रजतम्—इति
 बाधप्रत्ययो वा रजतस्य धौरूपताम् आवेदयति—इदङ्गारास्यद-
 रजतावेदकत्वादायस्य । बाधकप्रत्ययस्यापि—इदम्—इति पुरो-
 वर्तिनो रजताद्विवेचकत्वात् । नित्यत्व-कार्यत्वाभ्यां धौरूपरजता-
 निरूपणात् च । अथ—कान्ताकरादावेव रजतं सत्—इति चेत् ?
 न ; तस्य अत्र ग्रहणानुपपत्तेः । व्यवहितत्वान्न चक्षुस्तद्गृह्णाति ।
 अथ—दोषात्तद्गृहः—इति चेत् ? किं दोषमात्रादुत दोषसहकृत-
 चक्षुषः । नाद्यः—अन्धस्यापि तत्प्रतीतिप्रसङ्गात् । न द्वितीयः—
 अन्तरालवर्तिनामपि चक्षुषा ग्रहणप्रसङ्गात् । अतो रजतं पुरो-
 वर्तिनि न सत्, नाप्यसत्, विरोधादुभयात्मकमपि न । ततो
 ऽनिर्वचनीयमेतदिति सिद्धम् । भ्रमविषयोऽनिर्वचनीय इति दिक् ।

एवमेतददृष्टान्तेन आकाशादिप्रपञ्चस्यापि अनिर्वचनीयत्वमङ्गी-
 कर्तव्यम् । तथा च अज्ञातसत्त्वं प्रपञ्चस्य न सिद्धम्, किन्तु
 ब्रह्मसत्तैव प्रपञ्चसत्ता इति । तदुक्तम्—

आत्मसत्तैव द्वैतस्य सत्ता नान्या यतस्ततः ।

आत्मन्येव जगत्सर्वं दृष्टे दृष्टं श्रुते श्रुतम् ॥

इति । यथा रज्जुस्वरूपे दृष्टे तत्र अध्वस्तानां सर्प-दण्डादीनां
 स्वरूपं दृष्टं भवति तद्वदिदमपि दृष्टं भवति । अत एव विधि-
 निषेधशास्त्रयोरपि न अनुपपत्तिः । तद्यथा—

इदं सर्वं यदयमात्मा* ।

सदेव सौम्येदमग्र आसीत् ।

१ क, पुस्तके '०दित्यर्थः' इति पाठः ।

* परमात्मा हि सर्वेषामात्मा । तथा चत्रादीनि पूर्वं यान्यतीक्तान्यनुक्तानि सर्वाणि 'यत्
 अयमात्मा' इति योजना ।

अहं मनुरभवम् ।

यत्र१ त्वस्य सर्वमात्मैवाभूत्

नारायण एवेदं सर्वं यद्भूतं यच्च भव्यम् ।

इत्यादि विधिशास्त्रम् । तथा निषेधशास्त्रमपि—

नेह नानास्ति किञ्चन ।

इति । तथा—

अथात आदेशो नेति नेति ।

न ह्येतस्मादिति ।

नेत्यन्यत् परमस्ति* ।

अतोऽन्यदार्तम्† ।

न तु तद्वितीयमस्ति ।

नैवेह किञ्चन अग्र आसीत्‡ ।

नासदासीन्नो सदासीत् ।

१ 'यत्र वा' इति ग, पुनर्के पाठः ।

* 'अथ' सत्यस्वरूपनिर्देशानन्तरम् । यत् सत्यस्य सत्यं तदेवावशिष्यते यस्मात् 'अतः' तस्मात् सत्यस्य सत्यं स्वरूपं निर्देष्टव्यम् । 'आदेशो' ब्रह्मणो निर्देशः । 'नेति नेति' इत्येवं निर्देशः । सर्वापाधिविशेषापोद्धेन यस्मिन् न कश्चिद्विशेषोऽस्ति नाम-रूपादिः, यद्वारेण शब्द-प्रवृत्तिर्भवेत् । अतो न निर्देष्टुं शक्यते इदं तदिति ।

यदा तु ब्रह्मस्वरूपमेव निर्दिष्टं भवति निरस्तसर्वोपाधिविशेषं तदा न शक्यते केनापि प्रकारेण निर्देष्टुम् । तदा अयमेवोपायः—यत् प्राप्तनिर्देशप्रतिषेधकारेण नेति नेतीति निर्देशः । 'एतस्मात्' आत्मनः 'नेत्यन्यत्परं' नामत्रेयं 'नास्ति' इदं च नकारद्वयं बीभा व्याप्तर्यम् । यद्यत् प्राप्तं तत्तन्निषिध्यते । तथा च सति अनिर्दिष्टाशङ्का ब्रह्मणः परिहृता भवति ।

† 'सर्वान्तरः कतम आत्मा ?' इति उपक्षेपेन चाक्रायणेन पृष्टो याज्ञवल्क्य आह— 'एष त आत्मा सर्वान्तरोऽन्यदार्तम्' इति । एष तव आत्मा सर्वैः उक्तैर्धिशेषैः विविष्टः सर्वान्तरः । अत एतस्मादात्मनोऽन्यत् आर्तं कार्यं करणात्मकं शरीरं वा विनाशि निद्रम् । एतदेकमनार्तमविनाशि कूटस्थमिति ।

‡ 'इह' संसारमण्डले 'अग्रे' मन आदेरुत्पत्तेः प्राक् । 'किञ्चन' किञ्चिदपि नाम-रूप-प्रविभक्तविशेषं 'नैवासीत्' न अभूत् । कार्यरूपस्य प्रपञ्चस्य अभाव एवासीदित्यर्थः ।

इत्यादि । भवतीह रज्ज्वां स्रगाद्यध्यासिनं प्रति उपदेशः ।—इदं सर्वं रज्जुः—इति—नेह स्रगादि—इति । तथापि उभयोरपि उपदेशयोर्मध्ये कतरः श्रेयान् ? इति चेत्, यद्यपि उभयोरप्युपदेशयोरेकार्थत्वमेव तथापि विधेर्नास्त कश्चन अतिशयः । तत्र हि परिदृश्यमानानां या सत्ता सा हि आत्मैव इत्युक्ते तदन्यत् नास्त्येव—आत्मैव परिपूर्णः—इति ज्ञानं साक्षादाविर्भवति, निषेधे तु अर्थान्निषेधाधिष्ठानतया । अथ कथं तर्हि उभयप्रवृत्तिः ? विधिनैव पुरुषार्थस्य पर्यवसितत्वात्—इति चेत् ? न ; अधिकारिभेदेन उभयोरप्युपयोगात् । कश्चित् हि संसारदुःखेनात्यन्तमुपहतचेताः तन्निवृत्तिमेव प्रथमतः कामयते, तं प्रति आदौ निषेधवाक्यमेवोपयुक्तम्, विधिवाक्यं तु पश्चात् । यथा सर्पमारोप्य भिया कम्पमानं प्रति—नायं सर्पः—इति निषेध एव आदौ, न तु विधिः । यस्तु अत्यन्तमनुद्विग्नः सः—किमस्य जगतः तत्त्वम् ?—इति जिज्ञासते । तं प्रति—‘इदं सर्वं यदयमात्मा’ इत्येवोत्तरं न्याय्यम्, निषेधस्तु पश्चात् । यथा सर्पमध्यस्य तत्प्रतीकारज्ञानान्निर्भयः पृच्छति—किमिदं पुरोवर्त्ति ?—इति । तं प्रति—रज्जुः—इत्येव उत्तरम् । न तु निषेधः । तस्मादवस्थामेदेन उभयोरुपयोगात् न कस्यापि वैयर्थ्यम् । अतो विधि-निषेधाभ्यां परिपूर्णः प्रत्यगात्मैव प्रतिपाद्यते इति सिद्धं जगतः प्रातीतिकत्वमिति दिक् ।

इत्यवच्छेदवादः ।

वस्तुतस्तु प्रतिबिम्बावच्छेदवादानां व्युत्पादने नात्यन्ताग्रहः, तेषां बालबोधनार्थत्वात् । किन्तु—ब्रह्मैव अनादिमायावशात्

जीवभावापन्नः सन् विवेकेन मुच्यते । अतएव उक्तं बृहदारण्यकभाष्ये
स्वयमेव भगवत्पादैः—

“प्रतिविम्बावच्छेदप्रक्रियां विहाय कौन्तेयस्यैव राधेयत्ववत् अवि-
क्रियस्य नित्य-शुद्ध-बुद्ध-मुक्तस्वभावस्य आत्मनः अनाद्यविद्यावशात्
जीवभावः । जीवभावापन्नस्यैव स्वाविद्यावशात् सर्वप्रपञ्चकल्पकत्वेन
ईश्वरोऽपि सह सर्वज्ञत्वादिधर्मैः स्वप्नोपलब्धमन्त्रवत् तेनैव स्वभिन्नः
कल्पयते, पञ्चाच्च श्रवणादौ प्रवृत्तस्य ‘तत्त्वमसि’-इत्यादि महा-
वाक्यार्थबोधात् स्वरूपसाक्षात्कारेण मुक्तिः” ।

इति व्याधकुलसंवर्धित-राजकुमारदृष्टान्तेन प्रतिपादितम् । तदु-
परि वार्त्तिककृद्भिरप्युक्तम्—

राजसूनोः स्मृतिप्राप्तौ व्याधभावो निवर्तते ।

तथैव चात्मनोऽज्ञस्य तत्त्वमस्यादिवाक्यतः ॥ इति ।

तथा चैतादृशज्ञानात्पूर्वं जीवेश्वरभेदो जीवपरस्परभेदो
भासमानोऽपि नाद्वितीयसाक्षात्कारानन्तरं स्फुरति । सर्वस्यापि
जगतः मिथ्यात्वेन स्फुरणात्, मायागन्धर्वनगरवत् । तदुक्तम्—

कालोऽनादिस्तत्र मुक्तः शुकादिः

कालोऽनन्तो मोक्ष्यते तत्र चान्यः ।

इत्येवैषां बन्ध-मोक्षव्यवस्था

संसिद्धः स्यात् आपरात्मप्रबोधात् ॥ इति ।

वालान् प्रति विवर्तोऽयं ब्रह्मणः सकलं जगत् ।

अविवर्तितमानन्दमास्थिताः कृतिनः सदा* ॥

१ ‘इत्येवं हि बन्ध०’ इति ख, पुस्तके ।

* ‘ब्रह्मणः’ कारणात् विषमसत्ताकतया उत्पद्यमानम् इदं ‘सकलं जगत्’ । दृश्यजातं
कार्यम् । ‘वालान्’ आत्मस्वरूपानभिज्ञान् प्रति ‘अयं विवर्तः’, कारणविरुद्धसत्ताकतया
उत्पद्यमानं कार्यं हि विवर्तः । ‘कृतिनः’ आत्मविदः ‘अविवर्तितम् आनन्दं’ ब्रह्मस्वरूपानन्दम्
‘आस्थिताः’ प्राप्ताः । निरुपाधिकस्वरूपानन्दानुभवो ज्ञानिनां सदैव वर्तते इत्यभिप्रायः ।

इति स्मृतेः इति । तस्मादविद्यावत्पुरुषदृष्टैव अविद्यातत्कार्यम्,
न तु विद्वद्दृष्ट्या । तदुक्तं वार्त्तिककृद्भिः—

अहमेव परं ब्रह्मेत्यस्यार्थस्याप्रवृद्धता ।

अविद्येति वयं ब्रूमो येह नास्ति सदात्मनि ॥

अविद्यमानैवाविद्या वस्तुतत्त्वविचारणात् ।

अविचारेण सूढानां वज्रादपि दृढायते ॥

तस्मादुत्पन्नतत्त्वस्य मास्त्वविद्या चिदात्मनि ।

अव्युत्पन्नस्य दृष्टैषा न वेद्नीत्यनुभूयते ॥ इति ।

श्रुतिश्च विद्वदनुभवे प्रमाणम्—

न निरोधो न चोत्पत्तिर्न बन्धो न च साधकः ।

न मुमुक्षुर्न वै मुक्त इत्येषा परमार्थता ॥ इति ।

अद्वैतमकरन्देऽपि—

आत्माज्ञानमहानिद्रा जृम्भितेऽस्मिन् जगन्मये ।

दीर्घस्वप्ने स्फुरत्येते स्वर्ग-मोक्षादिविभ्रमाः ॥ इति ।

अयमेव एकजीववादाख्यो मुख्यो वेदान्तसिद्धान्तः । इदं
च अनेकजन्मार्जितसुकृतस्य भगवदर्पणेन भगवदनुग्रहफलाद्वैत-
श्रद्धाविशिष्टस्य निदिध्यासनसहितश्रवणादिसम्पन्नस्यैव चित्त्वारूढं
भवति । न तु वेदान्तश्रवणमात्रेण निदिध्यासनादिशून्यस्य पाण्डित्य-
मात्रकामस्य इति रहस्यम् । तदुक्तम् अपरोक्षानुभवे स्वयमेव
भगवत्पादैः—

कुशला ब्रह्मवार्तायां वृत्तिहीनासु रागिणः ।

तेऽप्यज्ञानतमं नूनं पुनरायान्ति यान्ति च ॥ इति ।

एतेन—यदि एकैकस्मिन् कल्पेऽप्येकैकोऽप्यपव्रजेत् तथापि
उच्छिन्नः संसारः स्यात्, अतीतकल्पानामनन्तत्वात् । तथा च
प्रवृत्तिरेव 'श्रेयसी' न निवृत्तिः—इत्यादि पूर्वोक्तं प्राभाकरादि-
वलितामप्यपास्तम् । न हि श्रुति-स्मृतिसिद्धस्य मुक्तानुभवसिद्धस्य

च मोक्षस्य अनन्तरप्रवृत्तेनासत्कर्त्तव्येण बाधः कर्तुं शक्यते । श्रुति-
प्रमाणपेक्षया अनुमानादिप्रमाणानां दुर्बलत्वस्य शास्त्रे प्रसिद्धत्वात् ।
सर्वस्यापि श्रुति-स्मृतीतिहास-पुराणाद्यखिलवाङ्मयस्य मोक्षप्रतिपादने
पर्यवसन्नस्य आनर्थक्यं च स्यात् इति दिक् ।

अत एव दृष्टिदृष्टिवादिनामनुमानं च—अज्ञानं तद्व्युक्तं
दृश्यं च प्रातीतिकम्, स्वप्नवत् । यदा यदा विद्यते तदा तदैव
साक्षिस्वरूपेण जीवेन प्रकाश्यते । न तु तत्र आवरणम्, तद्भञ्जक-
मनोवृत्तिर्वा, तत्साधनमिन्द्रियं वा कल्पते—गौरवात् ।

ननु—दृष्टिदृष्टिभेदे कालस्य जाग्रदप्रपञ्चस्य कल्पितत्वाभ्युपगमे
कः कल्पकः ? किं निरुपाधिरात्मा अविद्योपहितो वा ? नाद्यः—
मोक्षेऽपि साधनान्तरनिरपेक्षस्य सत्त्वेन संसारापत्तिः । न द्वितीयः—
अविद्याया अपि कल्पनीयत्वेन तत्कल्पनात् प्राक् कल्पकाभावात्—
इति चेत् ? नैवम् ; पूर्वपूर्वकल्पिताविद्योपहितः उत्तरोत्तराविद्या-
कल्पकः । कल्पककल्पनाप्रवाहस्य अनिदं प्रथमत्वाच्च न अनवस्था-
दोषः, अविद्यायाः पूर्वमनादित्वसाधनाच्च ।

ननु—अविद्याया अनादित्वाङ्गोकारे शुक्तिरजतादिवत् कल्पितत्वं
न युज्यते । अथ आत्मनि सामान्यरूपेण सर्वाध्याससम्भवे तु
साद्यनादिविभागानुपपत्तिः—इति चेत् ? न, यथा स्वप्ने कल्प-
मानं गोपुरादिकं किञ्चित् पूर्वसिद्धत्वेन किञ्चित्तदानीमुत्पद्य-
मानत्वेन कल्पते, एवं जागरेऽपि विभागोपपत्तेः । अथ वा
दृष्टिरेव विश्वदृष्टिः—दृश्यस्य दृष्टिभेदे मानाभावात् । तदुक्तं
विष्णुपुराणे—

ज्ञानस्वरूपमेवाहुर्जगदेतद्विचक्षणाः ।

अर्थस्वरूपं भ्राम्यन्तः पश्यन्त्यन्ये कुदृष्टयः ॥

तस्मान्न विज्ञानमृतेऽस्ति किञ्चित्

क्वचित् कदाचिद् द्विज वसुजातम् ।

विज्ञानमेकं निजकर्मभेद-

विभिन्नचित्तैर्बहुधाभ्युपेयम् १ ॥

यदा समस्तदेहेषु पुमानेको व्यवस्थितः ।

तदा हि को भवान् कोऽहमित्येवं विफलं वचः ॥

सित-नीलादिभेदेन यथैकं दृश्यते नभः ।

भ्रान्तदृष्टिभिरात्मापि तथैकः सन् पृथक् पृथक् ॥ इति ।

केचित् एवमप्याहुः—ननु जीवेशयोः कथमभेदः ? सर्वज्ञत्वा-
दिविरुद्धधर्माध्यासात् । तथा हि—तत्पदवाच्य ईश्वरः ।

“यः सर्वज्ञः सर्ववित्”

इत्यादिश्रुत्या सर्वज्ञत्वेन प्रमितः ।

“तद्यथा महामत्स्य उदके”

इत्यादिना अवस्थात्रयवैशिष्ट्येन प्रमितः जीवः । स च साकल्य-
वैकल्येन स्वदेहादिकमपि न जानाति—इति चेत् ? न, काला-
नुपपत्तिरुद्भाविता दृष्टिसृष्टिवादिनं प्रति देवानां प्रियेण । दृष्टि-
सृष्टिवादिमते हि यदृश्यते तदेव सर्वम् । तत्कार्त्तृत्वं च तस्य अस्तेऽत्र
इति न सर्वज्ञत्वसर्वकारणानुपपत्तिः ।

ननु—अन्येन भुक्तान्नरसादेः साक्षात्कारस्य पुरुषान्तरेऽनुत्पत्त्या
कथं तत् ?—इति चेत् ? न ; सिद्धान्ते हि—त्वदीयरसं न जानामि
—इति प्रतीत्या ज्ञानविषयत्वेन साक्षिभास्यत्वात् न उक्तानुपपत्तिः,
भेदमात्रस्य पूर्वमेव दूषितत्वात् च इति दिक् ।

ननु—तथापि श्रुति-स्मृतिसिद्धस्य सृष्टिप्रलयादेः कः कल्पकः ?—
इति चेत् ? न कोऽपि कल्पकः इति सिद्धान्तः । ननु तर्हि
किमालम्बना—

“आत्मन आकाशः सम्भूतः”

१ ‘०भ्युपेतम्’ इति ख, पुस्तके ।

२ ‘०मित्येतद्विफलं’ इति ग, पुस्तके ।

इति श्रुतिरिति चेत् ? उच्यते—निष्प्रपञ्चब्रह्मात्मैक्यावलम्बना
इत्यवेहि । अध्यारोपापवादाभ्यां निष्प्रपञ्चब्रह्मप्रतिपत्तिर्भवतीति
तत्रप्रतिपत्तुपायतया श्रुतिषु सृष्टिप्रलयोपन्यासः न तात्पर्येण इति हि
भाष्याद्युद्घोषः । किञ्च—जगत्सत्यत्ववादिनामपि ईश्वरस्य सृष्ट्यादौ
प्रवृत्तिरनुपपन्नैव । सा हि लोके सुखे दुःखाभावे तदुभयसाधने
वा दृश्यते । ईश्वरस्य च आप्तकामत्वेन तदभावस्य स्वतःसिद्धत्वात्,

आप्तकामस्य का सृष्ट्या ?

इति श्रुतेरित्यादिप्रथममुद्गरे एव विस्तरेण निरूपितत्वादिति
दिक् ।

ननु—व्यर्थस्तर्हि तात्पर्याभावे वियत्राणपादयोः वियदादिसर्ग-
तत्क्रमादिप्रतिपादकश्रुतीनां परस्परविरोधपरिहारप्रयत्नः—इति
चेत् ? न ; न्यायव्युत्पत्तार्थं तात्पर्यमभ्युपेत्य तत्रवृत्तेः । उक्तं च
शास्त्रदर्पणकङ्किः—

श्रुतीनां सृष्टितात्पर्यं स्वीकृत्येदमिहेरितम् ।

ब्रह्मैक्यात्मपरत्वात्तु तासां तन्नैव विद्यते ॥

विस्तरस्त्वाकरे इति दिक् ।

इति सङ्क्षेपेण दृष्टिसृष्टिवादः ।

ननु—भवतु अवच्छेदवादपूर्वकदृष्टिसृष्टिवादः । सृष्टिदृष्टि-
सम्मतप्रतिबिम्बवादे तु कथं निर्वाहः ? तथा हि—रूपाद्यवयव-
विशिष्टस्य मुखादेः दर्पणाद्युपाध्यन्तर्गतत्वमारोपितं यत्तदेव प्रतिबिम्ब-
शब्देन व्यवह्रियते । तथा च नीरूपस्य निरवयवस्य ब्रह्मणः कथं
प्रतिबिम्बः—इति चेत् ? न ; का अत्रानुपपत्तिः ? विभ्रमहेतूनां
विचित्रत्वात् जपाकुसुमरूपस्य नीरूपस्यापि स्फटिकादौ प्रतिबिम्ब-

दर्शनात्, मठाद्यन्तर्गतपुरुषोच्चार्यमाणशब्दस्यापि उपरिभागा-
वच्छेदेन प्रतिशब्दाख्यप्रतिबिम्बोपलम्भाच्च । अथ इन्द्रियाग्राह्यस्यैवायं
प्रतिबिम्बः—इति चेत् ? न ; इन्द्रियाग्राह्यस्यापि साक्षिप्रत्यक्षस्य
गगनस्य जलादौ प्रतिबिम्बदर्शनात् । अन्यथा जानुमात्रेऽप्युदके
अतिगम्भीरप्रतीतिर्न स्यात् ।

ननु—नभसः चाक्षुषत्वमेव भट्टैः स्वीकृतम् । तथा हि—ऊर्ध्वं
व्यापृतेन चक्षुषा यावति नभोभागे संयोगः तावानेव स गृह्णाति—
इति चेत् ? न ; मानाभावात्, रूपवद्द्रव्यस्यैव चक्षुषा ग्रहणात् । तथा
चोर्ध्वं व्यापृतेन चक्षुषा यावानालोकभागो गृह्यते तदवच्छिन्नमाकाशं
च साक्षिणा गृह्यत एव । न च—नभसः सुखादिवत् साक्षिमात्र-
भास्यत्वस्वीकारे अन्धस्यापि तत्साक्षात्कारापत्तिः—इति वाच्यम् ।
अन्धस्यापि हि त्वचा गृह्यमाणे घटादौ तदवच्छिन्नं नभः साक्षिणा
गृह्यत एव । यदि च तेन तमो गृह्यते तदा तदवच्छिन्नं नभोऽपि
गृह्यत एव । अन्यथा शरीरस्य अन्तर्वहिराकाशप्रतीतिर्न स्यात् ।
यदि च तमोऽवच्छिन्नं नभः न प्रतीयते इत्यनुभवः तदा घटा-
कारेन्द्रियजन्यवृत्त्यभिव्यक्तसाक्षिभास्यमेवास्तु । किमाग्रहेण ?

ननु—आच्छादितमुखे घटादौ गृह्यमाणे तदन्तर्वर्ति आका-
शमपि साक्षिणा गृह्यताम्—इति चेत् ? न ; अन्तर्भागस्य इन्द्रिया-
संयुक्तत्वेन तत्र साक्षिणः अभिव्यक्ततया तदवच्छिन्नाकाशस्य
अभिव्यक्तसाक्षिसम्बन्धाभावात् । अथ—नभसः चाक्षुषत्वमावश्यकम् ।
चक्षुषा जलाभिहतेन नभोगृहीत्वा तत्र जलान्तर्गतत्वमारोप्यते ।
अन्यथा चक्षुःसंयोगाद्यपेक्षा न स्यात्—इति चेत् ? न ; प्रतिबिम्बस्य
साक्षिभास्यत्वेऽप्यधिष्ठानग्रहणार्थं चक्षुषोऽपेक्षणात् । एतेन नीलं
नभः—इति विभ्रमेऽपि चक्षुरन्वय-व्यतिरेकौ व्याख्यातौ, तत्रापि

सालोकाकाशस्य अधिष्ठानत्वात् । तस्मात् चाक्षुषप्रतिबिम्बमेव रूपसापेक्षं नान्यत् इत्यवधेयमिति दिक् ।

ननु—तथापि आत्मनः प्रतिबिम्बे किं मानम् ?—इति चेत् ? न ;
मायाभासेन जीवेशौ करोति ।

इत्यादिश्रुतीनां पूर्वमेव दर्शितत्वात् । अथ—कथमन्तःकरण-
प्रतिबिम्बस्य चाभासस्य चावच्छिन्नस्य वा अविद्योपहितत्वेन असङ्गो-
दासीनस्य ज्ञानस्वरूपस्य निर्दमकस्य वा जीवस्य कर्तृत्व-भोक्तृत्वादि-
मान-मेयादिप्रतिकर्मव्यवस्था ? इति चेत् ? उच्यते—एवमत्र
प्रक्रिया । शरीरमध्ये सर्वशरीरव्यापकं वक्ष्यमाणपञ्चोक्तभूतारब्ध-
मन्तःकरणद्रव्यं सत्त्वप्राधान्येन स्वच्छं नेत्रादिद्वारा निर्गत्य योग्यान्
घटादिविषयान् व्याप्य तत्तदाकारं भवति । द्रुतताम् यथा भूषा-
पात्रादौ क्षिप्तं सत् पञ्चाद्याद्यादिसंयोगेन तदाकारतां गृह्णाति ।
तथा अन्तःकरणमपि घटादिसन्निकष्टेन्द्रियसंयुक्तं सत् आकाराख्य-
सम्बन्धरूपतां प्राप्नोति । न च—तस्य कथमतिशीघ्रमेव सूर्य-
मण्डलादिसंयोगः—इति वाच्यम् ; सौरालोकवत् भटित्येव
लाघवातिशयेन वेगातिशयात् सङ्कोच-विकाशशालित्वाङ्गीकारात् ।
स चान्तःकरणपदार्थः सावयवत्वात् सामग्रीवशात् नेत्रादिद्वारा
निर्गत्य देहाभ्यन्तरे घटादौ च व्याप्य मध्येऽपि दण्डायमानः सन्
तिष्ठति । तत्र देहावच्छिन्नान्तःकरणभागोऽहङ्काराख्यः कर्ता
इत्युच्यते । तत्रप्रतिबिम्बितं तदवच्छिन्नं वा चैतन्यं प्रमाता इत्युच्यते ।
कर्तृत्वं तु क्रियानुकूलेन्द्रियसंयोगादिव्यापारवत्त्वम् । प्रमातृत्वं तु
शरीरसंसृष्टचित्स्वरूपत्वम् । एवं देहघटादिमध्यवर्तिदण्डायमानः
तद्भागो वृत्तिज्ञानाख्या क्रिया इत्युच्यते । तत्र प्रतिबिम्बितं
तदवच्छिन्नं वा चैतन्यं प्रमाणमुच्यते । एवं विषयव्यापकः तद्भागः

विषयस्य ज्ञानकर्मत्वसम्पादकमभिव्यक्तियोग्यत्वमित्युच्यते । तत्र प्रतिबिम्बितं पूर्ववत् प्रमितिरीत्युच्यते । प्रमेयं तु विषयगतमज्ञात-
ब्रह्मचैतन्यमेव, जडं आवरणानङ्गीकारात् । तदुक्तम्—

आश्रयत्वविषयत्वभागिनी निर्विभागचितिरेव केवला ।

पूर्वसिद्धतमसो हि पश्चिमो नाश्रयो भवति नापि गोचरः ॥

बहु निगद्य किमत्र वदाम्यहं

शृणुत सङ्गहमद्वयशासने ।

सकलवाङ्मनसातिगता चितिः

सकलवाङ्मनसो व्यवहारभाक् ॥

इति सङ्क्षेपशरीरके । तदेव ब्रह्मचैतन्यमज्ञातं प्रमेयं ज्ञातं
सत् फलम् । तच्च भग्नावरणचित्सम्बन्ध एव । तदेतदाकारत्वं
भवति । अहं जानामि घटम्—अत्र भासकचैतन्यस्यैकत्वेऽपि
घटम्प्रति वृत्त्यपेक्षत्वात् प्रमादता । अन्तःकरणतद्भृत्तिं प्रति तु
वृत्त्यनपेक्षत्वेन साक्षिता इति । तथा चैकस्मिन्नन्तःकरणपरिणामे
जाते घटावच्छिन्नचैतन्यमन्तःकरणावच्छिन्नचैतन्यं च एकलोली-
भावापन्नं भवति । ततो घटावच्छिन्नचैतन्यं प्रमात्रभेदात् स्वाज्ञानं
नाशयदपरोक्षं भवति । तत्र कल्पितस्य अवच्छेदकत्वेन घटस्यापि
अपरोक्षत्वव्यवहारो भवति । अपरोक्षत्वं तु अज्ञानविषयताशून्य-
विषयकत्वम् । विषयता च चिच्चैत्यसम्बन्धः, न त्वतिरिक्ता
मानाभावात् । सम्बन्धस्य वास्तवतासम्भवेऽपि आध्यात्मिकत्वेनापि
उपपत्तिरिति विवेकः ।

अत्र द्विविधमाश्रयोपरोक्ष्यम्—अर्थोपरोक्ष्यं ज्ञानोपरोक्ष्यं च ।

१ 'निखिल' इति क, पुस्तके ।

२ 'भुक्' इति क, पुस्तके ।

३ 'द्विविधमपरोक्ष्यम्' इति ग, पुस्तके ।

तत्र आद्यम्—तत्तदर्थस्य तत्तद्व्यवहारानुकूलचैतन्याभेदः । द्वितीयं तु—तत्तद्व्यवहारानुकूलचैतन्यस्य तत्तदर्थभेदः । न च—अपरोक्षार्थविषयकत्वं ज्ञानापरोक्षत्वम्—इति वाच्यम्, स्वरूपसुखापरोक्षरूपस्वरूपज्ञानेऽव्याप्तिप्रसङ्गात् । स्वव्यवहारे स्वातिरिक्तसंविद्विषयत्वस्वीकारे स्वप्रकाशलक्षणविरोधाच्च । अत एव सुखादिप्रकाशरूपे साक्षिणि स्वरूपसुखप्रकाशरूपे चैतन्ये च अपरोक्षत्वमिति ।

ननु—चक्षुरादीनामपि प्रमाणत्वस्य सम्भवात्, दर्शनान्तरे स्वीकाराच्च कथं ह्यवच्छिन्नचैतन्यस्य प्रमाणत्वम् इति चेत्, सत्यम् । वृत्तिज्ञानस्य चक्षुरादिमिश्रितत्वेन तत्प्रमाणत्वोक्त्या चक्षुरादेरपि तत्सम्भवात्, प्रमासामान्यं प्रति करणत्वस्य प्रकृते वाच्यत्वात्, मनसः प्रमासामान्यकरणत्वस्य दर्शनान्तरेष्वप्युपयुक्तत्वाच्च । अत्र हि मनसो अचेतनत्वेन स्वस्वेतरसकलकारकप्रयोक्तृत्वरूपस्वातन्त्र्यात्मककर्तृत्वासम्भवात् मनोऽवच्छिन्नचितः प्रमात्वमुक्तम् । जानामि घटम्—जानामि पटम्—इत्यनुगताकारधीषु चिद्रूपस्यैकज्ञानस्य विषयत्वात्, सुख-दुःखादौ त्वावरणाभावेन ह्यवच्छिन्नचितेऽपि तदवच्छिन्नचित एव ज्ञानत्वाच्च । विषयसंसृष्टवृत्तिभागस्य ज्ञानत्वाभावेन प्रमितित्वस्य असम्भवात्तदवच्छिन्नचितस्तदुक्तम् ।

“अत्र च यस्मिन् पक्षे अन्तःकरणतत्संस्कारावच्छिन्नो जीवः, यस्मिंश्च पक्षे सर्वगतोऽसङ्गोऽविद्याप्रतिबिम्बः अविद्योपहितो वा जीवः, तत्र उभयत्रापि प्रमात्वचैतन्योपरागार्था विषयगतब्रह्मचैतन्यावरणभङ्गार्था च अन्तःकरणवृत्तिरिति, अत्र पक्षद्वयेऽपि ब्रह्मण एव उपादानत्वात् । यस्मिंश्च पक्षे अविद्यावच्छिन्नः सर्वगतोः

१ ‘सर्वज्ञो जीव’ इति क. पुस्तके । ख. पुस्तके इदं इयमपि नास्ति, केवलम् ‘अविद्यावच्छिन्नो जीव एव’ इति पाठः ।

जीवः आवृतः, तस्मिन् पक्षे जीवस्यैव जगदुपादानत्वादावरणभङ्गार्था वृत्तिरिति विवेकः” ।

ननु—चिदुपरागार्था वृत्तिरिति पक्षे साक्षिप्रतिबिम्बाश्रयान्तः-
करणसम्बन्धवताम् ईशप्रसाद-कोपरूपधर्माधर्मादीनां ब्रह्मणश्च वृत्तिं
विनैव सर्वदा भानं स्यात् । न च—एतादृशधर्माधर्मयोः कथमन्तः-
करणावच्छेदेन सम्बन्धः—इति वाच्यम्, ईश्वरोपाधिमाया-
परिणामरूपत्वेन तत्कारणयागादिक्रियास्वरूपस्य अन्तःकरणाव-
च्छेदेनैव सिद्धान्ते स्वीकारात् । किञ्च—तत्कार्यभूतसुख-
दुःखादीनां शुक्ति-रजतादीनां च वृत्तिं विनैव सर्वदा भानं स्यात्
इति चेत् ? न । साक्षिचैतन्यस्य अन्तःकरणावच्छेदेन तत्प्रति-
बिम्बाश्रयत्वाभावेन तत्तदाकारत्वाभावात् । ननु—घटाद्याकाराया-
मिव ब्रह्माद्याकारायामपि अवर्णमननपूर्वकालीनायामपि परोक्षवृत्तौ
साक्षिणः प्रतिबिम्बसम्भवात् । तथा घटादाविव ब्रह्मण्यपि उक्तवृत्ति-
रूपप्रतिबिम्बाश्रयावच्छेदकत्वसम्भवात् कथं तस्य तत्तदाकारत्वा-
भावः ? एवमविद्यावृत्त्यभावेऽपि शुक्ति-वृत्त्या रजतादौ इदमाकारं
वृत्तिसामान्याभावेऽपि सुख-दुःखादिवत् धर्माधर्मादौ तत्प्रतिबिम्ब-
सम्भवात् कथं तत्तदाकारत्वाभावः इति चेत् ? न ; चरम-
वृत्त्यभावकालीनपरोक्षवृत्तिविषयेऽपि स्वच्छे ब्रह्मचैतन्ये आवरणात् ।
तेन स्वच्छेऽप्यावृते वक्ष्यमाणमहावाक्यजन्यप्रमाणवृत्त्या तदाकारता ।
तदाकारता तु साक्षिणो ब्रह्मविषयकाज्ञानशून्यता । एवं
प्रातीतिकत्वादज्ञानविषयतानवच्छेदकत्वेन अनावृतेऽप्यस्वच्छे
कल्पितशुक्तिरजतादौ अविद्यावृत्त्या तदाकारता । धर्माधर्मादौ तु
अस्वच्छत्वेन ईशं प्रति अनावृतत्वेऽपि जीवं प्रति आवृतत्वादेव भाना-
प्रसङ्गः । अन्यथा न्यायमतेऽप्यात्मधर्मत्वात् प्रत्यक्षत्वं दुर्वारम् ।
अनावृते स्वच्छमनःपरिणामत्वेन स्वच्छे सुख-दुःखादौ तु खत इति
नान्तःकरणसम्बन्धमात्रेण सर्वत्र भानप्रसङ्गः—

ननु—कल्पितशुक्तिरजतादेः तदाकाराविद्यावृत्तेश्च किं प्रमाणं

किं च उपादानम् ?—इति चेत् ? उच्यते—अनुभव एव प्रमाणम् ।
तथा हि विवरणानुसारिणः—

“यथा इदमंशावच्छिन्न*चैतन्यस्या अविद्या रजताकारेण परिणमते, एवमिदमंशविषयवृत्तिज्ञानावच्छिन्नचैतन्यस्या अविद्या रजतज्ञानाकारेण परिणमते । न तु इदमंशज्ञानवद्भजतज्ञानमनध्यस्तमस्ति । तथा च—यथा रजतस्य इदमंशावच्छिन्नचैतन्यरूपाधिष्ठानगतेदन्त्वसंसर्गभानं तथा रजतज्ञानस्यापि इदं वृत्त्यवच्छिन्नचैतन्यरूपाधिष्ठानगतेदंविषयत्वसंसर्गस्य भानोपपत्तेर्न तस्याप्यतिरिक्तमिदंविषयत्वं कल्प्यते, मानाभावात् गौरवाच्च । ननु—रजतवदध्यस्तस्य रजते इदन्त्वसंसर्गस्य रजतज्ञानविषयत्वेन तत्प्रतियोगिन इदन्त्वस्यापि भानमवश्यमिति अतिप्रसङ्गः—इति चेत्, न ; रजतज्ञानतादात्म्याश्रयस्य इदंवृत्तेः शुक्त्यवच्छिन्नचैतन्यनिष्ठेदन्त्वप्रतियोगिविषयत्वम् । रजतज्ञानस्य तु संसर्गमात्रविषयत्वम् । तथा च ज्ञानद्वयतादात्म्यान्नातिप्रसङ्गः । ननु—अधिष्ठानाध्यस्तयोरेकस्मिन् ज्ञाने भानविषयस्य सम्भावना भाष्यविवरणे निरूपणादेकवृत्तिविषयत्वमावश्यकम्, कथं ज्ञानद्वयतादात्म्यम् इति चेत् ? नैष दोषः, वृत्तिभेदेऽपि इदमाकारवृत्त्यभिव्यक्त्या एकस्मिन् साक्षिणि तयोर्भानसम्भवात्”—

इत्याहुरिति दिक् ।

नरसिंहाश्रमाणां मते तु—“अधिष्ठानसामान्यज्ञानं भ्रमकारणमिति इदमाकारां वृत्तिं स्वीकृत्य तदभिव्यक्तेनैव

* ‘इदमंशः’—‘इदम्’ पुरोवर्ति अधिष्ठानतया वर्तमानम्, तस्य ‘अंशः’ इदमंशः भ्रमाधिष्ठानस्य शक्तिकादेः खण्डमित्यर्थः ।

साक्षिणा तदध्यस्तभ्रमस्य अवभाससम्भवात् तद्भासक-
साक्ष्यभिव्यञ्जकया तथैव इदंवृत्त्या अध्यस्तविषयसम्भवात्
अध्यस्तरजताद्या कारावृत्तिर्व्यर्था इति सिद्धान्तः” इति ।

सङ्क्षेपशारोरेकाचार्यैस्तु—ज्ञानद्वयपक्षमवलम्ब्य इदमित्येकावृत्ति-
रध्यासकारणभूता । इदं रजतमिति द्वितीयावृत्तिरध्यस्तरजतादि-
विषया । न तु इदमंशभानं विना अध्यस्तमात्रगोचरा सा । इदं
रजतं जानामि—इति तस्या इदमर्थतादात्म्यापन्नरजतविषयत्वानुभवा-
दावश्यकत्वमिति स्वीकृतम् । तदुक्तम्—

इदमर्थवस्त्वपि भवेद्रजते
परिकल्पितं रजतवस्त्वदमि ।
रजतभ्रमेऽस्य च परिस्फुरणात्
न यदि स्फुरेन्न खलु शुक्तिरिव ॥

इति सङ्क्षेपः । अनिर्वचनोपरजतसिद्धिस्तु पूर्वमेव दर्शिता
तत्रानुसन्धेया । ननु—तर्हि एकेनैव घटादिज्ञानेन आवरणभङ्गे
सति सद्योमुक्तिप्रसङ्गः, अज्ञानस्यैकत्वात् । तथा च श्रुतिः—

“अजामेकां लोहित-शुक्ल-कृष्णां बह्वीः प्रजा^१ जनयन्तीं सरूपाः ।
अजो ह्येको जुषमाणोऽनुशेते जहात्येनां भुक्तभोगामजोऽन्यः^२ ॥”
इति । न च—

१ ‘दर्शितेत्यनुसन्धेया’ इति ग, पुस्तके ।

२ ‘बह्वीं प्रजां सृजमानां सरूपाम्’ इति ग, पुस्तके ।

* अत्र हि मन्त्रे लोहित-शुक्ल-कृष्णशब्दैः सत्त्व-रजस्तमांसि गृह्यन्ते । लोहितं
रजः रज्जनात्मकत्वात्, शुक्लं सत्त्वं प्रकाशात्मकत्वात्, कृष्णं तमः आवरणात्मकत्वात्,
तेषां साम्यावस्था अवयवधर्मैर्व्यपदिश्यते ‘लोहितशुक्लकृष्णेति’ । न जायत इति च ‘अजा’
स्यात्,

“मूलप्रकृतिरविकृतिर्महदाद्याः प्रकृतिविकृतयः सप्त”

इत्यभ्युपगमात् । ननु—अजाशब्दः क्वागायां रुद्रः । बाटम्, सा तु रुद्रिः इह न

इन्द्रो मायाभिः पुरुरूप ईयते* ।

इत्यादिश्रुत्या अज्ञानस्य नानात्वश्रवणेन विरोधः—इति वाच्यम् । नानाज्ञानपक्षेऽपि एकस्य जीवस्य एकाज्ञानोपाधित्वात्—इति चेत् ? न ; उत्तेजकेन मणेरिव दृष्ट्यावरणाभिभवाङ्गीकारात् । तथा च प्रमाणजन्यान्तःकरणवृत्त्यभावसङ्कतमज्ञानं सति भात्यपि वस्तुनि—नास्ति, न भाति—इति प्रतीतिजननसमर्थमावरणमित्युच्यते । न च—एवं सति ब्रह्मज्ञानेनापि अविद्याऽनिवृत्तेरनिर्मोक्षप्रसङ्ग—इति वाच्यम्, वक्ष्यमाणतत्त्वमस्यादिमहावाक्यार्थस्याश्रयविषयकज्ञानेनैव मूलाज्ञानतत्कार्यनिवृत्त्यभ्युपगमात् । महावाक्यार्थज्ञानस्यैव अबाधितार्थविषयतया प्रमात्वात् । प्रत्यक्षादीनां तु बाधितविषयतया भ्रमत्वेऽपि व्यवहारसामर्थ्येन व्यावहारिकप्रामाण्याङ्गीकारात् । व्यावहारिकत्वं तु ब्रह्मज्ञानेतराबाध्यत्वे सति ब्रह्मज्ञानबाध्यत्वं ब्रह्मज्ञानेतराबाध्यत्वे सति ब्रह्मज्ञानाबाध्यत्वं पारमार्थिकत्वम् । ब्रह्मज्ञानेतराबाध्यत्वं तु प्रातिभासिकत्वमिति विवेकः । अथ वा मूलाज्ञानस्यैव अवस्थानानानि घटादिविषयावरणानि अज्ञानस्य ज्ञानप्रागभावस्थानीयत्वेन—यावन्ति ज्ञानानि तावन्त्यज्ञानानि—इति अभ्युपगमात् । एकेन ज्ञानेन एकाज्ञानस्यैव नाशात् घटादिज्ञानेन आवरणनाशेऽपि न काचित् क्षतिः इति ।

आयचितुं शक्या, विद्याप्रकरणत्वात् । सा च 'बह्वीः' 'प्रज्ञाः' वैगुण्यान्विताः जनयति । तां प्रकृतिं 'अजी ह्येकः' पुरुषः 'जुषमाणः' सेवमानो वा 'अनुशेते' तान्नेव अविद्याम् आत्मत्वेनोपगम्य—सुखी दुःखी मूढोऽहम्—इति अविवेकिततया संसरति । 'अन्यः' पुनः 'अजः' पुरुषः उत्पन्नविवेकज्ञानो विरक्तो 'जहति' । 'एनाम्' प्रकृतिं 'सुक्तभीगां' कृतभीगापवर्गां परित्यजति सुच्यते इत्यर्थः ।

* 'इन्द्रः' परमेश्वरो 'मायाभिः' प्रज्ञाभिः नाम-रूपभूततत्कृतमिथ्याभिमानैर्वा, न तु परमार्थतः । 'पुरुरूपो' बहुरूपः 'ईयते' गम्यते । एकरूप एव प्रज्ञानघनः सन् अविद्या-प्रज्ञाभिः बहुरूप इव भासते इति तात्पर्यम् ।

न च—पूर्वोक्तश्रुतिद्वयविरोध—इति वाच्यम् । श्रुतिद्वयस्य मूलाज्ञानपरत्वात् ।

ननु—नानापक्षवाज्ञानपक्षे एकया वृत्त्या सर्वेषामज्ञानानां नाशः उत एकस्य ? आद्ये—पुनः श्रुतेः कदापि अप्रकाशो न स्यात् ; अन्ये—वृत्तिकालेऽपि प्रकाशो न स्यात्, एकस्य आवरणस्य नाशेऽपि आवरणान्तरस्य विद्यमानत्वात्—इति चेत् ? न ; एकया वृत्त्या एकाज्ञाननाशेऽपि तथैवावरणान्तराणां प्रतिरुद्धत्वात् यावत्सा तिष्ठति तावत्प्रकाशः, तस्यामपगतायां तु पुनरप्रकाशश्च उपपद्यते इति विवेकः ।

ननु—अस्तु प्रत्यक्षस्थले एवं व्यवहारः । तथापि अनुमानादिना आवरणं निवर्तते न वा ? आद्ये साक्षात्कारिभ्रमस्यापि शङ्ख-पीतत्वादेः श्वेतत्वाद्यनुमानादिना निवृत्तिप्रसङ्गः । अधिष्ठानाज्ञानो-पादानकत्वेन भ्रमस्य तन्निवृत्तौ निवृत्तेः । यौक्तिकज्ञानेन च ब्रह्मण्य-विद्यानिवृत्त्या तत्साक्षात्कारार्थं श्रवणाद्यपेक्षा न स्यात् । द्वितीये वङ्गादिव्यवहारो न स्यात्, प्रतिबन्धकस्य विद्यमानत्वात् । उच्यते—द्विविधमावरणम् । एकमसत्त्वापादकम्, अपरमभानापादकम् । तत्राद्यम्—अन्तःकरणावच्छिन्नचैतन्यनिष्ठम् । द्वितीयं तु—विषयावच्छिन्नचैतन्यनिष्ठम् । घटमहं न जानामि—इति उभयाव-च्छेदेनानुभवात् । तत्राद्यम्—परोक्षापरोक्षप्रमासाधारण्येन निवर्तते । अनुमितेऽपि वङ्गादौ—नास्ति—इति प्रतीत्यनुदयात् । द्वितीयं तु साक्षात्कारिणैव निवर्तते । यदाश्रयं यदाकारं ज्ञानम्, तदाश्रयं तदाकारमज्ञानं नाशयति इति नियमात् । परोक्षज्ञानस्य च विषयेन्द्रियसन्निकर्षजन्यत्वेन अन्तःकरणमात्रनिष्ठत्वात्, अपरोक्ष-ज्ञानस्यैव विषयेन्द्रियसन्निकर्षजन्यत्वेन विषयान्तःकरणीभय-निष्ठत्वात् । तेन अनुमानादिना असत्त्वावरणनाशात् व्यवहारः । अभानावरणानिवृत्त्या च सोपाधिकसाक्षात्कारिभ्रमस्य अनिवृत्तिः

इति । तस्मान्निर्धर्मकस्यापि जीवात्मनोऽविद्यान्तःकरणतादात्म्या-
ध्यासात् तद्धर्मकत्वं-भोक्तृत्वाद्यध्यास उपपद्यते ।

अध्यासस्तु—सत्ये वस्तुनि मिथ्यावस्तुसम्भेदावभासः, अथ वा
परत्र* परावभासोऽध्यासः । सोऽपि द्विविधः, अनादि-सादि-
भेदात् । तत्र अविद्याध्यासस्त्वेक एव अनादिः†, द्वितीयस्तु पूर्व-
पूर्वाध्यासमूल एव । अयमहङ्काराद्यध्यासः बीजाङ्कुरवदनादिः ।
न च—प्रथमस्य आत्माश्रयादिदोषशङ्का, अनादित्वेनैव तन्निरासात् ।
न च—उत्पत्तौ आत्माश्रयाद्यभावेऽपि ज्ञप्तौ सम्भव इति—वाच्यम्,
स्वप्रकाशात्मन एव तज्ज्ञानत्वात् ।

ननु—भवन्मते अनिर्वचनीयस्यात्यभ्युपगमात् ये कर्तृत्वादयो-
ऽन्तःकरणधर्मा आत्मनि अध्यस्यन्ते, तेऽनिर्वचनीयाः तत्र उत्पद्यन्ते—
इति स्वीकर्तव्यम्, तथा च व्यावहारिक-प्रातिभासिकभेदेन कर्तृ-
त्वादीनां द्विधा प्रतिभासः स्यात्—इति चेत्, मैवम् ; तादात्म्या-
ध्यासेन अविवेकात्, अथ वा सर्वधर्मविशिष्टस्यैव अन्तःकरणस्य
आत्मनि अध्यस्तत्वेन तदभावात् । तस्माद्वस्तुतो निर्धर्मकस्यापि
आत्मनोऽविद्यान्तःकरणतादात्म्याध्यासात् मान-मेयादिप्रतिकर्म-
व्यवस्थामिद्धिः इति दिक् ।

इति मानमेयादि-प्रतिकर्मव्यवस्था ।

ननु—भवत्वेवं प्रतिकर्मव्यवस्था, तत्रापि कथं तत्कारणीभूता
जाग्रदाद्यवस्था तदभिमानिविश्वाद्यवस्था च—इति चेत् ? शृणु ;

* 'परत्र' रजतभिन्ने इदमि । 'परस्य' इदमभिन्नस्य रजतस्य अवभास इत्यर्थः ।

† 'अविद्याध्यासी' नाम चिन्निष्ठाविद्यासम्बन्धः । 'एकः' अहङ्कारानवच्छिन्नः 'अनादिः'

कार्योपाधिगुणत्रयभेदात् पूर्वोक्तकारणोपाधिगुणत्रयभेदेन ईश-
त्रैविध्यवत् । तथा हि—

तद्यथा महामत्स्यः उभे कूलेऽनुसञ्चरति ।

एवमेवायं पुरुषः एतावन्तावनुसञ्चरति ।

स्वप्नान्तं च बुद्धान्तं च* ॥ ब्रुः अः ४ ब्राः ३ कः १८ ।

इत्याद्याः ।

तद्यथाऽस्मिन्नाकाशे श्येनो वा सुपर्णो वा

विपरिपत्य आन्तः संहत्य पचौ सँल्लयायैव ध्रियते

एवमेवायं पुरुष एतस्मा अन्ताय

धावति । यत्र सुप्तो न कञ्चन कामं कामयते ।

न कञ्चन स्वप्नं पश्यति† । ब्रुः ४।३।१८ ।

इत्याद्याः श्रुतयोऽत्र प्रमाणम् । ननु—“तद्यथा महामत्स्यं”
इत्यादिवाक्येन अवस्थात्रयेषु एकस्यैवानुगतप्रतीत्या तदभिमानि-
विश्व-तैजसादिस्वीकारस्य सिद्धान्ते व्यर्थत्वात् मानाभावाच्च—इति
चेत्, सत्यम् ; जाग्रदाद्यवस्थासाक्षित्वेन एकरूपप्रतीतावपि कल्पिता-
वस्थाभेदेन अवस्थाभिमानिविश्वादिभेदस्य श्रुति-युक्तानुभवसिद्धत्वात् ।
तथा च श्रुतयः—

जागरितस्थानो बहिःप्रज्ञः समाङ्गः

एकोनविंशतिमुखः स्थूलभुग्वैश्वानरः ।

[माण्डूक्योपनिषत् ३]

* ‘कूले’ नद्यास्तीरे । ‘अन्तौ’ कर्मफलपरिपाकौ । ‘अनुसञ्चरति’ अनुगच्छति ।
‘स्वप्नान्तं’ स्वप्नभोगरूपमन्तम् । ‘बुद्धान्तम्’ जाग्रद्भोगरूपमन्तम् च अनुसञ्चरति इत्यर्थः ।

† ‘सुपर्णः’ शोभनगतिः । ‘श्येनः’ वा । ‘विपरिपत्य’ विशेषेण नानादेशेषु पतित्वा ।
‘आन्तीमूर्ध’ ‘पचौ’ ‘संहत्य’ संयुक्तीकृत्य । ‘लयाय’ नीडाय । ‘ध्रियते’ नीडप्राप्तार्थं यतते ।
‘अन्ताय’ उपरतावस्थारूपान्तःप्राप्तार्थम् । ‘धावति’ यतते, तथैवायं यतत इति योजना ।

स्वप्नस्थानोऽन्तः प्रज्ञः सप्ताङ्ग

एकोनविंशतिमुखः प्रविविक्तभुक् तैजसः ।

[माण्डूक्योपनिषत् ४]

सुषुप्तस्थान एकीभूतः प्रज्ञानघन

एवानन्दमयो ह्यानन्दभुक् चेतोमुखः प्राज्ञः ।

[माण्डूक्योपनिषत् ५]

गौडपादीयकारिकाः—

बहिःप्रज्ञो विभुर्विश्वो ह्यन्तःप्रज्ञस्तु तैजसः ।

घनप्रज्ञस्तथा प्राज्ञ एक एव त्रिधा स्मृतः ॥

[गौ, का, १]

विश्वो हि स्थूलभुग् नित्यं तैजसः प्रविविक्तभुक् ।

आनन्दभुक् तथा प्राज्ञः त्रिधा भोगं निबोधत ॥

[गौ, का, ३]

इत्यादि—एवमत्र प्रक्रिया । तत्र अविद्यान्तःकरणस्थूलशरीरा-
वच्छिन्नो जाग्रदवस्थाभिमानो विश्वः । स च देहेन्द्रियादिषु प्रवेशा-
द्व्यापनाद्वा विश्व इत्युच्यते ।

“विश् प्रवेशने, विष्ट व्याप्तौ”

इति स्मरणात् ।

स इह प्रविष्ट आनखाग्रेभ्यः ।

तत्सृष्ट्वा तदेवानुप्राविशत् ।

सत् च त्यत् च अभवत् ।

इति श्रुतिभ्यश्च । जाग्रदवस्था तु इन्द्रियवृत्तिकालीनार्थोपलम्भः ।
अत्र च वक्ष्यमाणं मूर्तं विराडाख्यं भोग्यम् । प्रत्यक्षादिप्रमाण-
षट्केन व्यवह्रियमाणत्वात् व्यावहारिकं विश्वाख्येन जीवेन उप-

भुज्यते । न च—शुक्तिरजतादिज्ञानानां प्रातिभासिकत्वेन कथं जागरणत्वम् ?—इति वाच्यम् । तद्विषयस्य अव्यावहारिकत्वेऽपि इन्द्रियवृत्तिकालीनत्वाज्जागरणत्वोपपत्तेः ।

इति सङ्क्षेपेण जाग्रदवस्था ।

एवं जाग्रद्भोगजनककर्मक्षये सति स्वाप्नभोगजनककर्मोदये च सति निद्राख्यया तामस्या वृत्त्या स्थूलशरीराभिमाने दूरीकृते सर्वेन्द्रियेषु देवतानुग्रहाभावात् निर्व्यापारतया लीनेषु सत्सु विश्वोऽपि लीन इत्युच्यते । तत्र स एव उपाधिद्वयोपहितः स्वप्नावस्थाभिमानो तैजस इत्युच्यते, आदित्यादिज्योतिरन्तरेणापि भासकत्वात् । स एव स्वाप्निकपदार्थभोक्ता । स्वप्नावस्था त्विन्द्रियवृत्त्यभाव-कालीनार्थोपलम्भः । अथ—स्वाप्निकपदार्थानां किमुपादानमविद्या, उत मनोगतवासना ?—इति चेत्, उच्यते ; अविद्यैव स्वाप्न-विषया शुक्तिरजतादिवत् स्वप्नार्थाकारेण परिणमते । ज्ञायते च अविद्यावृत्त्यैव इत्येके । मन एव गज-तुरगाद्याकारेण परिणमते, अविद्यावृत्त्या च ज्ञायते इत्यपरे । अत्र द्वितीयस्य गौरवेण अविद्याया एव अदृष्टसहकारेण सर्वत्र अर्थाध्यास-ज्ञानाध्यासोपादानत्वं कल्प्यते, लाघवात् ।

अथ—तर्हि१ शास्त्रे—मनःपरिणामोऽयं स्वप्न—इति व्यपदेशो व्यर्थ—इति चेत्, न ; मनोगतवासनानिमित्तत्वेन नयात्वोपपत्तेः ननु—तदा मनसो दृश्याकारपरिणामानुग्रहः दृष्टत्ववृत्तेः आत्मनः तदानीं स्वयं ज्योतिर्द्वामिद्धिः—इति चेत्, न ; इति

रिन्द्रियवृत्त्यभावेन तदानीं मनसोऽग्राहकत्वात्, सवृत्तिकान्तः-
करणावच्छिन्नचैतन्यस्यैव प्रमातृत्वनियमात् । तथा च तदानी-
मन्तःकरणसत्त्वेऽपि प्रमात्रभावात् द्रष्टृत्वानुपपत्तेः । अथ
किमधिष्ठानं स्वप्नभ्रमस्य इति चेत्, मनोऽवच्छिन्नं जीवचैतन्य-
मित्येके । अपरे तु ब्रह्मचैतन्यमेव मूलाज्ञानावच्छिन्नमिति वदन्ति ।
न त्र—अत्र परस्परविरुद्धं किं ग्राह्यम् ? इति वाच्यम्, मत-
भेदेनोभयमपि ।

तथा हि—जाग्रद्वोधेन स्वप्नभ्रमनिवृत्तिदर्शनात्, अधिष्ठान-
ज्ञानादेव च भ्रमनिवृत्तेः । ब्रह्मचैतन्यस्य च अधिष्ठानत्वे संसार-
दशायां तज्ज्ञानासम्भवात् । ज्ञाने वा सर्वद्वैतनिवृत्तिप्रसङ्गात् ।
किं च—

न तत्र रथा न रथयोगा न पथ्यानी भवन्ति ।

अथ तत्र रथान् रथयोगान् पथः सृजते* ॥

[व. अ. ४ ब्रा. ३ कं. १०]

इत्यादिश्रुत्या प्रतिपादितप्रातिभासिकप्रपञ्चस्य व्यावहारिक-
प्रपञ्चवत् सर्वसाधारण्यपत्तेश्च । तस्मान्न मूलाज्ञानावच्छिन्नं ब्रह्म-
चैतन्यमधिष्ठानम्, किन्तु जीवचैतन्यमेव इति । अथ—जीव-
चैतन्यस्य अनादृतत्वेन सर्वदा भासमानत्वादधिष्ठानत्वासम्भवः—इति
चेत्, सत्यम्, तत्र हि स्वप्राध्यासानुकूलव्यावहारिकसङ्घातभानः-

* ननु यथा जागरिते तथैव स्वप्नेऽपि विषया उपलब्ध्यन्ते तत्र कथमिन्द्रियाभावाद्द्वैतवृत्त्य-
मुच्यते ? इति चेत् शृणु ; 'तत्र' स्वप्ने 'रथाः' रथादिलक्षणा विषया 'न' सन्ति । तथा
'रथयोगाः' रथे योज्यन्त इति रथयोगाः अज्ञादयः तत्र न सन्ति । न च 'पथ्यानी' मार्गाः
'भवन्ति' । 'अथ' च 'रथान् रथयोगान् पथः' 'सृजते' स्वयम् । कथं पुनः सृजते रथादि-
साधनानामभावे ? इति चेत्, 'अस्य' लोकस्य सर्वतो 'मात्रां' वासनानुपादाय रथादि-
वासनारूपा अन्तकरणवृत्तिः तदुपलब्धिनिमित्तेन कर्मणा चोद्यमाना दृश्यत्वेन व्यवतिष्ठते इत्यर्थः ।

१ 'तस्मात् विरोधः' इति ख, पुस्तके ।

विरोध्यवस्थाऽज्ञानं सहकारि कारणं कलयते । स्वप्नदशायां च—
अहं मनुष्यः—इत्यादिप्रातीतिकसङ्घातान्तरभानाभ्युपगमात्,
शय्यायां स्वपिमि—इति शय्यान्तरवत्, भानसामग्र्यभावस्य उभयत्र
तुल्यत्वात् ।

अथ—अहं मनुष्यः—इत्यादिजाग्रत्काले प्रथमक्षणे उत्पद्यमानस्य
व्यावहारिकसङ्घातज्ञानस्य प्रमाणाजन्यत्वात् कथमज्ञाननिवर्तकता ?
न च अवस्थान्तरान्यथानुपपत्त्या तत्कल्पनीयम्—इति वाच्यम्, सुषु-
प्तावपि स्वप्नबाधप्रसङ्गात् । तच्चानिष्टम्, जाग्रत्वापत्तेः इति चेत्,
न ; स्वप्नावस्थाज्ञानस्यैव अन्तःकरणलयसहितस्य सुषुप्तिरूपत्वान्न
तत्र तद्बाधः । जागरे तु मिथ्यैव स्वप्नोऽभूत् इत्यनुभवसिद्धत्वात् ।
अहमिति सामान्यज्ञानस्य प्रमाणाजन्यत्वेऽपि अज्ञाताबाधितमनो-
ऽवच्छिन्नचिद्विषयत्वेन यथार्थत्वात् । द्वितीयादिक्षणे शरीरादि-
विशिष्टज्ञानस्य तु प्रमाणाजन्यत्वेन अवस्थाऽज्ञानविरोधित्वमनुभव-
सिद्धम् । न च—तथापि प्रमाणाजन्यज्ञानस्य अज्ञाननिवर्तकत्वे
साक्षिणोऽपि तथा प्रसङ्गः—इति वाच्यम् । साक्षिणोऽविद्याऽनिवर्तकत्वं
तु अविद्यासाधकत्वेन—आत्मानमहं न जानामि—इति धर्मिग्राहक-
मानेन सिध्यतीति तथा प्रसङ्गाभावात् ।

ननु—तर्हि स्वप्नाऽध्यासादिकारणीभूताज्ञानस्य जागरादिप्रमाण-
ज्ञानेन निवृत्तौ पुनः स्वप्नाध्यासो न स्यात्, तत्र अनेकाज्ञान-
स्वीकारे तु आत्मन्यपि तथा सम्भवेन मुक्तौ अनाश्वासप्रसङ्गात् । न च
अनयैवानुपपत्त्या तत्र अज्ञाननिवृत्तिर्नाङ्गैक्रियते, एकस्यामेव
रज्ज्वामज्ञातायां सर्पभ्रमेण धारादिभ्रमतिरोधानवत् जागरादि-
भ्रमेणापि स्वप्नादिभ्रमतिरोधानमात्रं क्रियते । अज्ञाननिवृत्तिसु

१ 'भावविरोध' इति अधिकं क. पुस्तके ।

२ इदं क. ख. पुस्तकयोर्नास्ति ।

वक्ष्यमाणेन ब्रह्मात्मैक्यविज्ञानादेवेति न मुक्तावनाशासप्रसङ्गः—इति वाच्यम् । ब्रह्मात्मैक्यज्ञानादपि अज्ञाननिवृत्तिसम्भावना न स्यात्, कुत्रापि ज्ञानादज्ञाननिवृत्तेरदर्शनात्—इति चेत्, अत्रोच्यते, नोभयथाप्यनुपपत्तिः ।

तथा हि—जागरादिज्ञानात् स्वप्नाध्यासादिनिवृत्त्यभ्युपगमवत् केवलं मूलाज्ञानस्यैव विचित्रानेकशक्तिस्त्रोकारात् एकशक्तिनाशेऽपि शक्त्यन्तरेण स्वप्नान्तरादीनां पुनरावृत्तिः सम्भवति । सर्वशक्तिमतो मूलाज्ञानस्यैव निवृत्तौ तु कारणान्तराभावात् तादृशस्य च द्वितीयस्यानङ्गीकारात् न अहङ्काराद्यध्यासानां पुनरुत्पत्तिः सम्भवति इति न अपुनरावृत्तेरसिद्धिः । तस्मात् रज्जुज्ञानादिना अज्ञान-निवृत्त्यङ्गीकारेऽपि न कोऽपि दोषः, चिन्मात्रस्यैव अज्ञानाश्रयत्व-विषयत्वसम्भवात्, जडे च प्रमाणप्रयोजनाभावेन तदनङ्गीकारात्* ।

ननु अज्ञानस्य चिन्मात्राश्रयत्वे कथमन्तःकरणवृत्तिरूपेण ज्ञानेन तन्निवृत्तिः ? भिन्नाश्रयत्वात्, ज्ञानस्य च जन्यत्वेन चिन्मा-त्राश्रयत्वानुपपत्तेः । तस्य कूटस्थस्वभावत्वात् । अज्ञानस्य च अनादित्वेन कूटस्थ्याव्याघातकत्वात् इति दिक् । न चैतन्यान्तः-

* तदुक्तम्—

आश्रयत्वविषयत्वभाविनी ।

निर्विभागचितिरेव केवला ॥

पूर्वसिद्धतमसो हि पश्चिमी ।

नाश्रयो भवति नापि गोचरः ॥

बहु निगद्य किमत्र वदाम्यहम् ।

शृणुत सङ्ग्रहमद्वयशासने ॥

सकलवाङ्मनसातिगता चितिः ।

सकलवाङ्मनसव्यवहारभाक् ॥ इत्यादिना ।

* कूटस्थचैतनेन सह अविरोधादित्यर्थः ।

करणयोः तादात्म्याध्यासेन अन्तःकरणधर्मस्यापि चैतन्यधर्मत्वा-
नपायात् । तदुक्तं पञ्चपादिकाकृद्भिः—

आनन्दो विषयानुभवो नित्यत्वं चेति सन्ति धर्माः ।

अभेदेऽपि चैतन्यात्पृथग्विवावभासन्ते ॥ इति ।

तार्किकैरपि कर्णशष्कुल्यवच्छिन्नाकाशे स्वसमवायसम्बन्धेन
महाकाशाऽश्रितशब्दगूहनमङ्गीक्रियते । उपहितेऽपि चैतन्ये
स्वानपायादिति ज्ञानाज्ञानयोः समानाश्रयत्वोपपत्तिः । न च
ज्ञानस्य क्वाप्यविद्यानिवर्तकत्वाददर्शनात् ब्रह्मज्ञानेनापि तत्कल्पनं
न स्यात्—इति वाच्यम् । न हि अनुमानात् ब्रह्मज्ञानस्य अज्ञान-
निवर्तकत्वं वयं साधयामः, येन व्याप्तिग्रहार्थमुदाहरणापेक्षा
भवेत् । किन्तु श्रुत्या श्रुतार्थापत्त्या च इति ब्रूमः । तत्र श्रुति-
स्तावत्—

तमेव विदित्वातिमृत्युमेति । इति ।

तथा—

तत्त्वभावाद्भूयश्चान्ते विश्वमायानिवृत्तिः । इति ।

स्मृतिश्च—

दैवी ह्येषा गुणमयी मम माया दुरत्यया ।

मामेव ये प्रपद्यन्ते मायामेतां तरन्ति ते ॥

ज्ञानेन तु तदज्ञानं येषां नाशितमात्मनः ।

तेषामादित्यवज्ज्ञानं प्रकाशयति तत्परम्* ॥

[गौ. अ. ५ श्लो. १६]

१ 'महाकाशशब्दगूहनम्' इति ख. पुस्तके ।

* येन अज्ञानेन आवृत्त्या जन्तवः मुच्यन्ति 'तत्' अज्ञानं 'येषां' जन्तूनां 'ज्ञानेन'
विवेकज्ञानेन आत्मविषयेण 'आत्मनः' 'नाशितं' भवति । 'तेषां' जन्तूनाम् 'आदित्यवत्'
यथा आदित्यः समस्तं रूपजातम् अवभासयति तद्वत् 'ज्ञानं' ज्ञेयं च वस्तु सर्वं प्रकाशयति । 'तत्'
परमार्थतत्त्वम् इति योजना ।

इत्यादि । एवम्—

ब्रह्म वेद ब्रह्मैव भवति ।

तरति शोकमात्मवित् । इति ।

तथा—

तरत्यविद्यां विततां हृदि यस्मिन्निवेशिते :

योगी मायाममेयाय तस्मै ज्ञानात्मने नमः ॥ इति च ।

“अविद्यायाः परं पारं तारयति” ।

इत्यादिश्रुतार्थापत्तिश्च । ब्रह्मज्ञानाद्ब्रह्मभावः श्रूयमाणः तद्व्यव-
धायकान्नाननिवृत्तिमन्तरेण नोपपद्यत इति ज्ञानादज्ञाननिवृत्तिं
गमयति ।

“अनृतेन हि प्रत्यूढाः” ।

नोहारेण प्रावृताः ॥

अन्यद्युष्माकमन्तरं बभूव ।

इत्यादिश्रुतिभ्यः ।

अज्ञानेनावृतं ज्ञानं तेन मुह्यन्ति जन्तवः * ।

[गी. अ. ५. श्लो. १८]

इत्यादिस्मृतिभ्योऽपि अज्ञानमेव मोक्षव्यवधायकमवगम्यते ।

किञ्च—भगवद्भगवानरूपभजनाञ्जनचक्षुः प्रत्यक्षेणैव अज्ञान-
निवृत्तिमनुभवति । तत्र न कापि विप्रतिपत्तिः । यदि हि
कस्यचिदपि तत्त्वावबोधे जाते नाज्ञानं निवर्तेत ततो व्यभिचारात्
कारणता न स्यात् । न तु तथा दर्शनमस्ति । एकस्यैव तत्त्वज्ञानेन

* ‘ज्ञानं’ विवेकविज्ञानम् ‘अज्ञानेन आवृतं’ तेन मुह्यन्ति । करोमि—कारयामि—
मोक्ष्ये—भोजयामि—इत्येवं मोहं गच्छन्ति । अविवेकिनः संसारिणो जन्तवः ।

१ ‘भगवतम्’ इति ग. पुस्तके ।

अज्ञाननिवृत्त्यभ्युपगमात् जीवान्तरप्रतिभासस्य च स्वाप्रिकजीवा-
न्तरप्रतिभासवत् विभ्रममात्रत्वात् । एतच्च सर्वमग्रे वक्ष्यमाणत्वा-
न्नात्र विचार्यते । एतेन—नाज्ञानं ज्ञाननिवर्त्यम्, अनादि-
भावत्वात् भाववत्* इति निरस्तम्, पूर्वोक्तश्रुति-स्मृत्यादि-
बाधितत्वात् । किञ्च—कौटुशं भावत्वम् अज्ञानस्य अविनाशित्वे
प्रयोजकम्, सत्त्वलक्षणमभावलक्षणं वा ? तत्र नाद्यम्
सदसद्विलक्षणेऽस्मत्समतेऽज्ञाने सिद्धम्, त्रिकालाबाध्यत्वस्वरूप-
सत्त्वायोगात् । द्वितीयं तु न अविनाशित्वप्रयोजकम्, अनुकूल-
तर्काभावात्, प्रतिकूलतर्कपराहतत्वाच्च, सत्त्वस्यैव अविनाशित्व-
प्रयोजकत्वाच्च । न च आत्मातिरिक्ते पदार्थमात्रे सत्त्वाभावेन कथं
व्याप्तिग्रहावसरः, सत्त्वाभावस्य विनाशित्वप्रयोजकत्वेन
व्यतिरेकिणापि तस्य सिद्धेः । एवं दृश्यत्वपरिच्छिन्नत्वजडत्वादिनापि
अज्ञानस्य विनाशित्वनिश्चयः,

“भूयश्चान्ते विश्वमायानिवृत्तिः”

इत्यादिवाक्यैः कण्ठत एव विनाशित्वप्रतिपादनात् च । न च
श्रुतिविषयत्वे ब्रह्मवदबाध्यत्वप्रसङ्गः, श्रुतितात्पर्यविषयत्वस्यैव
अबाध्यत्वप्रयोजकत्वात् । श्रुतेश्च प्रयोजनवति स्नानान्तरानविगते
तात्पर्यमुपक्रमादिषड्विधलिङ्गेन अवधार्यते । अज्ञानस्य च—
अहमन्न इति—साक्षिसिद्धत्वात्, तत्प्रतिषेधे प्रयोजनाभावाच्च,
न श्रुतितात्पर्यविषयत्वम्, वक्ष्यमाणरीत्या तु ब्रह्मस्यैव तात्पर्य-
निश्चयात् । एवं च साक्षिसिद्धस्यैव अज्ञानस्य अभाव-
विलक्षणत्वादिकमनुमानादिना साध्यत इति च कोऽपि दोषः ।
शुक्ती—रजतज्ञानवान् अयम्—इति सिद्धिर्दृष्ट्यापि तत्त्वज्ञान-

* परमात्मादभावान्तरवदिच्छेदः ।

१ ‘विनाशित्वेन’ इति ग, क, इत्यत्रेति ।

विषयत्ववदस्माकं किं न स्यात् । एतेन मानविषयत्वे ज्ञानस्य मानानिवर्त्यत्वम् । मानाविषयत्वे तु स्वप्रकाशत्वानङ्गीकारात् शशविषाणादिवत् अलीकत्वमित्यपास्तम्, स्वप्रकाशरूपत्वे मानाविषयस्यापि सात्त्विसिद्धत्वाभ्युपगमात्, तस्य च भ्रमप्रमासाधारणत्वात् । तदुक्तम्—

अविद्याया अविद्यात्वे इदमेवास्ति लक्षणम् ।

प्रमाणाद्यसहिष्णुत्वमसाधारणमिष्यते ॥ इति ।

अविद्याऽस्येत्यविद्यायामेवासिद्ध्या प्रकल्प्यते ।

ब्रह्मदृष्ट्या त्वविद्येयं न कथञ्चन युज्यते ॥ इति च ।

तस्मात् अविद्याया अपि रज्जुभुजङ्गवत् आत्मन्यारोपितत्वात् आत्मस्वरूपज्ञानेन निवृत्तिरूपपद्यते इत्यादि पूर्वमेव दर्शितमिति दिक् । यस्मात् पक्षद्वयेऽपि अनुपपत्त्यभावः तस्मात् यदि ब्रह्मज्ञानादेव अज्ञाननिवृत्त्यभ्युपगमः तदा रज्ज्वां दण्डभ्रमेण सर्पभ्रमतिरोधानवत् अधिष्ठानज्ञानाभावेऽपि जाग्रदुभ्रमेण स्वप्नभ्रमतिरोभावोपपत्तेः । तथा च—मूलाज्ञानावच्छिन्नं ब्रह्मचैतन्यमेव स्वप्नाध्यासोपादानम्—इति पक्षेऽपि न कोऽपि दोषः, नापि प्रतिजीवं स्वप्नसाधारण्यापत्तिः, मनोगतवासनानां भिन्नत्वेन तथात्वासम्भवात् । न च मनोऽवच्छिन्नचैतन्यस्य अधिष्ठानत्वाङ्गीकारे—अहं तुरग—इति अहङ्कारसामानाधिकरण्येनैव प्रतीतिः स्यात्, इदं रजतम्—इति शक्तिसामानाधिकरण्येन रजतप्रतीतिवत्, न तु—अयं तुरग—इति । ब्रह्मचैतन्यस्य अधिष्ठानत्वपक्षेऽपि—तुरग—इत्याकारैव प्रतीतिः स्यात्, न तु—अयं तुरग—इति तत्रापि इदङ्कारास्यदीभूतवाह्यार्थाभावस्य समानत्वादिति वाच्यम् । आद्ये पक्षे अहङ्कारस्य शक्तिवदधिष्ठानावच्छेदकत्वात् शक्तिरजतमिति

वत्—अहं तुरग—इति न भ्रमाकारप्रसङ्गः । अहम्—इति ज्ञानस्य—इयं शुक्तिः—इति ज्ञानस्येव भ्रमविरोधित्वात् । इदमंशस्य च भ्रमाविरोधिन एव तत्र भानाभ्युपगमात् । स्वप्ने तु तुरग इत्याकारवत् अयमित्याकारोऽपि कल्पित एव । न च कल्पितोभयाकारबाधे शून्यवादापत्तिः—इति वाच्यम्, उभयाकारबाधेऽपि अधिष्ठानभूतचैतन्यस्याबाधात् न शून्यवादापत्तिः, जाग्रदृशया-मपि हि शुक्तौदङ्गारविलक्षणस्य प्रातीतिकस्यैव रजतेदङ्गारस्य भानाभ्युपगमाच्च । तदुक्तं पूर्वमेव—

“इदमर्थवस्त्वपि भवेद्रजते परिकल्पितम्”

इत्यादिना शुक्तौदमंशभानपक्षेऽपि नेदमंशस्य सत्यत्वमध्यासे प्रयोजकम्, किन्तु अधिष्ठानसत्त्वमेव । अधिष्ठानं च तत्र अज्ञात-शक्त्यवच्छिन्नं चैतन्यमेव । प्रकृतेऽपि साच्चैतन्यमस्येव इति उपपन्नम् । तस्मात् न पक्षद्वयेऽपि काप्यनुपपत्तिः इति दिक् ।

इति स्वप्नावस्थानिर्णयः ।

अथ सुषुप्तिः । तथा हि—शरीरान्तःकरणोपाधिद्वयाभिमान-रहितः तत्संस्कारावच्छिन्नोऽविद्यामात्रोपहितः स एव सुषुप्त्यवस्था-भिमानो प्राज्ञः । सुषुप्तिस्तु जाग्रत्स्वप्नप्रभोगद्वयेन विद्यान्तस्य जीवस्य तदुभयकारणकर्मक्षये ज्ञानशक्त्यवच्छिन्नस्य मयापनस्य अन्तः-

करणस्य कारणीभूताज्ञाने संस्काररूपेण अवस्थाने सति विश्रामा-
वस्थानम् । तत्र जाग्रत्स्वप्नभोग्यपदार्थज्ञानाभावेऽपि साक्षात्कारं
सुखाकारं संस्कारतापन्नजाग्रत्स्वप्नविषयकमनादिषट्कविषयकं च
यदवस्थाज्ञानमूलाज्ञाने तदाकारं च अविद्यावृत्तित्रयमङ्गोक्तियते ।
न च तत्र निर्विकल्पकवृत्तित्रयस्वीकारे गौरवम्, तथा च एकैव
विशिष्टवृत्तिः—इति वाच्यम् । विशिष्टवृत्तौ हि अहङ्कारस्य कारण-
त्वेन सुषुप्तौ च तस्य लीनत्वात्, तत्स्वीकारे च सुषुप्तभाव-
प्रसङ्गात् ।

न च तर्हि सुषुप्ति-प्रलययोः साम्यम्—इति वाच्यम्, वृत्ति-
रूपस्योपलम्भस्य सत्त्वेन वैषम्यात् । न च तत्रापि वृत्तिः कल्प्यताम्,
तत्र तत्कल्पने बीजाभावात् । इह च—सुखमहमस्वाप्सं न किञ्चिद-
वेदिषम्—इति सुप्तोत्थितस्य परामर्शात्, अननुभवे परामर्शानुपपत्तेः ।
न च—काल-देशविशिष्टरूपतत्त्वोल्लेखाभावे कथं निर्दिकल्पककीवला-
ज्ञानादिरूपेण स्मरणम्, अन्तःकरणोपरागकालीनानुभवजन्यत्वा-
भावेन तत्त्वोल्लेखाभावेऽपि स्मरणोपपत्तेः, निर्विकल्पकानुभवजनित-
संस्कारस्य निर्विकल्पकस्मरणहेतुत्वात् । न हि निर्दिकल्पकस्मरणस्य
तत्त्वोल्लेखः कस्यचिदनुभवारूढो जागरेऽप्यस्ति, किं पुनः सुप्तौ ।
अत एव संस्मरणे तत्त्वोल्लेखनियमाभावात् न किञ्चिदेतत् ।

ननु—नावेदिषमिति परामर्शः अनुमानमेवासु न तु स्मरणम् ।
तथा हि—जाग्रत्काले सुषुप्तेः प्रत्यक्षं मासु । अवस्थाज्ञानं
मनोलयश्च इति हि सुषुप्तिः । तत्र आयं जागरकालधिया नश्यति,
द्वितीयं तु न प्रत्यक्षम् । अयोग्यत्वात् अनुमितिसु स्यादेष ।
स्वप्न-जागरयोर्मध्यः कालः सुषुप्तिमान्,* ज्ञानसामान्याभावात्

१ क, पुस्तकं 'अनुकल्पः' इति पठ्यते ।

* 'सुषुप्तिमान्' मनोऽवस्थान् इत्यर्थः ।

जन्यज्ञानसामान्याभावाद्वा, यद्वा ज्ञानसामग्र्यभावात्—इति चेत् ?
न । आद्यो हि न हेतुः । ज्ञानस्य नित्यत्वेन सर्वदा भासमानत्वात् ।
ज्ञानस्वरूपस्य नित्यस्य आत्मनः पूर्वं साधितत्वाच्च । अत एव न
द्वितीयः ।

नापि तृतीयः, अन्योऽन्याश्रयः ग्रस्तत्वात्, पक्षे मनोलयस्य
ज्ञातुमशक्यत्वात् च । न च—तत्कालविशिष्टरूपेण कस्याप्यस्मृतेः
तत्काले ज्ञानसामान्याभावोऽनुमेयः, यदि ह्यनुभवो जायेत तदा
तत्कालविशिष्टं स्वविषयं सङ्गृह्णीयात्, ततश्च तद्रूपेण स्मरणोपपत्तिः
स्यात्, तदभावाच्च तादृशज्ञानसामान्याभावानुमितिसम्भवः—इति
वाच्यम् । ज्ञानस्य सर्वस्मृतिजनकत्वानियमात् । न हि यावदनु-
भूतं स्मर्यते—इति न्यायात् । तस्मात् लिङ्गाभावादाश्रयासिद्ध्या च
तत्कालस्यानुपस्थितत्वात् च अनुमानस्य अप्रयोजकत्वम् । न च—
तथापि—अहमस्वाप्तम्—इति प्रत्ययेन अहङ्कारस्य अज्ञानाद्याश्रयत्वे-
नैव प्रतीतिर्भवति न तु साक्षाश्रयत्वेन—इति वाच्यम् । मुखप्रति-
बिम्बाश्रये दर्पणे जपाकुसुमलौहित्याध्यासेन—रक्तं मुखम्—इति
प्रतीतिवत् अहङ्काराश्रयसाक्षिचैतन्यस्य स्मरणाश्रयत्वात् सामानाधि-
करण्येन प्रतीतिः, न पुनः—अहं सुखी—इतिवदाश्रयतया । स्मृति-
संशय-विपर्ययाणां साक्षिचैतन्याश्रयत्वनियमः, अप्रमात्वात्,
अहङ्कारस्यैव च प्रमाणजन्यज्ञानाश्रयत्वात् ।

अतएव—अनाप्तवाक्यादिजन्यपरोक्षविभ्रमोऽपि अविद्यावित्तिरेव
—इति अभ्युपगमो वेदान्तविदाम् । तत्र अन्तःकरणवृत्तिजनक-
सामग्रीसम्भवेऽपि प्रमात्वाभावापराधेन अन्तःकरणस्य असामर्थ्यात् ।
ननु—तर्हि नामादौ ब्रह्मैक्योपासनापि न प्रमा बाधितार्थत्वात् ।
नापि भ्रमो नामादौ ब्रह्मभेदस्य अनावृतत्वात्, तथा च—

जाग्रति तद्विशिष्टाज्ञानस्य साक्षिणा अनुभूयमानत्वाभावेन संस्कार-
जन्याऽन्याविद्यावृत्त्यैव सुषुप्तिविशिष्टाज्ञानभानात् परामर्शत्वसिद्धिः ।
केवलाज्ञानांशे तु तुल्यसामग्रीकत्वेन धारावाहिकत्वमेव । अत एव
कार्योपाधिविनाशसंस्कृतमज्ञानमेव प्रत्ययोपमं सुषुप्तिः, इत्यभिप्रेत्य
वार्त्तिककारपादैः सौषमाज्ञानस्मरणमपाकृतम् । तदुक्तम्—

न सुषुप्तिगमोहस्य नाज्ञासिषमिति स्मृतिः ।

अनतीतात्मगत्वेन मोहेऽस्मिन् स्मृत्यसम्भवात् ॥

स भूतकालस्यक् प्रत्यङ् न चागामिस्युगिथते ।

अन्यथा वर्तमानेऽस्मिन् काले प्रत्यङ् न सम्भवेत् ॥

इति । न च—तर्हि वार्त्तिक-विवरणयोर्विरोध—इति वाच्यम्,

अभावप्रत्ययालम्बना वृत्तिर्निद्रा* ।

[यो. द. पा. १ सू. १.]

इति योगसूत्रानुसारेण तमोगुणात्मिकावरणमात्रालम्बना
काचिद् वृत्तिः सुषुप्तिः—इत्यभिप्रेत्य तदुपरक्तचैतन्यस्य तत्र अंशेनैव
नाशात् तत्कालीनानुभवजनितसंस्कारवशेन—न किञ्चिदवेदिषम्—

* अभावप्रत्यय आलम्बनम् यस्याः सा 'अभावप्रत्ययालम्बना' । या सन्ततमुद्रितत्वात्
तमसः समस्तविषयपरित्यागेन प्रवर्तते वृत्तिः सा 'निद्रा' । सा च सम्प्रबोधे प्रत्यवमर्शात्
प्रत्ययविशेषः । सुखमहमस्वाप्सं—प्रसन्नं मे मनः—प्रज्ञा मे विशारदौकरोति—दुःखमह-
मस्वाप्सं—ख्यानं मे मनः भ्रमत्यनवस्थितं—गाढं मूढोऽहमस्वाप्सं, गुह्यणि मे गात्राणि—क्लान्तं मे
चित्तम् अलसं सुषुप्तमिव तिष्ठति—इति प्रबुद्धस्य प्रत्यवमर्शो न स्यात् । असति प्रत्ययानुभवे
तदाश्रिताः स्मृतयश्च तद्विषया न स्युः । तस्मात् प्रत्ययविशेषो निद्रा । अस्याश्च—सुखमहमस्वाप्सम्
इत्यादिस्मृतिदर्शनात् स्मृतेश्चानुभवव्यतिरेकेण अनुपपत्तेर्बलित्वम् इति । एतदेवाभिप्रेत्य
विद्यारण्यस्वामिभिरप्युक्तम्—

‘सुखमस्वाप्समवाहं’ ‘न वै किञ्चिदवेदिषम्’ ।

इति सुप्तसुखाज्ञाने परामर्शति चोत्थितः ॥

परामर्शोऽनुभूतेऽस्तीत्यासीदनुभवस्तदा ।

चिदात्मत्वात् स्वतो भाति सुखप्रज्ञानधीस्ततः ॥ इति ।

अविद्येव मनोऽपि न तस्यां परिणामि—इति चेत्, न ; कामादि-
वत् इच्छाधीनतया नामादिषु ब्रह्माध्यासस्य भ्रम-प्रमावहिर्भूतमनो-
वृत्तिस्वरूपेणैव स्वीकारात् । तदुक्तम्—

“नोदनाजन्यत्वात् मानसी क्रिया एव सा” इति ।

एतेन—वह्निव्याप्यधूमवान् क्रदः—इति आरोप*जन्यस्य—क्रदो
वह्निमान् स्यात्—इत्याकारकतर्कस्यापि इच्छाधीनत्वेन भ्रम-
प्रमावहिर्भूतत्वेन मनोवृत्तिमत्त्वं व्याख्यातम् ।

अतएव मनन-निदिध्यासनसहिते अवगाह्ये ऊहापोहात्मके
वेदान्तवाक्य^१विचारे—

श्रोतव्यो मन्तव्यो निदिध्यासितव्यः†

इति विधिरूपपद्यते, विवरणाचार्यादिभिः तथैव स्वीकृतत्वात्
च । यदि च शास्त्राचार्योपदेशजनितं ज्ञानमेव अवगं तदा ज्ञाने
विध्यसम्भवेऽपि न क्षतिः, अत एव सर्वतन्त्रस्वतन्त्रैर्वाचस्पतिमिश्रैः
“श्रोतव्यो मन्तव्यः” इति वाक्ये विधिर्नाङ्गीकृतः इति । विस्तरस्तु
आकरे इति दिक् ।

ननु—भवत्वेवं व्यवस्था, तथापि परामर्शस्वीकारो न युक्तः ।
अज्ञानवृत्तिप्रतिबिम्बितचैतन्यरूपस्य अज्ञानानुभवस्य जाग्रत्यपि
विद्यमानत्वात् कथमज्ञानस्मरणम् ? न हि धारावाहिकेषु अनु-
भवेषु तुल्यसामग्रीकेषु स्मरणव्यवहारः सम्भवति । तथा च—
धारावाहिकेष्वेव अज्ञानानुभव एव वक्तव्यः, न तु परामर्शः
इति चेत् सत्यम् । सुषुप्त्याख्यायाः तामस्या अज्ञानवृत्तेः नाशे

* अतर्हति तद्वत्ताप्रसञ्जनमारोपः ।

† व्याख्याता चैयं श्रुतिः पूर्वम् ।

१ ‘ऊहापोहात्मके’ इत्यन्तं नास्ति क, पुस्तके

२ ‘०शास्त्रे’ इति ख, पुस्तके पाठः ।

जाग्रति तद्विशिष्टाज्ञानस्य साक्षिणा अनुभूयमानत्वाभावेन संस्कार-
जन्याऽन्याविद्यावृत्त्यैव सुषुप्तिविशिष्टाज्ञानभानात् परामर्शत्वसिद्धिः ।
केवलाज्ञानाग्निं तु तुल्यसामग्र्योक्तत्वेन धारावाहिकत्वमेव । अत एव
कार्योपाधिविनाशसंस्कृतमज्ञानमेव प्रलयोपमं सुषुप्तिः, इत्यभिप्रेत्य
वार्त्तिककारपादैः सौषमाज्ञानस्मरणमपाकृतम् । तदुक्तम्—

न सुषुप्तिगमोहस्य नाज्ञासिषमिति स्मृतिः ।

अनतीतात्मगत्वेन मोहेऽस्मिन् स्मृत्यसम्भवात् ॥

स भूतकालसृक् प्रत्यङ् न चागामिस्तृगिष्यते ।

अन्यथा वर्तमानेऽस्मिन् काले प्रत्यङ् न सम्भवेत् ॥

इति । न च—तर्हि वार्त्तिक-विवरणयोर्विरोध—इति वाच्यम्,

अभावप्रत्ययालम्बना वृत्तिर्निद्रा* ।

[यो. द. पा. १ सू. १.]

इति योगसूत्रानुसारेण तमोगुणात्मिकावरणमात्रालम्बना
काचिद् वृत्तिः सुषुप्तिः—इत्यभिप्रेत्य तदुपरक्तचैतन्यस्य तत्र अग्निनैव
नाशात् तत्कालो नानुभवजनितसंस्कारवशेन—न किञ्चिदवेदिषम्—

* अभावप्रत्यय आलम्बनम् यस्याः सा 'अभावप्रत्ययालम्बना' । या सन्ततमुद्रितत्वात्
तमसः समस्तविषयपरित्यागेन प्रवर्तते वृत्तिः सा 'निद्रा' । सा च सम्प्रबोधे प्रत्यवमर्शात्
प्रत्ययविशेषः । सुखमहमस्त्राप्तं—प्रसन्नं मे मनः—प्रज्ञा मे विशारदीकरोति—दुःखमह-
मस्त्राप्तं—स्थानं मे मनः धमत्यनवस्थितं—गाढं मूढोऽहमस्त्राप्तं, गुरुणि मे गात्राणि—क्षान्तं मे
चित्तम् अलभं सुषुप्तमिव तिष्ठति—इति प्रबुद्धस्य प्रत्यवमर्शो न स्यात् । असति प्रत्ययानुभवे
तदाश्रिताः स्मृतयश्च तद्विषया न स्युः । तस्मात् प्रत्ययविशेषो निद्रा । अस्याश्च—सुखमहमस्त्राप्तम्
इत्यादिस्मृतिदर्शनात् स्मृतेश्चानुभवव्यतिरेकेण अनुपपत्तेर्वचित्तम् इति । एतदेवाभिप्रेत्य
विद्यारण्यस्वामिभिरप्युक्तम्—

‘सुखमस्त्राप्तमत्राहं’ ‘न वै किञ्चिदवेदिषम्’ ।

इति सुषुप्ताज्ञाने परामृशति चोलितः ॥

परामर्शोऽनुभूतेऽस्तीत्यासीदनुभवस्तदा ।

चिदात्मत्वात् स्वतो भाति सुखप्रज्ञानधीस्ततः ॥ इति ।

इति स्मरणमभ्युपेतमिति वार्त्तिक-विवरणयोः अविरोधः । तदुक्तं
उपस्थब्राह्मणे वार्त्तिककृद्भिः—

न चेदनुभवव्याप्तिः सुषुप्तस्याभ्युपेयते ।

नावेदिषं सुषुप्तेऽहमिति धोः किम्बलात् भवेत् ? इति ।
तदेवं सुषुप्तप्रवस्थायाम् अस्ति आनन्दानुभवः । अनुभविता च
सुषुप्तप्रवस्थाभिमानौ प्राज्ञः । तथा च श्रुतिः—

आनन्दभुक् चेतोमुखः प्राज्ञः । इति ।

न च सुषुप्तौ अन्तःकरणस्य लये जीवाभावप्रसङ्गः—इति वाच्यम्,
तदानीमपि तत्संस्कारावच्छेदात् । अत एव न सर्वज्ञापत्तिः न
वा जीवाभावप्रसङ्गः । ननु—सुषुप्तौ दुःखाभाव एवानुभूयते,
न तु सुखम्, तज्जनकसामग्र्यभावात् । न च जन्यसुखाभावेऽपि
स्वरूपसुखं निर्विकल्पकमनुभूयते—इति वाच्यम्, विषयानन्दाति-
रिक्तस्वरूपानन्दे मानाभावात् । विषयसुखतत्साधनाद्यभावे कामुकानां
निर्वेददर्शनात् । तदुक्तं मौमांसकैः तर्कचरणे*—

सुषुप्तादुत्थिताश्चैवं निर्विद्यन्ते हि कामुकाः ।

द्वितीयमन्तरेणैव कामिनीं यामिनीं गतां ॥

१ 'नैवं त्वनुभवव्याप्तिः' इति क, पुस्तके ।

* उक्तं चैतत् पार्थसारथिमित्रैः तर्कचरणे ।

† 'सुषुप्तात्' निद्रायाः 'उत्थिताः' जागरं प्राप्ताः 'कामुकाः' विषयिणः पुरुषाः
'कामिनीम्' अन्तरेणैव इयं यामिनी इत्या गता—इति 'निर्विद्यन्ते' निर्वेदं प्राप्नुवन्ति । यदि
च तैः—

सुषुप्तस्थान एकीभूतः प्रज्ञानघन एवानन्दमयो ध्यात्मा ।

इत्यादि श्रुत्युक्तप्रकारेण—तत्र ब्रह्मानन्दोऽनुभूयते तर्हि 'परमानन्दं भुक्ता तस्य परत्वात्'
अल्पस्य अचसुखस्य ह्यन्यैव निर्वेदः नोपपद्यते, तुच्छेन्द्रियसुखज्ञानिनिमित्तं निर्वेदनमप्यु-
मित्यर्थः । को हि न हाननानन्दमनुभूय अस्यायं शोकं कुर्वान् ? अयं शोकः—तदनु-
विष्टतमो निर्विद्यतीति । तर्हि तत्सुखं विष्णुतं भवति—सुखमस्याहम्—इत्ययं स्वस्वः
न घटेत् । दुःखस्य अनुभवे तु इयं सुखव्यवहतिः न घटेत् । तस्मात् जागरः सुखाभावः
न इति हि मौमांसकानामाशयः ।

अल्पाक्षसुखहान्येव निर्वेदो नोपपद्यते ॥

तत्सुखं विस्मृतं चेत् स्यात् सुखमस्वाप्तमित्ययम् ।

व्यवहारो न घटते दुःखानुभवेत्त्वियम् ॥

सुखव्यवहृतिस्तस्मात् न सुखात्मत्वमात्मनः । इति ।

तस्मात्सुषुप्तौ सच्चित्स्वरूपस्यापि आत्मनः आनन्दरूपतासिद्धिः इति कथमुक्तम्—आनन्दभुक्—इत्यादि जैमिनीयैरनुपासित-सद्गुरुभिः ?—इति चेत्, अत्रोच्यते—अध्यात्मविद्यासंस्कारहीन-त्वाद्भ्रान्ता एव ते । सुप्तोत्थितस्य विषयसुखसामग्र्यभावेऽपि तूष्णीभाव-सुखप्रसादादिलिङ्गदर्शनेन अनुभूतसुखसंस्कारसम्भवात् । न हि सुषुप्तौ स्वरूपसुखानुभवं विना स सम्भवति, आकस्मिकत्वा-पत्तेः । तदुक्तं भगवता वसिष्ठेन—

निद्रादौ जागरस्यान्ते यो भाव उपजायते ।

तं भावं भावयन् साक्षादक्षयानन्दमश्नुते ॥ इति ।

निद्रादिशब्दसु अन्यस्याप्युपलक्षकः । न च—कथं तादृशं सुखानुभवं विहाय अनर्थावहं घोरं जागरणम्—इति वाच्यम्, प्राग्जन्मार्जित-कर्मप्रावल्यात् । तथा च कैवल्यश्रुतिः—

पुनश्च जन्मान्तरकर्मयोगात् ।

स एव जीवः स्वपिति प्रबुधः ॥ इति ।

एतच्च समर्थितं श्रुतितात्पर्यविद्धिर्विद्यारण्यश्रीपादैः—

अज्ञानबिम्बिता चित् स्यात् सुखमानन्दभोजने ।

भुक्तं ब्रह्मसुखं त्यक्त्वा बहिर्यात्यथ कर्मणा * ॥

* माण्डूक्योपनिषदि . “आनन्दभुक् चेतोमुखः” इत्युक्तम् । तत्र ‘चेतोमुख’शब्दस्यार्थं वर्णयति—‘अज्ञानेति’ । ‘आनन्दभोजने’ सौप्तब्रह्मानन्दासादने । ‘अज्ञानबिम्बिता चित्’ अज्ञानवृत्तौ प्रतिबिम्बितं चैतन्यमेव । ‘सुखं’ साधनम् । ‘स्यात्’ भवेत् । ननु—सुषुप्तौ आनन्दमयरूपेण जीवेन ब्रह्मसुखं चेद्भुज्यते तर्हि तत्परित्यज्य अथ बहिः कुतः जागरणं

कर्म जन्मान्तरेऽभूद्यत् तद्योगाद् बुध्यते पुनः ।
 मुक्ता च परमानन्दं तस्य च स्मरणादयम् ।
 इति कौवलयशाखायां कर्मजो बोध ईरितः* ।
 किञ्चित्कालं प्रबुद्धस्य ब्रह्मानन्दस्य वासना ।
 अनुगच्छेद्यत्स्तूष्णीमास्ते निर्विषयः सुखी† ॥
 कर्मभिः प्रेरितः पश्चान् नानादुःखानि भावयन् ।
 शनैर्विस्मरति‡ ब्रह्मानन्दमेषोऽखिलो जनः§ ॥
 प्रागूर्ध्वमपि निद्रायाः पक्षपातो दिने दिने ।
 ब्रह्मानन्दे नृणां तेन प्राज्ञोऽस्मिन् विवदेत कः॥ ॥

इति । किञ्च—न हि ब्रह्मलोकसुखमप्यनादृत्य सनकादिभि-

दुःखालयमागच्छेत् ? अत आह—पुण्यापुण्यकर्मपाशबद्धत्वात् 'मुक्त' साक्षात्कृतमपि ।
 'ब्रह्मसुखं' ब्रह्मानन्दम् । 'त्यक्त्वा' परित्यज्य । 'अथ वहिः याति' जागरणादिकं गच्छतीत्यर्थः ।

* एतत्कृतोऽवगम्यते इत्याशङ्का—

“पुनश्च जन्मान्तरकर्मयोगात् स एव जीवः स्वपिति प्रबुद्धः” ।

इतः कौवलयमुतिवाक्यात् इति मन्वानः तदेव अर्थतः पठन् तदभिप्रायनाह 'कर्मैवादिना ।
 अर्थार्थः शोकः ।

१ सुपुत्री ब्रह्मानन्दोऽनुभूत इत्यत्र लिङ्गं दर्शयति । 'प्रबुद्धस्य' जागरणं प्राप्तत्वापि ।
 'किञ्चित्कालम्' स्वल्पकालपर्यन्तम् । मुक्ती अनुभूतस्य 'ब्रह्मानन्दस्य' 'वासना' संस्कारः ।
 'अनुगच्छेत्' अनुगच्छति । 'यतः' कारणत्वात् । प्रबोधादौ । 'निर्विषयः' विषयातुल्य-
 रहितोऽपि । 'सुखी' सन् । 'तूष्णीम्' आस्तेऽतोऽवगम्यते इत्यर्थः ।

२ 'शनैश्च विस्मरेत्' इति ख, ग, पुस्तकयोः ।

३ 'कर्मभिः' पूर्वोक्तेः । 'प्रेरितः' नोदितः । 'एषः' अखिलोऽपि सर्वोऽपि । 'जनः'
 'पश्चात्' अनन्तरम् 'नानादुःखानि' नानाविधानि दुःखानि 'भावयन्' अनुसन्धानः
 सन् 'शनैः' 'ब्रह्मानन्दं' विस्मरति ।

४ इतोऽपि ब्रह्मानन्देन विप्रतिपत्तिः ज्ञार्या । कुतः ? 'दिने दिने' प्रत्यहम् । 'निद्रायाः'
 प्राक् ऊर्ध्वमपि' च निद्रावस्थावतानयोः । 'ब्रह्मानन्दे' 'पक्षपातः' स्नेहः अल्पेव । यतः
 सर्वे निद्रादौ बहुश्रव्यादि सम्पादयन्ति । तदवसाने च तं परित्यज्यन्तः तूष्णीमासते ।
 'तेन' कारणेन । 'अस्मिन्' आनन्दे 'कः' बुद्धिमान् । 'विवदेत ?' न लोकोपीत्यर्थः ।

नारदादिभिश्चानुभूतस्य स्वरूपसुखस्य ततोऽर्वाक् श्रुतिस्मृत्युक्त-
साङ्गोपाङ्गैः कर्मभिः तत्तत्कर्मफलत्यागेन भगवदनुग्रहसम्पादनद्वारा
जनकाजातशत्रु-मुचकुन्दादिभिः काम्यमानस्य तस्य विषयलम्पट-
पामरनिर्वेदमात्रेण अपलापः कर्तुं शक्यते । न हि दुःखाभावमात्र-
मुद्दिश्य तादृशसुखत्यागः सम्भवति, अनेकश्रुतिस्मृतिविरोधात् ।
तथा हि—तैत्तिरीयके भृगुवरुणसंवादे—

आनन्दाद्येव खल्विमानि भूतानि जायन्ते ।

आनन्देन जातानि जीवन्ति ।

आनन्दं प्रयन्त्यभिसंविशन्ति ।

इति । छान्दोग्ये सप्तमप्रपाठके सनत्कुमार-नारदसंवादे ।

सुखं भगवो विजिज्ञास इति । *

यो वै भूमा तत्सुखं नाल्पे सुखमस्ति । खं. २३

भूमैव सुखम् ।

भूमा त्वेव विजिज्ञासितव्यः इति ।

भूमानं भगवो विजिज्ञास इति ।

यत्र नान्यत्पश्यति नान्यच्छृणोति

नान्यद्विजानाति स भूमा ।

* नारदः सनत्कुमारं पृच्छति । हे 'भगवः' भगवन् 'सुखं विजिज्ञासे' ज्ञातुमिच्छामि ।
इत्यमभिमुखितयाह सनत्कुमारः । 'यो वै भूमा' महत् निरतिशयं बहु इति पर्यायाः ।
तत्सुखम् । ततोऽन्यत् सातिशयत्वादल्पम् । अतः तस्मिन् 'अल्पे' 'सुखं' 'नास्ति'
अल्पस्याधिकतयाहेतुत्वात् । तस्या च दुःखबीजम् । न हि दुःखबीजं सुखं दृष्टम् ज्वरादि
लोके । अतो 'भूमैव सुखं' तस्यादिदुःखबीजत्वासम्भवात् । 'भूमा त्वेव विजिज्ञासितव्यः' इति ।

पुनरपि नारदः पृच्छति 'भूमानं भगवो विजिज्ञास इति' भूमौ लक्षणमाह । 'यत्र' यस्मिन्
भूमि तत्त्वे 'नान्यत्पश्यति' नान्यद्द्रष्टव्यमन्येन कारणेन दृष्टः अन्यो विभक्तो दृष्ट्यादन्यत्पश्यति ।
तथा 'नान्यत् शृणोति' नाम-रूपयोरेव अन्तर्भावात् विषयभेदस्य । तद्व्याहकयोरेवेह दर्शन-
अवयवयोर्यहणम् । तथा 'नान्यद्विजानाति' एवं लक्षणी यः 'स भूमा' । 'अथ यत्र' अविद्या-
विषये 'अन्यत् पश्यति अन्यत् शृणोति अन्यत् विजानाति' अन्यः अन्येन अन्यत् पश्यति

अथ यत्रान्यत्पश्यति अन्यच्छृणोति

अन्यद्विजानाति तदल्पम् ।

यो वै भूमा तदमृतम् ।

अथ यदल्पं तन्मर्त्यम् ।

स भगवः कस्मिन् प्रतिष्ठितः इति ।

स्वे महिम्नि इति ।

इति बृहदारण्यके ।

प्रेयः पुत्रात् प्रेयो वित्तात् प्रेयोऽन्यस्मात् सर्वस्मात् ।

अन्तरमन्तरं यदयमात्मा इति ।

विज्ञानमानन्दं ब्रह्म ।

इत्यादिश्रुतिभ्यस्तस्य परमानन्दरूपत्वोपदेशात् । न च—तर्हि कथं सुखमुत्पन्नं नष्टमिति प्रतीतिः—इति वाच्यम्, तस्य नित्यत्वेऽपि पूर्वोक्तधर्मादिजन्यान्तःकरणवृत्तिव्यङ्गतया तदुत्पत्तिविनाशोपचारात् । अज्ञानमात्रव्यवहितस्य तस्य च अप्राप्तस्येव वक्ष्यमाणमहावाक्यार्थज्ञानमात्रादेव अविद्यानिवृत्त्या प्राप्तिरिव भवतीति तदुद्देशेन सुमुक्षुप्रवृत्तिसम्भव इति तु पूर्वमेव प्रदर्शितम् ।

किञ्च—विषयसुखमपि न स्वरूपसुखादतिरिच्यते । विषयप्राप्तौ सत्यामन्तर्मुखे मनसि स्वरूपसुखस्यैव प्रतिबिम्बनात् । स्वाभिमुखे दर्पणे सुखप्रतिबिम्बवत् । तदुक्तम्—

विषयेष्वपि लब्धेषु तदिच्छोपरमे सति ।

अन्तर्मुखमनोवृत्तौ आनन्दः प्रतिबिम्बति ॥ इति ।

गृणोति विजानाति च 'तदल्पम्' अविद्याकालभावि इत्यर्थः । यथा स्वप्नदृश्यं वस्तु प्राक् प्रतिबोधात् तत्कालभावीति तद्वत् ।

'यो वै भूमा तत् अमृतम्' । 'यत् अल्पं' 'तत् मर्त्यम्' तत्कालभावित्वात् स्वप्नवस्तुवदेव । तर्हि एवं लक्षणो भूमा 'कस्मिन् प्रतिष्ठितः ?' इति नारदः पृच्छति । सनत्कुमार आह—
'स्वे महिम्नि इति' आत्मीये साक्षात्मे विभूतौ भूमा प्रतिष्ठितः इति ।

इति श्रुतिबलात् सुखरूपत्वं ब्रह्मणः, न केवलं युक्तैव, तथा च दुःखरूपतया ग्राहकमानाभावेन न तद्रूपत्वम्—इति चेत्, सत्यम्; तथापि श्रुतावेव सुखरूपताप्रतिपादनवत् दुःखरूपत्वा-प्रतिपादनबीजाभावेन उक्तापत्तितादवस्थ्यात्—इति चेत्, अत्रो-च्यते—मोक्षो हि तावत्सर्वपुरुषधौरेयाभिलषितः, स च विवक्षित-विवेकेन अविद्यानिवृत्त्युपलक्षितसुखस्वरूप एव । तस्यैव अन्येच्छा-नधीनेच्छाविषयत्वेन पुरुषार्थरूपत्वात् । सुखं च आत्मैव, ब्रह्म-समानस्वभावत्वात् यन्नैवं तन्नैवम्, निरुपधि प्रेमास्पदत्वात्मकतत्-स्वभावरूपात्मनो दुःखभेदो ब्रह्मणोऽपि दुर्वारः । अन्यथा दुःख-रूपत्वेन आत्मनो निरुपधिद्वेषास्पदत्वेन ह्यित्यापत्त्या मुमुक्षुप्रवृत्तेर-सम्भवापत्तिः स्यात् । तस्मात् श्रुतौ सुखरूपत्वमेव अङ्गीकृतम्, न अन्यस्वरूपत्वम् । इति सङ्क्षेपः ।

एतेन सुखसमवायित्वं प्रेमास्पदत्वप्रयोजकमिति वदन्तोऽपि भ्रान्ता एव, दुःखसमवायित्वेन निरुपधिद्वेषास्पदत्वापत्तेः, दुःख-स्वरूपस्य सुखसमवायित्वासम्भवात् च । दुःखाभावस्य च न स्वतः पुरुषार्थत्वम्, किन्तु सुखव्यापकत्वेनैव—इति प्रतिपादितं प्राक् । अत एव आत्मनः सुखरूपत्वे मानाभावेन कथं ब्रह्मसमानस्वभावत्व-लिङ्गकात्माभेदानुमितिः ? इत्यादि वलितमप्यपास्तम्, सर्वज्ञा-त्मगुरुमिश्च स्पष्टतया प्रतिपादनात् च । तथा हि—

प्रेमा*नुपाधिरसुखात्मनि नोपलब्धः ।

सप्रत्यगात्मनि क्षमेरपि नित्यसिद्धः ॥

प्रेयः श्रुतेरपि ततः सुखतानुमानम् ।

नैयायिकोऽपि† न दृगात्मनि निह्नुवीते ॥

सर्वं यदर्थमिह वस्तु यदसु किञ्चित् ।

* 'श्रुनुपाधि प्रेम' अन्येच्छानधीनेच्छाविषयत्वम् ।

† 'अपि'शब्दात् किमुत अनुमानदुर्बलो मीमांसक इत्यर्थः ।

पारार्थमुज्झति च यन्निजसत्तयैव ॥

तद्वर्णयन्ति हि सुखं सुखलक्षणज्ञाः ।

तत्प्रत्यगात्मनि समं सुखतास्य तस्मात् ॥

प्राप्ते सुखं समनुभूय समुत्थितः सन् ।

सर्वप्रकारविषयप्रतिपत्तिशून्ये ॥

‘सुप्तोऽहमत्र सुख’मित्यनुसन्धानः ।

सर्वोऽपि जन्तुरवगच्छति तस्य सौख्यम् ॥ इति ।

ननु—आत्मा सुखस्वरूपः अन्येच्छानधीनेच्छाविषयत्वात्,
यन्नैवम् न तदेवम्, यथा दुःखम्—इत्यनुमाने दुःखा-
भावत्वस्यैव इच्छाविषयतावच्छेदकस्य सुखभेदसाधनत्ववत् आत्म-
सम्बन्धित्वस्यापि शत्रुसुखसाधारण्ये च्छाविशेषविषयताव्यावर्तकस्य
आत्मभेदसाधकत्वात् । आत्मनश्च “मा न भूवम्” इत्यादि-
पञ्चदश्युक्त*-प्रीतिविषयता सुखसाधनत्वेन पुत्रभार्यादिवदस्तु ।

* यथा पञ्चदशां तत्त्वविवेकप्रकरणे संविदो नित्यत्वं स्वप्रकाशत्वं चोक्ता—

इयमात्मा परानन्दः परप्रेमास्पदं यतः ।

मा न भूवं हि भूयासम्—इति प्रेमात्मनीत्यते ॥

इत्युक्तम् । अत्रायं प्रयोगः । ‘इयं संवित्’ ‘आत्मा’ भवितुमर्हति, नित्यत्वे सति
स्वप्रकाशत्वात् । यन्नैवं न तदेवम्, यथा घटः—इति आत्मनो नित्यसंविद्रूपत्वप्रसाधनेन
सत्यत्वमपि साधितं भवति, नित्यत्वातिरिक्तसत्यत्वाभावात् ।

“नित्यत्वं सत्यत्वं तत् यस्यास्ति तन्नित्यसत्यम्”

इति वाचस्पतिमिश्रैरुक्तत्वात् । आत्मनः आनन्दरूपत्वं साधयति ‘परानन्दः’ इति ।
अत्र आत्मेत्यनुषज्यते । परयासौ आनन्दश्चेति परानन्दः निरतिशयसुखस्वरूप इत्यर्थः ।
‘यतः’ ‘परप्रेमास्पदं’ परस्य निरतिशयस्य प्रेम्णा स्नेहस्य आस्पदं विषयः । अवेदमनुमानम्—
आत्मा परमानन्दरूपः, परप्रेमास्पदत्वात् । यः परमानन्दरूपो न भवति नासौ परप्रेमास्पद-
रूपोऽपि, यथा घटः । तथा च अयं परप्रेमास्पदं न भवति इति न, तस्मात् परमानन्दरूपो न
भवति इति न । ननु—आत्मनि—धिङ् माम्—इति द्वेषस्य उपलभ्यमानत्वात् प्रेमास्पदत्व-
मेवासिद्धम्, कुतः परप्रेमास्पदत्वम् ?—इति चेत्, मैवम् ; तस्य दुःखसम्बन्धनिमित्तकत्वेन

दुःखाभावस्य भिन्नत्वेऽपि स्वत इच्छाविषयत्वात् आत्मन्यपि सुखभेदेऽप्यसु । तथा च न पूर्वोक्तानुमानादिभिः सुखरूपतासिद्धिः । श्रुतिरपि—

तदेतत् प्रेयः पुत्रात् प्रेयो वित्तात् प्रेयोऽन्यस्मात् ।

इत्यादि पुत्राद्यपेक्षया सुखविशेषसाधनत्वेन प्रेयस्त्वं बोधयन्ती न आत्मनः सुखरूपतां साधयति । तस्मात् न समानस्वभावत्वलिङ्गकामेदानुमितिरिति चेत्, अत्र वदन्ति—

तत्र चतुर्धा हि जगति पदार्थव्यवस्थितिः । प्रेयान् प्रियः द्वेष्य उपेक्ष्यश्चेति । तत्र तावत् न उपेक्ष्यः लोष्टादिवत्, नापि द्वेष्यः व्याघ्रादिवत्, नापि प्रियः सुखपदार्थः भार्यादिवत्, स्वतः पुरुषार्थत्वानापत्तेः । न च—इष्टापत्तिः—इति वाच्यम्, अन्यस्यापि उपकार्यत्वापत्तेः । तथात्वेऽपि वा कदाचिदिच्छाविषयोऽपि न स्यात् । अतो न प्रियपदार्थान्तर्भावः, किन्तु प्रेय एव । आत्मनोऽपि न सुखसाधनत्वेन प्रियत्वम्, अन्यस्याप्युपकार्यत्वापत्तेः इति । तस्मात् आत्मापि प्रेयानेव । इति सिद्धं समानस्वभावत्वमिति न कोऽपि दोषः । तदुक्तम्—

अहमेव सुखं नान्यदन्यच्चेन्नैव तत्सुखम् ।

अमदर्थः* न हि प्रेयो मदर्थः† न स्वतः प्रियम् ॥

अन्यथासिद्धत्वात् प्रेम्णश्च आत्मनि अनुभवसिद्धत्वात् । ‘हि’ यस्मात् कारणात् । ‘आत्मनि’ विषये । ‘मा न भूवम्’ अहं मा भूवम् ‘न’ । अपि तु ‘भूयासम्’ इति प्रेम ईक्ष्यते मम असत्त्वं कदापि मा भूत् किन्तु सदा सत्त्वमेव मम भूयात् इति एवं विधं प्रेम सर्वैरनुभूयते । अतो नासिद्धिः ।

ननु—मा भूत् स्वरूपासिद्धिः, प्रेम्णः परत्वे मानाभावात् हेतोर्विशेषणासिद्धिः स्यादेव—इति चेत्, न ; तस्य आत्मार्यत्वात् । ‘तत् प्रेम’ ‘अन्यच्च’ स्वातिरिक्ते पुत्रादौ ‘आत्मार्य’ तेषां आत्मशेषत्वनिमित्तकमेव न स्वाभाविकम् । एवमात्मनि विद्यमानं प्रेम अन्यार्थं न आत्मनः अन्यशेषत्वनिमित्तकं न भवति । अतः निरुपाधिकत्वात् तत् परमम् । तेन आत्मनः परमानन्दता निरतिशयसुखरूपत्वं सिद्धं भवति । इत्यलमप्रसङ्गेन ।

* ‘अमदर्थ’ अनात्मसम्बन्धि इति चेत् न प्रेयः भवति ।

† ‘मदर्थ’ आत्मसम्बन्धि चेदपि स्वतः प्रियं न, अपि तु आत्मसम्बन्धेनैव इत्याशयः ।

इति । अतएव श्रुतावपि प्रेयःशब्देनैव उल्लेखः, न त्वन्यथा,
अपुरुषार्थत्वापत्तेः ।

ननु—एवं शत्रुसुखेऽपि इच्छा स्यात्, सुखत्वस्य तत्रापि सत्त्वात्
—इति चेत्, भ्रान्तोऽसि । सुखत्वेन इष्टापत्तेः शत्रुसुखत्वादिकं तु न
इच्छाविषयतावच्छेदकम्—इत्यादेरुक्तत्वात् । अथैवं नापादयामो
वयम्, किन्तु किं तदभावप्रयोजकम् ? इति पृच्छामः—इति
चेत्, शृणु—स्वरूपसुखस्य स्वतः पुरुषार्थरूपत्वेन प्रेयस्त्वादस्यैव
तथात्वम् । वृत्त्युपरक्तस्य तु न इच्छाविषयत्वम् । द्वेष्यसम्बन्धित्वेन
द्वेष्योपरक्तत्वात् द्वेष्यत्वादिवृत्तौ च न सुखत्वम्, किन्तु सुखा-
वच्छेदकत्वात् सुखत्वोपचार इति स्वतः इच्छाविषयत्वाभावेऽपि न
क्षतिः । यदप्युक्तम्—दुःखाभाववदेव आत्मनोऽपि प्रेमविषयत्वम्—इति
तदप्यसिद्धमेव, दुःखाभावस्यापि सुखविशेषत्वेनैव पुरुषार्थत्वाङ्गी-
कारात् । ननु एवमपि—अहं सुखी—इत्यादिप्रत्ययात्मकबाधक-
बलात् उक्तानुमानप्रवृत्तिनिरासः—इति चेत्, न ; तत्प्रतीतेर्भ्रान्त-
त्वात् । बाधाभावात् न भ्रमत्वम्—इति चेत्, सत्यम् ; प्रात्यक्षिक-
बाधाभावेऽपि भिन्नविषयत्वबलप्रवृत्तानुमान-शब्दप्रतीत्योः
बाधात्मकयोः सत्त्वात् ।

तथा हि—अहम्पदार्थः सुखत्वसुखभेदान्यतराश्रयः आत्म-
त्वात् ; यत् नैवम्, न तदेवम् । इति विरुद्धोभयसाध्यकानुमितौ
जीवस्य सुखत्वाश्रयत्वे लाघवम्—इति तर्कबलात् वेदान्त्यभिमत-
साध्यसिद्धिरिति सिध्यति प्रतीतेर्भ्रमत्वमिति, प्रेमास्यदत्वानुमान-
मपि सुखरूपतासाधने निरपवादमेव । एवं ज्ञानस्वरूपतायामपि
जह्यम् । इति दिक् ।

अस्तु वा अवस्थात्रयस्यापि त्रैविध्याङ्गीकारेण सुषुप्तावपि
दुःखानुभवः । तथा हि—प्रमाज्ञानं जाग्रज्जाग्रत् । शक्तिरजतादि-

विभ्रमो जाग्रत्स्वप्नः । अमादिनास्तधीभावो जाग्रत्सुषुप्तिः । एवं स्वप्ने मन्त्रादिप्राप्तिः स्वप्नजाग्रत् । स्वप्नेऽपि स्वप्नो मया दृष्ट—इति स्वप्नस्वप्नः । स्वप्नदशायां च यत्किञ्चिदनुभूय जाग्रद्दशायां च तत्कथयितुं न शक्यते तत्स्वप्नसुषुप्तिः । एवं सुषुप्तप्रवस्थायामपि सात्त्विकी या सुखाकारा वृत्तिः सा सुषुप्तिजाग्रत् । तदनन्तरं सुखमहमस्वाप्सम्—इति परामर्शः । तत्रैव या राजसी वृत्तिः सा सुषुप्तिस्वप्नः । तदनन्तरं—दुःखमहमस्वाप्सम्—इति परामर्शोपपत्तिः । एवं तत्रैव या तामसी वृत्तिः सा सुषुप्तिस्वप्निः । तदनन्तरं—गाढं मूढोऽहमासम्—इति परामर्श—इति । अथ वा एकैकस्यामप्यवस्थायां चातुर्विध्याङ्गीकारेणापि तत्तिद्विरसु तापनीयानुसारात् ।

तथा हि—जाग्रज्जाग्रत् तत्स्वप्नः तत्सुषुप्तिः तत्तुर्यश्च । एवं स्वप्नजाग्रत् तत्स्वप्नः तत्सुषुप्तिः स्वप्नतुर्यश्च । सुषुप्तिजाग्रत् तत्स्वप्नः तत्सुषुप्तिः सुषुप्तितुर्यश्च । एवं तुर्याम्नापि चतुर्विधः । जाग्रत्तुर्यः स्वप्नतुर्यः सुषुप्तितुर्यः तुर्यतुर्यश्च इति षोडशावस्था भवन्ति । तत्र जागरजागरः करणैर्विषयव्यवहारः । मनोरथः तत्स्वप्नः । स्तब्धीभावो जाग्रत्सुषुप्तिः । एतेषामनुभवो जाग्रत्तुर्यः । एवं स्वप्नेऽपि कल्पितैरिन्द्रियैः कल्पितविषयेषु अभिलपनव्यवहारः स्वप्नजाग्रत् । स्वप्ने मानसचिन्तनं स्वप्नस्वप्नः । तत्रैव इतिकर्तव्यताभावः स्वप्नसुषुप्तिः । एतत्सर्वानुभवः स्वप्नतुर्यः । एवं स्वप्नसुषुप्तयोः सन्धिः सुषुप्तिजागरः । प्रलापस्तत्स्वप्नः । गाढनिद्रा तत्सुषुप्तिः । सुखानुभवः सुषुप्तितुर्यः । तुर्याम्नापि जाग्रत्तुर्य इत्यादि वा । गुरुवेदान्तवाक्येभ्यः अवस्थात्रयं मायामात्रम्, अहन्तु अवस्थात्रयसाक्षी नित्यमुक्तः—इत्यनुभवेन मुक्ताभिमानो वा तुर्यजागरः । सकृत् अवणेन—अहं साक्षी न वा ?—इति संशयः तुर्यस्वप्नः । सात्त्विविषयकवित्त्वार-ज्ञानयोरभावः तुर्यसुषुप्तिः । पूर्वोक्तवासनाक्षयानन्तरं निष्प्रपञ्चब्रह्मस्वरूपावस्थानरूपसाक्षात्कारः तुर्यतुर्यः ।

“ईश्वरयासः तुर्यः”

इति श्रुतेः । अत्र च तापिनीयाः^१ श्रुतयः प्रमाणम् । तत्रैव चातुर्विध्यप्रतिपादनात् । इति दिक् ।

इति विस्तरेण सुषुप्तिनिरूपणम् ।



ननु—भवत्वेवं जीवस्य व्यवहारः तथापि अवस्थात्रयभासको जीवादतिरिक्तः असङ्गोदासीनोऽयं साक्षी किं ब्रह्मकोटिः ? किं वा ईश्वरकोटिः ? यद्वा तदुभयाभिन्नकोटिः ? उत जीवकोटिः ?—इति चेत्, उच्यते—मतभेदेन कोटिचतुष्टयमपि सम्यगेव । तथा हि तत्त्वशुद्धिकृद्भिः—यथा—इदं रजतम्—इति भ्रमस्थले वस्तुतः शक्तिकोऽन्तर्गतोऽपि इदमंशः प्रतिभासतो रजतकोटिः । तथा ब्रह्मकोटिरेव साक्षी प्रतिभासतो जीवकोटिः—इति जीवस्य सुखदुःख-व्यवहारे तस्योपयोगः प्रतिपादित इति ।

तत्त्वप्रदीपिकाकृद्भिरपि—मायाशब्दे सगुणे परमेश्वरे—केवलो निर्गुण—इति विशेषणानुपपत्तेः सर्वप्रत्यग्भूतं विशुद्धं ब्रह्मैव जीवा-भेदेन प्रतिपादित इति ।

वेदान्तकौमुदीकृद्भिस्तु—वार्त्तिकमतानुसारेण—

एको देवः सर्वभूतेषु गूढः सर्वव्यापी सर्वभूतान्तरात्मा ।

कर्माध्यक्षः सर्वभूताधिवासः साक्षी चेता केवलो निर्गुणश्च ॥

इति देवत्वादिश्रुतेः परमेश्वरस्यैव रूपभेदः कश्चित् जीव-

प्रवृत्तिनिवृत्त्योरनुमन्ता स्वयमुदासीनः साक्षी नाम । स च
कारणत्वादिधर्मानास्यदत्वादपरोक्षो जीवगतमज्ञानाद्यवभासयंश्च
जीवस्य अन्तरङ्गं वर्णितमिति ।

एतदुभयभिन्नस्तु कूटस्थदीपे । देहद्वयाधिष्ठानभूतं कूटस्थचैतन्यं
स्वावच्छेदकस्य देहद्वयस्य साक्षादीक्षणात् निर्विकारत्वाच्च
साक्षीत्युच्यते । लोकेऽपि औदासीन्य-बोधाभ्यामेव साक्षित्वं प्रसिद्धम् ।
यद्यपि जीवस्य वृत्तयः सन्ति देहद्वयभासिकाः तथापि अन्तरालकाले
सहवृत्तप्रभावैः कूटस्थचैतन्येनैव भास्यते । अतएव अहङ्कारादीनां
सर्वदा प्रकाशसंसर्गात् संशयाद्यगोचरत्वम्^१ । अन्यज्ञानधारा-
कालीनाहङ्कारस्य—एतावन्तं कालमिदमहं पश्यन्नेवासम्—इत्यनु-
सन्धानं च । न च—कूटस्थप्रकाशिते कथं जीवस्य व्यवहार-
स्मृत्यादिकम्—इति वाच्यम्, अन्योऽन्याध्यासेन जीवैकत्वापत्तया
कूटस्थस्य जीवान्तरङ्गत्वात् । न च—जीवचैतन्यमेव साक्षी भवतु किं
कूटस्थेन ?—इति वाच्यम्, लौकिक-वैदिकव्यवहारकर्तुः तस्य
औदासीन्यद्रष्टृत्वासम्भवेन—

“साक्षी चेत्ता केवलो निर्गुणश्च” ।

इति श्रुत्युक्तसाक्षित्वायोगात् ।

“तयोरन्यः पिप्पलं स्वाद्वत्त्यनश्नन्नन्यो अभिचाकशीति” ।

इति कर्मफलभोक्तुः जीवादुदासीनप्रकाशरूपसाक्षिणः पृथगान्नानात्
च । तदुक्तम् (नाटकदीपे)—

नृत्यशालास्थितो दीपः प्रभुं सभ्यांश्च नर्तकीम् ।

दीपयेदविशेषेण तदभावेऽपि दीप्यते ॥११॥

अहङ्कारं धियं साक्षी विषयानपि भासयेत् ।

अहङ्काराद्यभावेऽपि स्वयं भात्येव* पूर्ववत् ॥१२॥

निरन्तरं भासमाने कूटस्थे ज्ञप्तिरूपतः ।

तद्भासा भासमानेयं बुद्धिर्नृत्यत्यनेकधा† ॥१३॥

अहङ्कारः प्रभुः, सभ्या विषया, नर्तको मतिः ।

तालादिधारीण्यक्षाणि, दीपः साक्ष्यवभासकः ‡ ॥१४॥

स्वस्थानसंस्थितो दीपः सर्वतो भासयेद्यथा ।

स्थिरस्थायी तथा साक्षी बहिरन्तः प्रकाशयेत् § ॥१५॥

* अविशेषेण प्रभादिविषयविशेषावभासनाय बुद्ध्यादिविकारमन्तरेण इति यावत् । एष दृष्टान्तः । दार्ष्टान्तिके योजयति अहङ्कारमिति । सुषुप्तादौ अहङ्काराद्यभावेऽपि तत्साक्षितया भात्येवेत्यर्थः । ११-१२ ।

† ननु—प्रकाशरूपाया बुद्धरेव अहङ्कारादिसर्ववस्तवभासकत्वसम्भवात् किं तदतिरिक्तसाक्षि-
कत्वमनया ?—इति चेत्, उच्यते निरन्तरमिति 'कूटस्थे' निर्विकारे साक्षिणि 'ज्ञप्तिरूपतः'
स्वप्रकाशचैतन्यतया 'निरन्तरं भासमाने' सदा स्फुरति सति । 'इयं बुद्धिः' 'तद्भासा' तस्य
साक्षिणः स्वरूपचैतन्यस्य 'भासा' दीपेन प्रकाशमानेव 'अनेकधा' घटोऽयं पटोऽयम् इत्यादि-
ज्ञानाकारेण 'नृत्यति' विक्रीयते—अयं भावः । यतो बुद्धेर्विकारितया जड़त्वात् स्वतः
स्फूर्तिराहित्यम्, अतः तदतिरिक्तः सर्वावभासकः साक्षी अभ्युपगन्तव्यः इति । १३ ।

‡ उक्तमर्थं नाटकत्वेन निरूपयति अहङ्कार इति । अहङ्कारोऽयं प्रभुः । विषयभोग-
साकल्यवैकल्याभिमानप्रयुक्तहर्षविषादवत्त्वात् नृत्याभिमानिप्रभुतुल्यत्वमहङ्कारस्य युक्तमेव ।
परिसरवर्तित्वेऽपि 'विषयाणां' तद्राहित्यात् सभ्यपुरुषसाध्यम् । नानाविधविकारवत्त्वात्
नर्तकोऽस्य 'बुद्धेः' । धौविक्रियाणां अनुकूलव्यापारवत्त्वात् तालादिधारिसमानत्वम्
'इन्द्रियाणाम्' । एतत्सर्वावभासकत्वात् साक्षिणः दीपसादृश्यमस्ति इति द्रष्टव्यम् । १४ ।

§ ननु—साक्षिणोऽपि अहङ्काराद्यवभासकत्वे तेन तेन सम्बन्धापगमागमविकारवत्त्वं
स्यादित्याशङ्क्याह स्वस्थान इति । दीपो यथा गमनादिविकारयुक्तः स्वदेशेऽवस्थित एव सन्
स्वसन्निहिताखिलपदार्थान् अवभासयति एवं साक्ष्यपि इति भावः । १५ ।

बहिरन्तर्विभागोऽयं देहापेक्षो न साक्षिणि ।

विषया बाह्यदेशस्था देहस्यान्तरहङ्गतिः* ॥१६॥ इति ।

नाटकदीपे च—

यद्यद्रूपादि कल्पेत बुद्ध्या तत्तत्प्रकाशयन् ।

तस्य तस्य भवेत्साक्षी स्वतो वाग्बुद्ध्यगोचरः ॥२३॥

कथं तादृश्या ग्राह्यम्—इति चेन्नैव गृह्यताम् ।

सर्वग्रहोपसंशान्तौ स्वयमेवावशिष्यते ॥२४॥

इति । एवं जीवादिवेचितोऽयं साक्षी न ब्रह्मकोटिः । किन्तु
अस्पृष्टजीवेश्वरविभागचैतन्यम् । इति दिक् ।

एकजीववादिनस्तु—अविद्योपाधिक एव साक्षात् द्रष्टृत्वात्साक्षी ।
लोकेऽपि हि अकट्वे सति द्रष्टृत्वं साक्षित्वं प्रसिद्धम् । तच्च
असङ्गोदासीनप्रकाशरूपे जीव एव सम्भवति—इति जीवस्य
अन्तःकरणतादात्म्यापत्त्या कट्वत्वभाक्तेऽपि स्वयमुदासीनत्वात् ।
“एको देव”^१ इति मन्त्रस्तु ब्रह्मणो जीवाभिप्रायेण साक्षित्व-
प्रतिपादकः । “वा सुपर्णे”^२ इति मन्त्रस्तु गुहाधिकरणन्यायेन ब्रह्म-
जीवोभयपरः गुहाधिकरणभाष्योदाहृतपैङ्गिरहस्यब्राह्मणव्याख्यातेन
प्रकारेण जीवान्तःकरणोभयाभिप्रायेण इति न कश्चिद्विरोधः—
इति वदन्ति ।

ननु—उक्तरूपस्य साक्षिणः चैतन्यमात्रावरकेण अज्ञानेन आवृत-
त्वात् कथमावृतेन अविद्याहङ्कारादिभानम् ? तदभावे चैतन्यमात्रा-
वरकाज्ञानम् इति सिद्धान्तविरोधः । तदुक्तम्—

* ननु—साक्षिणः बहिरन्तरवभासकत्वाभिधानमनुपपन्नम् ।

“अपूर्वमनपरमनन्तरमबाह्यम्”

—इति श्रुत्या तस्य बाह्यान्तरविभागाभावाभिधानात्—इति चेत्, आह—बहिरिति । कस्य
बाह्यत्वं कस्य चान्तरत्वम् ? इत्यत आह—विषया इति ।

१ ‘एको जीवः’ इति ग, पुस्तके ।

यत्प्रसादादविद्यादि स्फुरत्येव दिवानिशम् ।

तमप्यपह्नुतेऽविद्या नाज्ञानस्यास्ति दुःकरम् ॥

इति चेत्, सत्यम् । अविद्या—राहुवत् स्वावृतप्रकाश-
प्रकाश्या—इति केचित् । अथ वा अविद्यान्तःकरणतद्वर्मावभासकं
साक्षिचैतन्यं विहायैव अज्ञानं चैतन्यमावृणोति—इत्यनुभवानुसारेण
कल्पनात् न कश्चित् दोषः । अतएव सर्वदा तेषामनावृतसाक्षि-
प्रकाशसंसर्गात् अज्ञानविपरीतज्ञानसंशयाद्यगोचरत्वं सम्भवति ।

ननु—साक्षिचैतन्यस्य अनावृतत्वे तत्स्वरूपभूतस्य आनन्दस्यापि
प्रकाशापत्तिः—इति चेत्, दृष्टापत्तिः । आनन्दरूपप्रकाशप्रयुक्तस्य
आत्मनि निरुपाधिप्रेम्णो दर्शनात् । तदुक्तं वार्त्तिके—

वित्तात्पुत्रः प्रियः पुत्रात् पिण्डः पिण्डात् तथेन्द्रियम् ।

इन्द्रियेभ्यः प्रियः प्राणः प्राणादात्मा परः प्रियः ॥ इति ।

“भासत एव परमप्रेमास्पदत्वलक्षणं सुखम्” ।

इति विवरणात् च इति । विस्तरस्तु स्वरूपप्रकरणे । इति दिक् ।

इति सङ्क्षेपेण साक्षिप्रकरणम् ।

एतावता दृक्पदार्थो निरूपितः । अथ सङ्क्षेपेण दृश्यपदार्थः
निरूप्यते । तथा हि—दृश्यमपि त्रिविधम्—अव्याकृतामूर्त-
मूर्तभेदात् । तत्र अव्याकृतं नाम ईश्वरोपाधिः पूर्वोक्ता माया
वक्ष्यमाणानन्दमयकोशसमष्टिः । सा च माया ईश्वरचैतन्यतादात्म्या-
पन्नामूर्त-मूर्त-प्रपञ्चबीजरूपा भवति । सा पुनः पूर्वपूर्वजीवकर्म-
प्रयुक्तसंस्कारवती प्रथमं शब्दवदाकाशरूपेण परिणमते । ततः शब्द-
स्पर्शवदायुरूपेण, ततः शब्द-स्पर्श-रूपवत्तेजोरूपेण, ततः शब्द-
स्पर्शरूपरसवज्जलरूपेण । ततः शब्द-स्पर्श-रूप-रस-गन्धवत्पृथ्वी-

रूपेण परिणमते । ततोऽपञ्चीकृतानि सूक्ष्माणि पञ्चमहाभूतानि
 स्वकारणमायागुणत्रयसंयुक्तानि आकाशादिसात्त्विकांशेभ्यः व्यस्तेभ्यः
 क्रमेण श्रोत्र-त्वक्-चक्षुर्जिह्वा-घ्राणाख्यानि पञ्च ज्ञानेन्द्रियाण्युत्पद्यन्ते,
 दिग्वातार्क-वरुणाश्विनीकुमारैरनुगृहीतानि शब्द-स्पर्श-रूप-रस-
 गन्ध-ग्राहकाणि भवन्ति । ततस्तोषामेव राजसांशेभ्यः व्यस्तेभ्यः
 क्रमात् वाक्-पाणि-पाद-पायूपस्थाख्यानि पञ्च कर्मेन्द्रियाणि भवन्ति ।
 अग्नीन्द्र-विष्णु-मित्र-प्रजापतिभिरनुगृहीतानि वचनादानं-गमन-
 विसर्गानन्दान्निर्वर्तयन्ति । तेषामेव मिलितेभ्यः सात्त्विकांशेभ्यः
 अन्तःकरणं जायते । तच्च सर्वाणि ज्ञानेन्द्रियाणि अनुगृह्णाति ।
 तस्य मनोबुद्धिहृद्धार-चित्ताख्याः चतस्रो वृत्तयः । चन्द्र-बृहस्पति-
 रुद्र-क्षेत्रज्ञाः अधिष्ठातारो देवाः । संशय-निश्चय-गर्व-स्मरणानि
 विषयौकुर्वन्ति । तथा तेषामेव राजसांशेभ्यः मिलितेभ्यः प्राणो
 जायते । स च कर्मेन्द्रियाणि अनुगृह्णाति । तस्य च प्राणाद्याः
 पञ्च वृत्तयः । तासु प्राणः श्वास-प्रश्वासौ करोति । अपानः अशित-
 पीतादेरधोनयनम् । व्यानो बलसाध्यं भारोद्यमादि । उदानो
 देहादुत्क्रमणम् । समानोऽशितपीतादिसमीकरणम् । तदेत-
 न्मीलित्वालिङ्गममूर्ताख्यमिहलोक-परलोकयात्रानिर्वाहकं स्वोपाधि-
 भूतस्य जीवचैतन्यस्य ब्रह्मज्ञानपर्यन्तं च स्थायि स्वीक्रियते ।
 तदुक्तमाचार्यैः—

पञ्चप्राण-मनोबुद्धि-दशेन्द्रियसमन्वितम् ।

अपञ्चीकृतभूतोत्पत्त्यं सूक्ष्माङ्गं भोगसाधनम् ॥ इति ।

अत्र च मनसि अहङ्कारान्तर्भावः, बुद्धौ च चित्तस्य । अत्र च सुषुप्तौ
 अन्तःकरणस्य कर्तुः लयेऽपि प्राणव्यापारदर्शनात् भेदव्यपदेशाच्च
 अन्तःकरणादत्यन्तं भिन्न एव प्राणः पञ्चीकृतपञ्चमहाभूतकार्यरूप—
 इति केचित् । क्रियाशक्ति-ज्ञानशक्तिमदेकमेव जीवोपाधिभूत-
 मपञ्चीकृतपञ्चमहाभूतकार्यं क्रियाशक्तिप्राधान्येन प्राण इति ज्ञान-
 शक्तिप्राधान्येन च अन्तःकरणमिति व्यपदिश्यते—इत्यभियुक्ताः ।

“स ईक्षां चक्रे, कस्मिन्नहमुत्क्रान्ते उत्क्रान्तो भविष्यामि” ।

“कस्मिन् वा प्रतिष्ठिते प्रतिष्ठामि इति” ।

“स प्राणमसृजत” ।

इति श्रुतौ उत्क्रान्त्याद्युपाधित्वं प्राणस्य उक्तम् । तथा—

स धीः^१ स्वप्नो भूत्वा इमं लोकमतिक्रामति ।

मृत्यो रूपाणि ध्यायतीव लेलायतीव* ॥

इत्यादिश्रुतौ उत्क्रान्त्याद्युपाधित्वं बुद्धेरुक्तम् । स्वतन्त्रोपाधि-
भेदे च जीवभेदप्रसङ्गः, तस्मात् बुद्धि-प्राणयोरेकत्वेनैव उत्क्रान्त्या-
द्युपाधित्वं युक्तम् । भेदव्यपदेशश्च शक्तिभेदात् । सुषुप्तौ च
ज्ञानशक्तिलयेऽपि क्रियाशक्तिभागदर्शनमेकत्वेऽपि न विरुद्धं भवति,
अनुभवसिद्धत्वात्, दृष्टिसृष्टिनये सर्वलयेऽपि प्राणव्यापारवत् शरीरस्य
सुप्तोऽयमित्येवं रूपेण परैः कल्पितत्वाच्च । तस्मात् उभयथापि
उपदेशभेद उपपन्न इति सङ्क्षेपः ।

अथ एवमेतद्विरुद्धतया साङ्ख्यमतं प्रदर्श्य निराक्रियते । अत्र
एवं साङ्ख्याः प्रवदन्ति—पुरुषस्य न वास्तवो बन्धः, किन्तु उपराग-
मात्रम् । प्रकृति-पुरुषविवेकात् च प्रकृतिधर्मभूतधर्मज्ञानवैराग्यैश्वर्या-
धर्माज्ञानावैराग्यानैश्वर्यरूप-सुख-दुःखहेतुभिरात्यन्तिकोपरागनिवृत्तिः-

१ ‘स हि’ इति क, ग, पुस्तकयोः ।

* ‘स’ आत्मा ‘हि’ यस्मात् स्वप्नो भूत्वा स यथा धिया समानः सा धीर्यद्ववति
तत्तदसावपि भवति च । अत उच्यते तस्माद्यदासौ ‘स्वप्नो भवति’ स्थापवृत्तिं प्रतिपद्यते ‘धीः’
तदा सोऽपि स्वप्नवृत्तिं प्रतिपद्यते । यदा धीर्जागर्षति तदासावपि जागर्ति । अतः धियः
स्थापवृत्त्याकारो भूत्वा ‘इमं लोकं’ जागरितव्यवहारलक्षणकार्य-कारणसङ्घातात्मकं लौकिक-
शास्त्रीयव्यवहाराख्यद‘मतिक्रामति’ । विविक्तेन स्वेन आत्मन्योतिषा स्वप्नात्मिकां धीवृत्तिमव-
भासयन्नवतिष्ठते । तस्मात् स्वयं व्योतिःस्वभाव एवासौ विशुद्धः सन् कर्तृ-क्रिया-कारकफल-
शून्यः परमार्थतो धीसादृश्यमेवोभयलोकसञ्चारादिसंव्यवहारभ्रान्तिहेतुः ‘मृत्यो रूपाणि’ मृत्युः
कर्माविद्यादिः । न तस्यान्यत् रूपम्, स्वतः कार्यकारणान्येवास्य ‘रूपाणि’ । अतः तानि
मृत्यो रूपाणि अतिक्रामति क्रियाफलाश्रयाणि इति ।

मीक्षति इति । अत्र इयं प्रक्रिया स्थूलस्य देहस्य मरणकाले भोगाभावात् तदधिष्ठानभूतं लिङ्गशरीरमन्तरा कल्पनीयम् । तच्च 'सप्तदशैकं लिङ्गम्' । तथा च—सर्गादौ समष्टिरूपमेकमेव, सर्गे तु पुरुषकर्मभेदात् हिरण्यगर्भोपाधिरूपमेकमेव, पितृलिङ्ग-देहस्य अंशतः पुत्र-कन्यादिलिङ्गदेहरूपेण नानाभवनवत् तत्तद्व्यक्ति-भेदेन अनेकं भवति इति । सूक्ष्मशरीरमाधाराधेयभावेन द्विविधम् । तत्र एकादश इन्द्रियाणि पञ्च तन्मात्राणि बुद्धिश्च इति सप्तदश अवगन्तव्याः, न तु प्राणपञ्चकमादाय, प्राणानामन्तःकरण-वृत्तिरूपत्वात् । अन्तः प्राणानामन्तःकरणरूपत्वेन लिङ्गशरीर-प्रविष्टत्वेऽपि न सङ्ख्यापूरकत्वमवगन्तव्यम् । सप्तदशशब्देन च सप्तदशावयवको राशिरेव, न तु अतिरिक्तावयवी वेदान्तसम्मतः,

“व्यक्तिभेदः कर्मविशेषात् ।”

इति सूत्रेण व्यक्तिभेदोपपादनात् अतिरिक्तधर्मिकल्पने गौरवात् च । ननु—तस्यैव भोगायतनत्वे स्थूलदेहस्य कथं देहत्वम् ? तत्र भोगाभावात्—इति चेत्, न ; लिङ्गसम्बन्धात् तदधिष्ठानभूतस्य स्थूलदेहस्य तथात्वात् । एवमातिवाहिकेऽपि तथात्वमवगन्तव्यम् इति दिक् । एवं प्रमाद्याश्रयत्वमपि तस्यैव* । लिङ्गशरीर-घटितान्तःकरणवृत्तेरेव प्रमाणत्वेन तज्जनितस्यापि तदाश्रितत्वात् । तथा च एवं प्रतिकर्मव्यवस्था—

प्रमाता चेतनः शुद्धः प्रमाणं वृत्तिरेव नः ।

प्रमार्थाकारवृत्तीनां चेतने प्रतिबिम्बनम् ॥

प्रतिबिम्बितवृत्तीनां विषयो मेय उच्यते ।

साक्षाद्दर्शनरूपं च साक्षित्वं वक्ष्यते स्वयम्[†] ॥

१ 'वक्ष्यति' इति ख, पुस्तके ।

* 'तस्यैव' लिङ्गशरीरस्यैवत्यर्थः ।

† साक्षाद्भाष्यलङ्घिर्विज्ञानभिद्युभिः विरचिताः सूत्रार्थसङ्ग्राहका इमे श्लोकाः ।

अतः स्यात् कारणाभावाद् वृत्तेः साध्येव चेतनः । इति ।

अत्रायं निर्गलितोऽर्थः—

इन्द्रियप्रणालिकायां^१ अर्थसन्निकर्षात्^२ लिङ्गज्ञानादिना वा^३ बुद्धे-
रर्थाकारा वृत्तिः भवति । तत्र इन्द्रियसन्निकर्षजा प्रत्यक्षात्मिका
इन्द्रियविशिष्टबुद्ध्याश्रिता । सा च वृत्तिरर्थोपरक्ता* प्रतिबिम्ब-
रूपेण पुरुषारूढा सती भासते । पुरुषस्य अपरिणामितया बुद्धिवत्
स्वतोऽर्थाकारत्वासम्भवात्, अर्थाकारताया एव अर्थग्रहणात्मकत्वात्,
अन्यस्य च निर्वक्तुमशक्यत्वात् । न च—वृत्तेः पुरुषे प्रतिबिम्बनाभाव
इति—वाच्यम् ।

तस्मिंश्चिद्दर्पणे स्फारे समस्ता वस्तुदृष्टयः^५ ।

इमास्ताः प्रतिबिम्बन्ति सरसाव तटद्रुमाः ॥

इति[†] स्मृतेरेव प्रमाणत्वात् । एतेन पुरुषस्य सार्वदिकत्वेऽपि न

१ '०णालिकायां' इति ग, पुस्तके पाठः ।

२ 'सन्निकर्षेण' इति क, पुस्तके ।

३ '०ज्ञानादिना वादौ' इति ख, ग, पुस्तकयोः ।

४ 'बुद्धिरर्थोपरक्ता' इति क, पुस्तके ।

* 'उपरक्ता' सम्बद्धेत्यर्थः ।

५ '०जातयः' इति ग, पुस्तके पाठः ।

† भगवता पतञ्जलिनापि एवमेवोक्तम् । व्युत्थानदशायां पुरुषस्य बुद्धेः सारूप्यं
भवतीति— वृत्तिसारूप्यमितरत्र [यो, पा, १ सू, ४] इति ।

'इतरत्र' व्युत्थाने चित्तेन सह द्रष्टुः 'वृत्तिसारूप्यम्' इत्यर्थः । व्युत्थाने याः चित्तस्य
वृत्तयो दीपस्य शिखा इव द्रव्यरूपा भङ्गुरा अवस्थापरिणामाः मूषानिषिक्तद्रुततामवत् स्व-
संयुक्ता र्थाकाराः निगुणकार्यत्वात् सुख-दुःखमोहादयस्तथा शान्त-धोर-मूढाख्या भवन्ति ताभि-
रविशिष्टा अविलक्षणा वृत्तयो यस्य पुरुषस्य स तथा । वृत्तिश्च गुणो न भवति । यथाह
भगवान् साङ्ख्यसूत्रकारः कपिलाचार्यः—

भागगुणाभ्यां तत्त्वान्तरं वृत्तिः सम्बन्धार्थं सर्पति । इति ।

यद्यपि पुरुषश्चिन्मात्रोऽविकारी तथापि बुद्धेः विषयाकारवृत्तीनां यानि प्रतिबिम्बानि

सदा सर्वभावापत्तिः । स्वतोऽसङ्गत्वेन अर्थाकारतां विना यथा-
 कथञ्चित्सम्बन्धमात्रेण अतीन्द्रियादौ अर्थग्रहणस्य बुद्धावनुपलब्धेः ।
 पुरुषे च स्वबुद्धिद्वत्तीनामेव प्रतिबिम्बसमर्पणसामर्थ्यं फलबलात् न
 त्वन्यथा । एतेन यत् वेदान्तिनो वर्णयन्ति—वृत्तिगतचैतन्य-
 प्रतिबिम्बस्यैव द्वत्तौ चैतन्यविषयतात्वात् वृत्तिप्रतिबिम्बस्यैव वृत्ति-
 प्रकाशकत्वम्, इति चैतन्ये वृत्तिप्रतिबिम्बाङ्गीकारो व्यर्थः—
 इति तदपास्तम् । उक्तस्मृतिविरोधेन केवलतर्काप्रामाण्यात् ।
 विनिगमकोभावेन अन्योऽन्यं वृत्तिचैतन्ययोर्विषयतासम्बन्धस्वरूपत्वेन
 अन्योऽन्यप्रतिबिम्बाङ्गीकारात् च । बाह्यस्थले अर्थाकारताया एव
 विषयतारूपत्वेन आन्तरेऽपि तत्तदार्थाकारताया एव विषयित्वाङ्गी-
 कारो चित्यात् इति न कोऽपि दोषः । ननु—तथापि स्वस्वोपाधि-
 द्वत्तेरेव वृत्तिचैतन्ययोरन्योन्यविषयतात्वसम्भवे अलमन्योन्यं प्रति-
 बिम्बाङ्गीकारेण—इति चेत्, न ; वेदान्तिमते स्वत्वानिर्वचनात् ।

तथा हि—स्वत्वं च स्ववृत्तिज्ञानविषयीभूतवृत्तिवासनावत्त्व-
 मिति वाच्यम् । तथा च—विषयघटितत्वात् विषयतालक्षणस्य—
 इति आत्माश्रयः । तस्मादन्योन्यस्मिन् प्रतिबिम्ब एव अन्योऽन्यं
 विषयता इति युक्तमुत्पश्यामः । प्रतिबिम्बश्च स्वमते बद्धेरेव
 परिणामविशेषो बिम्बाकारः । निरवयवस्थले तु शब्दवदवगन्तव्यः
 इति चेत्, अत्रोच्यते—

यदुक्तमुपरागमात् बन्धः तन्निवृत्तिश्च मोक्ष इति तत् अस्म-
 दिष्टमेव । परन्तु तव मते उपरागः किम्—अयो दहति—इत्यादिवत् ?
 आहो ? अरुणः स्फटिकः—इतिवत् वा ? एतदुभयातिरिक्तं वा ?

तान्वेव पुरुषस्य वृत्तयः । न च—ताभिरवस्तुभूताभिः पुरुषस्य परिणामित्वं वाच्यम् ।
 'नपास्फटिकयोरेव नोपरागः, किन्त्वभिमान' इति साङ्ख्यभाष्यकृद्विरक्तत्वात् । तस्मात् सुख-
 दुःखमोहगुणकवृत्तिसारूप्यात् व्युत्थाने चित्तरपि दुःखादिभूतौ भवति वृत्तिसारूप्यादिति दिक् ।

तत्र आद्याङ्गीकारे आवयोः समानयोगक्षेमत्वमित्यलमाग्रहविग्रहेण । द्वितीयेऽपि उपाधिभूतजपाया आरुण्यपुरस्कारेण तादात्म्यप्रतीत्या आरुण्यस्य स्फटिकान्तर्वर्त्तित्वेन गृह्यमाणत्वरूपप्रतिबिम्बत्वं तु ममापि दृष्टमेव । प्रतीयमानतादात्म्यस्य मम मतेऽनिर्वचनीयत्वात् ।

ननु—तव मते बिम्बस्यैव परिणामविशेषः प्रतिबिम्बो न तु अनिर्वचनीयं तादात्म्यम्—इति चेत्, भ्रान्तोऽसि । आरुण्य-प्रतिबिम्बस्थले स्फटिकादौ आरुण्यरूपपरिणामविशेषोत्पत्तिस्वीकारे भ्रमकथैव उच्छिद्येत । अथ दृष्टापत्तिरिति चेत्, न ; अरुण्य-स्फटिक इति विशेषदर्शनाद्युपयोगोऽपि न स्यात् । तस्मान्न किञ्चिदेतत् । नापि तृतीयः पक्षः । अप्रामाणिकत्वात् प्रकृति-पुरुषसंयोगानिर्वचनीयतादात्म्ययोश्च विचारतः संज्ञामात्रभेदात् । यदपि—

“सप्तदशैकं लिङ्गम्”

इत्यादिना लिङ्गशरीरप्रक्रिया प्रदर्शिता सापेक्षैव । परन्तु तत्र इन्द्रियाणामाहङ्कारिकत्वं सूक्ष्मभूतपञ्चकस्य सङ्ख्यापूरकत्वं च न इति वदामः, किन्तु प्राणादीनामेव । यथा च अनहङ्कारिकत्वम् इन्द्रियाणां तथा व्यक्तमाकरे । दर्शितं चैतत् सृष्टिप्रक्रियायां प्राक् । तथा च सूक्ष्मपञ्चमहाभूतानामेव इन्द्रियमनोबुद्ध्यादिकारणत्वात् न सूक्ष्मदेहगतसङ्ख्यापूरकत्वम्, कार्य-कारणयोः तादात्म्यात् । कार्याणां तु कार्यतावच्छेदकधर्मपुरस्कारेण कुण्डल-मुकुटादिवद्भेद-सत्त्वात् भवति सङ्ख्यापूरकत्वम् इति । तदुक्तम्—

कार्यरूपेण नानात्वमभेदः कारणात्मना ।

हेमात्मना यथाऽभेदः कुण्डलाद्यात्मना भिदा ॥ इति ।

अन्यथा तत्रापि प्रधानमहत्त्वत्वाद्यतिरेकेण सप्तदश इति सङ्ख्या विलीयेत । भेदेन वा कार्य-कारणयोः । तदप्रविष्टत्वे तु सत्कार्यवादे

दीयतां जलाञ्जलिरिति । तस्मात् कार्य-कारणयोः तादात्म्येऽपि तेनैव रूपेण भेदांशस्यापि सत्त्वात् न तेन रूपेण पूरकत्वम्, किन्तु परस्परविजातीयकार्याणामेव । वैजात्यं च अन्तःकरण-प्राणयोः, सत्त्व-रजोभ्यामारब्धत्वात् । अत एव तत्तत्कार्य-वैचित्र्यमप्युपपद्यते, अन्यथा इन्द्रियाणामपि अन्तःकरणवृत्ति-भेदत्वापत्त्या सप्तदशेति तवापि सिद्धान्तो भज्येत ।

अथ—एकोपादानकत्वेन ऐक्यं न ब्रूमो वयम्, अहङ्कारोपादान-कत्वेन सर्वस्यापि ऐक्यापत्तेः, किन्तु फलभेदेन—इति चेत्, अतोऽतिबुद्धिकौशलमायुषमतो यदसिद्धमसिद्धेन साध्यते । यतः फलैक्यस्यापि आपाद्यमानत्वात् । मन्मते तु इन्द्रियाणां प्रत्येकं विजातीयभूतारब्धत्वात्, विजातीयगुणारब्धत्वात् च, समुदितगुण-भूताद्यारब्धत्वात् च वैजात्यम्—इति न कोऽपि दोषः । घटादावपि सामग्रीभेदात् भेद इति नैयायिक-वैशेषिकोक्तेश्च ।

आस्तां वा फलभेदात् भेदः । तथापि सूक्ष्मभूतानां साक्षाद्वि-जातीयफलाजनकत्वात् न तद्वत्सङ्ख्यापूरकत्वम् । तथापि प्राण-वृत्तीनामेकोपादानकत्वेन ऐक्यमस्ति—इति चेत्, शृणु ; प्राणत्वेन ऐक्यत्वेऽपि तत्तद्देशावच्छिन्नत्वेन तत्तद्विजातीयकार्यजनकत्व-लक्षणपरस्परविरुद्धलक्षणधर्माध्यासात् भेदः सिध्यत्येव । अतएव अन्तःकरण-परिणामरूपयोः मनोबुद्धयोरेव भेदो महान् इति तयोरेव गणना, न चित्ताहङ्कारयोः इति स्वयमेव ज्ञेयम् । यापि प्रति-कर्मव्यवस्था सापि अस्माकमिष्टैव । परन्तु परस्परप्रतिबिम्बनम् अप्रामाणिकमिति ब्रूमः, कथितदिशा तादात्म्येनैव निर्वाहात् । अस्वुदग्रहणात् न तथात्वम्—इत्यनेन प्रतिबिम्बग्राहकत्वं परिच्छिन्न-स्यैव—इत्युक्तेश्च । न च—पूर्वोक्तस्मृतिविरोधः—इति वाच्यम्, भान-मात्रतात्पर्येणापि स्मृत्युपपत्तेः इति दिक् ।

इति अभूतपदार्थनिरूपणम् ।

तथा तेषामेव आकाशादीनां तामसांशेभ्यः पञ्चीकृतपञ्चमहा-
भूतानि जायन्ते । पञ्चीकरणं च—आकाशादीनि प्रत्येकं द्विधा
विभज्य तेषु एकैकमर्द्धं भागं चतुर्धा कृत्वा खेतरेषु भूतचतुष्टयाङ्गेषु
संयोज्य तेभ्यश्च पञ्चीकृतेभ्यः इदं ब्रह्माण्डं स्थूलं परमात्मनः शरीर-
मुत्पन्नं भवति । तदेतदस्य समष्टिशरीरम्, तदन्तर्गतम् अस्मदादि-
व्यष्टिशरीरम्, वनवृक्षवत्, जलाशयतत्तरङ्गप्रतिबिम्बितचन्द्रवच्च ।

इति सङ्क्षेपेण भूतपदार्थः ।

एवं लिङ्गमपि समष्टिव्यष्टिभेदेन द्विविधम् । तथा कारणमपि
बोद्धव्यम् । अत्र च स्थूल-सूक्ष्म-कारण-व्यष्टिशरीरेषु क्रमात् पूर्वीक्त-
विश्व-तैजस-प्राज्ञा जायदाद्यभिमानिनो भवन्ति । स्थूल-सूक्ष्म-कारण-
समष्ट्यभिमानिनस्तु वैश्वानर-हिरण्यगर्भेश्वरापरपर्याया विराट्सूत्रान्त-
र्यामिसंज्ञाः । तत्र हिरण्यगर्भे बुद्धि-मनसी महदहङ्कारौ व्यवह्रियेते ।
एवमत्र प्रक्रिया—स्थूलदेहोऽन्नमयकोशः कर्मेन्द्रियैः सह प्राणमयः,
ज्ञानेन्द्रियैः सहिते मनोविज्ञाने मनोमयविज्ञानमयी । एते त्रयो
ऽपि क्रमेण क्रिया-कर्तृ-करणरूपाः । कारणशरीरं च आनन्दमय-
कोशः । एतैरुपहितं चैतन्यं जीवः, अनुपहितम् ईश्वर इति ।
शुद्धचिन्मात्रस्य उपाधिभेदमन्तरेण भेदासम्भवात् । तार्किकमते
श्रोत्रैक्येऽपि तत्तत्कारणशृङ्खलुपाधिभेदेन शब्दग्रहव्यवस्थावत् आत्मैक्ये-
ऽपि अन्तःकरणभेदादेव बन्धमुक्तिव्यवस्थोपपत्तेः एक एव आत्मा इति
सिद्धम् । एतेन साङ्ख्य-पातञ्जलमतमपि निराकृतम् । आत्म-
नानात्वस्त्रीकाराविशेषात्, परिणामवादस्य प्रथममुहुरे विस्तरेण
निराकृतत्वात् च । सृष्टिप्रलयादिप्रक्रियाविस्तरस्तु स्वरूपप्रकाशे-
ऽनुसन्धेय इति दिक् ।

इति सृष्टिप्रकरणम् ।

ननु—भवतु एवं दृश्यत्रैविध्यनिरूपणम् । दृग्रूपयोः जीव-
ब्रह्मणोः ऐक्ये किं प्रमाणम् ?—इति चेत्, उच्यते ; “तत्त्व-
मस्या”दि महावाक्यम् । वाक्यं च पदार्थज्ञानद्वारैव ज्ञापकम् ।
तत्र तत्पदार्थो द्विविधः, वाच्यो लक्ष्यश्च । अत्र पूर्वोक्तमायाशब्दं
ब्रह्म वाच्योऽर्थः । स च—

यतो वा इमानि भूतानि जायन्ते ।

येन जातानि जीवन्ति ।

यत् प्रयन्यभिसंविशन्तीति ।

तद्ब्रह्म विजिज्ञासस्व ।

इत्यादिश्रुतिभिः जगत्कर्तृत्वादिद्वारा तटस्थलक्षणेन ज्ञाप्यते, न
तु स्वरूपेण, तस्य सच्चिदानन्दैकरसत्वात् । तटस्थलक्षणं च—
यावत्तत्त्वकालानवस्थितत्वे सति व्यावर्तकत्वम् । यथा तार्किकादि-
मते गन्धवत्त्वं पृथ्वीलक्षणम्, महाप्रलये परमाणुषु उत्पत्तिकाले
घटादिषु च गन्धाभावात् । गन्धादिचतुष्टयस्य पृथिव्यां पाकजस्यैव
स्वीकारात् । प्रलये च परमाणुषु पाकाभावात् । तदुक्तम्—

तत्रापि परमाणौ स्यात् पाको वैशेषिके नये ।

नैयायिकानां तु नये द्वाणुकादावपीष्यते ॥

इति । मायाविनिर्मुक्तं तु लक्ष्यम् । तच्च—

‘ब्रह्मविदाप्नोति परम्’ ।

इति आकर्ण्य—

‘किं तत् ब्रह्म’ ?

इति स्वरूपमात्रे आकाङ्क्षामुत्थाप्य—

‘सत्यं ज्ञानमनन्तं ब्रह्म’ ।

इत्यादिश्रुतिभिः स्वरूपलक्षणेनैव बोध्यते, लक्ष्य-लक्षणयोरभेदात् ।

स्वं छिद्रम्—इतिवत् स्वरूपे प्रविष्टत्वात् । तदुक्तम्—

तटस्थं स्वरूपं द्विधालक्षणं च ।

स्वरूपे प्रविष्टं स्वरूपे निविष्टम् ॥

यथा काकवन्तो गृहाः खं बिलं च ।

इति । एवं 'त्वं' पदस्यापि द्वौ अर्थौ—वाच्यो लक्ष्यश्च । तत्र जाग्रत्स्वप्नसुषुप्त्यादिविशिष्टं चैतन्यं वाच्योऽर्थः । स च पूर्वोक्तः—

तद्यथा महामत्स्य उभे कूले* । बृः ४।३।१८ ।

इत्यादिश्रुतिभिः तटस्थलक्षणेन प्रतिपाद्यते । एवं तद्रहितं तद्भासकं सच्चिदानन्दधनं तु लक्ष्यम् । तच्च बृहदारण्यके चतुर्थाध्याये द्वितीया ब्राह्मणे—

एष ब्रह्मलोकः† । बृः ४।३।७२ ।

इत्यादिवाक्येन शुद्धजीवब्रह्मणोरैक्यस्य वक्ष्यमाणत्वेन तदुपयुक्तं प्रकाशजीवस्वरूपम् आदित्यचन्द्राग्निवाचामभावे जीवस्य व्यवहारप्रयोजकरूपम्—

किं ज्योतिरयं पुरुषः‡ ? बृः ४।३।२ ।

* व्याख्याता चैवं श्रुतिः पूर्वं । पृः २२७ ।

† 'सलिल एको द्रष्टाऽद्वैतो भवति एष ब्रह्मलोकः' इति । सलिलवत् स्वच्छीभूतः सलिल इव सलिलः । 'एको' द्वितीयस्य अभावात् । अविद्यया हि द्वितीयः प्रविभज्यते । सा च शान्ताऽव । अत एको द्रष्टा । दृष्टेरविपरिलुप्तौ आत्मज्योतिःस्वभावा या । 'अद्वैतो' द्रष्टव्यस्य द्वितीयस्य अभावात् एतदमृतमभयम् 'एष ब्रह्मलोको' ब्रह्मैव लोको ब्रह्मलोकः । पर एव अयमस्मिन् काले व्यावृत्तकार्यकरणीपाधिभेदः स्वात्मज्योतिषि शान्तसर्वसम्बन्धो वर्तते इति ।

‡ जनकं ह वैदेहं याज्ञवल्क्यो जगाम । स च गच्छन् एवं मेने । न वदित्ये किञ्चिदपि रात्रे । अनन्तरं यत् जनकः पृष्ठवान् तत् याज्ञवल्क्योऽकथयत् । सङ्कल्पितस्यान्यथाकरणे इयमाख्यायिका । पूर्वं किल जनक-याज्ञवल्क्ययोः संवाद आसीदग्निहोत्रविषये । तत्र जनकस्य अग्निहोत्रविषयं विज्ञानमुपलभ्य परितुष्टो याज्ञवल्क्यः तस्मै जनकाय वरं ददौ । स च—यथाकासं प्रश्नं करिष्यामि—इत्युमेव वरं वव्रे । तमेव सम्प्रति वरयाम्बुव जनकः । तेन वरप्रदानसामर्थ्येन अथाचिख्यासुमपि याज्ञवल्क्यः जनक एव पूर्वं पप्रच्छ—हे याज्ञवल्क्य 'किं ज्योतिरयं पुरुषः' इति । अस्य पुरुषस्य किं ज्योतिः येन असौ व्यवहरति इति । किमयं स्वावयवसङ्घातवाह्येन ज्योतिरन्तरेण व्यवहरति आहोस्वित् स्वावयवसङ्घातमध्यपातिना ज्योतिष्कार्यमयं पुरुषो निर्वर्तयतीत्येतदभिप्रेत्य पृच्छति । एवं पृष्टो याज्ञवल्क्यः

इति प्रश्नपूर्वकेन—

‘आत्मैवास्य ज्योतिर्भवति’ । ब्र: ४।३।५ ।

इत्यनेन उक्त्वा—

‘कतम आत्मा*’ ? ब्र: ४।३।७ ।

इत्यनेन शुद्धात्मस्वरूपमात्रज्ञाने आकाङ्क्षामुत्थाप्य—

‘योऽयं विज्ञानमयः प्राणेषु हृद्यन्तर्ज्योतिः पुरुषः’† ।

ब्र: ४।३।७ ।

‘न दृष्टेर्द्रष्टारं पश्येः अदृष्टो द्रष्टा’ । ब्र: ३।७।२३ ।

इत्यादिवाक्यैर्लक्ष्यस्वरूपं प्रतिपाद्यते तदेवमवान्तरवाक्येभ्योऽनुभूतयोः
शुद्धजीव-ब्रह्मणोः । ततः—

‘तरति शोकमात्मवित् ।’ छा: ७।१।३ ।

‘तमेव विदित्वा तिमृत्युमेति नान्यः पन्था विद्यतेऽयनाय ॥’

श्वेता: ३।८ ।

आदित्यं चन्द्रमसम् अग्निं वाचं च अनुक्रमेण ज्योतिर्देवाभिधाय ‘अस्तमित आदित्ये
चन्द्रमस्यस्तमिते शान्तेऽग्नौ शान्तायां वाचि किं ज्योतिरेवायं पुरुषः ?’ इति पृष्टः । तदा
‘आत्मैवास्य ज्योतिर्भवति’ इत्याह याज्ञवल्क्यः । कार्यकारणस्वावयवसङ्घातव्यतिरिक्तं
कार्यकारणावभासकं बाह्यज्योतिर्वित् स्वयमन्येनानवभास्यमानं तत् ज्योतिः येन अन्तःस्थेन
आत्मज्योतिषा अयं पुरुषः अवतिष्ठते प्रकाशते च । तदेवात्मज्योतिः इति भावः ।

* यद्यपि व्यतिरिक्तत्वादिसिद्धं तथापि समानजातीयानुयाहकत्वदर्शनमिच्छन्त्या आत्मा
करणानामेवान्यतमो व्यतिरिक्तो वा ? इति अविवेकतः पृच्छति ‘कतम’ इति । न्याय-
सूक्ष्मताया दुर्विज्ञेयत्वात् उपपद्यते हि भ्रान्तिः । अथवा आत्मनि शरीरव्यतिरिक्तो सिद्धेऽपि
करणानि सर्वाणि विज्ञानवन्तीव विवेकत आत्मनोऽनुपलब्धत्वात् अतः पृच्छति कतम
आत्मेति । यः त्वयोक्त आत्मा स देहेन्द्रिय-प्राण-मनःसु कतमः ? अथवा योऽयमात्मा
त्वयाभिप्रेतो विज्ञानमयः विज्ञानमयेषु प्राणेषु कतमः ? इति प्रश्नः ।

† पूर्वस्मिन् व्याख्याने ‘कतम आत्मा’ इत्येतावदेव प्रश्नवाक्यम् । द्वितीये ‘प्राणेषु’ इत्येतदन्तं
प्रश्नवाक्यम् । अथवा ‘पुरुष’ इत्येतदन्तं सर्वमेव प्रश्नवाक्यम् । ‘योऽयम्’ इति आत्मनः
प्रत्यक्षत्वनिर्देशः । ‘विज्ञानमयो’ विज्ञानप्रायः । बुद्धिविज्ञानीपाधिसम्पर्काविवेकात् विज्ञान-
मय इत्युच्यते ।

इत्यादिना स्वरूपज्ञानस्यैव मोक्षहेतुत्वमाकर्ण्य कोऽहमित्या-
काङ्क्षायां परमकारुणिकेन वेदेन—

तत् त्वमसि । छाः ६।८।७ ।

इत्युक्तम् । तत्र मुख्यार्थान्वयानुपपत्तिमवगम्य—सोऽयं देवदत्त—इति-
वत् जहदजहलक्षणया गङ्गायां घोषः—इतिवद्वा जहलक्षणया स्मर-
णोपपत्त्या अखण्डब्रह्मसाक्षात्कारात्मिका चित्तवृत्तिः उदेति । ननु—
अवान्तरवाक्येभ्यः शुद्धेऽनुभूते सति महावाक्यस्थपदैः शुद्धस्मृति
सम्भवः । अवान्तरवाक्यस्थपदैस्तु कथं शुद्धस्मृतिः ? तत्पूर्वं शुद्धर-
अननुभवात्—इति चेत्, न ; सुषुप्तौ निर्विकल्पकचैतन्यानुभवस-
पूर्वं प्रतिपादितत्वात् ।

ननु—वार्त्तिकमते सुषुप्तौ न उक्तनिर्विकल्पकवृत्तिः स्वीक्रियते ।
न चैवं सुखमहमस्वाप्सं—न किञ्चिदवेदिषम्—इति स्मरणं न स्यात्
इति वाच्यम् । तन्मतेऽनुभवाङ्गीकारात् ; न च—तर्हि स्वप्रकाश-
तया सर्वदा भावात् शुद्धस्मृतिरवान्तरवाक्यस्थपदैः स्यात्—इति
वाच्यम् । जन्यनिर्विकल्पकं विना तत्सूक्ष्मावस्थारूपसंस्कारजस्मृत्य-
सम्भवात् । न हि अस्मद्दर्शने सूक्ष्मावस्थारूपनाशात् अन्यः संस्कारः
स्वीक्रियते—इति चेत्, न ; प्रकारान्तरसम्भवात् ।

तथा हि—अद्वितीयब्रह्मविजिज्ञापयिषया प्रवृत्तानां सत्यादि-
पदानाम् उपाधिविशिष्टचैतन्यशक्तत्वेऽपि चैतन्यमात्रे तात्पर्येण तदंश
एव संस्कारोद्बोधसम्भवात् । शब्दवृत्तेस्तात्पर्याधीनत्वात् । तस्मात्
तत्त्वमस्यादिवाक्यजन्याखण्डाकारमनोवृत्त्या सजातीयप्रत्ययप्रवाह-
पूर्वकविजातीयप्रत्ययशून्यया अविद्यानिवृत्तिः । तन्निवृत्तौ तु सक-
लानर्थनिवृत्तिरिति सिद्धम् । तदुक्तं वार्त्तिके—

तत्त्वमस्यादिवाक्योत्पत्त्यस्यग्धोजन्ममाश्रितः ।

अविद्यासहकार्येण नासौदस्ति भविष्यति ॥ इति ।

एतेन यत् पातञ्जलस्वीकृतं प्रकृतिपुरुषविवेकेन अस्यास-

वैराग्यपरिपाकात् यम-नियमासन-प्राणायाम-प्रत्याहार-धारणाध्यान-सम्पादितत्वम्पदार्थमात्रविषयकसम्प्रज्ञातसमाधिपूर्वकात् परमेश्वर-प्रसादजात् पञ्चविधानां चित्तवृत्तीनां निरोधादेव धर्ममेघशब्दितात् असम्प्रज्ञातसमाधिः केवल्यम्—इति तदपि निरस्तम् ।

यत्पुनर्भेदाभेदवादिनो रामानुजाः—भेदाभेदश्रुत्योः तुल्यबल-त्वेन सास्यात् जीवब्रह्मणोः अविनाभावलक्षणम् अभेदम् आहुः । तथा इ—यथा—शुक्लः पटः इत्यत्र जाति-द्रव्य-गुणानां त्रयाणामैक्यं तीयते । तच्च ऐक्यं न तद्भेदस्य बाधकम् । बाधकत्वे तु द्रव्यत्व-गुणत्वयोः सामानाधिकरण्यं स्यात् । इष्टापत्तिः—इति चेत्, न ; हेरवभासो न स्यात्, न स्याच्च शक्यतावच्छेदकयोः समनियतत्वेन भेदाभावात् सङ्केतविशेषविषयतापि । घटकलशादिवदुपपादने तु उक्तः पटः शुक्लो घटः—इत्यादिप्रत्यया न स्युः । घटत्वशुक्लत्वादेः व्याप्यव्यापकभावस्य द्रव्यत्वघटत्वादिवत् अङ्गीकारे तु सुतरां भेदः इति । तस्मात् अगत्या अविनाभाव एव अन्योन्याभावाप्रतिबन्धो प्रभेदः स्वीकर्तव्यः, न तु अद्वैतवादिसम्मतः ; प्रमाणविरहात् । तं व केचित् तादात्म्यत्वेन अभिमन्यन्ते, केचित् समवायत्वेन इति विशेषः । तस्मात् एव जीव-परमात्मनोरपि अंशांशिनोरविनाभाव एव अभेदः ।

अद्वैतवादे तु अभेदः पारमार्थिको भेदस्तु मायाकल्पितः । भेदाभेदवादे तु अभेदोऽविनाभावः भेदस्तु पारमार्थिकः इति तु रहस्यम् । अंशत्वं च जीवस्य यथा भास्करप्रभाया भास्करांश-त्वम्, यथा वा गुणस्य गुणिनोऽंशत्वम् । यदाश्रयत्वनियमो यस्य स तद्विशेषणम् । एवं प्रकारवाचकशब्दस्य प्रकारिणि वर्तनात् प्रकार-प्रकार्यैक्यमविनाभावः । तयोरभावे च तन्न स्यात् । न चांशत्वे अस्त्वैक्यम्—इति वाच्यम्, जडेनापि सह तथात्वापत्तेः, तस्यापि अंशत्वश्रवणात् ; न चेष्टापत्तिः, तर्हि ब्रह्मणोऽपि परिच्छिन्नत्वा-पत्तेः । तस्मात् परमात्मनोऽंशस्य जीवस्य व्यापकस्य अब्रह्मात्मकता-

वृद्धिर्बन्धः, मुक्तिश्च तद्विलय इति । स च विलयो लिङ्गशरीरा-
पगममन्तरा न सम्भवति इति तल्लय एव मुक्तिः, पारिशेष्यात् ;
तदपि ब्रह्मात्मैक्यज्ञानादेव । प्रमाणं च तत्र “तत्त्वमस्या” दिवाक्या-
न्येव । तत्प्रतिपादिताभेदश्च न भेदप्रतिबन्धो । मुक्तिकालेऽपि
भेदसत्त्वे बाधकाभावः । अत्र अद्वैतवादिनां ब्रह्मभिन्नस्य सत्यत्वे
मानाभावात् तद्व्यतिरिक्तस्य भेदस्य मिथ्याभूतस्य न तत्र विद्यमान-
त्वमस्ति—इति दूषणमपि स्ववासनावासितमेव इति रामानुजानां
सिद्धान्तः ।

अतएव तन्मते लिङ्गशरीरादिसम्बन्धेन अब्रह्मतामापन्नस्य त्वं-
पदार्थस्यैव शोधनाय “तत्त्वमा” दिवाक्ये त्वं-पदे लक्षणा, न तत्पदे
ऽपि, प्रयोजनाभावात्—इत्यादिवर्लितमपि अपास्तम्, विस्तरेण
भेदाभेदवादस्य तन्मोक्षस्य च पूर्वमेव निराकृतत्वात् इति दिक् ।

ननु—वेदान्तजन्याखण्डाकारवृत्तेः उपहितविषयत्वे तदानी-
मुपाध्यन्तराभावेन एतस्या एव उपधायकत्वात् स्वविषयत्वापत्तिः ।
न चेष्टापत्तिः ; शाब्दबोधे शब्दानुपस्थिताभाननियमेन वृत्तेः शब्दा-
नुपस्थितायाः भानानुपपत्तेः । यथाकथञ्चिदुपपत्तौ वा न ततो
ऽज्ञान-तत्कार्यनिवृत्तिः । अज्ञान-तत्कार्याविषयकज्ञानस्यैव तदुभय-
निवर्तकत्वात् । अन्यथा—अहमन्नः, अयं घटः—इत्यादिज्ञानानाम्
उपहितविषयत्वेन अज्ञाननिवर्तकत्वप्रसङ्गात्—इति चेत्, मैवम् ;
वृत्तेः शाब्दबोधे अभ्यासमानाया एव उपधायकत्वाभ्युपगमात् । तदुक्तं
कल्पतरुकृद्भिः—

“शुद्धं ब्रह्म विषयीकुर्वाणा वृत्तिः स्वं स्वेतरोपाधिं च
निवारयति ; स्वस्या अपि उपाधित्वाविशेषात् । गुहायां
न शब्द—इति शब्दत्वावच्छिन्नशब्दसामान्यनिषेधवत् ।
एवं च न अनुपहितस्य विषयता । वृत्त्यपरागोऽत्र सत्तया
उपयुज्यते, न भास्यतया विषयकोटिप्रवेशेन ।” इति ।

अयमभिप्रायः—यथा अज्ञानोपहितस्य साक्षित्वेऽपि न अज्ञानं साक्षिकोटी प्रविशति, जडत्वात्, किन्तु साक्ष्यकोटावेव, एवं वृत्त्युपहितस्य विषयत्वेऽपि न वृत्तिर्विषयकोटी प्रविशति। स्वविषयत्वानुपपत्तेः। किन्तु स्वयमविषयोऽपि वृत्तिरूपोपाधिः चैतन्यस्य विषयतां सम्पादयति इति न कापि अनुपपत्तिः। तदुक्तं लक्ष्मिदीपे—

स्वप्रकाशोऽपि साक्ष्येष धीवृत्त्या व्याप्यतेऽन्यवत् ।

फलव्याप्यत्वमेवास्य शास्त्रकङ्किर्निवारितम् ॥

बुद्धि-तत्स्थितिदाभासौ द्वावेऽतौ व्याप्तौ घटम् ।

तत्राज्ञानं धिया नश्येत् आभासेन घटः स्फुरेत् ॥

ब्रह्मण्यज्ञाननाशाय वृत्तिव्याप्तिरपेक्षिता ।

स्वयं स्फुरणरूपत्वात् नाभास उपयुज्यते ॥

चक्षुर्दीपावपेक्ष्येते घटादेर्दर्शने तथा ।

न दोषदर्शने किन्तु चक्षुरेकमपेक्ष्यते ॥

स्थितोऽप्यसौ चिदाभासो ब्रह्मण्येकीभवेत् परम् ।

न^२ तु ब्रह्मण्यतिशयं फलं कुर्यात् घटादिवत् ।

‘अप्रमेयमनादिं चे’त्यत्र श्रुत्वेदमीरितम् ।

मनसैवेदमाप्तव्यमिति धीव्याप्यता श्रुता^{३*} ॥ इति ।

पञ्चदशी ८६-८४ ।

१ ‘द्वावपि’ इति क, पुस्तके पाठः ।

२ ‘तत्तु’ इति ग, पुस्तके ।

३ ‘श्रुतौ’ इति क, ख, पुस्तकयोः ।

* ‘स्वप्रकाशः’ अहमित्येवं बुद्धिवृत्तिसम्भवात् ‘स्वप्रकाशोऽपि’ अन्यवत् घटादिवत् । ‘धीवृत्त्या’ बुद्धिवृत्त्या ‘व्याप्यते’ । तर्हि अपसिद्धान्तः स्यात्—इति चेत्, न ; पूर्वाचार्यैरपि वृत्तिव्याप्यत्वस्य अङ्गीकृतत्वात् । तथा हि—द्विविधा हि व्याप्तिः, वृत्तिव्याप्तिः फलव्याप्तिश्चेति ; तत्र आद्या पूर्वाचार्यसम्भवा, द्वितीया निषिद्धा । ‘फलं’ वृत्तिप्रतिबिम्बितचिदाभासः, तद्व्याप्यत्वं प्रत्यगात्मनो निराकृतम् स्वसैव स्फुरणरूपत्वात् इति भावः ।

एतेन ज्ञानाज्ञानयोरैकविषयत्वं व्याख्यातम् । अज्ञानमपि हि स्तोपधानदशायामिव ब्रह्म विषयीकरोति । खानुपधानदशायां स्वस्यैवाभावात् । तथा च ज्ञानाज्ञानयोरुभयोरपि उपाध्यविषयकत्वे सति उपहितविषयत्वात् समानविषयत्वमस्यैव । एतेन उपाधि-विषयकज्ञानानामज्ञाननिवर्तकत्वं व्याख्यातम् । इति दिक् ।

ननु—तथापि ब्रह्मसाक्षात्कारे किं मनः करणम् उत शब्दः ?—

आत्मनि फलव्याप्ताभावं दर्शयितुम् अनात्मनो वृत्त्या फलेन च व्याप्यत्वं दर्शयति । बुद्धिः तत्स्थचिदाभासय एतौ हावपि घटं व्याप्नुतः । 'तव' तयोः बुद्धि-चिदाभासयोर्मध्ये 'धिया' बुद्धिर्वृत्त्या प्रमाणभूतया 'अज्ञानं' नश्यति । ज्ञानाज्ञानयोः विरोधात् । 'आभासेन' चिदाभासेन 'घटः' स्फुरेत् । जडत्वेन स्वतः स्फुरणयोगात् ।

आत्मनि ततो बलचण्यं दर्शयति । प्रत्यग्-ब्रह्मणोः एकत्वस्य अज्ञानेन आवृतत्वात् तस्य अज्ञानस्य निवृत्तये वाक्यजन्यया—अहं ब्रह्मास्मीत्येवमाकारया धीवृत्त्या व्याप्तिरपेक्ष्यते । स्वस्यैव स्फुरणरूपत्वात् तत्स्फुरणाय चिदाभासो नापेक्ष्यते । अतो युज्यमानोऽपि चिदाभासः नोपयुज्यते इत्यर्थः ।

उक्तमर्थं दृष्टान्तेन विशदयति । यथा अम्बकारावृतघटादिदर्शने चक्षुः दीपस्य उभावपि अपेक्ष्येते, दीपदर्शने तु न तथा, किन्तु एकं चक्षुरेवापेक्षितम् ; तथा ब्रह्मणि अज्ञाननाशाय धीवृत्त्या व्याप्तिः अपेक्षिता, न तु चिदाभास इति भावः ।

ननु—बुद्धि-तद्बुक्तीनां चिदाभासवैशिष्ट्यस्याभावात् घटादिष्विव ब्रह्मण्यपि फलव्याप्तिर्बलात् भवेदेवेति चेत्, शृणु ; यद्यपि घटाकारवृत्तिवत् ब्रह्मणोचरवृत्तावपि चिदाभासोऽस्ति, तथापि नासौ ब्रह्मणो भेदेन भासते । किन्तु प्रचण्डातपमध्यवर्तिदीपप्रभावात् तेन एकौभूत एव भवति । अतः ब्रह्मणि स्फुरणलक्षणातिशयजनको न भवतीत्यर्थः ।

ननु—ब्रह्मणि फलव्याप्तिर्नास्ति, वृत्तिव्याप्तिस्तु विद्यते—इत्युक्तम्, तव किं प्रमाणम् ?— इति चेत्, मेवम् ; श्रुति-स्मृतिप्रमाणसिद्ध एवायमर्थः । तथा च असृष्टविन्दूपनिषदि—

निर्विकल्पमनन्तं च हेतु-दृष्टान्तवर्जितम् ।

अप्रमेयमनादिं च यं ज्ञात्वा मुच्यते बुधः ।

इत्यत्र अप्रमेयशब्देन फलव्याप्तिराहित्यमुक्तम् । कठवल्गां च—

मनसैवेदमाप्तव्यं नेह नानास्ति किञ्चन ।

इति धीव्याप्यता श्रुता । तस्मान्न कोऽपि विरोधः ।

इति चेत्, अत्र केचित् तार्किकेभ्यो विभ्यतः शब्दात् परोक्ष-
ज्ञानमेव अङ्गीकृत्य भावनासहकृतात् मनसो अपरोक्षज्ञान-
माचक्षते । अन्ये तु मन्यन्ते—शब्दात् आपाततः परोक्षज्ञानमेव
जन्यते, करण-स्वाभाव्यात् । उत्तरकालं तु श्रवण-मनन-निदि-
ध्यासनादिसहितात् शब्दादेव अपरोक्षज्ञानमुदेति । संस्कारसह-
कृतेन्द्रियादिवत् प्रत्यभिज्ञानमिति । तत्र आद्यः पक्षस्तावत् न
युक्तः, भावनाजन्यत्वे ज्ञानस्य अप्रामाण्यप्रसङ्गात्, कामातुरस्य
कामिनीं भावयतो व्यवहितकामिनीसाक्षात्कारवत् ।

ननु—न भावनाजन्यत्वं तत्र अप्रामाण्यप्रयोजकम्, किन्तु
बाधितविषयत्वम् । भावनानपेक्षेऽपि शुक्तिरजतादिभ्रमे बाधादेव
अप्रामाण्यस्वीकारात् । ब्रह्मणि तु सर्वमानागोचरे बाधासम्भवात् ।
तद्भावनान्नानजन्यस्यापि प्रामाण्यं न व्याहन्यते । न च व्यवहित-
कामिनीविभ्रमादौ दोषत्वेन भावनायाः क्लृप्तत्वात् तज्जन्यत्वे ब्रह्म-
साक्षात्कारस्य दोषजन्यत्वेन भ्रमत्वं भविष्यति बाधितविषयत्ववत्
दोषजन्यत्वस्यापि भ्रमत्वप्रयोजकत्वात् । तदुक्तं मौमांसाभाष्यकृद्भिः—

“यस्य च दुष्टं करणं यत्र च मिथ्येति प्रत्ययः

स एव असमीचीनो नान्यः” ।

इति । तद्वार्त्तिककारैश्च—

तस्माद्बोधात्मकत्वेन प्राप्ता बुद्धेः प्रमाणाता ।

अर्थान्यथात्व-हेतूद्यदोषज्ञानादपोच्यते । इति ।

चोदनासूत्र, ५३ श्लोः ।

तुल्यवदेव अप्रामाण्यप्रयोजकं द्वयमुक्तम् । तस्मात् बाधाभावेऽपि
दोषजन्यत्वात् अप्रामाण्यमेव—इति वाच्यम् । भावनायाः
क्वचिद्दोषत्वेऽपि सर्वत्र दोषत्वानिश्चयात् । अन्यथा शङ्खपीतत्व-
भ्रमकारणीभूतस्य पीतद्रव्यस्य स्वविषयज्ञानेऽपि अप्रामाण्यप्रयोजकत्वं

स्यात् । क्वचित् कश्चिदोष इत्येवाङ्गोकारात् । विषयबाधेनैव दोषजन्यत्वप्रकल्पनात् च । दुष्टकरणजन्यस्यापि अनुमानादेर्विषया-
बाधेन प्रामाण्याभ्युपगमात् च । अन्यथा परिभाषामात्रापत्तेः ।
मीमांसाभाष्य-वार्त्तिककाराभ्यामपि बाधितविषयस्याप्यत्वेनैव दुष्ट-
करणजन्यत्वस्याप्रामाण्यप्रयोजकत्वमुक्तम्, न स्वातन्त्र्येण ।

तस्मात् भावनाजन्यमपि ब्रह्मज्ञानमवाधात् प्रामाण्यं लप्स्यताम्
—इति चेत्, नैवम् । परोक्षज्ञानजनकभावनाया अपरोक्ष-
ज्ञानजनकत्वासम्भवात् । न हि वङ्गप्रनुमितिज्ञानं सहस्रकृत्व
आवृत्तमपि वङ्गिसाक्षात्काराय कल्पते । क्लृप्तप्रमा-सामग्रीमन्तरेण
जायमानस्यैव ज्ञानस्य अप्रामाण्यनियमात् । अन्यथा—

“चैत्यं वन्देत स्वर्गकामः” ।

इत्यादि पौरुषेयवाक्यानामपि विषयबाधाभावात् अप्रामाण्यं न
स्यात्, न हि चैत्यवन्दनं स्वर्गसाधनं न भवति—इत्यत्र किञ्चिन्मान-
मस्ति, अलौकिकहिताहितसाधनतायाः वेदेकमेयत्वात्* । तत्र
च मानान्तराप्रसरात्, पुरुषवचसां च । मानान्तरमूलत्वेनैव
प्रामाण्यात्, तत्र मूलाभावादप्रामाण्यम्, पुरुषस्य भ्रम-
प्रमादादिसम्भवात्—इति चेत्, प्रकृतेऽपि तुल्यम् । न चात्र शब्द-
प्रमाणस्थ-मूलत्वात् नामूलता—इति वाच्यम् । संवादात्
प्रामाण्याङ्गोकारे पूर्वतन्त्रोपपादितस्वतस्त्वमङ्गप्रसङ्गात् । आवश्यक-
त्वेन शब्दस्यैवात्र प्रामाण्यस्योचितत्वात् च ।

* नेतदपरे आहंतादयः सहन्ते । तेषां मते अलौकिक-हिताहित-साधनस्यापि
आप्तवाक्यैकमेयत्वम् । आप्तत्वं च यथार्थवक्त्रि । वेदस्य तु न सर्वथा आप्तत्वम्,
अनर्थावहानां श्येनयागादीनामपि तत्रोपदेशात् । तस्मात् लौकिकवाक्यवत् द्वयोपादेयत्वा-
विशेषात् ग्राह्य-त्यान्यांशयोः तुल्यं लौकिक-वैदिकवाक्ययोः प्रामाण्यम्—इति तेषामाशयः ।
अन्ये तु अलौकिकं हिताहितमेव नाद्रियन्ते चार्वाकादयः । कुतस्तरां तत्साधनस्य वेदस्य
आदरः ? अलं तेषां नास्तिकानां दुर्मतप्रदर्शनेनेति सर्वमनवद्यम् ।

अन्यत्र अदृष्टमपि फलान्वाधानुपपत्त्या अत्रैव प्रामाण्यं कल्पते—
इति चेत्, न ; अपूर्वप्रामाण्यान्तरकल्पने मानाभावात् । फलस्य
च क्लृप्तप्रमाणेनैव उपपत्तेः । परोक्षभावनाया अपरोक्षविषयत्वं च
अन्यत्र अदृष्टचरमपि त्वया कल्पनोपपत्तिः । तदुभयकल्पनात् वरं क्लृप्त-
प्रामाण्यस्य शब्दस्यैव अपरोक्षविषयत्वमात्रकल्पनम् । धर्मिकल्पनातो
धर्मकल्पनाया लघुत्वात् ।

अथास्तु तर्हि मन एव अत्र प्रमाणम्—इति चेत्, तत्किं
भावनासहकृतं केवलं वा ? आद्ये पूर्वोक्तदोषः, ज्ञानादिसह-
कृतस्य मनस एव सर्वत्र प्रामाण्यसम्भवे प्रमाणान्तरोच्छेदापत्तेः ।
चक्षुरादीनामेव सर्वत्र असाधारण्यात् प्रामाण्यमित्यभ्युपगमे
भावनाया अपि तुल्यत्वम् । नापि द्वितोयः ; वेदान्तवाक्य-
श्रवणात्पूर्वमपि केवलमनसो विद्यमानत्वेन ब्रह्मणश्च सदेदा
सन्निहितत्वेन साक्षात्कारः स्यात् । तथा च—श्रवण-मन-
निदिध्यासनादिसाधनानामानर्थक्येन तत्प्रतिपादकचतुर्लक्षणो-
मौमांसारश्चो न स्यात् । किञ्च तस्य प्रमाणानुग्राहकत्वेन तत्का-
लोकादिवत् न प्रमाणान्तरत्वं सम्भवति, असाधारणविषयाभावात् ।
सिद्धान्ते सुख-दुःखेच्छादीनां मनाधर्माणां करणव्यवधानाभावेनैव
साक्षिवैद्यत्वाभ्युपगमात् ।

न च ब्रह्मैव असाधारणो विषयो मनसः—इति वाच्यम्,

“यत्समसा न मनुरते”

इत्यादिश्रुतिविरोधात् । ननु—

यद्वाचानभ्युदितम् । न चक्षुषा गृह्यते नापि वाचा ।

यतो वाचो निवर्त्तन्ते ।

इत्यादि श्रुतिविरोधः सिद्धान्तेऽपि समः—इति चेत् ;

“नावेदविन्मनुते तं ब्रह्मन्तम् ।

वेदेनैतद्यज्ञेदितव्यम्” ।

“तं त्वौपनिषदं पुरुषं पृच्छामि” ।

इत्यादिश्रुतिबलेन निषेधश्रुतीनां मुख्यवृत्त्यविषयत्वेनापि उपपत्तेः ।
मनसि च मुख्यामुख्यभेदाभावात् । ननु—

सर्वे वेदा यत्कैके भवन्ति ।

स मानसीन आत्मा मनमैवानुद्रष्टव्यः ॥

इत्यादिश्रुतेः का गतिः ?—इति चेत् शृणु—मानसीनत्वं
मनसि उपाधौ उपलभ्यमानत्वम् । न मनाजन्तमानात्कारविषयत्वम् ।
“मनसैव” इति तु कर्तरि तृतीया आत्मनाऽकर्तृत्वप्रतिपादनार्था
मनसो दर्शनकर्तृतामाह, न कारणताम्, श्रोत्रनिपटसमाख्या-
विरोधात् । असाधारणेन हि व्यपदेशा भवन्ति व्यवहारे, मानसीन-
समाख्यानवत् । अतएव प्रमाथयत्वादपि न मनसः तत्र
कारणतावकाशः ।

कामः सङ्कल्पो विचिकित्सा अज्ञाऽअज्ञा ।

धृतिरधृतिर्द्धिर्धीर्भीरित्येतत्सर्वं मन एव ।

इति श्रुतौ—सृष्टय—इतिवत् उपादानतराणेन मनसः
सामानाधिकरण्यप्रतिपादनात् । दण्डा धृति—इत्यादिनामानाधि-
करणादनेन न निमित्तकारणवाच्यभावेन उपपत्तिः । निमित्त-
कारणग्रहणं यमवस्थानुसंधायाः प्रत्यय-निर्देशः । मनसाधिकारण-
विषयत्वस्येव उचितत्वात् । सप्तवाचिकारणान्तरावस्थित्यभावात् ।
आत्मनश्च—

“साक्षी चेत्ता केवलो निर्गुणश्च” ।

* ‘कामः’ स्त्रीव्यतिकराभिलाषः । ‘सृष्टयः’ प्रकृत्यव्यतिरिक्तप्रत्ययिकत्वं गुणगोचरि-
भेदेन । ‘विचिकित्सा’ संशयज्ञानम् । ‘अज्ञा’ अज्ञानं प्रकृत्यव्यतिरिक्तं देवतासु देव्यवस्थितं च
आत्मिकव्यवृद्धिः । ‘अयज्ञा’ तद्विपराता वृद्धिः । ‘धृतिः’ धारणं देवताव्यवस्था-संयोजन-
वत्त्वकं उत्साहविशेष इति यावत् । ‘अधृतिः’ तद्विपरीतः । ‘द्धिः’ धृतिः । ‘धीः’ धृतिः ।
‘भीः’ भयम् । ‘इत्येतत्’ एवमादिकं सर्वं ‘मन एव’ मनसः, धर्मः, कारणम् इत्येतेषां
मनसोऽस्तित्वं प्रति अवश्य कारणमुच्यते । तस्माद्व्यतिरेकानामप्यन्वयः

इति श्रुत्या निर्गुणत्वप्रतिपादनात् । दृश्यानां द्रष्टृधर्मत्वानुप-
पत्तेः । दृश्यानां घटादीनां स्वरूपतो धर्मत्वेन वा तादात्म्या-
भावस्य सर्वसिद्धत्वात् । काम-सङ्कल्पादीनां स्वप्रकाशत्वाभावेन दृश्य-
त्वादिधर्माणां द्रष्टृधर्मत्वाभावनिश्चये मनसैव तु द्रष्टव्यम् ।

यदा सर्वे प्रमुच्यन्ते कामा येऽस्य हृदि स्थिताः* ।

तौर्णो हि तदा सर्वान् शोकान् हृदयस्य भवति † ॥

बृ: ४।४।७ ।

इत्यादिश्रुतिभिर्मनोधर्मत्वमेव कामादीनां निश्चीयते । मनसः
तादात्म्याध्यासाच्च तद्धर्माणामपि आत्मनि आध्यासिको व्यवहारः,

“बुद्धेर्गुणेनात्मगुणेन चैव आरायमात्रो ह्यवरोऽपि दृष्टः” ।

“स समानः सन्नभौ लोकावनु सञ्चरति” ।

“ध्यायतीव स धीः स्वप्नो भूत्वेमं लोकमतिक्रामति” ॥

इत्यादिश्रुतिभ्यः ।

विज्ञानं यन्नं तनुते कर्माणि तनुतेऽपि च ।

* जनकमाह भगवान् याज्ञवल्क्यः । ‘यदा’ यस्मिन् काले ‘सर्वे’ समस्ताः ‘कामाः’
दृष्ट्याप्रभेदाः ये लोके प्रसिद्धा इहामुत्तरार्थाः पुत्र-वित्त-लोकैषणालक्षणाः । ‘अस्य’ प्रसिद्धस्य
पुरुषस्य । ‘हृदि’ बुद्धौ । ‘स्थिताः’ आश्रिताः । ‘प्रमुच्यन्ते’ आत्मकामस्य ब्रह्मविदः
समूलतो विशीर्यन्ते,—

‘अथ मर्त्योऽमृतो भवत्यत्र ब्रह्म समश्नुते’ ।

इति मन्त्रस्योत्तरार्धमत्वानुसन्धेयम् । ‘अथ’ स ‘मर्त्यो’ मरणधर्मा सन् समूलतः काम-
वियोगात् ‘अमृतो भवति’ अर्थादनात्मविषयाः कामाः अविद्यालक्षणा तान् त्यजति इति । ‘अत्र’
अस्मिन् नरजन्मनि ‘ब्रह्म समश्नुते’ ब्रह्मभावं मोक्षं प्रतिपद्यत इत्यर्थः ।

१ ‘कामान्’ इति ख. पुस्तके ।

† ‘तौर्णो’ अतिक्रान्तो हि यस्मात् तस्मात् ‘तदा’ तस्मिन् काले ‘सर्वान्’
‘शोकान्’ शोकाः कामाः द्रष्टविषयप्रार्थनाः । यतः ते कामाः विषयवियोगे शोकत्वमापद्यन्ते ।
शोकाः, कामः, रतिः इति पर्यायाः । प्रक्रियापतितत्वात् शोकशब्दः कामवचन एव भवितु-
मर्हति । विगतशोको भवति इत्यर्थः ।

इति श्रुतौ विज्ञानशब्दवाच्यस्य मनस एव प्रथमान्तपदनिर्देश्यत्वे कर्तृत्वश्रवणात् च । ननु—

“मनसा ह्येव पश्यति मनसा शृणोति” ।

इत्यादौ करणत्वमपि श्रुतम्—इति चेत्, न ; इन्द्रियातिरिक्ते मनसि विप्रतिपन्नान् प्रति तदतिरिक्तमनःसद्भावमात्रे तस्याः श्रुतेः तात्पर्यात्, न तु करणत्वेऽपि । एवकारानन्वयापत्तेः चक्षुरादीनामपि कारणत्वस्यान्वय-व्यतिरेकसिद्धत्वेन तद्व्यवच्छेदेन नियमानुपपत्तेः^१ । हेतुमात्रेऽपि तृतीयास्मरणात् । मनसः करणताप्रसिद्धिस्तु निर्धर्मकस्य प्रकाशस्य आत्मनः असङ्गस्य स्वतो विषयोपलम्भायोग्यस्य स्वतादात्म्याध्यासेन^२ तदाकारवृत्तिभिः विषयोपलम्भद्वारत्वादेव । न तु चक्षुरादिवत्तटस्थत्वेन इति आस्तां तावत् ।

अस्तु तर्हि प्रथमं परोक्षज्ञानं जनयतोऽपि शब्दस्यैव सहकारि-विशेषलाभेन पश्चादपरोक्षज्ञानजनकत्वम्—इति चेत्, न ; अर्द्ध-जरतीन्यायापातात्* शब्दस्य परोक्षज्ञानजननस्वाभाव्ये सहकारि-सहस्रेणापि तदान्यथाकरणयोगात्, आगन्तुकस्य स्वभावत्वानुप-पत्तेः । यत्तु दृष्टान्तत्वेन प्रत्यक्षज्ञानमुदाहृतम् तत्र किं विवक्षितम् ? अपरोक्षज्ञानजनकस्वभावस्य चक्षुषः संस्कार-सहकारेण परोक्षज्ञानजनकत्वम् ? अथवा सन्निकृष्टविषये अपरोक्ष-ज्ञानजनकस्वभावस्य चक्षुषः संस्कारसहकारेण असन्निकृष्टेऽपि तत्तांशे अपरोक्षज्ञानजनकत्वम् ? किंवा संस्कारनिरपेक्षत्वेन ज्ञानं जनयतोऽपि चक्षुषः संस्कारसापेक्षत्वेऽपि न अप्रामाण्यम् इति ? तत्र नाद्यः ; प्रत्यभिज्ञायाः अपरोक्षत्वात्, तत्तांशे चक्षुषोऽ-

१ ‘नियमोपपत्तेः’ इति ख, पुस्तके ।

* ‘अर्द्धजरतीन्यायः’ अर्द्धा जरतीव अर्द्धजरती इत्यर्थे कन् । अर्द्धवृद्धातुल्ये न्याये । स च यथा—एकस्याः कुक्कुट्याः शरीरस्य एकमर्द्धं पाकाय अपरमर्द्धं प्रसवाय यथा न प्रभवति । एवमेकस्य भागस्य अन्यपरत्वमन्यस्य अन्यपरत्वं न युज्यते इत्येवंपरोऽयं न्यायः ।

जनकत्वाच्च । अतएव न द्वितीयोऽपि ; तत्तांशिऽपरोक्षत्वा-
नङ्गीकारात्, तदंशे संस्कारमात्रजन्यत्वेन स्मृतित्वस्याभ्युपगमात्
च । एतेन प्रत्यभिज्ञायाः संस्कारजन्यत्वे स्मृतित्वापातात् संस्कारज-
स्मरणमेव विशेषणज्ञानत्वेन तत्कारणम्—इत्यपास्तम्, संस्कार-
जन्यत्वांशे स्मरणत्वाङ्गीकारात् । स्मृतिहेतुत्वेनावश्यकल्पोद्बुद्ध-
संस्कारादेव प्रत्यभिज्ञोत्पादसम्भवे अन्तरास्मृतिकल्पनानवकाशात् ।
तद्धेतोरेव तदस्तु, किं तेन—इति न्यायात् स्मरण इव प्रत्यभिज्ञायामपि
पूर्वानुभवान्वय-व्यतिरेकयोः तुल्यत्वाच्च । प्रमात्वाप्रमात्ववत्
अनुभवत्व-स्मरणत्वयोरैकज्ञानवृत्तित्वे विषयकृतांशभेदात् न विरोधः ।
स्मृतित्वानुभवत्वयोः जातित्वानङ्गीकारात् । अतएव न तृतीयः ।
न हि चक्षुः स्वविषये संस्कारसापेक्षत्वमस्ति । येन सापेक्षत्वलक्षणा-
प्रामाण्यं स्यात् । किन्तु स्वसहकारिसमवधानात् स्वे स्वे
विषये युगपत् तज्ज्ञानजनकयोः चक्षुःसंस्कारयोः अर्थसमाजिनानुभव-
स्मरणात्मकज्ञानजनकत्वं पर्यवस्यति । अन्यथा संस्कारसहकारेण
चक्षुषाऽसन्निकृष्टे विषयेऽपि ज्ञानजनकत्वे रजतसंस्कारसहकारेण
असन्निकृष्टेऽपि रजते चाक्षुषज्ञानापत्तेरन्यथाख्यातिस्वोकारप्रसङ्गः ।
रजतचाक्षुषत्वेन रजतसंयोगत्वेनैव कार्यकारणभावनियमे तद्देशकाल-
रूपायां तत्तायामपि तुल्यम्, प्रत्यक्षस्य विद्यमानोपलभ्यत्व-
नियमात् । किन्तु भिन्नजातोयज्ञानहेतुत्वेन क्लृप्तयोरपि संस्कारयो-
रन्वय-व्यतिरेकाभ्यामेकज्ञानहेतुत्वं प्रत्यभिज्ञायां क्लृप्तम् । इदमेव
अन्यथाख्याति-निराकरणेन अनिर्वचनोपाख्य-मिथ्याज्ञानोत्पत्तिं
व्यवस्थापयद्भिः पञ्चपाटिकाकारैर्दृष्टान्तितम् । नैतावता सापेक्ष-
स्यापि प्रामाण्यं भविष्यति । इह च पूर्वमपरोक्षज्ञानासमर्थस्यैव
शब्दस्य विचारजनितसंस्कारविशेषसहकारेण अपरोक्षज्ञानजनने
सापेक्षत्वलक्षणाप्रामाण्य-स्वभावभङ्गयोः प्रसङ्गो वज्रलेपायते । तस्मात्
शब्द एव विचारात्पूर्वमूर्ध्वं च स्वतःप्रमाणभूतो विषयमहिम्ना
साक्षात्कारं जनयतीति युक्तमाश्रयितुम् ।

न च स्वभावभङ्गदोषः । मनस इव परोक्षापरोक्षज्ञानजनन-
स्वभावाङ्गोकारात् । यथा मनः क्वचित् परोक्षं ज्ञानं जनयति,
क्वचित् च अपरोक्षम्—इति उपेयते परैः, तद्वदत्माकं किं न स्यात् ?
ननु—तत्र अवच्छेदकद्वयमस्ति । मनस्त्वेन परोक्षज्ञानजनकता,
इन्द्रियत्वेन चक्षुरादिवत् असाधारणेन अपरोक्षज्ञानजनकता ।
इन्द्रियत्वं च शब्देतरोद्भूत*विशेषगुणाभावसमानाधिकरणज्ञान-
कारणमनःसंयोगाश्रयत्वम् । स्मृत्यजनकवृत्तिज्ञानकारणमनः-
संयोगाश्रयत्वं वा । तत् चक्षुरादाविव मनस्यपि वर्तते । एवं
शब्दे हेतुत्वं वाच्यम् । एकं परोक्षज्ञानजनकतावच्छेदकम्, अपरम्
अपरोक्षज्ञानजनकतावच्छेदकम्—इति चेत्, उच्यते ; विषयाजन्य-
ज्ञानजनकत्वेन वा ज्ञातकरणत्वेन† वा शब्दस्य परोक्षज्ञानजनकत्वम् ।
योग्यप्रदार्थनिरूपित-पदार्थाभेदपरशब्दत्वेन‡ च अपरोक्षज्ञान-
जनकता । धामिकस्त्वमसि—इत्यादौ व्यभिचारवारणाय आद्यं
विशेषणम् । इतरावशिष्टं व्यावर्त्य तु स्पष्टम् ।

एतच्च—दशमस्त्वमसि, राजा त्वमसि—इति वाक्यात्—दशमो
ऽहमस्मि, राजाहमस्मि—इत्यादिसाक्षात्कारदर्शनात् । अन्यथा—
नाहं दशमः नवमोऽहमस्मि—नाहं राजा व्याधोऽहमस्मि—इत्यादि-
साक्षात्कारिभ्रमनिवृत्तिः ततो न स्यात् । साक्षात्कारिभ्रमे
साक्षात्कारिविरोधिज्ञानत्वेनैव विरोधित्वकल्पनात् ।

१ 'ज्ञानजनक' इति क. ख. पुस्तकयोः ।

* शब्देतरोद्भूतविशेषगुणानाश्रयत्वे सति ज्ञानासाधारणकारणमनःसंयोगाश्रयत्व-
मिन्द्रियत्वम् । ननु—ज्ञानकारणमनःसंयोगाश्रयत्वम् आत्मन्यपि अस्ति इति तदाऽप्युच्यते 'विशेष-
गुणानाश्रयत्वे' इति । ननु—एतदपि इन्द्रियेष्वसिद्धम् । अतएव—'उद्भूतम्' इति । ननु—
श्रोत्रोऽव्याप्तम्—इति चेत् एतद्वारणाय 'शब्देतरे'ति । ननु—पुरीयति इति तदाऽप्युच्यते—
'ज्ञानकारणे'ति । कालादावतिव्याप्तमिति तद्वारणाय—'असाधारणे'ति उच्यते ।

† अतिव्याप्तिवारणाय ज्ञानकरणत्वेनेति—अज्ञातकरणत्वेन वा ज्ञातकरणत्वेन वा ।

‡ अभेदप्रतिपादकीन 'तत्त्वमस्या'दि वाक्यरूपशब्देन इत्यर्थः ।

न च—तत्र वाक्यात् पदार्थमात्रोपस्थितौ मानसः संसर्गबोधः—
इति वाच्यम् । सर्वस्मिन्नपि वाक्ये तथा सम्भवेन शब्दप्रमाणमात्रो-
च्छेदप्रसङ्गात्^१ । असाधारणमनःसहकारित्वेन पदार्थज्ञानस्य
प्रमाणान्तरत्वावश्यकत्वात् च । ‘यदसाधारणं कारणम्’ इत्यादि
न्यायात् । अतएव वाक्यात् परोक्षज्ञानानन्तरं मानसज्ञानानन्तरमेव
भ्रमनिवर्तकम्—इत्यपास्तम् ।

अन्वय-व्यतिरेकाभ्यां तत्र वाक्यस्यैव कारणतावधारणात्,
अन्यथा वाक्यश्रवणात् पूर्वमेव सामग्र्याः सम्भवेन, मनसा चक्षुरादिना
वा साक्षात्कारजननप्रसङ्गात् । वाक्यमपि तत्र सहकारि—इति
चेत्, तर्हि आयातं वाक्यस्यैव प्रामाण्यम् । मनसोऽसाधारण-
कारण^२त्वात् । तस्मात् शब्द एव तत्र सहकारिहेतुः । यथा च
परोक्षत्वव्याप्यमेकं मानसत्वमपरोक्षत्वव्याप्यमपरम्, तद्वत् शब्दत्वमपि
द्विविधम् ; तेन न साङ्कर्यप्रसङ्गः इति दिक् ।

इति शब्दादपरोक्षज्ञानसिद्धिः ।

ननु—अस्तु शब्दस्य ब्रह्मसाक्षात्कारकरणत्वम्, तथापि
अविद्यानिवर्तिका किं स्वप्रकाशा चित् ? उत तदाधारभूतावृत्तिः ?
नायः ; तस्य इदानीमपि सत्त्वेन नित्यनिवृत्त्यापत्तेः । न द्वितीयः ;
असत्यात् सत्यसिद्धेरयोगात् । अज्ञानेन जानामीति ज्ञप्तिरूप-
चिद्विरोधस्यैव अनुभवसिद्धत्वेन अज्ञप्तिरूपवृत्तिविरोधस्य असम्भवात् ।
चिता प्रकाशमानसुखादौ अज्ञानादर्शनात् च—इति चेत्, न ;

१ ‘मात्रोच्छेदापत्तेः’ इति ख, पुस्तके ।

* सहकारित्वात् कारणत्वमित्यर्थः ।

अविद्यानिवर्तकं यद्यपि न स्वप्रकाशचैतन्यरूपं ज्ञानमात्रं तस्य तत्साधकत्वात्, तथापि श्रवणादिसाध्यापरोक्षवृत्तिसमारूढं तदेव । तदुक्तम्—

दृष्टादेर्भासिकाप्येषा सूर्यदृष्टिस्त्रुणं दहेत् ।

सूर्यकान्तमुपारुह्य तन्नायं चित्तिं योजयेत् ॥ इति ।

ननु—तर्हि सविलासाज्ञाननाशकमिदं ब्रह्मज्ञानं कथं नश्येत् ? नाशकान्तराभावात्—इति चेत्, शृणु ; यथा कतकरजःसलिलेन संयुज्य पूर्वयुक्तरजोऽन्तरविश्लेषं जनयत्स्वविश्लेषमपि जनयति, तथा ह्यात्मनि अध्यस्यमानं ब्रह्मज्ञानं पूर्वाध्यस्तसर्वप्रपञ्चं निवर्तयन् स्वात्मानमपि निवर्तयतीति । तदुक्तम्—

अज्ञानकलुषं जीवं ज्ञानाभ्यासात् हि निर्मलम् ।

कृत्वा ज्ञानं स्वयं नश्येत् जलं कतकरेणुवत् ॥ इति ।

केचित्तु अन्यं निवर्त्य स्वयमपि निवृत्तौ दग्धलोहपीताम्बुन्याय-मुदाहरन्ति इति । अन्ये पुनः—ब्रह्मज्ञानमज्ञानस्यैव निवर्तकम् । ज्ञानाज्ञानयोरेव साक्षात् विरोधात् । प्रपञ्चस्य च उपादाननाशात् नाश इति प्रपञ्चान्तर्गतस्य ब्रह्मज्ञानस्यापि तत एव नाशः । न च—प्रपञ्चस्य ज्ञानानिवर्त्यत्वे मिथ्यात्वानुपपत्तिः इति वाच्यम्, प्रपञ्चनिवृत्तेः साक्षात् ज्ञानजन्यत्वाभावेऽपि ज्ञानजन्याज्ञान-नाशजन्यत्वात् साक्षात्परम्परया वा ज्ञानैकनिवर्त्यत्वाङ्गीकारात् ।

ननु—भवतु अविद्यानिवृत्त्या तत्कार्यनिवृत्तिरूपा मुक्तिः । सैव तु न सम्भवति । तथा हि—अविद्यानिवृत्तिः किमात्मरूपा तद्भिन्ना वा ? नाद्यः, असाध्यत्वापत्तेः । द्वितीयेऽपि किं सती ? उत मिथ्या ? आद्ये—अद्वैतहानिः, अन्ये—अविद्यातत्कार्या-

न्यतरापत्तिः—इति चेत्, मैवम्^१, चरममनोवृत्त्युपलक्षितस्य
आत्मनोऽज्ञानहानिरूपत्वात् । न च—उपलक्षणनिवृत्त्या मुक्तेरपि
निवृत्तिः इति वाच्यम्, पाके निवृत्तेऽपि पाचकानिवृत्तिदर्शनात् ।
तदुक्तम्—

निवृत्तिरात्मा मोहस्य ज्ञातत्वेनोपलक्षितः ।

उपलक्षणनाशेऽपि स्थान्मुक्तिः पाचकादिवत् ॥ इति ।

न च—वृत्त्युपलक्षितस्य पश्चादिव पूर्वमपि सत्त्वेन मोहकालेऽपि
मोक्षापत्तिः—इति शङ्क्यम्, पूर्वमसिद्धस्य उपलक्षणत्वायोगात् ।
न हि पाकसम्बन्धात् पूर्वं पाचको भवति, तथा व्यवह्रियते वा
इति दिक् ।

अथ तथापि कस्यायं मोक्षः पुमर्थः ? किमहमर्थस्य ? उत
चिन्मात्रस्य ? नाद्यः—त्वन्मते अहमर्थस्य मुक्त्यनन्वयात् ; नान्यः—
अहं मुक्तः स्याम्—इतिवत्—चिन्मात्रं मुक्तं स्यात्—इति इच्छाया
अनुदयात्—इति चेत्, न ; अहमर्थगतचिदंशस्यैव मुक्ति-
कालान्वयित्वेन परमानन्दरूपत्वेन च पुमर्थत्वं सम्भवात् । न च—
सुखस्य दुःखाभावमात्रत्वे वैशेषिकमोक्षवदपुरुषार्थत्वम् । अतिरेके
च सद्धितौयत्वम्—इति वाच्यम् । दुःखाभावातिरेकेऽपि आत्मा-
नतिरेकात् । आत्मनश्च स्वप्रकाशसुखस्वरूपत्वेन ज्ञानानन्दैक-
रूपत्वात् । तदुक्तम्—

तस्मादविद्यास्तमयो नित्यानन्दः प्रकीर्तितः ।

निःशेषदुःखच्छेदाच्च पुरुषार्थः परो मतः ॥ इति ।

न च—अर्थभेदाभावे सुखप्रकाश इति सह प्रयोगो न स्यात्—
इति वाच्यम् । अविद्याकल्पितदुःखजडात्मकत्वरूपव्यावृत्तिभेदेन
तदुपपत्तेः । न च—स्वप्रकाशसुखस्य स्वतः स्फुरणेऽपि दुःखाभावस्य

अस्फुरणात् अपुमर्थता—इति वाच्यम्, दुःखाभावस्यापि आत्मानतिरेकेण आत्माभिन्न-सुख-स्फुरणे सति तस्यापि स्फुरणात्, तत्त्वेन स्फुरणस्य अप्रयोजकत्वात् च । तस्मात् स्वप्रकाशचिदभिन्नं सुखम् इति दिक् ।

इति चिदंशस्य मुक्त्यन्वयित्वनिरूपणम् ।

अथ जीवन्मुक्तिः । अथ कथं नष्टाविद्यस्य जीवन्मुक्तस्य अविद्यावत्पुरुषवद्वयवहारः* इति ?—चेत्, उच्यते—अविद्यालेशाङ्गीकारात् । तथा हि—यद्यपि ज्ञानेन अज्ञानं निवर्तितमेव दीपेनैव तमः, तस्य तद्विरोधिस्वभावत्वात्, तथापि तदुपादेयम्† अहङ्कार-देहादि निरुपादानमेव यावत्प्रारब्धकर्मभोगमनुवर्तते दृष्टत्वादेव । न हि दृष्टेऽनुपपन्नं नाम ।

तस्य तावदेव चिरं यावन्न विमोच्येऽथ सम्पत्त्ये‡ इति श्रुतिश्च ।

छाः ६।१४।२ ।

* अविद्यायुक्तपुरुषवत् अज्ञानिवत्—अहं दुःखो—इत्यादिव्यवहारः कथं भवतीति शङ्का ।

† 'तदुपादेयम्' अविद्योपादानकमित्यर्थः ।

‡ 'तस्य' एवमाचार्यवतीऽस्य पुरुषस्य मुक्ताविद्याभिमानस्य । 'तावदेव' तावानेव कालः 'चिरं' क्षेपः 'सदात्मस्वरूपसम्पत्तेः' इति शेषः । कियान् कालः चिरमित्युच्यते ? 'यावत् न विमोच्ये' न विमोच्यते । येन कर्मणा शरीरमारब्धं तस्योपभोगेन चयात् देहपातो यावदित्यर्थः । 'अथ' तदैव 'सम्पत्त्यते' इति । नात्र अथशब्द आनन्तर्यार्थः । न हि देह-मोचस्य सत्सम्पत्त्ये कालभेदोऽस्ति येन अथशब्द आनन्तर्यार्थः स्यात् ।

किञ्च—तार्किकैरपि हि संमवायिकारणनाशात् द्रव्यनाशमङ्गीकुर्वद्भिः
निरुपादानं द्रव्यं क्षणमात्रं तिष्ठतीत्यङ्गीकृतम् । नित्यपरमाणुसमवेत-
द्वरणकनाशे तु असमवायिकारणनाशादेव द्रव्यनाशः । समवाय-
निरूपित*कारणनाशत्वमुभयोरनुगत†मिति न अननुगमः । ये तु
असमवायिकारणनाशादेव सर्वत्र कार्यद्रव्यनाशमङ्गीकुर्वन्ति तेषा-
माश्रयनाशस्थले क्षणद्वयमनुपादानं कार्यं तिष्ठति । एवमत्रापि
प्रतिबन्धकसन्निपाते बहुकालावस्थितिः केन वार्यते ? प्रारब्धकर्मणश्च
प्रतिबन्धकत्वं श्रुतिसिद्धम्, अन्तःकरणदेहाद्यवस्थित्यन्यथानुपपत्ति-
सिद्धं च । तदुक्तम्—

उपादाने विनष्टेऽपि क्षणं कार्यं प्रतीयते ।

इत्याहुस्तार्किकास्तद्वदस्माकं किं न सम्भवेत् ॥

तन्तूनां दिनसङ्ख्यानां तैस्तादृक् क्षण ईरितः ।

भ्रमस्यासङ्ख्यकल्पस्य योग्यः क्षण इहेष्यताम् ‡ ॥ इति ।

अतएव शिष्यसेवकाद्यदृष्टमपि तत्र प्रतिबन्धकम् । तदभाव-
मपेक्ष्य च पूर्वसिद्ध एवाज्ञाननाशः तत्कार्यमन्तःकरणादिकं
नाशयतीति न पुनर्ज्ञानापेक्षा । न जानामि—इत्यादिप्रत्ययस्तु तस्य

* समवायेन कार्यम्पूति यत्कारणं तन्नाशत्वमित्यर्थः ।

† 'उभयानुगतं' समवायिकारणनाशासमवायिकारणनाशयोः अनुगतमित्यर्थः ।

‡ 'प्रवर्तते' इति ख. पुस्तके ।

‡ प्रारब्धकर्मणः निमित्तभावत्वात् तत्सद्भावमात्रेण उपादाने विनष्टेऽपि कथं कार्यानुवृत्तिः ?
इति शङ्कायां न्यायशास्त्रसिद्धदृष्टान्तेन कार्यस्य अनुवृत्तिं सम्भावयति । तार्किकैस्तावत्—
उपादानकारणस्य नाशेऽपि क्षणमात्रं कार्यमवतिष्ठति—इत्युक्तम् । तद्वदेवात्रापि अहङ्कार-
देहादिकं निरुपादानमेव यावत्प्रारब्धकर्मभोगमनुवर्तते इति भावः ।

ननु—तार्किकैः कार्यस्य क्षणमात्रमवस्थानमङ्गीकृतम् । न चिरकालम्—इति चेत्,
ग्रन्थः ; संसारस्य अनादिकालानुवृत्तत्वात् तत्संस्कारवर्गेण कुलालचक्रमवत् चिरकालानुवृत्तिर्न
विरुध्यते इति सर्वमविरुद्धम् ।

निवृत्ताज्ञानस्यापि अज्ञानानुशजनितादनुपादानात् अन्तःकरणाश्रया-
देव अज्ञानसंस्कारात् तत्त्वज्ञानसंस्कारनिवर्त्त्यात् भवति ।

अन्तःकरणस्थित्यवधेः ।

इति विवरणकृतः । 'अहं ब्रह्मास्मि' इति चरम-
साक्षात्कारानन्तरम्—अहं ब्रह्म न भवामि—न जानामि—इत्यादि-
प्रत्ययो नास्त्येव । यदि—परं घटं न जानामि—इत्यादिप्रत्ययः
स्यात् तदुपपादनाय चेयं संस्कारकल्पना—इति न किञ्चिदनुप-
पन्नम् ।

अविद्यालेशमदेनापि अयमेव संस्कारो विवक्षितः । न हि
सावयवमज्ञानम्, येन कियत् नश्यति कियत् तिष्ठति—इति
वाच्यम्, अनिर्वचनीयत्वात् । एकदेशाभ्युपगमे तु तन्निवृत्त्यर्थं
पुनः चरमं ज्ञानमपेक्षितमेव, तच्च मृतिकाले दुर्घटम्—इति तत्त्व-
ज्ञानसंस्कारनाश्रयता तस्य अभ्युपेता, ततश्च संस्कारपक्षात् न
कोऽपि विशेषः इति । विस्तरस्तु स्वरूपप्रकाशे चतुर्थपरिच्छेदे इति
दिक् ।

ननु—कथं महावाक्यार्थावगममात्रात् जीवन्मुक्तिः ? तस्या
भगवता पतञ्जलिना अष्टाङ्गयोगसाध्यत्वप्रतिपादनात् । तथा हि—

यम-नियमासन-प्राणायाम-प्रत्याहार-धारणा-ध्यान-समाधयो-
ऽष्टावङ्गानि [यो. द. पा. २ सूत्र. २८]

तत्र^१ अहिंसा-सत्यास्तेय-ब्रह्मचर्यापरिग्रहा यमाः । ३० ।

शौच-सन्तोष-तपः-स्वाध्यायेश्वरप्रणिधानानि^२ नियमाः । ३२ ।

इति । एतत्सूत्रद्वयस्य व्याख्या—तत्र अशास्त्रीयप्राणिवधो

१ 'तत्र' एतत् क. पुस्तके वङ्गदेशीयास्यातिक-सीसायटी-मुद्रित-योगवृत्तिपुस्तके च
नास्ति । परं नैतदसाध्विति प्रतीतः ।

२ 'प्रणिधाना नियमा' इति क. पुस्तके पाठः ।

हिंसा* । सा च कृत-कारितानुमोदितभेदेन त्रिधा । एव-
मयथार्थभाषणम् अवध्यहिंसानुबन्धि यथार्थभाषणं च अनृतम् ।
तद्विरुद्धे सत्यम्† । स्तेयमशास्त्रीयमार्गेण परद्रव्यस्वीकरणम्‡ ।
अशास्त्रीयस्त्रीपुंसव्यतिकारो मैथुनम्§ । शास्त्राविरुद्धमार्गेण देह-

* एतेन श्रौतं पञ्चालम्भनं हिंसा न भवतीति अवगम्यते । सर्वथा सर्वदा सर्वभूताना-
मनभिद्रोहोऽहिंसा—इति व्याचष्टे योगभाष्यकारो भगवान् वादरायणः । योगवाचित्ककृत
विज्ञानभिच्छुस्तु—आश्रमविहितनित्यकर्माविरोधेन सर्वथा सर्वदा सर्वभूतानामनभिद्रोहोऽहिंसा—
इत्याह, आश्रमविहितनित्यकर्मणि शौचादौ चुद्रजन्तुहिंसाया अपरिहार्यत्वात् । अतएव
योगिनां प्राणायामादिकं तत्पापचालनाय नित्यतया शास्त्रे विहितम् ।

योगवृत्तिकृत् धारिन्द्ररस्तु—प्राणविद्योगप्रयोजनव्यापारो हिंसा । तदभावः अहिंसा—
इत्याह । तन्मते हिंसायाः सर्वकालमेव परिहार्यत्वम् । वाचित्ककृतं—शौचादिषु चुद्रजन्तु-
हिंसाया अपरिहार्यत्वं नैतत्कृतम् । शास्त्रीयपञ्चालम्भनमपि हिंसैवेति तदाशयः । इदमेव
तु युक्तं प्रतीतम् ।

† वृत्तिकृता—वाङ्-मनसयोर्यथार्थत्वं सत्यम्—इत्युक्तम् । भाष्ये तु—यथार्थं वाङ्-मनसै
सत्यम् । यथा दृष्टं यथानुमितं तथा श्रुतं तथा वाङ्-मनस्येति परत्र स्वबोधसंक्रान्तये वागुक्ता,
सा यदि न वक्षिका भान्ता वा प्रतिपत्तिवन्धा वा भवेत् । इत्येषा सर्वभूतोपकारार्थं
प्रवृत्ता न भूतोपघाताय, यदि च एवमप्यभिधीयमाना भूतोपघातपरैव स्यात् न सत्यं
भवेत्, पापमेव भवेत् । तेन पुण्याभासेन पुण्यप्रतिरूपकेण कष्टं तमः प्राप्नुयात् ।
तस्मात्परीत्य सर्वभूतहितं सत्यं ब्रूयात्—इति उक्तम् ।

‡ अत्र मूलं 'अस्तेये' निरूपयितव्ये अभावस्य प्रतियोगिनिरूपणाधीननिरूपणत्वात् आदौ
स्तेयमेव लक्षितम् । तत्र—अशास्त्रपूर्वकं द्रव्याणां परतः स्वीकरणं स्तेयम् तत्प्रतिषेधः
पुनरस्पृहारूपमस्तेयमिति । अत्र विज्ञानभिच्छुणोक्तम्—प्रतियुक्तव्यावर्तनाया अशास्त्रपूर्वकमिति ।
तेन चोर्थेणापि स्वत्वं ज्ञायत इत्यवगम्यते । अथ वा स्वीकरणं ममेति बुद्धिमात्रं धमसाधारण-
मिति । वृत्तौ तु—स्तेयं परस्वापहरणं तदभावः 'अस्तेयम्' इति ।

§ भाष्ये—गुप्तेन्द्रियस्य उपस्थस्य संयमः 'ब्रह्मचर्यम्' इति । वाचित्के तु—'संयमः'
इत्यत्र अन्येन्द्रियसाहित्यसुपस्थस्य याद्यम् । तेन—उपस्थस्य विषये सहेन्द्रियव्यापारोपरनः
ब्रह्मचर्यमिति लक्षणम् । तथा चोक्तं दचसंहितायाम्—

ब्रह्मचर्यं सदा रचेददृष्टं लक्षणं पृथक् ।

स्वरूपं कीर्तनं केतिः प्रेक्षणं गुह्यभाषणम् ॥

यात्रानिर्वाहकाधिकभोगसाधनस्वीकारः परिग्रहः* । एते निवृत्ति-
लक्षणा उपरमा यमाः ।

एवं शौचमपि द्विविधम्—वाह्यमाभ्यन्तरं च । तत्र मृज्जला-
दिभिः कायादिचालनं हितमितमेध्यागनादि च वाह्यम्, मैत्री
मुदितादिभिः मदमानादिचित्तमलचालनमान्तरम्, सन्तोषः
वियमानभोगोपकरणात् अधिकस्य अनुपाधित्सारूपा चित्तवृत्तिः ।
तपः क्षुत्पिपासा-शीतोष्णादिद्वन्द्वसङ्गनम् काष्ठमौनाकारमौनादि-
व्रतानि च । इङ्गितेनापि स्वाभिप्रायाप्रकाशनं काष्ठमौनम्,
अवचनमात्रमाकारमौनम् इति भेदः । स्वाध्यायो मोक्ष-
शास्त्राध्ययनम्† । ईश्वर-प्रणिधानम् सर्वकर्मणां तस्मिन् परमगुरौ
फलनिरपेक्षतयापेक्षम् । प्रणवादिजपो वा यथाधिकारम् । एते
विधिरूपा नियमाः ।

ये अहिंसायाः पूर्वं पञ्च यमा उक्ताः त एव जात्याद्यनवच्छेदेन
दृढभूमयो महाव्रतशब्दवाच्या भवन्ति । तदुक्तं पतञ्जलिना मुनिना—

सङ्कल्पोऽध्यवसायश्च क्रियानिर्गतिरेव च ।

एतन्मेष्वनमष्टाङ्गं प्रवदन्ति सन्नीपिणः ॥ इति ।

प्रेक्षणं रागपूर्वकं दर्शनमित्यग्रे । उच्यते तु न कोऽपि विशेषः ।

* विषयाणानर्जन-रक्षण-क्षय-सङ्ग-हिंसादीपदर्शनादस्वीकरणम् 'अपरिग्रहः' इति भाष्ये ।
परिग्रहे हिंसाया अपि दोषाः तेषां 'दर्शनात्' इति विशेषणं दम्भाशक्त्यादिनिमित्तकास्वीकरणे-
ऽतिव्याप्तिवारणाय । हिंसा च अत्र दातृप्रभृतीनां बोध्या इति वाचिंके । उच्यते तु—भोग-
साधनानामस्वीकरणमपरिग्रहः इति । एते पञ्च यमशब्दवाच्याः ।

† 'स्वाध्याय'शब्देन 'मोक्षशास्त्राध्ययनम्' इति यदुक्तम्, तत्र सीमासंकौराद्रियते ।
तेषां मते "अहरहः स्वाध्यायमधीयीत" इत्यादिवाक्यैः स्वाध्यायो वेदाध्ययनम्, न केवल-
मोक्षशास्त्रस्यैवाध्ययनमित्यादि । वस्तुतस्तु—सु + अध्यायः, उत्तममध्ययनम्—अर्थात् यस्य यस्य
येन येन अधीतेन ऐहिक-पारलौकिकसुखसाधनं भवति तस्याध्ययनमेव स्वाध्यायः । वेदस्य
च सर्वविद्यानिधानत्वात् स एव स्वाध्यायशब्देन गृह्यते । तस्मात् यथा प्रवृत्तिमार्गपरस्य
त्रय्यध्ययनं स्वाध्यायः तथैव निवृत्तिनिरतस्य मोक्षशास्त्राध्ययनमपि स्वाध्याय एवेत्यलं बहुना
पाण्डित्येन ।

“ते जाति-देश-काल-समयानवच्छिन्नाः सार्वभौमाः महाव्रतम्” । ३१।
इति । तत्र अहिंसा जात्यवच्छिन्ना यथा*—हिंसारूपव्यसनपरस्म
मृगातिरिक्तान् न हनिष्यामि—इति । सैव देशावच्छिन्ना यथा—
क्षेत्रे न हनिष्यामि—इति । एवं कालावच्छिन्ना यथा—पर्वणि न
हनिष्यामि—इति । सैव प्रयोजनविशेषरूपसमयावच्छिन्ना यथा—
क्षत्रियस्य देव-ब्राह्मणप्रयोजनमन्तरेण न हनिष्यामि—इति ।
एवं विवाहादिप्रयोजनव्यतिरेकेण† अमृतं न वदिष्यामि—इति ।
एवमापत्कालव्यतिरेकेण‡ इक्षुद्वयाद्यतिरिक्तं स्तेयं न करिष्यामि—

१ ‘एते जाति-देश०’ इति क, ख, पुस्तकयोः । वङ्गदेशीयास्यातिव-सीसायटी-मुद्रित-
योगवृत्तिपुस्तकेऽपि एवमेव पाठः । तत्रैव ‘एते त्वि’ति पाठान्तरं च । काशीस्थपाठशाला-
मुद्रित-योगवाचिकपुस्तके तत्रैव मुद्रितव्यासभाष्यपुस्तके च केवलं ‘जाति-देश०’ इत्येव वर्तते ।
तदशङ्कमिति भाति ।

२ ‘सार्वभौममहाव्रतम्’ इति ग, पुस्तके वं, दे, अ, सी, सु, पुस्तके च वर्तते । परमच
‘सार्वभौमा महा०’ इत्येव साधु इति भाष्यादिभ्योऽवगम्यते ।

* अत्र अहिंसादीनां पञ्चानामपि यमानां विभिर्जात्यादिभिरनवच्छेदो विवक्षितः ।
तत्र अहिंसाख्यस्य मुख्यत्वात् प्राथम्यम् ।

† अमृतभाषणस्य सर्वथा वर्ज्यत्वेऽपि विवाहादिष्वदोषः । तथा च श्रुतिः—

“सत्यामृतं निघ्ननीकरोति” ।

इति । भागवतेऽपि—

“स्त्रीषु नर्मविवाहे च वृत्त्यर्थे प्राणसङ्कटे ।

गो-ब्राह्मणार्थे हिंसायां नानृतं स्याज्जगुषितम्” ॥ इति ।

‘स्त्रीषु’ प्रोत्साहनेन वशीकरणे । ‘नर्मणि’ परिहासे । विवाहे च वरादिभूती ।
‘हिंसायां’ च कसचित् प्राप्तायानमृतं न दोषाय । तथा च याज्ञवल्क्यः—

“वर्णिनां हि वधो यत्र तत्र सात्यमृतं वदेत्” ।

इत्यादिवाक्यैः विवाहादिषु अमृतभाषणस्य अदुष्टत्वाभिधानात् तत्रानृतवाद्यपि सत्यवाग्दोष
भवति । परमेतदवच्छिन्नं सत्यं महाव्रतसंज्ञकं भवतीत्याशयः ।

‡ स्तेयं नित्यमपि आपदि प्राणरक्षणार्थमिक्षुद्वयादिरूपं स्तेयं न दोषावहं भवतीत्याशयः ।

इति । एवमृत्युव्यतिरिक्तकाले* पत्नीं न गमिष्यामि—इति । एवं गुर्वादिप्रयोजनमन्तरेण न प्रतियहिष्यामि—इति । यथायोग्य-व्यवच्छेदो द्रष्टव्यः ।

एतादृशवच्छेदपरिहारेण यदा सर्वजाति-सर्वदेश-सर्वकाल-सर्व-प्रयोजनेषु भवाः सार्वभौमा अहिंसादयो भवन्ति सद्गता प्रयत्नेन परिपाल्यमानत्वात् तदा ते महाव्रतशब्देनोच्यन्ते । एतादृशव्रतदार्ढ्यं च काम-क्रोध-लोभ-मोहानां चतुर्णामपि नरकदारभूतानां निवृत्तिः† इति सूत्रहयार्थः इति टिक् ।

स्थिरसुखमासनं पद्म-स्वस्तिकाद्यनेकविधम् । पूरक-कुम्भक-रेचकाद्यनेकविधः प्राणायामः । त्र्योवाग्रेनामिन्द्रियाणां स्वस्व-विषयेभ्यो त्रिमुखोक्तरणं प्रत्याहारः । हृत्पुण्ड्रलोकादौ मनसः चिरकालस्यापनं धारणा । एवमेकत्र धृतस्य चित्तस्य विच्छिद्य विच्छिद्य भाष्याकारवृत्तिप्रवाहो ध्यानम् । सर्वथा विजातीय-

* एवं लोचनस्य वर्त्येऽपि गृहस्यस्य—

“ऋतुच्चातो तु यो भार्यां गृहे तिष्ठन्न गच्छति ।

घोरायां क्षुण्णत्यायां पश्यते नाव मंगयः” ॥

इत्यादिनिषेधात् ।

“ऋती भार्यामुपेयात् । स ब्रह्मचारी”

इत्यादिविधेय-ऋतुकाले भार्यागमनेऽपि ब्रह्मचर्यज्ञानिनं भवतीत्यर्थः ।

† ननु—कुश-समिधाद्वरणादिवैधहिंसानामपि परित्यागे नित्यकर्मपरित्यागेन प्रत्य-गायापत्तिः स्यात्—इति चेत्, मैवम् ;

“सर्वाणि भूतानि सुखे रमन्ते

सर्वाणि दुःखेषु तद्योहिजन्ति ।

तेषां भयोत्पादनजातखेदः

कुर्यान्न कर्माणि हि जातवेदः ॥”

ते मोक्षधर्मादिवाक्यैः ‘जातवेदस्य’ उत्पन्नात्मज्ञानस्य योगिनः कारुणिकस्य वाच्यकर्म-गानुज्ञया अयोगिनामेव वाह्यकर्माकरणे प्रत्यवायात्, योगरूपस्यैव नित्यकर्मणो सत्त्वादिभि-हितत्वाच्च ।

प्रत्ययानन्तरितः सजातीयप्रत्ययप्रवाहः समाधिः । स तु चित्तभूमि-
भेदेन द्विविधः—सम्यग्ज्ञातोऽसम्यग्ज्ञातश्च । तत्र चित्तस्य पञ्च भूमयो
भवन्ति—क्षिप्तं मूढं विक्षिप्तम् एकाग्रं निरुद्धम्—इति ।

तत्र सर्वदा रागादिवशात् विषयेषु अभिनिविष्टं क्षिप्तम् ।
तन्द्रादिग्रस्तं मूढम् । सर्वदा विषयासक्तमपि कदाचित् ध्याननिष्ठं
क्षिप्ताद्विशिष्टतया विक्षिप्तम् । तत्र क्षिप्त-मूढयोः समाधिश्चैव
नास्ति । विक्षिप्ते तु चेतसि कदाचित्काः समाधिः । स तु विक्षेप-
प्राधान्यात् योगपक्षेऽपि नास्ति । किन्तु तीव्रतरपवनविक्षिप्त-
प्रदीपवत् स्वयमेव नश्यति । एकाग्रं त्वेकविषयकधारावाहिकवृत्ति-
समर्थं सत्त्वोद्वेकेण तमोगुणकृततन्द्रादिरूपलयाभावात् आत्माकारा-
वृत्तिः सा च रजोगुणकृतचाञ्चल्यरूपविक्षेपाभावादेकविषयैव इति ।
शुद्धे सत्त्वे भवति चित्तमेकाग्रम् । अस्यां भूमौ सम्यग्ज्ञातः समाधिः ।
अत्र ध्यायाकारावृत्तिरप्यस्ति । तदुक्तम्—

ब्रह्माकारमनोवृत्तिप्रवाहोऽहङ्कृतिं विना ।

स सम्यग्ज्ञातसमाधिः स्याद् ध्यानाभ्यासप्रकर्षतः ॥ इति ।

तत्र सोऽपि मुमुक्षुणा द्वैयः । सवितर्कसविचारसानन्दास्मित-
भेदेन चतुर्धा भवति । सूत्रं च—

वितर्क-विचारानन्दास्मितानुगमात् सम्यग्ज्ञातः ।

इति । तत्र सम्यक् संशय-विपर्ययादिरहितत्वेन प्रज्ञायते
प्रकर्षेण विशेषरूपेण ज्ञायते भाव्यस्वरूपं येन स सम्यग्ज्ञातः समाधिः ।
भावनाविशेष इति यावत् । भावना तु भाव्यस्य विषयान्तर-
परिहारेण चेतसि पुनःपुनः निवेशनम् । भाव्यं च त्रिविधम्—
ग्राह्यग्रहण-ग्रहोदभेदात् । ग्राह्यमपि द्विविधम्—स्थूल-सूक्ष्म-
भेदात् । तत्र यदा स्थूलं महाभूतेन्द्रियात्मकं षोडशविकाररूपं
विषयमादाय पूर्वापरानुसन्धानेन शब्दार्थोल्लेखेन च भावना प्रवर्तते

तदा सवितर्कः^१ समाधिः । अस्मिन्नेवात्मन्यने पूर्वापरानुसन्धानेन शब्दार्थोल्लेखशून्यत्वेन च यदा भावना प्रवर्तते तदा निर्वितर्कः^२ । एतौ उभावपि अत्र वितर्कशब्देनोक्तौ ।

तन्मात्रान्तःकरणलक्षणं सूक्ष्मं विषयमालम्ब्य तस्य देश-काल-धर्मावच्छेदेन यदा भावना प्रवर्तते तदा सविचारः समाधिः । अस्मिन्नेवात्मन्यने देश-काल-धर्मावच्छेदं विना धर्मिमात्रावभासित्वेन यदा भावना प्रवर्तते तदा निर्विचारः । एतौ उभावपि अत्र विचारशब्देनोक्तौ ।

सोऽयं ग्राह्यसमाधिः ।

यदा रजस्तमोलेशानुविद्धम् अन्तःकरणसत्त्वं विभाव्यते तदा गुणाभावात् विच्छक्तेः सुखप्रकाशमयस्य सत्त्वस्य भाव्यमानस्य उद्रेकात्मानन्दः समाधिर्भवति । अस्मिन्नेव समाधौ ये बद्धधृतयः तत्त्वान्तरं प्रधानं पुरुषरूपं च न पश्यन्ति ते विगतदेहाकारत्वात् विदेहशब्देनोच्यन्ते ।

सोऽयं ग्रहणसमाधिः ।

१ 'सविकल्पः' इति ख. पुस्तके ।

२ 'निर्विकल्पः' इति ख. पुस्तके ।

ततः परं रजस्तमोलेशानभिभूतं शुद्धसत्त्वमालम्बनीकृत्य या भावना प्रवर्तते तस्यां ग्राह्यस्य सत्त्वस्य न्यग्भावात् चिच्छक्ते-
रुद्रेकात् सत्तामात्रावशिष्यत्वेन यः समाधिः सोऽस्मिता—इत्युच्यते ।
न च अहङ्कारास्मितयोरभेदः शङ्कनीयः । यत्र अन्तःकरणसत्त्वस्य-
मुल्लेखेन विषयान् वेदयते सोऽहङ्कारः । यत्र तु अन्तर्मुखतया
प्रतिलोमपरिणामेन प्रकृतिलोने चेतसि सत्तामात्रमवभासते सा
अस्मिता । अस्मिन्नेव समाधौ ये कृतपरितोषाः ते परं पुरुषमपश्यन्तः
चेतसः प्रकृतौ लोनत्वात् प्रकृतिलया इत्युच्यन्ते ।

सोऽयं गृहीतसमाधिः ।

अस्मितामात्रग्रहीतनिष्ठत्वात् ये तु परं पुरुषं विविच्य भावनायां
प्रवर्तन्ते तेषामपि केवलपुरुषविषया विवेकख्यातिर्ग्रहीतसमाधिरपि
नास्मितसमाधिः, विवेकेन अस्मिताया त्यागात् । तत्र ग्रहीत-
भानपूर्वकमेव ग्रहणभानम् । तत्पूर्वं च सूक्ष्मग्राह्यभानम् । तत्पूर्वं
स्थूलग्राह्यभानम् । इति स्थूलविषया द्विविधोऽपि वितर्कचतुष्टये-
नानुगतः । एवं द्वितीयो वितर्कविकलः तृतीयानुगतः । तृतीयो
वितर्क-विचाराभ्यां विकलो द्वितीयानुगतः । चतुर्थो वितर्क-
विचारानन्दैर्विकलोऽस्मितामात्रः इति चतुरवस्थोऽयं सम्प्रज्ञातः ।

एवं सवितर्क-सविचार-सानन्द-सास्मिताश्च समाधयो अन्तर्धानादि-
सिद्धिहेतुतया मुक्तिहेतुसमाधिविरोधितया च हेया एव मुमुक्षुभिः ।
तदुक्तं योगवासिष्ठे—

सर्वेच्छाजालसंशान्तौ आत्मलाभोदयो हि यः ।

स कथं सिद्धिवाञ्छायां मग्नचित्तेन लभ्यते ॥

न केचन जगद्भावास्तत्त्वज्ञं रजयन्त्यमी ।

नागरं नागरीकान्तं कुग्रामललना इव ॥

इति । अतएव मुक्तिविरोधिसमाधोनां फलमुक्तं वायुपुराणे—

दश मन्वन्तराणोह तिष्ठन्तौन्द्रियचिन्तकाः ।

भातिकाश्च शतं पूर्णं सहस्रं त्वाभिमानिकाः ॥

त्रौडा दश सहस्राणि तिष्ठन्ति विगतज्वराः ।

पूर्णं शतसहस्रं तु तिष्ठन्त्यव्यक्तचिन्तकाः ॥

पुरुषं निर्गुणं प्राप्य कालमङ्गुला न विद्यते ।

इति । ग्रहीत्यहणयोरपि चित्तवृत्तिविषयत्वात् ग्राह्यकोटाविव निवेश इति विवेकः । एत एव सविचारा निर्विचाराश्च सूक्ष्मविषया व्याख्याताः । सूत्रं च—

सूक्ष्मविषयत्वं चालिङ्गपर्यवसानम् । इति ।

पाः दः पाद १ । सूः ४६ ।

तत्र पार्थिवस्य अन्तर्गन्धतन्मात्रं विषयः । आप्यस्यापि रसतन्मात्रम् । तैजसस्य रूपतन्मात्रम् । वायव्यस्य स्पर्शतन्मात्रम् । नभसः शब्दतन्मात्रम् । तेषामहङ्कारः । तस्य लिङ्गमात्रं महत्तत्त्वम् । तस्यापि अलिङ्गं* प्रधानं सूक्ष्मो विषयः । समानामपि प्रकृतोनां प्रधान एव सूक्ष्मताविश्रान्तिः यद्यपि प्रधानादपि पुरुषः सूक्ष्मोऽस्ति तथापि अन्वयिकारणत्वाभावात् न तत्र तादृक् सूक्ष्मत्वम् । किन्तु सर्वान्वयिकारणे प्रधान एव निरतिशयं सूक्ष्मं व्याख्यातमिति सूत्रार्थः । तथा च अयमेव सबीजः समाधिः । तत्र—सवितर्क-निर्वितर्क-सविचार-निर्विचाराणां मध्ये निर्विचार एव त्रयाणां फलम् । निर्विचारस्य फलमाह—

निर्विचारवैशारद्यऽध्यात्मप्रसादः । इति ।

पाः दः पाद १ । सूः ४८ ।

* न क्वचिद्भीयते न वा किञ्चिद्विद्वयति गमयतीति 'अलिङ्गं' प्रधानमिति । एतदेवाति-सूक्ष्मम् ।

निर्विचारस्य प्रकृष्टाभ्यासबलात् 'वैशारद्ये' रजस्तमोऽनभिभूत-
सत्त्वोद्रेके सति 'अध्यात्मप्रसादः' । ततोऽविद्यास्मितारागद्वेषाभि-
निवेशादिरूपक्लेशवासनादिरहितस्य चित्तस्य क्रमाऽननुरोधो स्फुटः^१
प्रज्ञालोकः* प्रादुर्भवति । तथा च सूत्रम्—

ऋतम्भरा तत्र प्रज्ञा† । इति ।

पाः दः १ । सूः ४८ ।

वैशारद्येन समाहितस्य चित्तस्य योगिनो यः प्रज्ञालोको जायते
सा ऋतम्भरा । सा तु—

श्रुताऽनुमान-ज्ञाभ्यामन्यविषया विशेषार्थत्वात्‡ । इति ।

पाः दः १ । सूः ५० ।

ननु—क्षिप्त-मूढ-विक्षिप्ताख्यसंस्काराणाम् एकाग्रभूमौ नि-

१ क. ख. पुस्तकयोः 'क्रमानुरोधौ' इति पाठः । परमयं न समीचीनः । ग. पुस्तके
'भूतार्थविषयः क्रमानुरोधौ' इति पाठः ।

२ 'स्फुटप्रज्ञालोकः' इति ख. पुस्तके ।

* 'क्रमानुरोधौ' युगपत्सर्वार्थग्राही । स्फुटः प्रत्यक्षः स प्रज्ञाख्य आलोक इत्यर्थः ।
अस्मिन्नर्थे पारमर्षिगाथा उदाहृता भगवता भाष्यकृता । सा च—

प्रज्ञाप्रसादमारुह्य अशोच्यः शोचतो जनान् ।

भूमिष्ठानिव शैलस्यः सर्वान् प्राज्ञोऽनुपश्यति ॥

इति । पुस्तकान्तरे 'प्रज्ञाप्रसादभागेवमशोच्यः' इति पाठः ।

† ऋतं सत्यं विभक्तिं कदाचिदपि न विपर्ययेण आच्छाद्यते सा 'ऋतम्भरा', अन्वयां चैवं
संज्ञा । सा सत्यमेव विभक्तिं, न तत्र विपर्यासज्ञानगन्धोऽप्यस्ति । योगकाले प्रकृष्टा प्रज्ञा
भवति इत्यत्र स्मृतिप्रमाणं यथा—

आगमेनानुमानेन ध्यानाभ्यासरसेन च ।

त्रिधा प्रकल्पयन् प्रज्ञां लभते योगसुत्तमम् ॥ इति ।

३ क. पुस्तके 'श्रौतानुमानं' इति पाठः । क. सु. ए. सो. पुस्तके 'श्रौतानुमान-
प्रज्ञाभ्यां सामान्यविषया०' इति पाठान्तरम् अयमेव वृत्तिकदभिमत इवेति प्रतिभाति ।

‡ 'श्रुतम्' आगमज्ञानम् 'अनुमानम्' उक्तलक्षणं ताभ्यां या जायते प्रज्ञा सा सामान्यविषया ।
शब्द-लिङ्गयोः विशेषप्रतिपत्तो न हि सामर्थ्यम् । एवं हि निर्विचारवैशारद्यसमुद्भवा ताभ्यां
विलक्षणा, विशेषविषयत्वात् । अस्यां हि सूक्षादीनामपि स्फुटैर्नैव रूपेण प्रतिभासनं भवति ।

मुहुरप्रहारः ४]

अद्वैतब्रह्मसिद्धिः

विचारादिसंस्कारैः नाशितानामपि निर्विचारादिसंस्काराणां
विद्यमानत्वेन तैद्याल्यमानस्य चित्तस्य कथमध्यात्मप्रसादः ? कथं वा
ऋतम्भरा प्रज्ञा ? तत्राह—

“तज्जः संस्कारोऽन्यसंस्कारविरोधी”* इति । १।५१।

ननु—भवतु व्युत्थानसंस्काराणाम् अतस्त्वविषयप्रज्ञा-
जनितानां तत्त्वविषयसम्प्रज्ञातममाधिप्रज्ञाजनितसंस्कारैः प्रतिबन्धः ।
सम्प्रज्ञातसंस्काराणां प्रतिबन्धकाभावात् एकाग्रभूमाविव सवोजः

समाधिः स्यात्, न तु निर्वीजः । तत्राह—
“तस्यापि निरोधे सर्ववृत्तिनिरोधात् निर्वीजः समाधिः†”

इति । सोऽपि द्विविधः, भवप्रत्यय उपायप्रत्ययश्च । तत्र भव-
प्रत्ययो विदेहप्रकृतिलयानाम् । स च पञ्चविधः—
“जन्मौषधि-मन्त्र-तपः-समाधिजाः सिद्धयः‡” । ४।१ ।

इति न्यायात् । सुमुक्षूणामुपायप्रत्ययमाह—
अज्ञा-बोध्य-स्मृति-समाधि-प्रज्ञा-पूर्वक इतरेषाम् । [१।२०] ।
इति । इतरेषां पूर्वोक्तविलक्षणानाम् आत्मानात्मविवेकदर्शनां

१ ‘तज्जसंस्कार’ इति क. पुस्तके ।

* तथा प्रज्ञया जनितः ‘तज्जः’ यः संस्कारः सोऽन्यान् व्युत्थानान् समाधिजांश्च
संस्कारान् प्रतिबन्धति । स्वकार्यकरणाद्यमान् करोति इत्यर्थः ।

२ ‘सर्ववृत्तिविरोधात्’ इति क. पुस्तके पाठः ।

† ‘तस्यापि’ सम्प्रज्ञातस्यापि ‘निरोधे’ प्रविलये सति सर्वासां “चित्तवृत्तीनां” स्वकारणे
प्रविलयात् या या संस्कारमात्रा वृत्तिरूपेति तस्यां तस्यां नेतिनेतीति केवलं पर्युदासनात् निर्वीजः
समाधिराविर्भवतीति ।

‡ ऐहिकेन कर्मणा देवादिदेहान्तरे जन्ममात्रेण भवन्ती अणिमादिसिद्धिर्जन्मसिद्धिरिति
भाष्य-वाचकिककारौ । वृत्तिवृत्तं तु पत्त्यादीनामाकाशगमनादिकमपि जन्मसिद्धिरिति । तत्र
साधु इति प्रतिभाति । औषधिसिद्धयो यथा पातालादौ रसायनाद्युपभोगात् कायदाढ्यादयः ।
मन्त्रसिद्धिः यथा मन्त्रजपात् केषांचित् आकाशगमनादि । तपःसिद्धिर्यथा विश्वामित्रादीनाम्
अभिसिद्धयः पूर्वमुक्ताः एताः सिद्धयः पूर्वजन्मनि चयितक्लेशानामेव जायन्ते ।

यः समाधिः स अद्वापूर्वकः ; अद्वादयः पूर्वे उपाया यस्य । अद्वा
योगविषये चित्तप्रसादः, सा हि जननीव योगिनां पाति । ततो
वीर्यमुत्साहः । ततः समुपजातवीर्यस्य पाश्चात्यासु भूमिषु स्मृतिः*
इति । एतस्य प्रयोजनमाह—

“ततः प्रशान्तवाहितात् संस्कारात्” इति । ३।१० ।

प्रशान्तवाहिता नामावृत्तिकस्य चित्तस्य निरन्धनाग्नवत् प्रति-
लोमपरिणामेन उपशमः । तथा च अयमेव सर्वतो विरक्तस्य
समाधिफलं विशोका नाम सिद्धिः । सर्वज्ञत्वादिकमनपेक्षमाणस्य
योगिनो दृढभूमिः सन् धर्ममेघ इत्युच्यते । सूत्रितं च भगवता—

“प्रसङ्गग्रानेऽप्यकुसीदस्य सर्वथा विवेकख्यातेर्धर्ममेघः

समाधिः”† ४।२६ ।

इति । ‘प्रसङ्गग्रानं’ सत्त्वपुरुषान्यताख्यातिः शुद्धात्मज्ञानम् इति
यावत् । ‘अकुसीदस्य’ विशोकानामसिद्धिफलमलिप्तोः सर्वथा द्वैत-
भानरहितत्वेन धर्म—प्रत्यग्ब्रह्मैक्यसाक्षात्कारं मेहति—सिद्धति—
इति धर्ममेघः । तत्त्वसाक्षात्कारहेतुरित्यर्थः । एतस्यापि फलमाह—

“ततः क्लेशकर्मनिवृत्तिः” इति । ४।३० ।

ततः धर्ममेघात् अविद्यास्मिता-राग-द्वेषाणां प्रसुप्त-तनु-
विच्छिन्नोदाररूपेण चतुरवस्थापन्नानामपि क्लेशानां निवृत्तिः ।
तथा च सूत्राणि—

क्लेशमूलः कर्माशयो दृष्टादृष्टजन्मवेदनीयः [२।१२] ।

सति भूले तद्विपाको जात्यायुर्भोगाः‡ [२।१३] ।

इति । तत्र अनित्याशुचिदुःखानात्मसु नित्यशुचिसुखात्मख्यातिः

* ‘स्मृतिः’ अनुभूतासम्प्रमोषः ! ‘समाधिः’ एकाग्रता । ‘प्रज्ञा’ प्रज्ञातव्यविवेकः ।

† यावतां तत्त्वानां यथाक्रमं व्यवस्थितानां परस्परविलक्षणस्वरूपविभावनम् इत्यादि ।
अनेन प्रकटधर्मस्यैव ज्ञानहेतुत्वमुक्तं भवति ।

‡ ‘भोगः’ इति क, पुस्तके ।

दुर्निवारा मनोवृत्तिः यावत्तां न निवारयेत् ।
 किंवदन्यपि योगस्य तदा नैदीयसी कुतः ॥ ५० ।
 यन्नास्ति सर्वलोकेषु तदस्तीति विरुध्यते ।
 कथ्यमानं तदन्यस्य हृदये नावतिष्ठते ॥ ५१ ।
 स्वसंवेद्यं हि तद्ब्रह्म कुमारीस्त्रीसुखं यथा ।
 अयोगी नैव जानाति जात्यन्ध इव वर्णिकान् ॥ ५२ ।
 क्षणमप्येकमुदकं यथा न स्थिरतामियात् ।
 वाताहतं तथा चित्तं तस्मात्तस्य न विश्वसेत् ॥ ५३ ।
 अतोऽनिलं निरुन्धोत चित्तस्य स्थैर्यहेतवे ।
 तस्मान्मरुन्निरोधार्थं षडङ्गं योगमभ्यसेत् ॥ ५४ ।

—इति चेत्, अत्रोच्यते—यथा हि उत्तरीत्या चित्तवृत्ति-
 निरोधपूर्वकात्मसाक्षात्कारी जीवन्मुक्तित्वसम्पादकः तथा जडात्
 चैतन्यविवेकोऽपि श्रवणादिपूर्वको न केवलं योग एवावश्यकः ।
 तदुक्तं वासिष्ठे—

द्वौ क्रमौ चित्तनाशायः योगो ज्ञानं च राघव ।
 योगो वृत्तिनिरोधो हि ज्ञानं सम्यगवेक्षणम् ॥
 असाध्यः कस्यचिद् योगः कस्यचित् तत्त्वनिश्चयः ।
 प्रकारौ द्वौ ततो देवो जगाद परमः शिवः ॥ इति ।

अतएव भगवत्पूज्यपादाः कुत्रापि ब्रह्मविदां योगापेक्षां न
 व्युत्पादयाम्बभूवुः । अतएव च श्रीपनिषदाः परमहंसाः श्रीते
 वेदान्तविवारे एव गुरुमुपसृत्य प्रवर्तन्ते ब्रह्मसाक्षात्काराय, न
 योगे, तस्य अशुद्धान्तःकरणपरत्वात् । तदुक्तमखिलवेदार्थ-
 विद्भिर्विद्यारण्यैः ध्यानदीपे—

१ 'चित्तनाशस्य' इति क, ग, पुस्तकयोः ।

२ 'योगश्चित्तनिरोधो' इति क, पुस्तके ।

* “बहुव्याकुलचित्तानां^१ विचारात् तत्त्वधीर्न हि ।

योगो मुख्यस्ततस्तेषां^२ धोदर्पस्तेन नश्यति ॥१३२॥

अव्याकुलधियां मोहमात्रेणाच्छादितात्मनाम् ।

साङ्ख्यग्नानामा^३ विचारः स्यात् मुख्यो भटिति सिद्धिदः” ॥१३३॥

इति । चित्रदौपारम्भे च—

† संसारः परमार्थोऽयं सँल्लग्नः स्वात्मवस्तुनि ।

इति भ्रान्तिरविद्या स्यात् विद्ययैषा निवर्तते^४ ॥१०॥

‡ आत्माभासस्य जीवस्य संसारो नात्मवस्तुनः^५ ।

इति बोधो भवेद् विद्या लभ्यतेऽसौ विचारणात् ॥११॥

* ब्रह्मविचारसम्भवे योगाभ्यासः कर्तव्य इत्युक्तं तत्र विचारसम्भवे किं कारणम् ? इति चेत्, शृणु—यतः अतिशयेन व्यग्रबुद्धीनां विचारेण तत्त्वज्ञानं न सम्भवति अतो योगः कर्तव्यः । तेन योगेन बुद्धेः दर्पः नश्यति अतः स एव व्याकुलचित्तस्य मुख्य इत्यर्थः । अव्याकुलधियां केवलज्ञानमात्रेण आच्छादितात्मनां ‘साङ्ख्यग्नानां’ साङ्ख्यपदवाच्यः विचार एव मुख्यः । यतोऽयं शोभ्रं सिद्धिं ददाति इति योजना । अयमत्र निष्कृष्टोऽयं—विषयव्यग्रबुद्धीनां योगाभ्यासेन बुद्धिस्थैर्यं भवति, स्थिरायां तस्यां विचारेण ज्ञानमुत्पद्यते । अतो बुद्धिस्थैर्यायैव योगः न ज्ञानाय । तत्तु वेदान्तविचारादिनैव भवतीति सर्वं समञ्जसम् । १३२।३३ ।

१ ‘चित्तस्य’ इति ग, पुस्तके । क, पुस्तके तु ‘व्याकुलचित्तत्वात्’ इति ।

२ ‘स्तस्य’ इति ग, पुस्तके ।

३ ‘साङ्ख्यग्नानविचारोऽयं’ इति क, पुस्तके ।

† आत्मनि आरोपितस्य संसारस्य ज्ञाननिवर्त्यत्वसिद्धये तन्मूलभूतामविद्यामाह । ‘अयं संसारः परमार्थः’ सत्यः स्वात्मवस्तुनि सँल्लग्नश्च एवमकारा या भ्रान्तिः सा अविद्या । सा च ज्ञानेन निवर्तते, अज्ञानस्य ज्ञानैकनाशत्वात् । १० ।

‡ ‘विनश्यति’ इति ख, ग, पुस्तकयोः ।

† विद्यया अविद्या निवर्तते इत्युक्तम् । तत्र विद्यास्वरूपमाह—‘आत्माभासस्य’ चिदाभासस्य जीवस्यैव संसारः, आत्मवस्तुनः न । एवमकारकं ज्ञानमेव विद्या । सा च वेदान्तविचारादिना लभ्यते । तस्मात् सदा जगज्जीव-परमात्मस्वरूपविचारः कर्तव्यः । ननु—परमात्मैव विचार्यताम्, मोचावस्थायां फलरूपेण तस्यैव अवस्थानात् ; जीव-जगती-विचारः क्षोपयुज्यते ? इति चेत्, तयोरपवादे जीवभाव-जगद्भाववाधे केवलमात्मैव अवशिष्यते । अतः बाधार्थं तयोरपि विचारः कर्तव्य इत्याह । ११ ।

५ ‘नात्मवस्तुनि’ इति ख, पुस्तके ।

सदा विचारयेत्तस्माज्जगज्जीवपरमात्मनः ।

जीवभावजगद्भावबाधे स्वात्मैव शिष्यते ॥१२॥

* नाप्रतीतिस्तयोर्बाधः किन्तु मिथ्यात्वनिश्चयः ।

नो१ चेत्सुषुप्तिमूर्च्छादौ मुच्येतायन्नतो जनः ॥१३॥

† परमात्मावशेषोऽपि तत्सत्यत्वविनिश्चयः ।

न जगद्विस्मृतिर्नाचेत् जीवन्मुक्तिर्न सम्भवेत् ॥१४॥

इति । एवमेव चित्रदीपसमाप्तावपि—

‡ प्रवृत्तौ वा निवृत्तौ वा देहेन्द्रियमनोधियाम् ।

न किञ्चिदपि वैषम्यमस्त्यञ्जानि-विबुद्धयोः ॥२६७॥

ब्राह्म्य-श्रोत्रिययोर्वेदपाठापाठकता भिदा ।

नाहारादावस्ति भेदः सोऽयं न्यायोऽत्र योज्यताम् ॥२६८॥

§ वैराग्यबोधोपरमाः सहायास्ते परस्परम् ।

प्रायेण सह वर्तन्ते वियुज्यन्ते क्वचित् क्वचित् ॥२७६॥

* ननु—जीव-जगतीर्बाधे तदप्रतीत्या व्यवहारलोपः प्रसज्येत—इति चेत्, न । बाधो नाम तयोरप्रतीतिः न, किन्तु तयोर्मिथ्यात्वनिश्चय एव बाधः । नोचेत् सुषुप्ति-मूर्च्छादावपि स्वत एव तैवप्रतीत्यभावात् तत्त्वज्ञानं विनापि मुक्तिः स्यात् । तच्च नेष्टम् । १२ ।

१ 'एवं चेत् सुप्तिमूर्च्छासु' इति क. पुस्तके ।

† 'स्वात्मैव शिष्यते' इत्यनेनापि परमात्मनः सत्यत्वज्ञानमेव विवचितम् । न तदतिरिक्त-जगद्विस्मृतिः नोचेत् जगद्विस्मृतौ सत्यां जीवन्मुक्त्यभावप्रसङ्गः स्यात् । १४ ।

‡ अज्ञानि-ज्ञानिनोः देहेन्द्रियमनोबुद्धीनां प्रवृत्तौ निवृत्तौ न कश्चिदपि भेदः । यथा श्रोत्रियो वेदपाठं करोति ब्राह्म्यो न ज्ञानेव भेदः, आहारादिकं त्वेकमेव । अयमेव न्यायोऽत्र योज्यताम् । २६७-६८ ।

§ वैराग्यं च ज्ञानं च उपरमश्च एते त्रयोऽपि परस्परं सहायाः, अत एव प्रायेण सहैव च वर्तन्ते, क्वचित् वियुज्यन्ते च । एवं सति तेषामन्योन्यपरिहारेण अवस्थान-दर्शनात् अमेदशङ्कायां तद्धोलादीनां भेदात् भेदोऽवगन्तव्यः शास्त्रविवेकिना । तस्य विषयेषु दीपदृष्टिः वैराग्यस्य हेतुः । तेषां जिहासा वैराग्यस्य स्वरूपम् । पुनः भोगेषु अदीनता अकातर्यम् । इदन्तयमपि असाधारणम् । एवं तत्त्वबोधस्यापि । २७६ ।

* हेतुः-स्वरूप-कार्याणि भिन्नान्येषामसङ्करः ।
यथावदवगन्तव्यः शास्त्रार्थं प्रविविञ्चता ॥२७७॥
दोषदृष्टिर्जिह्वासा च पुनर्भोगिष्वदीनताः ।
असाधारणहेत्वाद्या वैराग्यस्य तयोऽप्यमी ॥२७८॥
† अवणादित्वयं३ तत्तत्त्वमिथ्याविवेचनम् ।
पुनर्ग्रन्थेरनुदयो बोधस्यैते तयो मताः ॥२७९॥
‡ यमादिर्धीनिरोधश्च व्यवहारस्य सङ्ख्यः ।
स्युर्हेत्वाद्या उपरतेरित्यसङ्कर ईरितः ॥२८०॥
तत्त्वबोधः प्रधानं४ स्यात् साक्षान्मोक्षप्रदत्वतः ।
बोधोपकारिणावेतौ वैराग्योपकरावभौ ॥२८१॥

१ 'हेतु-स्वरूप-कार्याणां भिन्नानामेव सङ्करः' इति ख, पुस्तके ।

* "आत्मा वा अरे द्रष्टव्यः श्रोतव्यो मन्तव्यो निदिध्यासितव्यः" ।

इति श्रुतेः अवणादित्वयं हेतुः । सदसद्विवेचनं कूटस्थारहङ्गारादेश्च भेदज्ञानं स्वरूपम् । पुनः
अन्योन्याध्यासरूपस्य ग्रन्थेः अनुदयः ज्ञानस्य कार्यम् "क्षिद्यन्ति सर्वसंशयाः" इत्युक्तत्वात् । २७७ ।

२ 'भोगिष्वदीनता' इति ग, पुस्तके ।

३ 'अवणादिकमप्येतत्' इति क, ग, पुस्तकयोः । ४ 'प्रधानोऽयं' इति क, पुस्तके ।

† इदानीं तत्त्वबोधस्य कारणानि दर्शयति अवणादीति—आदिना मनननिदिध्यासने
याच्ते । तत्त्वमिथ्याविवेचनं कूटस्थारहङ्गारादिभेदज्ञानम् । पुनर्ग्रन्थेरनुदयः अध्यासानुत्पत्तिः ।
२७९ ।

यम-नियमासन-प्राणायाम-प्रत्याहार-ध्यान-धारणा-समाधयोऽष्टौ 'उपरमस्य' हेतुः ।
चित्तवृत्तिनिरोधलक्षणो योगश्च स्वरूपम् । व्यवहारस्य नाशः कार्यम् इति । अतः परस्परं न
सङ्करः । २८० ।

‡ ननु—किमेतेषां त्रयाणां समं प्राधान्यमिति चेत् ? न ।

"तमेव विदित्वातिमृत्युमेति । नान्यः पन्था विद्यतेऽन्याथ ।

इति श्रुतेः तत्त्वबोध एव प्रधानं । इतरयोस्तु उपकारित्वम् । "ब्राह्मणो निवेदमायात् ।
समाहितो भूत्वात्मन्येवात्मानं पश्येत् ।" इत्यादिश्रुतिभ्यः वैराग्योपरमयोः ज्ञानस्य
सहकारित्वावगमात् इति भावः । २८१ ।

* त्रयोऽप्यत्यन्तपक्वाश्चेन्महतंस्तपसः फलम् ।

दुरितेन क्वचित् किञ्चित् कदाचित् प्रतिबध्यते ॥२८२॥

† वैराग्योपरतो पूर्णं बोधस्तु प्रतिबध्यते ।

‡ यस्य तस्य न मोक्षोऽस्ति पुण्यलोकस्तपोबलात् ॥२८३॥

पूर्णं बोधे तदन्यौ द्वौ प्रतिबन्धौ यदा तदा ।

मोक्षो विनिश्चितः किन्तु दृष्टदुःखं न नश्यति ॥२८४॥

‡ ब्रह्मलोकदृणीकारो वैराग्यस्यावधिर्मतः ।

देहात्मवत् परात्मत्वदार्ढ्यं बोधः समाप्यते ॥२८५॥

सुप्तिविद्विस्मृतिः सीमा भवेदुपरमस्य^३ हि ।

दिशानया विनिश्चयं तारतम्यमवान्तरम् ॥२८६॥

४ प्रारब्धकर्मनानात्वाद् बुद्धानामन्यथान्यथा ।

५ प्रवृत्तिर्दृश्यते तत्र भ्रमितव्यं न पण्डितैः ॥२८७॥

* प्रायेण सह वर्तन्ते इत्युक्तं तत्र हेतुमाह—त्रयोऽपीति । एषां त्रयाणां सहभावस्तु अनेकजन्माजितपुण्यपुञ्जपरिपाकवशादेव भवति । अन्यथा तु प्रतिबन्धकपापानुसारेण पुरुषविशेषे कालविशेषे च कस्यचित् प्रतिबन्धो भवति । २८२ ।

† तत्रापि यस्य वैराग्योपरमलाभेऽपि ज्ञानस्य प्रतिबन्धे सति मोक्षो न भवेत् तर्हि तस्य तत्सम्पादनं निष्फलमिति शंकायामाह—पुण्यलोक इति । २८३ ।

‡ इदानीं त्रयाणामपि परमावधिमाह—ब्रह्मलोकस्यापि दृष्टवत् परिगणनं वैराग्यस्य परमावधिः । देहात्मत्वबुद्धिवत् परात्मत्वदार्ढ्यं ज्ञानस्य परिसमाप्तिः भवति । यथा सुषुप्तौ विषयादीनां विस्मृतिः तथा विस्मृती सत्यां उपरमस्यापि सीमा भवेत् । अन्यैव हि अन्यत् तारतम्यं निश्चयम् । २८५-२८६ ।

१ 'यदा यदा' इति क, ख, पुस्तकयोः ।

२ 'मोक्षोऽपि निश्चितः' इति ग, पुस्तके ।

३ 'उपरतस्य' इति ग, पुस्तके ।

४ 'आरब्धकर्म०' इति ख, ग, पुस्तकयोः । बुद्धानामित्यत्र 'बुद्धानां' इति च पाठान्तरम् ।

५ 'वर्तनं तेन शास्त्रार्थे' इति क, पुस्तके ।

स्वस्वकर्मानुसारेण वर्तन्तां ते यथा? तथा ।

अविशिष्टः सर्वबोधः समासुक्तिरिति स्थितिः” ॥२८८॥

इत्यादिग्रन्थेन । विस्तरस्तु स्वरूपप्रकाशे चतुर्थपरिच्छेदे जीवन्मुक्तिप्रक्रियायाम् अनुसन्धेय इति दिक् । तस्मादास्तिकपञ्च-दर्शनेऽपि गुरुशब्दाभिधेयस्य असिद्धत्वात् वेदान्तदर्शनानुसारेण च प्रथममुद्गर एव निरूपितत्वाच्च न घटकुटोपभातवृत्तान्तन्यायेन शिरसि मुद्गरप्रहार उचितः किंतूचित एव इति शिवम् ।

* ननु—तत्त्वबोधवतामपि रागादिमत्त्वेन वैषम्योपलम्भात् ज्ञानस्यापि मुक्तिहेतुत्वं वक्तुं न शक्यम्—इति चेत्, रागादेः व्याध्यादिवत् आरब्धकर्मफलत्वात् मुक्तिप्रतिबन्धकत्वमसिद्धम् । अतो न शास्त्रार्थं विप्रतिपत्तव्यम् । किं तर्हि प्रतिपत्तव्यमित्यत आह—स्वस्वेति, स्व-स्वकर्मानु-सारेण ते यथा तथा वर्तन्तां नाम । सर्वेषां ‘ब्रह्माहमस्मि’—इति ज्ञानमेकाकारं निरवयवब्रह्म-रूपेणावस्थानं च समानमतो न कापि विप्रतिपत्तिरित्यलमिति भावः । २८७-८८

१ ‘तथा तथा’ इति क, ख, पुस्तकयोः ।

उपसंहारः

जोवतत्त्वं जगत्तत्त्वमौशतत्त्वं तृतीयकम् ।

स्थित्वैकादशतन्त्रेषु तत्तद्युक्ता निरूपितम् ॥१॥

पञ्चाद्वेदान्तसद्युक्ता अद्वैतश्रुतिमानतः ।

अद्वयं ब्रह्म संसिद्धं द्वैतस्यावसरः कुतः ॥२॥

अनेन भगवानीशः सच्चिदानन्दविग्रहः ।

प्रीयतां भक्तिभावेन भक्तानां भक्तवत्सलः ॥३॥

इति श्रीपरमहंसपरिव्राजकाचार्यश्रीब्रह्मानन्दसरस्वतीश्रीपाद-
शिष्यकाश्मीरकश्रीसदानन्दयतिविरचितायाम् अद्वैतब्रह्मसिद्धौ गुरु-
शब्दाभिधेयविचारे साङ्ख्य-पातञ्जलमतनिराकरणगर्भितप्रौढ-
मौमांसकमतखण्डनव्याजेन दुर्दुरूढवादिशिरसि चतुर्थोऽयं मुद्गर-
प्रहारः ॥४॥ ओं वत्सत् ॥

॥ समाप्तेयमद्वैतब्रह्मसिद्धिः ॥

ओं श्रीदक्षिणामूर्त्यै नमः

अथ श्रीमद्भृसिंहसरस्वतौ-विरचितः

वेदान्तडिण्डिमः

वेदान्तडिण्डिमास्तत्त्वमेकमुद्घोषयन्ति यत् ।

आस्तां पुरस्तात्तत्तेजो दक्षिणामूर्तिसंज्ञितम् ॥१॥

आत्मानात्मपदार्थौ द्वौ भोक्तृ-भोग्यस्य लक्षणौ ।

ब्रह्मवात्मा न देहादिरिति वेदान्तडिण्डिमः ॥२॥

ज्ञानाज्ञानपदार्थौ द्वावात्मनो बन्ध-मुक्तिदौ ।

ज्ञानान्मुक्तिर्निबन्धोऽन्यादिति वेदान्तडिण्डिमः ॥३॥

ज्ञातृ-ज्ञेयपदार्थौ द्वौ भास्य-भासकलक्षणौ ।

ज्ञाता ब्रह्म जगज्ज्ञेयमिति वेदान्तडिण्डिमः ॥४॥

सुख-दुःखपदार्थौ द्वौ प्रिय-विप्रियकारकौ ।

सुखं ब्रह्म जगद्दुःखमिति वेदान्तडिण्डिमः ॥५॥

समष्टि-व्यष्टिरूपौ द्वौ पदार्थौ सर्वसम्मतौ ।

समष्टिरोश्वरो व्यष्टिर्जीवो वेदान्तडिण्डिमः ॥६॥

ज्ञानकर्मपदार्थौ द्वौ वस्तुकर्त्तात्मतन्त्रकौ ।

ज्ञानान्मोक्षो न कर्मभ्य इति वेदान्तडिण्डिमः ॥७॥

श्रोतव्याश्राव्यरूपौ द्वौ पदार्थौ सुख-दुःखदौ ।

श्रोतव्यं ब्रह्म नैवान्यदिति वेदान्तडिण्डिमः ॥८॥

१ 'डिण्डिमस्तत्त्वमेकमुद्घोषयेद्वि यत्' इति पाठः क, पुस्तके ।

२ '०नै बन्धोऽन्य इति' इति ख, पुस्तके ।

३ 'श्रोतव्याश्राव्य०' इति क, पुस्तके ।

चिन्त्याचिन्त्यपदार्थौ द्वौ विश्रान्ति-भ्रान्तिदायकौ ।

चिन्त्यं ब्रह्म परं नान्यदिति वेदान्तडिण्डिमः ॥८॥

ध्येयाध्येयपदार्थौ द्वौ धीसमाध्यसमाधिदौ ।

ध्यातव्यं ब्रह्म नैवान्यदिति वेदान्तडिण्डिमः ॥९॥

योगिनो भोगिनो वापि त्यागिनो रोगिणोऽपि च ।

ज्ञानान्मोक्षो न सन्देह इति वेदान्तडिण्डिमः ॥१०॥

न वर्णाश्रमसङ्केर्तेन कर्मापासनादिभिः ।

ब्रह्मज्ञानं विना मोक्ष इति वेदान्तडिण्डिमः ॥११॥

असत्यः सर्वसंसारो रसाभासादिदूषितः ।

उपेक्ष्यो ब्रह्म विज्ञेयमिति वेदान्तडिण्डिमः ॥१२॥

वृथा क्रिया वृथा लापान् वृथा वादान् मनोरथान् ।

त्यक्तैकं ब्रह्म विज्ञेयमिति वेदान्तडिण्डिमः ॥१३॥

स्थितो ब्रह्मात्मना जीवो ब्रह्म जीवात्मना स्थितम् ।

इति सम्प्रश्यतां मुक्तिरिति वेदान्तडिण्डिमः ॥१४॥

जीवो ब्रह्मात्मना ज्ञेयो ज्ञेयं जीवात्मना परम् ।

मुक्तिस्तदैक्यविज्ञानमिति वेदान्तडिण्डिमः ॥१५॥

सर्वात्मत्वात्परं ब्रह्म श्रोतुरात्मतया स्थितम् ।

नायासस्तत्त्वविज्ञप्ताः^१विति वेदान्तडिण्डिमः ॥१६॥

ऐहिकं चामुषिकं^२च तापान्तं कर्मसञ्चयम् ।

त्यक्त्वा ब्रह्मैव विज्ञेयमिति वेदान्तडिण्डिमः ॥१७॥

अद्वैत-द्वैतवादी द्वौ सूक्ष्म-स्थूलदशां गतौ ।

अद्वैतवादाभ्योचः स्यादिति वेदान्तडिण्डिमः ॥१८॥

कर्मणो विनिवर्तन्ते निवर्तन्ते उपासकाः^२ ।

ज्ञानिनो न निवर्तन्ते इति वेदान्तडिण्डिमः ॥१९॥

१ 'तत्त्वविज्ञाने' इति ख, पुस्तके ।

२ 'तथा जनाः' इति क, ख, पुस्तकयोः ।

परोक्षासत्फलं कर्म ज्ञानं प्रत्यक्षसत्फलम् ।

ज्ञानमेवाभ्यसेत्तस्मादिति वेदान्तडिण्डिमः ॥२१॥

वृथा श्रमोऽयं विदुषां वृथायं कर्मिणां श्रमः ।

यदि न ब्रह्मविज्ञानमिति वेदान्तडिण्डिमः ॥२२॥

अलं यागैरलं भोगैरलं भोगैरलं धनैः ।

परस्मिन्ब्रह्मणि ज्ञात इति वेदान्तडिण्डिमः ॥२३॥

अलं वेदैरलं शास्त्रैरलं श्रुति-पुराणकैः ।

परमात्मनि विज्ञात इति वेदान्तडिण्डिमः ॥२४॥

नर्चा न यजुषाऽर्थोऽस्ति न साम्नार्थोऽस्ति^१ कश्चन ।

ज्ञाते ब्रह्मात्मविज्ञान इति वेदान्तडिण्डिमः ॥२५॥

कर्माणि चित्तशुद्धयर्थमैकाग्र्यार्थमुपासना ।

मोक्षार्थं ब्रह्मविज्ञानमिति वेदान्तडिण्डिमः ॥२६॥

सञ्चितागामिकर्माणि दह्यन्ते ज्ञानवह्निना ।

प्रारब्धानुभवान्मोक्ष इति वेदान्तडिण्डिमः ॥२७॥

न पुण्यकर्मणो वृद्धिर्न हानिः पापकर्मणः ।

नित्यासङ्गात्मनिष्ठानामिति वेदान्तडिण्डिमः ॥२८॥

बुद्धिपूर्वाबुद्धिपूर्वकृतानां पापकर्मणाम् ।

प्रायश्चित्तं महाज्ञानमिति वेदान्तडिण्डिमः ॥२९॥

दृग्दृश्यौ द्वौ पदार्थौ तौ परस्परविलक्षणौ ।

दृग्ब्रह्म दृश्यं माया स्यादिति वेदान्तडिण्डिमः ॥३०॥

अविद्योपाधिको जीवो मायोपाधिक ईश्वरः ।

मायाविद्यागुणातीत इति वेदान्तडिण्डिमः ॥३१॥

१ '०रलं सुतैः' इति क, पुस्तके ।

२ 'साम्नार्थोस्ति' इति ग, पुस्तके । 'वाप्ति' इति क पुस्तके ।

साकारं च निराकारं सगुणं चागुणात्मकम् ।
 तत्त्वं तत्परमं ब्रह्मा इति वेदान्तडिण्डिमः ॥३२॥
 द्विजत्वं विध्यनुष्ठानात् विप्रत्वं वेदपाठतः ।
 ब्राह्मण्यं ब्रह्मविज्ञानादिति वेदान्तडिण्डिमः ॥३३॥
 सर्वात्मनास्थितं ब्रह्म सर्वं ब्रह्मात्मना स्थितम् ।
 न कार्यं कारणाद्भिन्नमिति वेदान्तडिण्डिमः ॥३४॥
 सत्ता-स्फुरण-सौख्यानि भासन्ते सर्ववस्तुषु ।
 तस्माद्ब्रह्ममयं सर्वमिति वेदान्तडिण्डिमः ॥३५॥
 अवस्थानितयं^२ यस्य क्रीडाभूमितया स्थितम् ।
 तदेव ब्रह्म जानीयादिति वेदान्तडिण्डिमः ॥३६॥
 यन्नादौ यच्च नास्त्यन्ते तन्मध्ये भातमप्यसत् ।
 अतो मिथ्या^३ जगत्सर्वमिति वेदान्तडिण्डिमः ॥३७॥
 घटकुल्यादिकं सर्वं सृत्तिकामात्रमेव च ।
 तथा ब्रह्म जगत्सत्यमिति वेदान्तडिण्डिमः ॥३८॥
 यदस्यादौ यदस्त्यन्त्ये तन्मध्ये भाति तत्सत्यम्^४ ।
 ब्रह्मैवैकमिदं सत्यमिति वेदान्तडिण्डिमः ॥३९॥
 पुरुषार्थत्रयाविष्टाः पुरुषाः पशवो घ्नवम् ।
 मोक्षार्थी^१ पुरुषश्चेष्ट इति वेदान्तडिण्डिमः ॥४०॥
 षष्ठिहृत्य त्रयं हित्वा द्वयं भित्त्वाखिलातिगम् ।
 एकं बुद्ध्याश्रुते मोक्षमिति वेदान्तडिण्डिमः ॥४१॥
 हित्वा षट्कं च भित्त्वाथ गत्वाग्रे चतुरस्रिकम् ।
 द्वयं हित्वाश्रयेदेकमिति वेदान्तडिण्डिमः ॥४२॥

१ 'निर्गुणं तथा' इति क० पुस्तके ।

२ 'अवस्थानितये' इति ग० पुस्तके ।

३ 'अतो मिथ्यैव तत्सर्वं' इति ख. ग. पुस्तकयोः ।

४ 'नान्यथा' इति क. पुस्तके ।

देहो नाहमहं देही देहसाक्षीति निश्चयात् ।
 जन्म-मृत्युप्रहीणोऽसाविति वेदान्तडिण्डिमः ॥४३॥
 प्राणो नाहमहं देवः प्राणसाक्षीति निश्चयात् ।
 क्षुत्पिपासोपशान्तिः स्यादिति वेदान्तडिण्डिमः ॥४४॥
 मनो नाहमहं देवो मनःसाक्षीति निश्चयात् ।
 शोक-मोहोऽपहानिः स्यादिति वेदान्तडिण्डिमः ॥४५॥
 बुद्धिर्नाहमहं देवो बुद्धिसाक्षीति निश्चयात् ।
 कर्तृ-भावनिवृत्तिः स्यादिति वेदान्तडिण्डिमः ॥४६॥
 नाज्ञानं स्यामहं देवो ज्ञानसाक्षीति निश्चयात् ।
 सर्वानर्थनिवृत्तिः स्यादिति वेदान्तडिण्डिमः ॥४७॥
 अहं साक्षीति यो विद्याद्विविच्यैवं पुनः पुनः ।
 स एव मुक्तोऽसौ विद्वानिति वेदान्तडिण्डिमः ॥४८॥
 नाहं माया न तत्कार्यं^१ तत्साक्षी परमोऽस्मग्रहम् ।
 इति निःसंशयज्ञानान्मुक्तिर्वेदान्तडिण्डिमः ॥४९॥
 नाहं सर्वमहं सर्वे मम सर्वमिति स्फुटम् ।
 ज्ञाते तत्त्वे कुतो दुःखमिति वेदान्तडिण्डिमः ॥५०॥
 देहादिपञ्चकोशस्था या सत्ता वृत्तिभासने ।
 सा सत्तात्मा न सन्देह इति वेदान्तडिण्डिमः ॥५१॥
 देहादिपञ्चकोशस्था या स्फूर्तिरनुभूयते ।
 सा स्फूर्तिरात्मा नैवान्यदिति वेदान्तडिण्डिमः ॥५२॥
 देहादिपञ्चकोशस्था या प्रीतिरनुभूयते ।
 सा प्रीतिरात्मा कूटस्थ इति वेदान्तडिण्डिमः ॥५३॥
 व्योमादिपञ्चभूतस्था या सत्ता भासते नृणाम् ।
 सा सत्ता परमं ब्रह्म इति वेदान्तडिण्डिमः ॥५४॥

१ 'मोहनिवृत्तिः स्यात्' इति क, पुस्तके ।

२ 'मायाकार्यजातं' इति ग, पुस्तके ।

व्योमादिपञ्चभूतस्या या चिदेकानुभूयते ।

सा चिदेव परं ब्रह्म नान्यद्देवान्तडिण्डिमः ॥५५॥

व्योमादिपञ्चभूतस्या या प्रीतिरनुभूयते ।

सा प्रीतिरेव ब्रह्म स्यादिति वेदान्तडिण्डिमः ॥५६॥

देहादिकोशगा सत्ता या सा व्योमादिभूतगा ।

मानाभावान्न तद्भेद इति वेदान्तडिण्डिमः ॥५७॥

सच्चिदानन्दरूपत्वाद्ब्रह्मैवात्मा न संशयः ।

श्रुतिप्रमाणसन्धानादिति वेदान्तडिण्डिमः ॥५८॥

न नामरूपे नियते सर्वत्र व्यभिचारतः ।

अनामरूपं सर्वं स्यादिति वेदान्तडिण्डिमः ॥५९॥

न जीव-ब्रह्मणोर्भेदः स्फूर्तिरूपेण विद्यते ।

स्फूर्तिरूपेण भानं स्यादिति वेदान्तडिण्डिमः ॥६०॥

न जीव-ब्रह्मणोर्भेदः प्रियरूपेण विद्यते ।

प्रियामेदेन भावः स्यादिति वेदान्तडिण्डिमः ॥६१॥

न जीव-ब्रह्मणोर्भेदो नान्नां रूपेण विद्यते ।

नान्नो रूपस्य मिथ्यात्वादिति वेदान्तडिण्डिमः ॥६२॥

न जीव-ब्रह्मणोर्भेदः पिण्डब्रह्माण्डभेदतः ।

व्यष्टिसमष्ट्योरेकत्वादिति वेदान्तडिण्डिमः ॥६३॥

ब्रह्म सत्यं जगन्मिथ्या जीवो ब्रह्मैव नापरः ।

जीवन्मुक्तस्तु तद्विद्वानिति वेदान्तडिण्डिमः ॥६४॥

अनामरूपं सकलं सन्मयं चिन्मयं परम् ।

कुतो भेदः कुतो बन्ध इति वेदान्तडिण्डिमः ॥६५॥

१ 'मानाभावान्तच्छेद' इति ख, पुस्तके । क, पुस्तके तु 'मानाभावान्नवेद्भेद' इति ।

२ 'प्रमाणकोपसन्धानात्' इति क, पुस्तके । ख, पुस्तके तु 'प्रमाणं नापि सन्धानात्'

न सत्तत्त्वत्थ्यते लोके नामाद्यैर्व्यभिचारतः ।
 बटुः कुणप इत्यादिरिति वेदान्तडिण्डिमः ॥६६॥
 नाम-रूपात्मकं विश्वमिन्द्रजालं विदुर्बुधाः ।
 अनामरूपसत्तत्त्वमिति वेदान्तडिण्डिमः ॥६७॥
 अभेददर्शनं मोक्षः संसारो भेददर्शनम् ।
 सर्ववेदान्तसिद्धान्त इति वेदान्तडिण्डिमः ॥६८॥
 न नामाभिनिवेशेन न भाषाविषमात्रतः ।
 मुक्तिर्विनात्मविज्ञानमिति वेदान्तडिण्डिमः ॥६९॥
 न काम्यप्रतिसिद्धाभिः क्रियाभिर्मोक्षवासना ।
 ईश्वरानुग्रहात्मा स्यादिति वेदान्तडिण्डिमः ॥७०॥
 अविज्ञाते जन्म नष्टं विज्ञाते जन्म सार्थकम् ।
 ज्ञातुरात्मा न दूरे स्यादिति वेदान्तडिण्डिमः ॥७१॥
 दशमस्य परिज्ञाने नायासोऽस्ति यथा तथा ।
 स्वस्य ब्रह्मात्मविज्ञानमिति वेदान्तडिण्डिमः ॥७२॥
 उपेक्ष्यौपाधिकान् दोषान् गृह्यन्ते विषया यथा ।
 उपेक्ष्य दृश्यं तद्ब्रह्म इति वेदान्तडिण्डिमः ॥७३॥
 सुखसान्तं बहुः क्लेशो विषयग्राहिणां नृणाम् ।
 अनन्तं ब्रह्मनिष्ठानामिति वेदान्तडिण्डिमः ॥७४॥
 धनैर्वा धनदैः पुत्रैर्दारागारसहोदरैः ।
 ध्रुवं प्राणहरैर्दुःखमिति वेदान्तडिण्डिमः ॥७५॥
 सुप्तेरुत्थाय सुष्यन्तं ब्रह्मैकं प्रविचिन्त्यताम् ।
 नातिदूरे नृणां मृत्युरिति वेदान्तडिण्डिमः ॥७६॥
 पञ्चानामपि कोशानां मायानर्थव्ययोचिता ।

१ 'न तत्त्वात्त्वत्थ्यते' इति ग, पुस्तके ।

२ 'प्रविचिन्त्यताम्' इति क, पुस्तके ।

३ 'नृणां मोक्ष' इति ख, ग, पुस्तकयोः ।

शुद्धिपत्रम्

अशुद्धम्	शुद्धम्	पृष्ठम्	पङ्क्तिः
तदूषयितुं	तदूषयितुं	१	१२
आत्म	आप्त	६	८
सदानु	सदाणु	७	१३
चाभ्यप	चाभ्युप	८	२४
द्रव्याभिन्न	द्रव्यभिन्न	१८	१८
लौकिकं	लौकिक-	१८	१
विषयत्वम्	रूपत्वम्	३२	५
समुदाय	समुत्पाद	५८	२४
न च—कोहि	न चैको हि	६२	८
निर्व्विकल्पकैव	निर्व्विकल्पिकैव	७२	२७
सम्भाव्य	सम्भाष्य	७४	१४
सप्तभङ्ग	सप्तभङ्गौ	८०	१८
नियमवन्मन्महे	नियममन्महे	८४	१८
उचैरन्	उचैरन्	८४	२५
देहेन्द्रियाव्यति	देहेन्द्रियाव्यति	१००	१
श्रोतव सावधानेन	श्रोतव्यं सावधानेन	१०७	११
प्रारम्भकर्म्मोच्यते	प्रारम्भकर्म्मोच्यते	११४	८
सुखद्योतिका	सुखद्योतिका	११७	२१
प्रमाणाभिमा	प्रमाणाभिमाता	१५८	१८-२८
अत्यन्तिको	अत्यन्तिको	१७०	३
एव-	एवं	१८०	३
गूहनमङ्गौक्रियते	गुणोऽङ्गौक्रियते	२३३	३

अग्रजम्	गङ्गम्	प्रथम्	पङ्क्तिः
यो. द. पा. १ सू. १	यो. द. पा. १ सू. १०	२४१	१२
निविकल्पकं	निर्विकल्पकं	२६८	१५
तका	तर्का	२७६	१५
तदान्यथा	तदन्यथा	२७८	१५
अपराधं	अपरोक्षं	२८१	३
